

Accession No. 49984
Class No. 107 106 3
Book No. 522 1536

محل نور تجلی ستارے انور شاہ
چو قرب او طلبی در صفا کے باطن کوش

(حافظ شیرازی)

حیاتِ انور

فخر المحدثین حضرت مولانا سید محمد انور شاہ صاحب

(کے)

حالاتِ زندگی اور کمالاتِ علمی پر ان کے مخصوص تلامذہ کے

محققانہ مقالات

www.toobaaelibrary.com

مُزَيَّنَةٌ

دین الانور سید محمد ازہر شاہ قیصر

(۱۹۵۵ء)

اِفْتِحَاحِیْہ

فخر المحدثین علامہ سید محمد انور شاہ صاحب کاشمیری نور اللہ مرقدہ کے انتقال کے پورے بیس سال بعد توفیق الہی کی مساعدا سے ان کی باکمال زندگی کے مختلف گوشوں اور علمی فضائل کے مختلف پہلوؤں پر یہ تذکیری اور تحقیقی کتاب شائع ہو رہی ہے، بادی النظر میں یہ تاخیر اشاعت حیرت انگیز ہوگی۔ مگر جن لوگوں کو یہ معلوم ہے کہ مال دولت کے حشرانوں اور سرمایوں کو ہمیشہ سے ان کے مالک و وارث چھپاتے اور دفن کرتے چلے آئے ہیں وہاں علمی حقائق پر اگرچہ ان کے سرمایہ داروں نے بخل ماساک کی مہر میں نہیں لگائیں۔ مگر ہر علمی کاوش صرف اپنے وقت اور اپنے عصر کے لئے انجام نہیں پاتی۔ بعض اوقات ان کا تعلق مستقبل میں آنے والے اوقات و حالات سے بھی ہوتا ہے، اور یہی وہ علمی ذخیرے ہوتے ہیں جنہیں موجودہ نسلیں التفات کی مستحق نہیں سمجھتیں اور اپنی نا فہمی سے گوشہ گنہامی میں ڈال دیتی ہیں، مگر بعد میں پیدا ہونے والے ذمی ہوش انسان ان کی قدر کرتے، ان کے ایک ایک حرف کو ڈھونڈ کر ایک جگہ جمع کرتے، اور ان کی ایک ایک سطر کی حفاظت پر اپنی ہمت و استعداد کو صرف کرتے ہیں۔ "شاعر فردا تم" کہہ کر اقبال نے اسی حقیقت کی طرف اشارہ کیا ہے۔ علمی کاوشوں اور تصنیف و تالیف کی تاریخ پر اگر نظر ڈالی جائے تو اس دنیا میں اس کی بہت سی مثالیں مل سکتی ہیں کہ بڑے بڑے مصنفین اور محدثین و تفسیر کے بلند پایہ علماء کی تصانیف خود ان کی زندگی میں نہ پھپک سکیں اور نہ حاضر الوقت افراد نے ان علمی جواہر یاروں کی طرف کوئی توجہ دی۔ مگر نئی نسلیں نے انہیں اپنی قومی زندگی کا بہترین اثاثہ قرار دیا، اور بزرگوں کی اس

ب

محبوب المطابع برقی پریس ہلی

مطبوعہ

۱۵ ..

بار اول

۳۶ صفحات

ضخامت

چار روپے

قیمت مجلد

—————

سید محمد اذہر شاہ قیصر، شاہ منزل دیوبند
(یو۔ پی)

پاکستانی حضرات

مولانا محمد انوری، مہتمم مدرسہ تعلیم الاسلام

محلہ سنت پورہ، لائٹل پوسٹ

(کو)

قیمت بھیج کر سیدنا شکر کتاب کو دیوبند روانہ کریں +



کی ترتیب و حفاظت کے لیے چوڑے کام کی ابتداء کی ہے، خدا کرے یہ ابتداء اپنی انتہا تک پہنچے۔

اس کتاب کی طباعت و اشاعت کے سلسلہ میں مجھے اپنے بزرگوں کے احسانات کا شکر یہ ادا کرنا ہے جو حضرت شاہ صاحب رحمۃ اللہ علیہ سے اپنے علمی انتساب کو اپنی زندگی کا سب سے بڑا امتیاز سمجھتے ہیں، میں وقت کی کمی کے باعث اپنے سلسلہ گفتگو کو مختصر کرنے کے درپے ہوں، لیکن اس کے باوجود یہ کہے بغیر آگے بڑھنا میرے لئے مشکل ہے کہ حضرت شاہ صاحب رحمۃ اللہ علیہ کے تلامذہ کے وسیع حلقہ نے ان کی علمی تحقیقات کی حفاظت، ان کے علوم کی اشاعت و بقاء، ان کے نقوش حیات کو گردوغبارِ زمانہ سے محفوظ رکھنے، اور ان کی اولاد کی خدمت و نگرانی میں اپنی ایسی سرگرمیوں کا اظہار کیا کہ حضرت علامہ انور شاہ کے خاندان نے ادائے شکر و سپاس کے لئے اپنے آپ کو مجبور پایا۔ مولانا سید محمد ادریس صاحب سکر ڈروی، حضرت مولانا اعجاز علی صاحب، مولانا سید ابوظفر ندوی۔ حضرت مولانا محمد طیب صاحب مدظلہ، حضرت مولانا مناظر حسن گیلانی، مولانا سعید احمد صاحب اکبر آبادی، مولانا محمد یوسف بنوری، مولانا محمد ادریس کاندھلوی، مولانا مفتی محمد شفیع صاحب دیوبندی، مولانا محمد میاں صاحب، مولانا محمد صاحب انوری، مولانا محمد منظور صاحب نعمانی، وغیرہم اپنی زندگی کے بہت سے اوقات اپنے استاذ کے علوم قرآن و حدیث کے افہام و تفہیم کے لئے صرف فرما چکے ہیں۔ ان کے لئے کیا مشکل تھا کہ وہ اپنی ذمہ دارانہ مصروفیتوں کو پس پشت ڈال کر چند صفحات اپنے استاذ کے ذکر خیر کے لئے تحریر فرما دیتے۔

الحاج مولانا محمد ابن موسیٰ میاں دام مجرہ العالی، الحاج سید محمد ابن اسماعیل مفتی مولانا موسیٰ ابراہیم بھامی، جناب نقیب سوجھ صاحب (نلسروٹ) جناب

میراث کو گردشِ ایام سے محفوظ کر دینے کے لئے سرگرم عمل ہے۔

بہت ممکن ہے کہ آج سے بیس سال پہلے کی علمی دُنیا چوں کہ براہِ راست حضرت

علامہ سید محمد انور شاہ صاحب کے فیضانِ علمی اور برکاتِ زندگی سے مستفید ہو چکی

تھی اور زندگی کی خم دار راہوں پر ان کے کمالاتِ باطنی کا نقشِ پابا بھی وقتی تغیرات سے

مضمحل نہیں ہوا تھا، اس لئے خود قدرت نے اس کی ضرورت نہ سمجھی ہو کہ ان کے علوم

کے بکھرے ہوئے موتیوں کو ایک رشتہ زدیں میں پرو دیا جائے اور اب بیس سال کے بعد

جب عوام و خواص میں بڑی حد تک ان کے علوم و معارف کی اشاعت کی ضرورت،

اور طلب پیدا ہو گئی ہے۔ یہ بے محل نہ سمجھا گیا ہو کہ اس علمی حشرانہ کی حفاظت کیلئے

ابتدائی کوئی کوشش کی جائے، ایک ایسی ابتدائی کوشش جو اپنے انجام تک

مسل، غیر منقطع اپنے ہر قدم پر علمی اور تعمیری ثابت ہو۔

مجھے قدرت کے ان مخفی مصالح کا احساس اس پہلو سے اور زیادہ ہوا کہ اب سے

دس پانچ سال پہلے میرے اوقات میں اس طرح کی فراغت اور کیسٹوٹی بہت کچھ تھی کہ

میں حضرت علامہ مرحوم کے متعلق ایسے کسی کام کو چھیڑتا تو سہولت اُسے پورا کر لیتا، مگر اُس وقت

ادھر توجہ نہیں ہوئی۔ ٹھیک ایسے وقت پر جب اپنی مصروفِ زندگی کی ذمہ داریوں سے میرے

تاواں ڈوائے و نکر و عمل بُری طرح تھک چکے تھے کسی غیبی خیال نے مجھے کام پر آمادہ کیا

ابتداءً یہ خیال بھی ہوا کہ اس عالمِ درد و کلفت میں کسی کام کو پورا کرنا مشکل اور کام کے

حق کو ادا کرنا ناممکن ہے، مگر کام کرنے کا جذبہ ان خیالات و اوہام پر غالب آگیا، اور

الحمد للہ وہی نقوش نے عمل کی مرنی شکل حاصل کر لی۔ یہ ایک حقیقت ہے جسے

صرف میں نہیں بلکہ پورا طبقہ اہل علم جانتا ہے کہ چند صفحات کی اس کتاب میں حضرت شاہ

صاحب رحمتہ اللہ علیہ کے تعلق جو کچھ پیش کیا گیا ہے وہ ان کے علوم و کمالات کے

دریائے سبکراں کے صرف چند قطرے ہیں، میں نے اپنی اس محنت سے ان کے علوم

فہرستِ مضامین

(۱) افتتاحیہ

سید محمد ازہر شاہ قیصر

(۲) حالاتِ زندگی

سید محمد ازہر شاہ قیصر ۱ تا ۲۹

(۳) علامہ انور شاہ کی درسی خصوصیات

حضرت مولانا مناظر احسن گیلانی ۳ تا ۱۰۹

(۴) حضرت الاستاذ رحمۃ اللہ علیہ

مولانا محمد ادریس صناکاندھوی ۱۱۰ تا ۱۲۸

(۵) حضرت علامہ انور شاہ کے افادات

حضرت مولانا محمد منظور رضا نعمانی ۱۲۹ تا ۱۵۹

(۶) اے تو مجموعہ خوبی بچہ نامت خوانم!

جناب مولانا سعید احمد صناکبر آبادی ایم اے ۱۶۰ تا ۱۷۷

آیم، اسی، مفتی صاحب (کوساٹی پورٹ)، جناب آیم ریفت صاحب (جوہانسبرگ)، کی عالی مہمتی، فرض شناسی اور بے ریاسخاوت و قیاضی نے ہمیشہ خاندان انوری کی غیرت و خود داری کو زندہ رکھنے میں مدد دی ہے، حسب عادت اس موقع پر بھی ان حضرات نے سینکڑوں کے مالی عطیات اس کتاب کو منظر عام پر لانے کے لئے پیش کئے، علماء اور امراء کے یہ دونوں طبقے اہل علم کی زائد سے زائد تعریف اور پرخلوں شکر کے مستحق ہیں۔ حق تعالیٰ ان کی خدمات کو حسن قبول سے سرفراز فرمائیں۔

حضرت مولانا مفتی عتیق الرحمن صاحب عثمانی نے کتاب کی طباعت سے دل چسپی لی، برادر مولانا عبدالحق صاحب غازی پوری نے تصحیح پر اپنا وقت صرف کیا محذومی حضرت مولانا سید محمد ادریس صاحب سکھر و ڈوی نے دوسرے انتظامات کی نگرانی کی، برادر عزیز مولوی سید محمد انظر شاہ سلمہ نے اپنے مفید مشوروں سے میری مدد کی۔ ان سب حضرات کی عنایات کا بھی میں ممنون ہوں۔

ارباب نظر نے اگر تدرافرائی کی تو انشاء اللہ اس کتاب کا دوسرا ایڈیشن جلد ہی شائع ہوگا اور اس میں کچھ نئے مضامین اور کارآمد خصوصیات کا اضافہ بھی کیا جائے گا۔ ہر اچھے کام کی توفیق اللہ رب العالمین ہی کی رضا پر موقوف ہے + واللہ الموفق و بیداک الخیر

سید محمد ازہم شاہ قیصر

شاہ منزل دیوبند

یکم جنوری ۱۹۵۵ء

حضرت مولانا سید الورشاة

ذاتی حالات، علمی اور دینی خدمات

انقرضے اپنے اس مضمون میں حضرت شاہ صاحب رحمۃ اللہ علیہ کے حالات زندگی ان کی علمی اور دینی خدمات اور ان کے تبحر و جامعیت پر روشنی ڈالنے کی ایک ناکام کوشش کی ہے۔ اپنے بزرگ حضرت مولانا محمد میاں انصاری دیوبندی کا مضمون ہوں کہ انھوں نے اس مضمون میں مفید نوٹس تحریر فرما کر اس کی اتادیت و دلچسپی میں اضافہ فرمادیا۔

حضرت مرحوم کے حالات زندگی پر یہ مضمون ناکمل ہے۔ بہت سی چیزیں یادداشت میں رہ گئیں اور عدیم الفرستی کی وجہ سے مصلحہ قرطاس پر انھیں لانے کی توفیق نہ ہو سکی۔ خدا کرے کہ آئندہ اڈیشن میں ان امور کی تلافی ہو سکے۔

قیصر

حضرت علامہ جلیل رحمۃ اللہ علیہ ۲۷ شوال المکرم ۱۲۹۲ھ بروز شنبہ پورق صبح اپنے نانہال میں بمقام موضع دودھواں (علاقہ لولاب کشمیر میں پیدا ہوئے۔ ۲۷ سال کی عمر میں اپنے والد ماجد حضرت مولانا سید محمد معظم شاہ صاحب رحمۃ اللہ علیہ سے قرآن پاک شروع کیا اور چھ برس کی عمر تک قرآن پاک کے علاوہ فارسی

(۷) حضرت شاہ صاحبؒ کی تصانیف

۱۹۹ تا ۱۷۸ قاضی شہیر مولانا محمد یوسف صاحب پوری

(۸) نور الایات

۲۳۹ تا ۲۰۰ حضرت مولانا محمد طیب صاحب

(۹) حضرت مولانا سید انور شاہ صاحبؒ

۲۴۶ تا ۲۲۰ حضرت مولانا اعجاز علی صاحب

(۱۰) علامہ انور شاہؒ اور قادیا نیت

۲۴۹ تا ۲۲۷ مولانا مفتی محمد شفیع صاحب پوری

(۱۱) حضرت شاہ صاحبؒ اور دارالعلوم دیوبند

۲۹۷ تا ۲۷۰ حضرت مولانا محمد میاں صاحب پوری

(۱۲) حضرت شاہ صاحبؒ سے دو ملاقاتیں

۳۰۱ تا ۲۹۸ پروفیسر سید ابو ظفر ندوی

(۱۳) حضرت الاستاذ محدث کشمیریؒ

۳۳۸ تا ۳۰۲ مولانا محمد صاحب انوری

(۱۴) حضرت شاہ صاحبؒ کا تبحر علمی

۳۵۲ تا ۳۳۹ مولانا سید محمد ادریس صاحب

علی مذاق اور ذکاوت و ذہانت کے ساتھ سلا متی طبع حسن اخلاق اور اعمال
صالحہ کی دولتیں بھی شروع سے آپ کو وافر مقدار میں ملی تھیں۔ آپ کے غیر معمولی حوال
کو دیکھ کر کشمیر کے عوام عام طور پر یہ شبہ کرتے تھے کہ کہیں آپ ہمدی ہو غود ہوں آپ
کے والد محترم اور خاندان کے دوسرے بزرگوں کو عوام کی اس غلط فہمی کی تردید کرنی
پڑتی تھی۔

آپ نے خود ایک موقع پر فرمایا کہ:- میں بارہ سال کی عمر میں فتاویٰ دینے لگا
تھا۔ اور نو سال کی عمر میں فقہ و نحو کی مطولات کا مطالعہ کر چکا تھا۔ ذالک فضل اللہ
یوعتبه من یشاء۔

پنانچہ تین سال تک آپ ضلع ہزارہ (سرحد) کے متعدد علماء و صلحا کی خدمت
میں رہ کر علوم عربیہ کی تکمیل فرماتے رہے۔ پھر جب علوم و فنون کی پیاس وہاں بھی بجھتی
نظر نہ آئی تو ہندوستان کے مرکز علوم دینیہ دارالعلوم کی شہرت سن کر آپ بھی ۱۳۰۶ھ
یا ۱۳۰۷ھ میں بچہ سولہ سترہ سال ہزارہ سے دیوبند آ گئے۔ دیوبند میں آپ نے چار سال
رہ کر وہاں کے مشاہیر وقت و کیتے روزگار علماء سے فیوض علمیہ و باطنیہ کا بدرجہ اتم
استفادہ کیا۔ اور ۲۰ اور ۲۱ سال کی عمر میں نمایاں شہرت و عزت کے ساتھ سند فراغ
حاصل کی۔ جن علماء سے آپ کو شرف تلمذ رہا ہے۔ ان میں سے مندرجہ ذیل حضرات
خصوصیت سے قابل ذکر ہیں۔

قدوة العلماء حضرت مولانا الحاج محمود الحسن صاحب نداء اللہ مرقدہ۔ حضرت
مولانا الحاج الحافظ خلیل احمد صاحب سہارنپوری رحمۃ اللہ علیہ۔ حضرت مولانا محمد
اسحاق صاحب امرتسری ہاجر مدنی۔ حضرت مولانا غلام رسول صاحب ہزارہ قومی
ال دیوبندی۔ دیوبند سے فارغ ہو کر قطب انارشاہ حضرت مولانا الحاج شید احمد
صاحب گنگوہی قدس سرہ کی خدمت میں گنگوہ شریف آ گئے۔ اور وہاں سے سند

کے متعدد رسائل بھی ختم کر لئے۔ پھر مولانا غلام محمد صاحب رصونی پورہ، سے فارسی و عربی کی تعلیم حاصل کی اور ابھی آپ کی عمر ۱۳-۱۴ سال کی تھی کہ ۱۳۰۵ھ میں شوقِ تعلیم نے لوہاب کے مرغزاروں اور سبزہ زاروں پر غریب الوطنی کی علمی زندگی کو ترجیح دی۔ یہ چند واقعات ان کے بچپن کی زندگی پر کچھ روشنی ڈالتے ہیں۔ ان سے اندازہ ہو سکتا ہے کہ جس شخص کو آگے چل کر وقت کارازی و غزالی بنا تھا۔ اس کی ابتدا کتنی شاندار اور حیرت ناک تھی۔

آپ کے والدِ معظم حضرت مولانا محمد معظم شاہ صاحب نے بیان فرمایا کہ جب انھوں نے مختصر القادوری مجھ سے شروع کی تو مجھ سے بعض ایسے مسائل دریافت کرتے تھے کہ بسوٹ کتابوں کے مطالعہ کے بغیر ان کا جواب دینا ناممکن تھا۔ میں انھیں ان موٹے گاٹیوں سے بچنے پر منع کرنے پر مجبور ہوا۔ اخیر میں اس قوتِ ذکاوت و ذہانت سے پریشان ہو کر میں نے انھیں ایک دوسرے عالم کے سپرد کیا۔ مگر دوسرے استاذ کو بھی ان سے یہی شکایت پیش آئی۔

آپ کے والد آپ کو اور آپ کے بڑے بھائی یسین شاہ مرحوم کو کشمیر کے پہاڑوں میں اعتکاف کرنے والے ایک عارف کے پاس حصولِ برکت کے لئے لے گئے۔ عارف نے جب اس بونہار بچہ کو دیکھا تو والد سے پوچھا کہ کیا یہ تمہارا بچہ ہے؟ پھر کہا کہ یہ بڑا عظیم الشان عالم ہو گا۔ اور مستقبل میں اس کی علمی عظمت مسلم ہو گی۔ ایک دفعہ منطق اور نحو کے چند مسائل کا مطالعہ کر رہے تھے۔ اتفاقاً ایک بڑے عالم اس وقت آپ کے پاس آ گئے۔ ان عالم نے ان کی کتابوں کو اٹھا کر دیکھا کتابوں پر خود حضرت مرحوم کے حواشی لکھے ہوئے تھے۔ بچپن کے زمانہ کی اس ذکاوت، تیزری طبع، مجتہد فہم اور طبیعت کی دور رسائی کا اندازہ کر کے بے اختیار انھوں نے کہا کہ یہ بچہ اپنے وقت کارازی اور اپنے زمانہ کا غزالی ہو گا۔

شفیق استاد تھے اور ساتھ ہی آپ کا بہت زیادہ احترام بھی فرماتے تھے۔ وہ اکثر دیوبند میں آپ کے مستقل قیام کی تجاویز سوچا کرتے تھے۔ چنانچہ سب سے پہلے آپ نے حضرت شاہ صاحب کو اپنا جانشین مقرر فرمایا۔ اور پھر اتباعاً للسنۃ النبویہ نکاح کی تاکید فرمائی۔ یہ ۱۳۳۶ھ کا واقعہ ہے۔ جب آپ کی عمر شریف ۴۴ سال تھی:-

بظاہر حضرت شاہ صاحب کو مجرہ ہی رہنا بہت پسند تھا۔ اور آپ شادی کے لئے بالکل آمادہ نہ تھے۔ لیکن بسبب اتباع سنت نبوی اور اپنے مشفق و محترم استاد کے اصرار پر بادل ناخواستہ رضامندی ظاہر فرمائی۔ اور جناب مولانا حبیب الرحمن صاحب عثمانی ہتھم دارالعلوم کے حسن انتخاب سے گنگوہ ضلع سہارنپور کے ایک اعلیٰ اور معزز شریف خاندان میں آپ کی شادی ہو گئی۔ اس سے پہلے آپ دارالعلوم میں حسبہ لشد درس دیتے تھے۔ اب شادی کے بعد بسبب حوائج اہل و عیال نہایت قلیل تنخواہ قبول فرمائی۔

دارالعلوم دیوبند کی خدمات کے سلسلہ میں آپ کو بیشتر ہندوستان کے اکثر مقامات میں جانا پڑا ہے۔ اور جہاں جہاں آپ تشریف لے گئے ہیں وہاں سے دارالعلوم کی امداد و اعانت میں غیر معمولی کامیابی ہوئی ہے۔

ایک مرتبہ دارالعلوم کا وفد نواب خواجہ سرسلیم اللہ بہادر نواب آف ڈھاکہ کی خدمت میں گیا۔ حضرت شاہ صاحب رئیس الوفد تھے۔ اور آپ نے عربی زبان میں نواب صاحب کو نہایت فصیح و بلیغ ایڈریس دیا۔ جس سے نواب صاحب مرحوم پر نہایت گہرا اثر ہوا۔ اور وفد کو نہایت کامیاب ہو کر واپس آیا۔ و ہذا ۱۳۴۲ھ تک آپ دارالعلوم میں بحیثیت صدر مدرس و جانشین شیخ الہند درس

حدیث کے علاوہ فیوض باطنی بھی حاصل کئے۔ اس کے بعد آپ دہلی تشریف لیگئے۔ اور تین چار سال تک مدرسہ عالیہ امینیہ کے مدرس اول رہے۔

دہلی میں بارہ تیرہ سال قیام کے بعد بعض ضرورتوں اور مجبوریوں کے باعث آپ کشمیر تشریف لے گئے۔ اور ۱۲۲۲ھ میں آپ بعض مشاہیر کشمیر کی رفاقت میں زیارتِ حرمین شریفین سے مشرف ہوئے۔ سفر حجاز میں طرابلس، بصرہ اور مصر و شام کے جلیل القدر علمائے آپ کی بہت عزت کی اور سب نے آپ کی خداداد و بے نظیر لیاقت و استعداد دیکھ کر ساداتِ حدیث عطا فرمائیں جن میں آپ کا نام الفاضل شیخ محمد انور بن مولانا محمد معظم شاہ لکشمیری لکھا گیا ہے۔

سفر حجاز سے واپس آ کر خواجگانِ قصبہ بارہ مولاد کشمیر کا ایک مشہور مقام ہے، خصوصاً خواجہ عبدالصمد لکھنوی رئیسِ اعظم کے اصرار پر آپ نے اسی قصبہ میں مدرسہ فیض عام کی بنیاد ڈالی۔ اور تقریباً تین سال تک آپ وہاں خلق اللہ کو فیض یاب فرماتے رہے۔ اسی اثناء میں آپ کو دارالعلوم دیوبند کے مشہور جلسہ دستار بندی میں مدعو کیا گیا اور آپ دیوبند تشریف لے گئے دارالعلوم میں آپ نے استفادہ علوم و فنون کیا تھا اور وہیں سے سند فراغ حاصل کی تھی۔ اب اسی دارالعلوم میں مدرس مقرر ہو گئے سنن ابوداؤد تشریف اور صحیح مسلم تشریف کا درس ساہا سال تک آپ بغیر کسی تنخواہ کے دیتے رہے۔ چند سال بعد آپ کو اپنی والدہ ماجدہ کے انتقال کی وجہ سے پھر کشمیر جانا پڑا۔ لیکن دہلی دارالعلوم کی طرف سے واپسی کا شدید تقاضا ہوا۔ اس لئے جلد ہی واپس تشریف لے آئے۔

شیخ الہند حضرت مولانا محمود الحسن صاحب رحمۃ اللہ علیہ جو آپ کو بہت زیادہ

سالہا سال تک علامہ مرحوم اس فتنہ کی ہلاکت سامانیوں سے ملت مرحومہ کو محفوظ فرمانے کے لئے تحریری و تقریری طور پر خدمات انجام دیتے رہے۔ تردید قادیانیت کے سلسلہ میں آپ انتہائی پریشان کن علالت کی حالت میں بھی مذہبی جلسوں میں شرکت کے لئے دور دور کا سفر فرماتے تھے۔ انتہا یہ کہ انتقال کے صرف چند دن پہلے آپ اپنی مشہور و معرکہ آرا تصنیف ”خاتم النبیین“ سے فارغ ہوئے تھے۔ جس میں آیہ کریمہ مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ کی آپ نے اپنے مخصوص میثانہ اور محققانہ انداز میں تفسیر فرمائی ہے۔ یہ تصنیف محض قادیانیوں کے دجل و تبلیس کے تار پود بکھرنے کے لئے فرمائی گئی تھی۔ اس سے فراغت پا کر حضرت مرحوم نے اپنے خدام سے ارشاد فرمایا:-

”میں نے آخرت کے لئے کچھ نہیں کیا تھا۔ خاتم النبیین کے عنوان سے یہ چند سطر لکھی ہیں۔ انشاء اللہ یہ مرزائے قادیان کے دجل و فریب کو اظہر من الشمس کر دینگی اور میرے لئے زاد راہِ آخرت ہوں گی۔“

جلس احرار کو حضرت مرحوم نے رد قادیانیت پر متوجہ فرمایا۔ احرار نے اس فتنہ کے استیصال کے لئے قابل قدر سرگرمی کے ساتھ جہاد کیا اور اس کو ناپاک اثرات کو بہت حد تک ختم کر کے اسلام کی عظیم الشان خدمت انجام دی۔

ڈاکٹر سر محمد اقبالؒ کو اپنی زندگی کے آخری ایام میں اسلام سے جو شغف پیدا ہو گیا تھا۔ واقفین حال اس حقیقت سے واقف ہیں کہ یہ حضرت علامہ سید محمد انور شاہؒ کی برکات تھیں۔ ڈاکٹر موصوف نے اسلامیات میں علامہ مرحوم سے جو بہت کچھ استفادہ کیا۔ اور علامہ مرحوم کے فیض صحبت نے ان کی روح کو جلانجشی۔ ڈاکٹر موصوف دل و جہان سے علامہ مرحوم کا احترام کرتے تھے۔ اور عقیدت و محبت کے جذبات کے ساتھ علامہ کی رائے کے آگے سر تسلیم خم کر دیتے تھے۔

حدیث دیتے رہے۔ اس کے بعد جب منتظمین دارالعلوم سے بعض اصلاحات کے سلسلہ میں اختلاف ہوا تو آپ نے ۱۳۲۶ھ میں دارالعلوم سے قطع تعلق فرمایا۔ اور آپ قطب عالم حضرت مولانا مفتی عزیز الرحمن صاحب عثمانی، شیخ التفسیر حضرت مولانا شبیر احمد عثمانی، حضرت مولانا سراج احمد صاحب رشیہ، مولانا محمد حفظ الرحمن صاحب سیوہاروی، مولانا بدر عالم صاحب میرٹھی اور بہت سے علماء اور کئی سولہ کی ایک جماعت کے ساتھ ڈابھیل جامعہ اسلامیہ تشریف لے گئے۔ اور ۱۳۵۱ھ تک آپ نے جامعہ میں رس حدیث کا مشغلہ جاری رکھا۔ ۲ صفر ۱۳۵۲ھ کو شب کے آخری حصہ میں آپ نے دیوبند میں داعی اجل کو لبیک کہا۔ اور کئی سال کی علالت کے بعد اس دار فانی سے رحلت فرما ہوئے۔ ان اللہ وانا الیہ راجعون۔

حضرت شاہ صاحبؒ موجودہ سیاسی خلفشار میں جمعیتہ علماء ہند کے مسلک کے بہت بڑے حامی بہت بڑے حریت پسند برطانوی امپریلزم کے سخت دشمن اور ہندوستان میں دین فہم کو سر بلند دیکھنے کے آرزو مند تھے۔ شروع سے آخر تک آپ جمعیتہ علماء کی مجلس عامہ کے اعلیٰ رکن اور جمعیتہ کے مقاصد کے ہمدرد رہے۔ ہمیشہ آپ نے اپنے گرانقدر مشوروں سے جمعیتہ کی رہنمائی اور جمعیتہ کے حلقے کو وسیع کرنے کی کوشش فرمائی۔ ۱۳۲۶ھ میں حضرت مرحوم نے پشاور میں جمعیتہ کے آٹھویں عظیم الشان اور تاریخی سالانہ اجلاس کے صدر کی حیثیت سے ایک بصیرت افروز اور معرکہ آرا خطبہ میں بہت سے مذہبی اور سیاسی موضوعات پر اپنے گراں قدر خیالات کا اظہار فرمایا تھا۔ جمعیتہ کی علاوہ مجلس احرار کے حال پر بھی حضرت مرحوم کا گوشہ چشم التفات مبذول رہا۔ اور اس کے قائدین کی بھی حضرت مرحوم نے اپنے علم و فضل اور روحانی قوت سے قیادت و رہنمائی فرمائی۔ تحریک کشمیر میں احرار کو حضرت مرحوم کی تمام ہمدردیاں حاصل تھیں۔ علامہ مرحوم کو دورِ حاضر کے ہلک ترین فتنہ قادیانیت کی تردید سے غیر معمولی شغف تھا۔

ازنا کارہ آورہ اشرف علی عفی عنہ بخدمت بابرکت جامع الفضائل العلمیہ
والعلمیہ حضرت مولانا سید انور شاہ صاحب دامت انوارہم۔ السلام علیکم ورحمۃ اللہ
تحتق سابق کے متعلق بضرورت مکرر تکلیف دینا پڑی۔ امید ہے کہ معاف فرمائیں گے
ایک حادثہ خود مجھ کو پیش آیا۔ اس کے متعلق جداگانہ تکلیف دیتا ہوں انحر و قال
خاتمہ اس میں روایت و درایت سے کچھ حکم فرمائیں۔

حضرت شاہ صاحب کا تبحر علمی و جامعیت فنون نہ صرف ہندوستان میں مسلم
تھا۔ بلکہ مصر و شام بیروت حرمین شریفین و دیگر بلاد اسلامیہ کے بھی جو علماء ہندوستان میں
بغرض سیاحت آتے تھے اور دارالعلوم میں پہنچ کر آپ سے مختلف مسائل پر گفتگو کرتے تھے
وہ آپ کی بے نظیر علمی قابلیت کے معترف ہو کر جایا کرتے تھے اور اکثر نے کہا کہ ہمارے
ملک میں کوئی ایسا جامع و محقق عالم نہیں۔

مصر کے مشہور عالم و ادیب علامہ سید رشید رضا مدیر رسالہ المنار جو مفتی محمد
عبدہ کے شاگرد رشید تھے۔ ندوۃ العلماء لکھنؤ کے سالانہ جلسہ میں ہندوستان تشریف لائے
سید رشید رضا مرحوم دارالعلوم میں بھی آئے اور آپ نے وہاں کا معائنہ کیا۔ حضرت شاہ
صاحب نے طلباء و اراکین مدرسہ و اعیان شہر کے جلسہ عام میں اس موقع پر عربی زبان
میں ایک مبسوط تقریر فرمائی۔ جس میں آپ نے اولاً دارالعلوم کی اجمالی تاریخ بیان فرمائی
پھر درس حدیث شریف کا جو طریقہ دارالعلوم دیوبند میں رائج تھا اس کو واضح فرمایا۔
نیز حنفیہ کے مسلک کو مستحکم دلائل کے ساتھ پیش فرمایا۔ اور اس کے اصول اساسی پر کافی
روشنی ڈالی جس سے رشید رضا مرحوم بہت زیادہ مخلوظ ہوئے۔ اور حضرت شاہ صاحب
کی قوت بیان اور استدلال اور وسعت معلومات پر سخت تعجب۔ نیز علامہ رشید رضا مرحوم

حضرت کے علمی و علمی کمالات میں سے جو چیز آپ کو اقران و اعیان عصر میں سب سے زیادہ ممتاز کرتی تھی۔ وہ آپ کی جامعیت و بحر علمی ہے۔ علوم عقلیہ و شرعیہ میں سے ایک بھی ایسا علم نہیں ہے جس میں آپ کو ہارت تا تمہ حاصل نہ ہو۔ اور شاید یہ کہنا بھی بے جا نہ ہوگا کہ علماء متقدمین میں بھی ہر حیثیت سے ایسی جامع علوم عقلیہ و نقلیہ ہستیاں نادر ہی ملتی ہیں۔

آپ سیکڑوں علماء و فضلا کے مجمع میں بیٹھ کر ہر ایک علم و فن کے مسائل پر اس طرح تقریر فرمایا کرتے تھے کہ گویا آپ کو تمام مسائل فن مستحضر اور کا نقش فی الحجر ہیں۔ حتیٰ کہ بعض دفعہ خیال ہوتا تھا کہ اپنے ارادہ سے کلام نہیں کر رہے ہیں۔ بلکہ الہامات و ارادات کے زور پر کہہ رہے ہیں اور یہ تو بیشتر ہوتا تھا کہ اکابر علماء وقت سے جب بعض دقیق دلائل یا مختلف فیہ مسائل کے متعلق پوچھا جاتا تھا تو وہ حضرت سے استفسار کرنے کو فرمایا کرتے تھے۔

اور اکثر علماء عصر حاضر کو جب کسی علمی مسئلہ میں کوئی دقت پیش آتی تھی تو وہ خود بھی حضرت مرحوم سے مراجعت فرماتے تھے۔ ذیل میں حکیم الامتہ حضرت مولانا اشرف علیؒ کے ایک مکتوب گرامی کا پہلا اور آخری حصہ مندرج ہے۔ جو انھوں نے حضرت مرحوم کو ارسال فرمایا تھا۔ جس میں انھوں نے کسی مسئلہ پر حضرت مرحوم سے تحقیق چاہی ہے نفقۃ العنبر حضرت مولانا انور شاہ صاحب کی ایک طویل اور جامع تاریخ حیات ہے جسے عربی زبان میں حضرت مرحوم کے شاگرد مولانا محمد یوسف بنوری نے مرتب اور مجلس علمی نے ڈابھیل سے شائع کیا ہے۔ نفقۃ العنبر کا بیان ہے کہ حکیم الامتہ نے اکثر مسائل میں علامہ مرحوم سے استفادہ کیا ہے۔

آخر عمر میں بیماری کا بہت زیادہ غلبہ رہا جس سے ممکن تھا کہ حافظہ پر اثر پڑتا۔
مگر فضل ایزدی سے آپ کو یہ عارضہ لاحق نہیں ہوا۔ حالانکہ بہت سے کامل محدثین کے
حافظہ میں آخر عمر میں اختلاط آگیا تھا۔ اس اعتبار سے آپ آیت من آیات اللہ تھے۔

جزئیات فقہہ نہ صرف فقہ حنفی کی بلکہ ائمہ اربعہ اور دوسرے ائمہ کی بھی بہت زیادہ
آپ کو محفوظ تھیں۔ مگر حضرت باوجود اس کمالِ فقاہت و حفظ کے اکثر ارشاد فرمایا
کرتے تھے کہ میں ہر فن میں اپنی رائے رکھتا ہوں۔ اور کسی کی تقلید نہیں کرتا۔ لیکن فقہ میں
کوئی رائے نہیں رکھتا۔ اور اس میں امام اعظم کا مقلد ہوں۔

علم ہیبت میں جو کچھ آپ کا مرتبہ ہے وہ سب کو معلوم ہے۔ اس فن مبارک میں
اللہ تعالیٰ نے وہ کمال آپ کو عطا فرمایا تھا کہ عرب و عجم میں اس کی نظیر مشکل بلکہ قریباً
ناممکن ہے۔ کمال حافظہ کی وجہ سے علاوہ صحاح ستہ کے دیگر کتب مبسوطہ حدیث مطبوعہ و
قلمی آپ کو از بر تھیں۔



مرحوم کا یہ تجرّف علوم و نقلیہ میں محدود نہ تھا بلکہ آپ کو یہ کمال حاصل تھا کہ فن کی کوئی
کتاب ملی اور اس کو شروع سے آخر تک ضرور ایک بار مطالعہ فرمایا۔ اور جب کبھی
ساہا سال کے بعد اس کے متعلق کوئی بات چھڑی تو اس کتاب کے مندرجات کو اس
طرح حوالوں کے ساتھ بیان فرما دیا کہ سننے والے ششدر و حیران رہ گئے۔

ایک بار پنجاب سے ایک صاحب علم جعفر کے متعلق چند مشکل ترین مسائل حل کرنے
کے لئے حضرت کی خدمت میں دیوبند حاضر ہوئے۔ آپ نے ان کو تسلی بخش جواب عنایت
فرما کر واپس فرمایا۔ فلسفہ جدید (جدید سائنس) اور جدید ہیبت کا بھی آپ نے گہرا مطالعہ
فرمایا تھا اور اپنے بعض مخصوص تلامذہ کو سائنس جدید کی کتاب بھی پڑھائی تھی۔ اور فرمایا
کرتے تھے کہ اب علماء کو قدیم فلسفہ و ہیبت کے ساتھ جدید فلسفہ و ہیبت کو بھی حاصل
کرنا چاہئے۔

نے شافعی المذہب ہونے کی وجہ سے مذہب حنفی کے متعلق آپ سے بہت سے سوالات بھی کئے جن کا حضرت نے کافی و شافی جواب مرحمت فرمایا۔

سید رشید رضا علامہ محترم کی ملاقات سے اس قدر محفوظ ہوئے کہ آخر انہیں یہ کہنا پڑا کہ اگر میں اس دارالعلوم کو نہ دیکھتا تو ہندوستان سے نہایت مایوس ہو کر واپس جاتا۔ اس دارالعلوم نے مجھ کو بتا دیا ہے کہ:-

”ہندوستان میں ابھی علومِ عربیہ اور تعلیماتِ مذہبی اعلیٰ پیمانہ پر موجود ہیں۔“

علامہ موسیٰ جاوید اللہ دوسی اسلامی دنیا کے زبردست عالم اور وسیع النظر فاضل ہیں۔ ان کی علمی شخصیت عالمگیر شہرت کی مالک ہے۔ ۱۹۳۳ء تا ۱۹۳۶ء میں علامہ موسیٰ دیوبند تشریف لائے تھے۔ آپ کئی دن تک علامہ مرحوم سے علمی مسائل پر تبادلہ خیالات کرتے رہے۔ اور اخیر میں آپ نے علامہ مرحوم کے تبحر علمی کا اعتراف فرمایا۔

حضرت شاہ صاحب قدس سرہ کا حافظہ زبان زدِ خلایق ہے۔ ایک کتاب کے اگر پانچ پانچ یا دس دس حواشی بھی تھے تو آپ کو یاد ہوتے تھے۔ حوالہ ہائے کتب صحیحہ لقیہ جلد و صفحات آپ کو ایک ہی دفعہ کے مطالعہ سے محفوظ ہو جاتے تھے۔ اور جس وقت کسی اہم علمی مسئلہ پر تقریر فرماتے تھے تو بے شمار کتابوں کے حوالے بنا تکلف دیتے چلے جاتے تھے۔ احادیث کا تمام ذخیرہ اور ان کی صحت اور عدم صحت کے متعلق طویل و عریض بحثیں رواۃ کے مدارج و مراتب اس طرح محفوظ تھے کہ طلبہ حدیث اکثر آپ کی خدمت میں حاضر ہو کر ایک مکمل لائبریری کا کام لیتے اور ایسے سوالات کا جواب منٹوں میں حاصل کر دیتے جن کی تحقیق و جستجو کے لئے ایک پوری عمر درکار ہے۔ پھر ہر جواب میں جامعیت اس قدر ہوتی تھی کہ اس موضوع پر کسی کتاب کو خواہ وہ مطبوعہ ہو یا قلمی دیکھنے کی ضرورت باقی نہ رہتی۔ مشہور و معروف کتب خانوں کی اکثر مخطوطات (قلمی کتابیں) نظر سے گذر چکی تھیں۔ اور اس طرح محفوظ تھیں کہ گویا آج ہی مطالعہ کیا ہے۔

کتاب الحج تک اس کی تلخیص فرمائی اور ابن ہمام نے فتح القدر میں صاحب ہدایہ پر جو اعتراضات
کئے ہیں اپنے خلاصہ میں ان کے مکمل جوابات بھی قلمبند فرمائے۔ پھر مدت عمر میں مذاہب و
مباحث کو نقل کرنے میں فتح القدر کے مطالعہ کی ضرورت پیش نہیں آئی۔ ۱۳۲۶ھ میں
درس کے دوراں میں تحدیث نعمتہ اور طلبہ میں شغف مطالعہ پیدا کرنے کے لئے بیان فرمایا
کہ اب ۲۶ سال ہو گئے فتح القدر کی جانب مراجعت کی ضرورت نہیں پڑی۔
جو منہمون اس کا بیان کروں گا اگر مراجعت کرو گے تو تفاوت بہت کم پاؤ گے۔
آپ کے وسعت مطالعہ پر اس واقعہ سے روشنی پڑتی ہے کہ کشمیر میں ایک نفع
علماء کے درمیان اختلاف ہوا اور ہر ایک کا جواب دوسرے کے مخالف رہا۔ اس
دور ان میں حضرت شاہ صاحب بھی کشمیر تشریف لائے۔ فریقین شاہ صاحب سے ملاقات
کرنے کے لئے حاضر ہوئے اور دونوں نے مختلف فیہ مسئلہ کو آپ کے سامنے پیش کیا۔
حضرت شاہ صاحب نے مولانا محمد یوسف بنوری کو حکم دیا کہ اس کا جواب لکھو۔ اس
فتویٰ پر ایک فریق نے فتاویٰ عماریہ کے ایک قلمی نسخہ سے اپنے استدلال میں ایک
عبارت پیش کی۔ حضرت شاہ صاحب نے مولانا محمد یوسف صاحب سے فرمایا کہ میں نے
فتاویٰ عماریہ کے مخطوطہ کا دارالعلوم کے کتب خانہ میں مطالعہ کیا ہے۔ اس میں یہ عبارت
ہرگز موجود نہیں یہ لوگ تصحیف کر رہے ہیں یا تدلیس۔ اس پر حاضرین تخییر ہوئے اور
مستدین بہوت ہو کر رہ گئے۔

حضرت مولانا شبیر احمد صاحب عثمانی فرماتے تھے کہ فوائد تنزیل العزیز لکھتے
وقت مجھے حضرت داؤد علیہ السلام کے متعلق صحیح روایات حاصل نہ ہو سکیں۔ پندرہ روز
تک اس چھان بین میں نگار ہا کہ کوئی ایسی حدیث ہاتھ آئے جو انبیاء کے شایان شان ہو

حضرت نے علم طب کا بھی تمام و کمال مطالعہ کیا تھا۔ اور جناب حکیم سید محفوظ علی صاحب کو علم طب کی کتابیں پڑھائیں جو اس وقت دیوبند میں ایک نہایت کامیاب مطب کر رہے ہیں۔

حضرت شیخ الاسلام مولانا مدنی مدظلہ نے فرمایا کہ مجھ سے حضرت شاہ صاحب فرماتے تھے کہ جب میں کسی کتاب کا سرسری نظر سے مطالعہ کرتا ہوں اور اس کے مباحث کو محفوظ رکھنے کا ارادہ بھی نہیں ہوتا پھر بھی پندرہ سال تک اس کے منہا میں مجھے محفوظ رہ جاتے ہیں۔

سرعت مطالعہ کا یہ عالم تھا کہ سند احمد (مطبوعہ مصر) کے روزانہ دو سو صفحات کا مطالعہ فرمایا۔ اس طرح کہ پوری دقت نظر اور کامل شہ و فکر کے ساتھ اس کی اسانید اور مشکلات کو حل کرتے جاتے تھے۔

آپ کے سوانح نگار مولانا محمد یوسف بنوری نے "نفحة العنبر" میں لکھا ہے کہ حضرت شیخ درس میں فرماتے تھے کہ میں نے چند ہی روز میں سند احمد سے احناف کے تمام دلائل اور وہ احادیث جو ان کی مؤند ہیں منتخب اور محفوظ کر لیں۔ سند احمد کا مطالعہ اگرچہ اتنی تیزی کے ساتھ فرمایا تھا۔ مگر درس میں حسب موقعہ جب سند کی احادیث نقل فرماتے تو کتاب سے مراجعت کے بغیر احادیث کے رواۃ اور طبقات پر پوری بحث سامنے آجاتی تھی۔ اخیر عمر میں آپ نے پھر ایک دفعہ سیدنا عیسیٰ علیہ السلام سے متعلق احادیث کو جمع کرنے کے لئے سند کا مطالعہ فرمایا تھا۔

مصنف نفحة العنبر ہی کا بیان ہے کہ حضرت شاہ صاحب نے ۳۲۱ھ ہجری میں فتح القدیر لابن ہمام رحمہ اللہ کا مع کلمہ بیس دن کے اندر مطالعہ فرمایا۔ اور اس طرح کہ

درس میں ایک دفعہ فرمایا کہ میں نے خواب میں حافظ بدرالدین عینی کو دیکھا۔ اور ان سے بطور شکایت کے کہا کہ ابن حجر کے مقابلہ میں جو طرز آپ نے اختیار کیا ہے آپ کے اس طرز سے امت کو کوئی نفع نہیں پہنچا۔ حافظ عینی نے جواب دیا کہ حافظ ابن حجر سے دریافت کر و کہ انھوں نے یہ طرز کیوں اختیار کیا تھا؟ حافظ عینی کہنا چاہتے تھے کہ میں نے صرف مدافعت کی ہے۔ ابتداءً ابن حجر سے ہوئی ہے۔ حضرت شاہ صاحب نے فرمایا کہ میں عینی کے اس جواب پر خاموش ہوا۔ ان مقامات پر جہاں حافظ ابن حجر کے اعتراضات کا جواب عینی سے بن نہیں پڑا۔ حضرت شاہ صاحب اپنے درس میں ان کا شافی جواب عنایت فرماتے تھے۔

مولانا سراج احمد صاحب رشیدی مرحوم استاذ سنن ابی داؤد نے فرمایا کہ حضرت شاہ صاحب فرماتے تھے کہ ایک شخص نے کعبۃ البیت کے پردوں کو پکڑ کر دعا کی کہ خداوند تعالیٰ مجھے ابن حجر کا سا علم حدیث عطا فرما۔ اس کی دعا قبول کی گئی مولانا رشیدی کہتے تھے کہ میں سمجھا کہ شاہ صاحب کسی دوسرے کا واقعہ بیان فرماتے ہیں۔ اس وقت یہ خیال نہ گذرا کہ یہ ان کی اپنی ہی حکایت ہے۔ کچھ دیر بعد سمجھا کہ یہ واقعہ حضرت شاہ صاحب ہی کا ہے۔

مولانا قاری محمد یامین صاحب استاذ ڈابھیل نے کہا کہ پنجاب کے ایک عارف دیوبند شریف لائے حضرت شاہ صاحب سے ملاقات کے بعد انھوں نے کہا کہ شیخ کی نسبت نہایت ہی قوی اور ان کی عظمت ناقابل مشال ہے۔ مولانا محمد یوسف صاحب نے کہا کہ حضرت شاہ صاحب نے مشائخِ چشت کے طرز پر چھ ماہ تک کشمیر میں ریاضت و مجاہدہ فرمایا اور یہ تمام عرصہ خلوت میں گذرا۔

آپ کے استاذ حضرت مولانا شیخ الہند رحمۃ اللہ علیہ نے آپ کو جو سند اجازت عنایت فرمائی تھی اس میں تحریر فرمایا تھا کہ "خداوند تعالیٰ نے مولانا انور شاہ میں علم، عمل، سیرت

لیکن میری کوشش بیکار گئی۔ اس کے بعد میں حضرت شاہ صاحب کی خدمت میں حاضر ہوا۔ آپ بیماری کی وجہ سے صاحب فراش تھے میں نے اس پیش آئی ہوئی الجھن اور دشواری کا اظہار کیا۔ حضرت نے بلا تامل فرمایا کہ حاکم نے مستدرک کے اندر حضرت ابن عباس رضی اللہ عنہ سے ایک اثر نقل کیا ہے اس کا مطالعہ کیجئے آپ کی تمام الجھن ختم ہو جائے گی۔ حضرت مولانا عثمانی نے فرمایا کہ میں نے حضرت شاہ صاحب کو ارشاد کے مطابق مطالعہ کیا تو میری تمام الجھنیں دور ہو گئیں۔ اور ضرورت کی مطابق حدیث مل گئی۔

حضرت مولانا خلیل احمد صاحب محدث سہارنپوری صاحب بذل الجہود اپنی اس معرکہ آرا کتاب کی تصنیف کے وقت روایت و درایت میں پیش آمدہ مشکلات کے لئے شاہ صاحب ہی سے رجوع فرماتے تھے۔ اور آپ کے استاذ شیخ الہند حضرت مولانا محمود الحسن صاحب دیوبند ہی مشکلات میں آپ سے رجوع فرماتے اور مسائل میں آپ کی رائے کو ترجیح دیتے تھے۔ حضرت مولانا ظہیر الحسن صاحب شوق نیوی صاحب آثار السنن بھی اپنی کتاب کی تصنیف کے وقت خط و کتابت کے ذریعہ آپ سے استفارہ کرتے تھے۔

فاضل مکرم مولانا محمد یوسف صاحب بنوری کا بیان ہے کہ تیسرے دفعہ آپ نے صحیح بخاری شریف کے صرف متن کا مطالعہ فرمایا تھا۔ جب کہ اس کے حاشیہ اور بین السطور پر بالکل نظر نہ تھی۔ ہر دفعہ ایسے علوم و حقائق کا انکشاف ہوتا کہ اس سے پہلے قلب میں گزرے ہی نہ تھے۔

حضرت شاہ صاحب حافظ ابن حجر کے بے حد مداح تھے۔ ابن تیمیہ کو حافظ الدین اور جبالی علم کے معزز القاب کے ساتھ یاد کرتے تھے۔ حافظ ابن حجر کے مقابلہ میں حافظ بدر الدین عینی شامی بخاری کے علوم اور ان کی تحقیقات کو زیادہ اہمیت نہیں دیتے تھے۔

مستقبل میں متوقع نہیں طبقہ علماء میں حضرت شاہ صاحب کا بجز کمال فضل
ورع و تقویٰ و جامعیت استغنا سلم تھا موافق و مخالف ان کے سامنے تسلیم
و انقیاد سے گردن جھکاتا تھا۔

حضرت مولانا حبیب الرحمن صاحب عثمانی ہتھم دارالعلوم نے حضرت شاہ
صاحب کی تصنیف "اکفار الملحدین کو دیکھ کر فرمایا کہ:-

"کفر ملحدین اور اہل قبیلہ سے متعلق تحقیق میں شیخ الثقلہ الورع التقی الحافظ
الحجۃ المفسر احدث الفقیہ المتبحر فی العلوم النقیہ و العقلیہ رافع لوائے تحقیق
فی المسائل الغامضۃ المہرہ مولانا الشاہ محمد النور صدر المدرسین دارالعلوم دیوبند
نے ایک رسالہ لکھا ہے اور اس مسئلہ سے متعلق تمام حقوق کو کامل طور پر ادا
فرمادیا ہے۔"

حضرت مولانا حبیب الرحمن صاحب ہمیشہ حضرت شاہ صاحب کو چلتا پھرتا
کتب خانہ فرمایا کرتے تھے۔

حضرت مولانا میاں اصغر حسین صاحب دیوبندی فرمایا کرتے تھے کہ:-

"مجھے جب مسئلہ فقہ میں کوئی دشواری پیش آتی ہے تو کتب خانہ دارالعلوم
کی طرف رجوع کرتا ہوں۔ اگر کوئی چیز مل گئی تو فہماور نہ پھر حضرت شاہ صاحب
سے رجوع کرتا ہوں۔ شاہ صاحب جو جواب دیتے اسے آخری اور تحقیقی
پاتا۔ اور اگر حضرت شاہ صاحب نے کبھی یہ فرمایا کہ میں نے کتابوں میں یہ مسئلہ
نہیں دیکھا تو مجھے یقین ہو جاتا کہ ایسا یہ مسئلہ کہیں نہیں ملے گا۔ اور تحقیق کے
بعد ایسا ہی ثابت ہوتا۔"

۱۹۲۷ء تا ۱۹۲۸ء میں جب سائنس کمیشن آرہا تھا تو اخبارات میں شائع ہوا تھا کہ
یارو اس آنجہانی کی روح کو حاضر کر کے اس سے سائنس کمیشن کے نتیجہ کے متعلق دریافت

صورت، ولس، زہد، رائے صاحب اور ذہن ثاقب جمع کر دیا ہے۔ اور مشہور ہے کہ حضرت شیخ الہند شیخ کو علامہ کے وسیع خطاب سے یاد فرماتے۔ اور مسائل علمیہ میں جیب کوئی الجھن پیش آتی تو حضرت شاہ صاحب سے دریافت فرماتے کہ کہو علامہ! اس مسئلہ میں سلف کا کوئی قول یاد ہے؟ شیخ جواب دیتے اور حضرت شیخ الہند اطمینان اور مسرت کا اظہار فرماتے۔

حضرت مولانا مدنی مدظلہ نے حضرت شاہ صاحب کے جلسہ تعزیت میں تقریر فرماتے ہوئے ارشاد فرمایا کہ:-

”میں نے ہندوستان، حجاز، عراق، شام وغیرہ کے علماء اور فضلاء سے ملاقات کی اور مسائل علمیہ میں ان سے گفتگو کی۔ لیکن سحر علمی وسعت معلومات جامعیت اور علوم نقلیہ و عقلیہ کے احاطہ میں شاہ صاحب کا کوئی نظیر نہیں پایا۔“

حضرت مولانا مفتی کفایت اللہ صاحب رحمۃ اللہ علیہ نے حضرت شاہ صاحب کے انتقال پر اپنے ایک مضمون میں تحریر فرمایا تھا کہ:-

”آہ قدرت کے زبردست ہاتھ نے حضرت مولانا العلامة الفاضل الکامل، اکمل العلماء، افضل الفضلاء، النحریر المقدم، البحر المطمئن، رحمة العصر، قدوة الدہر، استاذ الاساتذہ، رئیس الہماذہ، محدث و جدید، مفسر فرید، فقیہ بیگانہ، ماہر علوم نقلیہ و عقلیہ مولانا سید نور شاہ قدس سرہ کو آغوش رحمت میں کھنچ لیا اور ہم سے ظاہری طور پر ہمیشہ کے لئے جدا کر دیا۔ حضرت شاہ صاحب کی وفات بلاشبہ وقت حاضر کے کامل ترین عالم ربانی کی وفات ہے جن کا نظیر

اس تقریر سے پیدا ہوگی۔

حضرت شاہ صاحب قدس سرہ میں علمی تبحر و کمالات ظاہری و باطنی کے ساتھ زہد و تقویٰ کی یہ حالت تھی کہ جس طرح آپ علم و فضل میں تمام معاصرین سے ممتاز تھے وہاں سب طرح آپ زہد و تقویٰ، درع و پرہیزگاری میں بھی بے مثل تھے۔

آپ کو ڈھاکہ یونیورسٹی اور مدرسہ عالیہ کلکتہ سے بار بار طلب کیا گیا، بڑی بڑی تنخواہیں پیش کی گئیں۔ لیکن آپ نے کبھی بڑی تنخواہوں کو ترجیح نہیں دی۔ اور ہمیشہ دیوبند و ڈابھیل کے خشک خطوں ہی کو پسند فرمایا۔

بچپن میں آپ کو لہو و لعب اور فضول و بیکار باتوں سے سخت نفرت رہی۔ اور

۱۵ میں نے مکان پہنچ کر اس تقریر کو قلمبند کر لیا تھا۔ مگر افسوس اس گراں قدر یادداشت کو دیکھنے ضائع کر دیا۔ وہ تمام تقریر محفوظ نہیں رہی۔ البتہ بطور خلاصہ چند ضروری افادات درج کر دینا مناسب معلوم ہوتا ہے۔ (۱) شیخ سعدی کی روح کو حاضر کرنے کی کوشش کی گئی مگر کامیابی نہیں ہو سکی۔ کیونکہ اس کا مقام بلند تھا اور جو روحیں بطور موکل مطلوب روح کو لیکر آتی ہیں۔ حضرت سوریؒ کے مقام بلند تک ان کی رسائی نہیں ہو سکتی تھی (۲) جھوٹ بولنے، اپنے خیالات یا اپنے مذہب کا پروپیگنڈا کرنے کی عادتیں روجوں میں باقی رہتی ہیں۔ (۳) احادیث متدرجہ سے معلوم ہوتا ہے کہ روحیں قیامت تک عالم برزخ میں رہیں گی۔ جنت یا دوزخ میں داخلہ قیامت کے روز حساب و کتاب کے بعد ہو گا۔ قیامت تک جنت یا دوزخ کے آرام یا تکلیف کے اثرات ان روجوں پر پہنچتے رہتے ہیں۔ اور وہ ان اثرات کی راحت یا اذیت محسوس کرتی رہتی ہیں۔

(۴) عالم برزخ ہی زمین و آسمان کے

درمیان کی فضائے ہے !!

کیا گیا۔ سیار داس کی روح نے جو اب دیا کہ سائنس کمیشن کو ہندوستانیوں کے مطالبہ کے
ساتھ جھکنا پڑے گا

احقر (محمد میاں) اس زمانہ میں مدرسہ حنفیہ آ رہ شاہ آباد میں خود حضرت موصوف
و حضرت مولانا عبید الرحمن صاحب و حضرت مولانا محمد اعزاز علی صاحب کے حکم کے
بموجب کام کر رہا تھا۔ اس خبر سے احقر کو خلیجان پیدا ہوا۔

اگرچہ مسلمان حامل بھی عملیات سے ارواح کو حاضر کیا کرتے ہیں۔ چنانچہ خود میں
اپنے خاندان کے حضرات کو دیکھا ہے کہ وہ ارواح خبیثہ کو حاضر کر کے ان سے گفتگو کیا
کرتے ہیں۔ مگر اس کی نوعیت دوسری ہوتی ہے۔ ایک مدبر اور لیڈر کی حیثیت سے
سیار داس کی روح کو حاضر کرنا اور اس سے استفادہ اور وہ بھی ان یورپ زدہ دماغوں
کی طرف سے جو خود روح ہی کے منکر تھے ایک تعجب انگیز بات تھی۔

چنانچہ جب دیوبند حاضری کا اتفاق ہوا تو احقر نے حضرت قدس اللہ سرہ
العزیز کی خدمت میں اپنے شبہات پیش کئے۔

حضرت موصوف قدس اللہ سرہ العزیز نے تقریباً ایک گھنٹہ تقریر فرما کر روح
اور اس کے حالات کو شرح و بسط سے سمجھایا۔ یورپ روح کا منکر تھا۔ پھر کس طرح قائم ہوا
اس کی تحقیق اس مسئلہ میں کیا ہے۔ اور کس طرح اپنی تحقیق میں اضافہ کر رہا ہے۔ امریکہ والوں
کو اس مسئلہ سے کس قدر دلچسپی ہے۔ حقیقت کیا ہے اور اس مسئلہ میں اسلام کا نقطہ نظر کیا
ہے۔ غرض روح کے متعلق تمام گوشوں پر محققانہ روشنی ڈالی۔ حضرت کی تقریر جاری
تھی۔ گویا سمندر اُمنڈ رہا تھا۔ میں محو حیرت تھا اور میرا دل اطمینان و انشراح کی کیفیت
سے محفوظ ہو رہا تھا۔ نیگڑوں اور اوراق کے مطالعہ سے وہ بات نہ پیدا ہوتی جو حضرت کی

شیخ تقی الدین ابن دقین العید اور سلطان العلماء حضرت شیخ عسکرا الدین بن
عبد السلام کو دیکھا ہے؟ تو میں استعارہ کر کے کہہ سکتا تھا کہ ہاں دیکھا ہے! کیونکہ
صرف زمانہ کا تقدم و تاخر ہے ورنہ اگر حضرت شاہ صاحب بھی چھٹی یا ساتویں
صدی میں ہوتے تو اسی طرح آپ کے مناقب و محامد بھی اوراق تاریخ کا گراں
قدر سرمایہ ہوتے۔ میں محسوس کر رہا ہوں کہ حافظ ابن حجر شیخ تقی الدین اور سلطان
العلماء کا انتقال آج ہو رہا ہے۔“

حضرت علامہ کشمیری قدس سرہ العزیزہ۔ اجلاس مشتم جمعیتہ علماء ہند منعقدہ ۲۵
۳۲ اکتوبر ۱۹۲۴ء مطابق ۶/۸ جمادی الاخریٰ ۱۳۴۳ھ بمقام پشاور کے صدر تھے۔
اس زمانہ میں شہی سنگٹھن اور ہندو مسلم بلوؤں کے طویل سلسلہ نے ہندوستان کی فضا کو
مکدر کر رکھا تھا۔ اور نہرو رپورٹ نے جمعیتہ علماء ہند اور کانگریس کے درمیان میں کشیدگی
پیدا کر دی تھی۔ تفرقہ بندی کے اس پُر آشوب دور میں حضرت محترم کے سیاسی خیالات
کے اظہار کے لئے خطبہ صدارت کے چند اقتباسات درج ذیل ہیں۔

حب وطن کی شرعی حیثیت | ہندوستان جس طرح ہندوؤں کا وطن ہے اسی طرح
مسلمانوں کا بھی وطن ہے۔ ان کے بزرگوں کو ہندوستان

آئے ہوئے اور رہتے ہوئے صدیاں گزر گئیں۔ اگھوں نے اس ملک پر صدیوں حکومت
کی۔ آج بھی ہندوستان کے چپے چپے پر مسلمانوں کی شوکت و رفعت کے آثار موجود ہیں۔
موجودہ نسل کا خمیر ہندوستان کے آب و گل سے ہے۔ ہندوستان میں ان کی عظیم الشان
مذہبی اور تمدنی یادگاریں ہیں۔ کروڑوں روپے کی جائیدادیں ہیں۔ اعلیٰ شان تعمیروں
اور وسیع قطععات زمین کے مالک ہیں۔ ان کو ہندوستان سے ایسی ہی محبت ہے جیسے

دور شباب بھی سراسر عصمت و عفت۔ منانیت اور سنجیدگی کا دور تھا۔ منہیات شرع تو کیا
 مشبہات سے بھی ہمیشہ اس طرح شدت سے اجتناب و استرازا فرمایا کرتے تھے کہ گویا ایک
 مجدد اسلام اپنے طریقہ عمل سے شریعت حقہ پر ثابت و قائم رہنے کی عملی تلقین کر رہا ہے
 ابتدا سے عمر ہی سے تجرد و تفرّد اور دنیاوی امور سے یکسوئی کو نہ صرف پسند
 فرمایا کرتے تھے۔ بلکہ اپنے عمل سے بھی اس کا پورا پورا ثبوت دیا۔ اس جہاں علم و عمل کی اس
 مختصر تاریخ حیات کو ہم حکیم الامتہ حضرت قبلہ مولانا اشرف علی صاحب قدس سرہ اور حضرت
 مولانا شبیر احمد صاحب عثمانی کے ارشادات پر ختم کرتے ہیں

زعیم احرار حضرت سید عطاء اللہ شاہ بخاری کا بیان ہے کہ حضرت حکیم الامتہ تھانوی
 نے فرمایا کہ میرے نزدیک حقانیت اسلام کی دلیلوں میں ایک۔

دلیل حضرت مولانا انور شاہ صاحب کا امت مسلمہ میں وجود بھی ہے۔ اگر دین اسلام

میں کسی قسم کی کمی یا خرابی ہوتی تو آپ دین اسلام سے کنارہ کش ہو جاتے۔

مولانا شبیر احمد صاحب عثمانی نے حضرت کی وفات کے بعد ۲۹ مئی ۱۹۳۳ء کو

جامعہ ڈابھیل کے ایک جلسہ میں فرمایا کہ:-

”مجھ سے اگر مصروف شام کا کوئی آدمی پوچھتا کہ کیا تم نے حافظ ابن حجر عسقلانی

سے مولانا مشیت اللہ صاحب کے بیس بجزور حضرت شاہ صاحب قدس سرہ العزیز کی مخلص دست

تھے۔ زمانہ طالب علمی میں بھی حضرت کے ساتھ ایک حجرہ میں رہے ہیں۔ آپ کا ارشاد ہے کہ زمانہ طالب علمی

میں حضرت شاہ صاحب بستر پر لیٹ کر کبھی بھی نہیں سوتے تھے۔ کتاب کا مطالعہ کرتے ہوئے جب

زندہ آتی تھی بیٹھے بیٹھے سو لیتے تھے۔ اور جب غنودگی ختم ہو جاتی مطالعہ میں مشغول ہو جاتے تھے۔ آخر شب

میں تہجد آپ کا معمول تھا ۱۲

لاھل مکة مع البرکتہ اس برکت سے جو برکت اہل مکہ کو عطا فرمائی دو چند
برکتیں۔

سید الکونین صلی اللہ علیہ وسلم کے جذبات حب وطن یہ ہیں اور ان کے ہوتے
ہوئے کیا ممکن ہے کہ مسلمان سچا مسلمان ہو کر اس جذبہ حب وطن سے خالی ہو۔ اور چونکہ
ہندوستان میں دوسری قومیں بھی آباد ہیں۔ ان کو طبعی طور پر اپنے وطن ہندوستان
سے محبت ہونی چاہئے۔ اس لئے تمام ہندوستانیوں کے قلوب میں ہندوستان کی آزادی
کی خواہش ایک ہی مرتبہ اور ایک ہی درجہ پر ہونی لازم ہے۔

یہ خطرہ کہ آزادی کے وقت اگر کسی مسلمان حکومت ہندوستان
پر حملہ کیا تو مسلمانوں کا رویہ کیا ہوگا۔ نہایت پست خیال ہے۔

افتخانی خطرہ کا حل

اور اس کا نہایت سیدھا اور صاف جواب یہ ہے کہ اگر مسلمان اپنے ہمسایوں کی طرف
سے کسی معاہدہ کی وجہ سے مطمئن ہوں گے اور ہمسایہ کی تعدی کا شکار نہ ہوں گے تو ان کا
رویہ اس وقت وہی ہوگا جو کسی شخص کا اس کے گھر پر حملہ ہونے کی حالت میں ہوتا ہے۔

اگرچہ حملہ آور اس کا ہم قوم اور ہم مذہب ہو۔ اس سے زیادہ ایک اور بات بھی قابل
ملاحظہ ہے کہ جب مسلمانان ہندوستان اپنے معاہدہ کی وجہ سے پابند ہوں اور غیر مسلم اقوام
سے ان کا معاہدہ نہ برتاؤ واجب ہو تو ایسی حالت میں کسی مسلمان بادشاہ کو مذہباً اس کی

اجازت نہیں کہ مسلمانان ہند کے معاہدے کو توڑے۔ اور ہندوستان پر حملہ آور ہو بلکہ
اس پر واجب ہوگا کہ وہ مسلمانان ہند کے اس معاہدے کا پورا پورا احترام کرے۔

رسول خدا صلی اللہ علیہ وسلم کا ارشاد ہے:-

ذِمَّةُ الْمُسْلِمِينَ وَاحِدَةٌ
مسلمانوں کا عہد اور ذمہ داری ایک ہے۔

ایک سچے محب وطن کو ہونی چاہئے۔ اور کیوں نہ ہو جب ان کے سامنے اپنے سید و مولا اپنے محبوب آقا صلی اللہ علیہ وسلم کا حب وطن میں اسوہ حسنہ موجود ہے۔ وہ یہ کہ۔ حضور صلی اللہ علیہ وسلم نے کفار کے جو روستم سے مجبور ہو کر حکم خداوندی کے ماتحت اپنی پائے وطن مکہ معظمہ سے ہجرت کے وقت وطن عزیز کو خطاب کر کے فرمایا:-

”خدا کی قسم خدا کی تمام زمین میں تو مجھے سب سے زیادہ پیارا شہر ہے اور اگر میری قوم تیرے اندر سے مجھے نہ نکالتی تو میں تجھے کبھی نہ چھوڑتا۔“

اس کے بعد جب حکم آہی سے آپ نے مدینہ طیبہ میں سکونت فرمائی اور ہجرت کے بعد دارالہجرت سے منتقل ہونا محبوب مستحسن نہ تھا۔ اس لئے گویا مدینہ طیبہ آپ کا وطن ہو گیا۔ اور اس میں بحیثیت وطن رہنا تھا تو اس کے لئے دعا فرمائی:-

اللهم حبیب الینا المدینۃ کحبیبنا	بار خدا یا مدینہ کو ہمارے قلوب میں ایسا محبوب بناؤ
مکہ اوشدا۔ اللهم بارک لنا فی	جبرائیم کہ سے محبت کر ڈہیں یا اس سے بھی زیادہ
صاعنا و فی مدنا و فی تمرنا و ضعیفنا	محبت دیے۔ اے اللہ ہمارے صاع ہمارے مد۔ اور
برکتنا و بکتنا من البرکت۔ اللهم ان	ہماری کھجور ہمیں مکہ کی برکت سے دو چند برکت عطا فرما۔
ابراہیم عبدک و خلیلک دعاک اذ عمل	خداوند آپ کے بندے آپ کے خلیل حضرت ابراہیم علیہ السلام
مکہ للبرکت و انا محمدنا عبدک و رسولک	نے آپ سے مکہ والوں کیلئے برکت کی دعا کی تھی۔ میں
اذ عملک اذ فعل المدینۃ ان تبارک لہم	تیرا بندہ تیرا رسول محمد ہوں اہل مدینہ کیلئے تیری
فی مدہم و صاعہم مثلے ما بارکت	بارگاہ میں دعا کرتا ہوں کہ انکے مد اور صاع میں

”صاع“ اور ”مد“ پیمانوں کے نام ہیں۔ صاع میں ۳ سیر ۶ چھٹانک گہوں آتے ہیں۔ اور مد صاع کا

جو تصانی حصہ ہوتا ہے ۱۲

اور اس کی شوکت کے ساتھ متعلق ہیں دوسرے جو دارالامان کے ساتھ مخصوص ہیں۔ تیسرے وہ جو دارالحرب میں جاری ہوتے ہیں۔ ہندوستان کو زیادہ سے زیادہ دارالامان کا حکم دیا جاسکتا ہے۔ دارالاسلام کے احکام جاری ہونے کی کوئی صورت نظر نہیں آتی۔

ہمارے شیخ المشائخ حضرت شاہ عبدالعزیز صاحب قدس سرہ العزیز نے تصریح فرمادی ہے کہ ہندوستان دارالاسلام نہیں ہے۔ حضرت شاہ صاحب کا فتویٰ اس وقت کا ہے جب موجودہ زمانہ کے لحاظ سے ہندوستان میں اسلامیت کارنگ بہت گہرا تھا۔

ایسی صورت میں ہمارا فرض ہے کہ ہم دارالامان کے احکام کتب مذہب میں تلاش کریں راہل علم تفصیل کے لئے درمختے کے اس باب کو ملاحظہ فرمائیں جس میں اختلاف دار کے احکام بیان کئے گئے ہیں۔

اس کے بعد حضرت شاہ صاحب رحمۃ اللہ علیہ ارشاد فرماتے ہیں:-

متحدہ قومیت اگرچہ میں اس مختصر خطبہ میں دارالامان کے تمام احکام پر روشنی نہیں ڈال سکتا۔ تاہم یہ بھی ضروری ہے کہ کچھ نہ کچھ اشارات ضرور کر دوں۔ اس کے لئے بہتر یہ ہے کہ میں آپ کو سید الاولین والآخرین احمد مجتبیٰ محمد مصطفیٰ صلی اللہ علیہ وسلم کے اُس معاہدہ کی بعض دفعات کی طرف توجہ دلاؤں۔ جو حضور انور صلی اللہ علیہ وسلم نے ابتداء زمانہ ہجرت میں باہم مسلمانوں اور یہود مدینہ کے ساتھ کیا تھا۔ ان واقعات کے مطالعہ سے آپ کو معلوم ہو جائے گا کہ مسلمان دارالامان یا دارالحرب میں غیر مسلم اقوام کے ساتھ کس قسم کا معاہدہ کر سکتے ہیں۔ چونکہ معاہدہ کی عبارت بہت طویل ہے اور عربی

یسعے بھنا اذناہم ادنیٰ درجہ کا مسلمان بھی کوئی عہد کرے تو دوسروں پر اسکا احترام لازم ہے
 اسی طرح حضور صلی اللہ علیہ وسلم کا دوسرا ارشاد ہے:-

کل صلح جائزہ الا صلحاً احل یعنی سوا اس صلح کے جو کسی حرام کو حلال یا حلال کو حرام
 حراماً اور حرم حلالاً - کرتے ہر قسم کی صلح جائز اور درست ہے۔

میں نہایت بلند آہنگی کے ساتھ برادران وطن کو یقین دلاتا ہوں کہ اگر وہ مسلمانوں
 کے ساتھ منصفانہ معاہدہ کر لیں اور اس معاہدہ کو دیانت داری اور خلوص کے ساتھ
 پورا کریں۔ سیاسی چالوں اور نمائشی پالیسی سے کام نہ لیں تو مسلمانوں کو پورا و فسادار
 نخلص ہمسایہ پائیں گے۔ کیونکہ مسلمان حکیم قرآنی کے بموجب معاہدہ پورا کر نیکے ذمہ
 دار ہیں۔ ارشاد خداوندی ہے:-

الذالذین عاہدتم من المشرکین ثم لم یقضوک شیئاً ولم یظاہروا علیکم احداً فاتموا الیہم عہدہم الی صدتہم ان اللہ یحب المتقین وقال ایضاً۔
 جن غیر مسلموں سے تم نے معاہدہ کیا اور انھوں نے ایفائے عہد میں تمہارے ساتھ کمی نہیں کی اور تمہارے خلاف کسی کو مدد نہیں دی تو تم بھی معاہدہ کی مدت تک معاہدہ پورا کرو۔ بیشک اللہ تعالیٰ پر مہر گزارے
 سو محبت کرتا ہے۔ اور فرمایا جب تک غیر مسلم تمہارے ساتھ سیدھے رہیں تم بھی سیدھے رہو۔ بیشک اللہ پر مہر گزارے
 ان اللہ یحب المتقین۔
 کو دوست رکھتا ہے۔

(۳) دارالاسلام - دارالحرب | اس موقع پر ایک اور بات بھی قابل غور ہے جس کے
 دارالامان | پیش نظر نہ رکھنے سے بسا اوقات شدید غلطیاں واقع
 ہو جاتی ہیں۔ وہ بات یہ ہے کہ مسائل شرعیہ تین قسم کے ہیں۔ اول جو اسلامی حکومت

فتنہ و فساد برپا کرتا ہو۔ اور خلقِ خدا کو ستاتا ہو۔ تمام مسلمانوں کو متفق ہو کر اس کے خلاف کام کرنا لازم ہے۔ اگرچہ وہ ان میں سے کسی کافرِ زندہ ہی کیوں نہ ہو۔
 (۳) کسی مسلمان کو یہ حق نہ ہو گا کہ وہ مسلمان کے خلاف غیر مسلم محارب کو مدد دے۔ اور اس کی اعانت کرے۔

(۴) خدا تعالیٰ کی پناہ اور ذمہ داری اور عہد ایک ہے۔ یعنی اگر کسی ایسا نادر بندے نے کسی کو خدا کی پناہ دیدی تو دوسرے مسلمان کو بھی اس کا پورا کرنا لازم ہے خواہ وہ پناہ دینے والا ادنیٰ درجہ کا مسلمان ہی کیوں نہ ہو۔

(۵) اگر کوئی قوم مسلمانوں کی کسی جماعت کے خلاف سیر سپر پیکار ہو تو مسلمانوں کو مسلمان کی اعانت واجب ہے۔

(۶) جن یہود نے ہمارے ساتھ معاہدہ کر لیا ہے ان کے متعلق مسلمانوں پر واجب ہے کہ ان کی مدد اور ان کے ساتھ مواسات (بھدر دمی) کا ہر تاؤ کریں اور ان پر کسی قسم کا ظلم نہ کیا جائے۔ اور نہ ان کے خلاف کسی ظلم کی مدد کی جائے۔

(۷) مسلمانوں کو پابندی عہد میں اعلیٰ مقام پر رہنا اور ارفع ترین مکارمِ اخلاق

۱۵ ہندو اور انگریزوں کی مثال سلنے رکھو۔ اور پھر غور کرو کہ ہندوستان میں اسلامی حکومت کس نے ختم کی کس کے ذہن نے مسلمانوں کو مفلس اور قلاش بنا دیا۔ اور کس کے کورس و نصابِ تعلیم نے مسلم نوجوانوں کو زندگی اور الحاد کے طوفان کی نذر کر دیا۔ حجاز مقدس، شام، عراق، ایران، فلسطین وغیرہ ممالکِ اسلامیہ کی تباہی اور قحط بنگالہ جیسے جگہ شکافِ حوادث و سوانح کے شرمناک وسیعے کس کے دامن پر ہیں۔ وغیرہ وغیرہ ۱۷

۱۵ انما المؤمنون اخوة (تمام مسلمان بھائی بھائی ہیں)، اس آیت کو ذہن نشین کرو اور پھر فلسطین، حجاز، عراق وغیرہ ممالکِ اسلامیہ پر نظر ڈالو تم خود فیصلہ کر لو گے کہ غیر مسلم محارب کون ہے ۱۷

عبارت کے نقل کی چنداں حاجت نہیں ہے اس لئے میں صرف قابل ذکر دفعات کا ترجمہ پیش کرتا ہوں۔

بِسْمِ اللّٰهِ الرَّحْمٰنِ الرَّحِیْمِ۔ یہ محمد رسول اللہ صلی اللہ علیہ وسلم کی طرف سے ایک معاہدہ ہے جو مسلمانانِ قریش اور مسلمانانِ مدنیہ اور ان لوگوں کے درمیان نافذ ہو گا جو مذکورہ جماعتوں کے ساتھ متفق و حلیف بن گئے ہیں اور ان کے ساتھ محاربات میں شریکیت ہے ہیں (۱) یہ تمام معاہدہ جماعتیں (قریش، ہاجرین، انصار، یہود مدنیہ) دوسری غیر مسلم غیر معاہدہ جماعتوں کے مقابلہ میں ایک جماعت اور ایک قوم شمار ہوں گی اس کے بعد مسلمانوں کی مختلف جماعتوں قریش، انصار اور قبائل انصار کے متعلق چند دفعات نقل کر نیچے بعد مندرجہ ذیل دفعات نقل کی ہیں) محمد میاں۔

(۲) مسلمانوں پر فرض ہو گا کہ وہ ہر ایسے شخص کی علی الاعلان مخالفت کریں جو کہ

اس سے انکار نہیں کہ اس معاہدہ میں باہمی مانعہات کے متعلق رسول اللہ صلی اللہ علیہ وسلم کے فیصلہ کو آخری فیصلہ تسلیم کیا گیا تھا۔ مگر ظاہر ہے کہ مسلم اور غیر مسلم کے اشتراک عمل کے لئے اس کو شرط کی حیثیت نہیں دی جاسکتی۔ کیونکہ اگر کسی موقع پر مسلمانوں کی یہ حیثیت نہ ہو اور غیر مسلم قوم سے اشتراک عمل کے بغیر خود مسلم مفاد تباہ و برباد ہو رہا ہو اور ایک تیسری قوم کو تقویت پہنچتی ہو جو مسلم اور غیر مسلم دونوں کو کچل رہی ہے تو کیا مدبرینِ سلام کے لئے جائز ہو گا کہ وہ خاموشی کے ساتھ مسلمانوں کے مٹی اور اجتماعی مفاد کی بربادی کا تماشہ دیکھتے رہیں اور الحرب خدوۃ کا تقاضا یہ نہ ہو گا کہ وہ غیر مسلم سے اشتراک کر کے اس تیسری جماعت کو ختم کر دیں۔ علاوہ ازیں اس موقع پر رئیس المحدثین حضرت شاہ صاحب اور شیخ الاسلام حضرت مولانا سید حسین احمد صاحب مدظلہ العالی کے پیش نظر یہ ہے کہ قومیت کا مہذب پر نہیں بلکہ حالات اور تقاضات کے پیش نظر مسلم اور غیر مسلم کو بھی ایک قوم کہا جاسکتا ہے ۱۲ دائرہ علم بالصواب (محمد میاں غنی حنفی)

دار الحرب میں قتل ہو یا دارالاسلام میں۔ البتہ دیت یا قصاص وغیرہ کے احکام اسلامی شریعت کے بموجب جب ہی عائد ہوں گے جبکہ دارالاسلام میں ہو۔
مختصر یہ کہ عصمت موثمہ تو صرف اسلام لے آنی سے حاصل ہو جاتی ہے مگر عصمت مقومہ کیلئے دارالاسلام اور حکومت و شوکت اسلامیہ کا ہونا شرط ہے۔

اس بحث کے خاتمہ پر حضرت شاہ صاحب رحمۃ اللہ علیہ فرماتے ہیں میرا مقصود اس بحث کے ذکر کرنے سے یہ ہے کہ دارالاسلام اور دارالحرب کے احکام کا فرق واضح ہو جائے اور مسلمانوں کو معلوم ہو جائے کہ وہ اپنے ہم وطن غیر مسلموں اور ہمسایہ قوموں سے کس طرح اور کتنی مذہبی رواداری اور تمدنی و معاشرتی شرائط پر صلح و معاہدہ کر سکتے ہیں۔ صفحہ ۲۷ خطبہ صدارت۔

یہ علمی پیش بہا خطبہ صدارت ۸۲ صفحات پر ہے جس میں اس زمانہ کے سیاسیات پر بصیرت افروز مباحث کے بعد صوبہ سرحد کے مراسم قبیلہ کی اصلاح کے متعلق بھی مفید مباحث ہیں۔ آخر میں عربی قصیدہ ہے جس کے آخری دو شعروں پر ہم حضرت شاہ صاحب قدس اللہ سرہ کی سیرت کو ختم کرتے ہیں۔

واخر دعوانا ان الحمد للذی ، ہدانا لهذا وارشادنا لهذا
صلوٰۃ و تسلیم علیٰ خیر خلقہا ختام جمیع الانبیاء محمد



کا ثبوت دینا اسلامی فرض ہے۔

(۱۵) یہودی نبی عوف مسلمانوں کے حلیف اور معاہدہ ہیں۔ یہود اپنے مذہب کے پابند رہیں گے اور مسلمان اپنے مذہب کے سوا باقی امور میں مسلمان اور یہودی نبی عوف ایک جماعت شمار ہونگے۔ ہاں جو رد ظلم اور عہد شکنی یا کوئی جرم کرے گا وہ اسکی ہنرا کا مستحق ہوگا۔

(۱۶) اگر مسلمان یا یہود معاہدین کے برخلاف کوئی تیسری قوم جنگ کیسے تو ان تمام معاہدین کو متفق ہو کر لڑنا ہوگا۔ اور مسلمان لشکر اپنے مصارف اور یہود لشکر اپنے مصارف کا ذمہ دار ہوگا۔

(۱۷) اپنے پڑوسیوں کو اپنی جان کی برابر سمجھو بشرطیکہ وہ پڑوسی بھی حضرت سانی اور جرائم کا ارتکاب نہ کریں۔ اس معاہدے کے بعد حضرت شاہ صاحب نے ایک عالمانہ بحث فرمائی ہے جس کا خلاصہ درج ذیل ہے۔

علماء احناف نے اس معاہدے کو ناسم رکھ کر دار الحرب اور دار الامان کے بہت سے احکام و مسائل اخذ کئے ہیں۔ فقہائے احناف نے دار الحرب میں عقود و فاسدہ کے جواز کا حکم دے کر یہ ظاہر کر دیا ہے کہ دار الحرب اور دار الاسلام کے احکام میں بہت فرق ہے مثلاً عصمت (تحفظ) کی دو قسمیں ہیں:-

(۱) عصمت مؤثمہ۔ یعنی ایسی عصمت جس کے توڑنے والے کو گناہ ہوتا ہے مگر کوئی بدل واجب نہیں ہوتا۔

(۲) عصمت مقومہ یعنی اسکے توڑنے والے پر اس نفس معصومہ کا بدل بھی واجب ہوتا ہے اب عصمت مؤثمہ تو صرف اسلام لے آنے سے حاصل ہو جاتی ہے۔ چنانچہ اگر کسی مسلمان کو ناحق قتل کیا جائے تو قاتل کیلئے جزائے جہنم کی وعید تو بہر حال لازم ہے خواہ

سرسے گذری تھی۔ استاذ مرحوم نے پہلے ہی سے بتا دیا تھا کہ فلاں فلاں مقامات پر
 تجھ سے پوچھوں گا۔ ”دریا دیدہ نہ بود“ والے گلستان سعدی کے غلام لڑکے کی جو
 حالت تھی وہی حال دارالعلوم کے احاطہ میں امتحان کے لفظ سے مجھ پر طاری ہوا۔ گو
 مدرسہ میں چند ہی دن گذرے تھے۔ لیکن باتونی ہونے کی وجہ سے طلبہ خصوصاً جنکے
 ساتھ نشست و برخاست زیادہ تھی۔ ان پر ایک گونہ کچھ رنگ بھی قائم ہو گیا تھا۔
 اب یہ رنگ پھٹ جائے گا۔ ہوا جو دھوکے اور فریب سے باندھی گئی ہے اکھڑ
 جائے گی۔ انھیں وسوسوں کی دل و دماغ کے میدانوں میں تنگ و دو لگد کو ب
 شروع ہو گئی؟ کیا رسوائی کے پیش آنے سے پہلے نکل بھاگوں کیا کروں؟ طرح طرح
 کے خیالات تلنے لگے۔ سب سے زیادہ اہم سوال یہ سامنے آیا کہ امتحان کون صاحب
 لیں گے۔ ادھر ادھر سے چاہا کہ اس کا سراغ لگاؤں۔ مختلف بزرگوں کا نام لیا جاتا
 جو عموماً داخلہ کا امتحان لیا کرتے تھے۔ خیال آتا ہے کہ عموماً حضرت مولانا اعجاز علی
 صاحب کا نام زیادہ اس سلسلہ میں لیا جاتا تھا۔ اگرچہ مولانا اس زمانہ میں بجائے استاذ العلماء
 کے ابھی استاذ طلبہ ہی تھے۔ لیکن پھر بھی دارالعلوم کے اساتذہ میں ان کا شمار تھا۔

۱۵ ماہ طور پر یہ بات امتحان کے مفہوم کے مناسب نہ تھی۔ اس لئے خیال گذرا کہ ایسا امتحان
 امتحان ہی کیا ہوا؟ لیکن جب کتاب کھلی بتایا ہوا سوال پوچھا گیا تو جواب میں دشواری کیسے تھی
 دید یا گیا۔ یہ فلسفہ کی ایک کتاب کا سوال تھا۔ لیکن استاذ مرحوم نے جب فرمایا کہ میں یہ نہیں دریافت
 کر رہا ہوں کہ تمہاری کتاب میں کیا لکھا ہوا ہے۔ بلکہ پوچھنا یہ چاہتا ہوں کہ تم خود بھی اس سوال کا کوئی
 جواب اپنی طرف سے دیکھتے ہو۔ تب معلوم ہوا کہ اب میرا امتحان ہو رہا ہے۔ جوابے یا گیا تھا۔ استاذ مرحوم نے
 تعریف کی کچھ تو تھا اس ناکارہ کی ذات کے ساتھ قائم کو گئی جو افسوس کہ میری شوریہ نئی کی وجہ سے پورے نہ ہو سکے ۱۲

حضرت شاہ صاحب کی درسی خصوصیات

اس مولانا مناظر احسن گیلانی

رسالہ دارالعلوم میں احقر کی فرمائش پر مولانا سید مناظر احسن صاحب گیلانی نے حضرت شاہ صاحب کی درسی خصوصیات پر ایک طویل مضمون تحریر فرمایا تھا یہی مضمون احقر کے لئے اس پوری کتاب کی ترتیب و اشاعت کا محرک بنا ہے۔ مضمون رسالہ کے متفرق پرچوں میں منتشر تھا۔ اب اسے یہاں یکجائی طور پر درج کیا جاتا ہے۔

مولانا دارالعلوم میں طالب علمی کے سلسلہ میں اپنی آداب و ابتدائی

حالات کا ذکر فرماتے ہوئے لکھتے ہیں کہ :-

بہر حال اس سے پہلے ہفتہ میں مدرسہ کی زندگی کی جو چیز بھی نظر سے گزر رہی تھی اس سے انس ہی میں انس کا اضافہ ہوتا چلا جاتا تھا۔ الا یہ کہ اسی ہفتہ میں ایک "دہشت ناک" خبر بھی کان میں گونجی۔ خیال یہ کئے ہوئے تھا کہ مدرسہ میں داخلہ کی جانب سے نائب مہتمم صاحب مولانا حبیب الرحمن صاحب نے مطمئن فرما دیا ہے۔ شک کی کوئی وجہ باقی نہ رہی تھی کہ اچانک مجھے یہ اطلاع دی گئی کہ قانون کے رو سے داخلہ کا امتحان بھی تجھے دینا ہوگا "امتحان" کان کے پرے پر تو اس لفظ کی چوٹ پڑی۔ لیکن اس چوٹ سے دماغ بولکھلا گیا۔ دل دھڑکنے لگا۔ اب تک میری تعلیم ٹونک میں اس طور پر ہوئی تھی کہ تحریری امتحان تو دور کی بات تھی۔ جہاں تک خیال آتا ہے شائد ایک یا دو مرتبہ تقریری امتحان کی مصیبت وہ بھی نام نہاد طور پر

رہی تھی، نثار ہو رہی تھی ڈاڑھی کے بال سیاہ حد سے زیادہ سیاہ، نزدیکی مائل مسرخ کی جھلک کے ساتھ روئے نور کے رنگ کا ایک جان بخش دل آویز نظارہ میری نگاہوں کے سامنے آیا۔ حضرت الاستاذ الامام کا شباب کا زمانہ تو شاید نہ تھا۔ غالباً چالیس سے اس وقت عمر مبارک متجاوز ہو چکی ہوگی۔ لیکن آب و رنگ کی تازگی و شادابی ایسی تھی کہ ہزار ہا ہزار شبابی مظاہر اس پر نثار تھے۔ غالباً چھوٹی سی دستی میز پر کتاب تھی۔

یہ میرا ہر سالہ تھا۔ شاہ صاحب نے کتاب کھولی وہ کتاب کھول رہے تھے اور

میرے جسم پر ریشہ طاری تھا۔ پشیمانی پسینہ سے شرابور کانپ رہا تھا۔ دیکھتے کہاں سے

پوچھتے ہیں۔ کیا پوچھتے ہیں۔ شاید ابتدائی ورق ہی میں خیال آتا ہے کہ بتحقق کل

فرد منہ بعد تحقق الموصوف کے الفاظ سے "العلم المتجدد" کی تعریف میں زیادہ

نے جو کی ہے۔ دریافت فرمایا گیا کہ اس عبارت کا مطلب بیان کرو۔ یہ وہی مقام تھا

جس کے مالہ وما علیہ کے پڑھنے میں تقریباً ایک مہینہ ٹونک کی درس گاہ میں صرف

ہو چکا تھا میں نے اہد کا منہ غلام ریجلی کے حواشی عبد العلیٰ بجوالعلوم

العلوم کے اضافے مولوی عبدالحق خیر آبادی نے اپنے حاشیہ میں ان سب پر جو

کچھ لکھا تھا۔ اور خود استاد مرحوم کا ذاتی حاشیہ اس مقام پر جو تھا سب ہی کو گھونٹے

ہوئے اور پیئے ہوئے تھا۔ لیکن جواب تو وہ دے جو اپنے آپ میں موجود بھی ہوا تین

چار دن یا کم و بیش ایک ہفتہ کے اس عرصے میں جو دارالعلوم کے احاطہ میں داخلہ کے اس

امتحان سے پہلے گذرا تھا۔ حضرت شاہ صاحب کے فضائل و کمالات، علمی تبحر اور غیر

معمولی معلومات و محرمات کے ذکر سے دل اس حد تک مرعوب ہو چکا تھا کہ جس وقت

۱۵ حضرت الاستاذ الامام کشمیری کے سہار علیہ کا ذکر انشاء اللہ تعالیٰ آئندہ آئے گا۔ اس وقت اپنے

پہلے تاثر کا اظہار مقصود ہے۔ آئندہ اس سلسلہ میں جن باتوں کا خیال آتا جاوے گا عرض کروں گا۔ ان کے

زیر سایہ بعد کو کافی مدت فقیر کی گذری ۱۱

بعض طلبہ نے اطمینان بھی دلایا کہ مولانا اعجاز علی صاحب زیادہ سختی سے داخلہ کے امتحان میں کام نہیں لیتے۔ اس سے کچھ امید بندھتی۔

الغرض چند دن اسی ادھیڑ بن میں گزبے۔ اور جب مدرسہ میں پڑھنے ہی کے ارادہ سے داخل ہو چکا تھا تو آنے کے بعد واپس ہو جانے پر دل راضی نہ ہوا۔ خصوصاً دارالعلوم کی زندگی کے مختلف پہلوؤں کا دل و دماغ پر اتنا غیر معمولی تسلط ہو چکا تھا کہ اس ماحول میں پھونچ جانے کے بعد اس کے منافع سے محض اپنی بزدلی کی وجہ سے محروم رہ جانا بڑا حسرت انگیز احساس بن جاتا۔ آخر جس دن کا ڈر تھا وہ سامنے آ ہی گیا۔ اور مجھے مطلع کیا گیا کہ داخلہ کے امتحان کے لئے کتب خانے کے بالا خانے پر حاضر ہو جاؤں۔ اب یاد نہیں رہا کہ پہلے ہی سے کچھ بھنگ ل چکی تھی یا اچانک یہ صورت پیش آئی۔ کہ اب تک دور ہی سے دور جس روح پرور جاں افروز وجود کے جلووں سے اپنی آنکھوں کو سینکا کرتا تھا۔ ناگاہ میں نے پایا کہ وہی مقدس ہستی میرے سامنے ہے یا میں اس کے سامنے پیش کر دیا گیا ہوں۔ یہ حضرت الاستاذ الامام العلماہ سیدنا مولانا سید نور شاہ کشمیری قدس الشاہدہ کی ذات پاک تھی۔ فقیر کے داخلہ کا امتحان معلوم ہوا کہ حضرت ہی لیں گے۔ مجھے معلوم نہیں کہ شاہ صاحب ہی کے ذمہ اس سال اس امتحان کا معاملہ کر دیا گیا تھا یا والد الشاہ علم بالصواب۔ کوئی خاص اشارہ اس باب میں ان کو ارباب علم عقید کی طرف سے ملا تھا۔

بہر حال میری آنکھوں کے سامنے پہلی دفعہ ایسا معلوم ہوا کہ معصومیت کو دیدہ اور مرئی قالب میں ڈھال کر کسی نے رکھ دیا ہے۔ آنکھوں میں معصومیت، چہرے پر معصومیت، لبوں میں معصومیت، ازسرتا پاہم تن معصومیت حسن کردار کا نجمہ، عفاف و استغناء، صفاء قلب و تقویٰ کی ڈھلی ہوئی کوئی گرٹیا، جو کچھ باہر میں ہے وہی سب کچھ اندر بھی ہے۔ سنہرا و مکتا ہوا چہرہ۔ جس پر رونق و نصارت شادابی و تروتازگی کھیل

سے خصوصی طور پر فقیر نے پڑھا تھا۔ ورنہ عام طور پر ہدایہ کے اولین درس نظامیہ کے نصاب میں شریک نہیں ہے جو حشر میرزا ہدیر سالہ کے امتحان کامیری نظروں میں ہوا تھا شاید وہی کچھ انجام ہدایہ اولین کے امتحان کا ہوا ہو۔ میرزا ہدیر والی بات تعصیلاً اب تک یاد ہے۔ لیکن ہدایہ کا خیال کچھ مٹ سا گیا ہے۔

بہر حال امتحان کے قصے میں جو کچھ گزری تھی اسے دل ہی میں دباؤنے۔ اور دارالعلوم سے بوریا بستر اٹھالینے کی اندرونی فکروں ہی میں الجھا ہوا تھا۔ کہ اچانک

۱۷ (بقیہ صفحہ گذشتہ) اور کافی معر ہونے کے بعد فلسفہ و منطق کے پڑھنے کا شوق پیدا ہوا اور ٹونک مولانا بركات احمد رحمۃ اللہ علیہ کی خدمت میں حاضر ہو کر پھر طالب علمی شروع کی۔ لیکن ان کے علم نے فوراً ٹونک میں ہی ان کو مدرس ہی بنا دیا۔ مدرسہ غلیلیہ میں باضابطہ مدرس ہو گئے، پڑھتے بھی پڑھتے اور بڑھاتے بھی تھے۔ خاکسار نے مولانا مرحوم سے بہت فائدہ اٹھایا۔ ادب عربی کی نصابی کتابیں حریری متنبی حماسہ، معلقہ سب ان ہی سے پڑھیں اور ریاضی ہیئت ہندسہ کی کتابیں بھی ان ہی سے پوری کیں جن کے دوبارہ دیکھنے کا پھر موقع نہ ملا۔ ان کی بے نفسی کا حال یہ تھا کہ درس کو کرے میں تو وہ استاذ بن جاتے۔ اور ان کے طلبہ طلبہ، لیکن وہاں سے نکلنے کے بعد طالب علموں سے بھی فرو تر اپنے آپ کو خیال کرتے۔ اور طلبہ کے ساتھ ملنے جلنے میں اسی خیال کا اثر نمایاں ہوتا۔ بعد کو جب کوئی ان سے کسی کتاب کے پڑھنے کی خواہش کرتا۔ تو ان کی فائت نیک نفسی تھی کہ فقیر کا نام لیتے اور کہتے کہ بھائی! گو وہ میرا شاگرد ہے۔ لیکن اب مجھ سے زیادہ ان کتابوں کو سمجھتا بھی ہے۔ اور سمجھاتا بھی ہے اسی کو راضی کرو۔ خوب پڑھائے گا اللہ صمد رحمہ و اغفر لہ۔ اب ای پاک طینت پیدا اوروں کو ہم مسلمانوں کے گھروں میں کہاں ڈھونڈیں۔

ان قبیح بے گت و آں ساتی نہاند

پوچھا گیا مطلب بیان کرو ایسا محسوس ہوتا تھا کہ کبوتر شاہین کے پنجوں میں آ گیا ہے۔ نہ ہوش ہی باقی تھا۔ اور نہ حواس، کچھ یاد نہیں کہ بدحواسی کے اس عالم میں منہ سے کیا اول قول بے تکی باتیں بے ساختہ نکلیں۔ ایک دو سوال ہی کے بعد کتاب بند ہو گئی۔ اور اجازت ہاتھ جانے کی عطا فرمائی گئی۔ جس وقت اٹھا اس یقین کے ساتھ اٹھا کہ دارالعلوم سے روانگی کا نظم کر لینا چاہئے۔ داخلہ کے لئے جس قابلیت کی ضرورت مدرسہ کے قانون کی رو سے ہے۔ اس معیار پر جس حد تک کوئی کھوٹا ثابت ہو سکتا ہے۔ میں نے محسوس کیا کہ قسمت نے آج وہی مجھے ثابت کر دیا اٹھا۔ اور سفر کے خیال کو دماغ میں لے کر اٹھا۔ منہ خشک تھا لب پر پتھر پیاں تھیں۔ واپس ہوتے ہوئے دوسرے ہم چشم طلبہ کے خیال سے مصنوعی اطمینان کی کیفیت کو دل سے چہرے پر منتقل کرنے کی کوشش اترتے ہوئے میٹرھی کے زیتوں پر کرتا رہا۔ نیچے اترنا۔ ساتھیوں میں پہونچنا، دل کے خیال کو دل ہی میں دبائے رکھا۔ واقعہ کا علم ان لوگوں کو خود ہو جائے گا کہ داخلہ کی اجازت اس محسوس طالب العلم کو دورے میں شریک ہونے کی نہیں ملی۔

بابت بہت پرانی ہو چکی ہے۔ ہلکا ہلکا سا خیال اس کا بھی آتا ہے کہ میرا ہد رسالہ کے ساتھ غالباً ہدایہ اولین میں بھی میرا امتحان لیا گیا۔ ہدایہ اولین کا کچھ حصہ ٹونک میں اپنے پنجابی استاذ سمینہ (ملتان) کے رہنے والے مولانا محمد اشرف مرحوم ملت یہ بڑے دلچسپ بزرگ تھے۔ لاہور میں شاہی مسجد کے مدرسہ میں ان کی تعلیم پوری ہوئی تھی۔ مولانا غلام محمد صاحب پنجاب کے مشہور مدرس اپنے زمانہ میں تھے ان ہی سے کتابیں پوری کی تھیں۔ پنجاب کا خصوصی علم اس زمانہ میں نحو کا علم تھا۔ مولانا کی دستگاہ اس علم میں کافی تھی۔ ادبِ عربی، لوزر یا منی سے بھی خاصی مناسبت رکھتے تھے۔ مدرسہ ہونے (بقیہ بر صفحہ آئندہ)

حدیثوں کو پڑھتا جاتا۔ اور استاد سنتا جاتا بیچ بیچ میں خاص اہم بات کا ذکر ضروری معلوم ہوا تو ذکر کر دیا گیا۔ یوں روزانہ پانچ ورق چھ ورق ہو جاتے۔ حضرت شاہ صاحب نے حدیث کے درس کے اس طریقہ کا نام طریقہ سرد رکھا ہے۔ لکھا ہے کہ مدینہ منورہ کے عام اساتذہ حدیث کا یہی دستور اس زمانہ میں تھا جب وہ حدیث کا علم حاصل کرنے کی لئے ہندوستان سے سفر کر کے مدینہ منورہ پہنچے تھے۔ اسی سرد کے لفظ کا ترجمہ سمجھئے۔ یا زیادہ مانوس لفظ میں اسی کی تعبیر دورہ کے لفظ سے دارالعلوم دیوبند میں مشہور ہو گئی ہے شاہ ولی اللہ رحمۃ اللہ علیہ کے زمانے کے حساب سے دارالعلوم والے دورے یا طریقہ سرد میں اتنی ترمیم اور کر دی گئی تھی کہ اہل حدیث کا نیا فرقہ ہندوستان میں جو اٹھ کھڑا ہوا تھا۔ اور حنفی مذہب کے متعلق یہ شہرت دینے لگا کہ کلیتہً رسول اللہ صلی اللہ علیہ وسلم کی حدیثوں کے خلاف امام ابوحنیفہ نے اپنے ذاتی قیاسات سے اسلامی شریعت کا ایک مستقل نظام قائم کر دیا تھا۔

اسی مغالطہ کے ازالہ کے لئے اکابر دیوبند میں سب سے پہلے حضرت مولانا گنگوہی رحمۃ اللہ علیہ نے حدیث کے درس میں اس التزام کا اضافہ کیا کہ حنفی مذہب کو جن مسائل کے متعلق فرقہ اہل حدیث نے مشہور کر رکھا ہے کہ صریح حدیثوں کے وہ مخالف ہیں ان کے اس التزام کا سنجیدگی کے ساتھ جواب دیا جائے۔ دارالعلوم دیوبند میں طریقہ سرد کے ساتھ اس التزام کو باقی رکھا گیا۔ اور مجدد اللہ اب تک اس کا سلسلہ جاری ہے۔ اگرچہ وہ محاذ جہاں حدیث طبقہ نے قائم کیا تھا۔ تقریباً ٹوٹ پھوٹ کر ختم ہو چکا ہے۔ لیکن مبادا کہ پھر یہ فتنہ سر نہ اٹھتے۔ دارالعلوم میں اب تک تروتازہ حالت میں درس حدیث کا یہ التزام زندہ و پائندہ ہے۔ اور جہاں تک میرا خیال ہے اس کو اسی طرح جاری رکھنا چاہئے کہ اس سے جاہد تقلید کی سمیت کا ازالہ بھی ہوتا رہتا ہے۔ اور حنفی مسلک پر علمی بصیرت کے ساتھ قائم رہتا ہے۔ گذشتہ ادیان و مذاہب میں یہ حادثہ

حکیم منظر حسن صاحب ہی نے غالباً یہ خبر سنائی کہ آپ کے امتحان کی بڑی تعریف ہو رہی ہے۔ اور داخلہ آپ کا دورے میں منظور کر لیا گیا ہے۔

آب یہاں سے حافظہ کچھ جواب دے رہا ہے تفصیلات پر نسیان و ذہول کے بادل چھائے ہوئے ہیں بعض باتوں کا خیال بھی آتا ہے تو چاند کی اس روشنی کی طرح جو گنگوڑ گھٹا کے کسی پھٹے ہوئے حصے سے اچانک نمودار ہوتی ہو۔ اور پھر چھپ جاتی ہو۔ اور کیا کیا صورتیں اس سلسلہ میں پیش آئیں یا دنہ رہیں۔ بس اب اتنا یاد رہ گیا ہے۔ جس امتحان کے متعلق اپنی ناکامی کا قطعی یقین مجھ میں پیدا ہو چکا تھا۔ ثابت ہوا کہ وہ یقین نہیں صرف وہم تھا۔ اور حضرت الاستاذ علامہ لکشمیری رحمۃ اللہ علیہ نے خاکسار کے داخلہ کی سفارش اس امتحان کے بعد فرمائی ہے۔

کتابیں مل گئیں اور کچھ دنوں بعد غالباً سوال کی ۲۰/۲۱ سے باضابطہ درس دورہ کا جاری ہو گیا۔ دیوبند میں تعلیم پانے والے تو دورہ کی اصطلاح سے واقف ہی ہیں۔ لیکن جن کے لئے مدرسہ کی یہ اصطلاح اجنبی ہو۔ ان کے لئے اتنی بات کہہ دینی چاہئے کہ صحیح ستہ حدیث سے کی مشہور مسئلہ کتابوں کو ایک ہی سال میں بطریقہ سر ڈپڑھانے کا قاعدہ حضرت شاہ ولی اللہ محدث دہلوی رحمۃ اللہ علیہ مدینہ منورہ سے سیکھ کر ہندوستان تشریف لائے۔ اور اسی طریقہ مدرسہ کو آپ نے یہاں جاری کیا۔ طریقہ یہ تھا کہ حدیثوں کے معانی و مطالب، مشکلات وغیرہ کے متعلق جو کچھ پڑھانا ہوتا تھا وہ مشکوٰۃ تشریف میں پڑھا دیا جاتا تھا۔ شاہ ولی اللہ رحمۃ اللہ علیہ کا تو قاعدہ تھا کہ ایک دن مشکوٰۃ کی حدیثیں پڑھاتے۔ اور دوسرے دن ان ہی حدیثوں کے متعلق علامہ طیبی کی شرح کا درس طلبہ کو دیتے۔ اسی طرح سے مشکوٰۃ جب ختم ہو جاتی تھی تب دوسرے سال رسول اللہ صلی اللہ علیہ وسلم سے صحیح ستہ کی حدیثوں کی سند کو متصل کرنے کے لئے مشکوٰۃ ہی کی حدیثوں کو اس میں سند کے بغیر پڑھائی گئی تھیں۔ اب سند کے ساتھ اس طور پر پڑھاؤ کہ طالب علم

قال اللہ اور قال الرسول کے سننے کا عادی لوگوں کو آپ نے اس طرح بنا دیا کہ خطیب نے اسی موقعہ پر قتل کیا ہے۔

حتی ما بقی فی المسجد حلقة غیرہ یہاں تک کہ مسجد میں امام شافعی کے سوا کوئی دوسرا حلقہ باقی نہ رہا۔

اس سلسلہ میں حضرت امام شافعی میں فرض کا احساس شدت پذیر ہوتے ہوئے اس حد تک پہنچ گیا تھا کہ اس راہ میں اپنے استاذ امام حضرت امام مالک رحمۃ اللہ علیہ کے احترام کی بھی دیکھا گیا کہ اس راہ میں ان کو پروا نہ ہونی بہتھی کا بیان ہے کہ:-

” امام شافعی کو جب اس کی اطلاع ملی کہ امام مالک کے تلامذہ بجائے یہ کہنے کے کہ اللہ نے یہ فرمایا ہے رسول اللہ صلی اللہ علیہ وسلم کا یہ ارشاد ہے۔ عموماً اپنے حلقوں میں کہتے ہیں کہ امام مالک کا قول یہ ہے، تو میں نے ایک سال تک استخارہ کیا۔ اور اس کے بعد میں نے اعلان کیا کہ امام مالک جو کچھ بھی ہوں بہر حال آدمی تھے۔ اور آدمی سے فلیطیاں سرزد ہوتی ہیں۔

بہتھی نے اس قصے کو نقل کر کے آخر میں لکھا ہے کہ:-

قد علاذ الذک الی تصنیف الکتاب اور اسی احساس نے امام شافعی کو امادہ کیا امام فی اخلاہ فہ معہ مالک کے مقابلہ میں کتاب تصنیف کریں۔

آس معاملہ میں امام شافعی کا جو حال تھا اس کا اندازہ اس قسم کی روایتوں سے بھی ہوتا ہے تو الی التامیس میں حافظ ابن حجر نے نقل کیا ہے کہ کسی نے امام شافعی سے کوئی مسئلہ دریافت کیا۔ جواب میں آپ نے کہا کہ رسول اللہ صلی اللہ علیہ وسلم کا ارشاد اس مسئلہ میں یہ ہے۔ لیکن پوچھنے والا جو لوگوں کا بگاڑا ہوا تھا۔ اس نے کہا کہ آپ فرمائیے

پیش آچکا ہے کہ بنیادی تعلیم سے ہتھے ہوئے لوگ فروعی مباحث میں کچھ اس طرح منہمک اور متفرق ہو گئے کہ بنیادی تعلیم کے سائے و تائقی ان کی نگاہوں سے اوجھل ہو کر وہ گئے۔ اسلام کی منجملہ دوسری خصوصیتوں کی ایک بڑی خصوصیت یہ بھی ہے کہ ابستدار ہی سے کچھ ایسے قدرتی اسباب پیش آتے رہے جن سے مذاہب و ادیان کے اس عام عارضہ کا رد عمل مسلسل ہوتا رہا۔ خدا خنک اور ٹھنڈی رکھے امام شافعی رحمۃ اللہ علیہ کی قبر مبارک کو کہ دوسری صدی ہجری ہی میں سب سے پہلے وہی اس سلسلہ میں چونکے۔ خطیب نے بغداد کی تاریخ میں نقل کیا ہے۔ کہ امام مالک اپنے استاد کے حلقہ درس سے فارغ ہو کر امام شافعی رحمۃ اللہ علیہ عباسیوں کے جدید دار السلطنت بغداد حبیہ شریف لائے۔ اور وہاں کی جامع مسجد میں اہل علم کی درس گاہوں کا جب آپ کو تجربہ ہوا دیکھا کہ چالیس پچاس کے قریب حلقے قائم ہیں۔ لیکن جس حلقہ میں بھی پہنچتے۔ وہاں قال اللہ کا ذکر تھا۔ اور نہ قال الرسول کا بلکہ فرماتے تھے کہ:-

هم يقولون قال اصحابنا (تاریخ بغداد ص ۲۶) ان میں ہر ایک یہی کہتا کہ ہمارے اصحاب یعنی اساتذہ نے یہ کہل ہے۔

ایسا معلوم ہوتا ہے کہ امام کی دینی حمیت کی رنگ پھڑک اٹھی۔ اس طرز عمل کا جو انجام ہو سکتا تھا وہ ان کے سامنے آگیا اور ٹھیک جیسے اس زمانہ میں ہر پارلیمانی مجلس میں ایک اپوزیشن پارٹی بھی قائم ہو جاتی ہے۔ اور نہیں ہوتی ہے تو ایسی صورتیں نکالی جاتی ہیں کہ ارکان پارلیمان کی نگام کھینچنے کے لئے کسی نہ کسی طرح مخالفانہ تنقید کرنے والوں کی ٹولی پیدا ہو جاتے۔ کچھ اسی نوعیت کی خدمت حضرت امام شافعی سے بن آئی انہوں نے بھی اپنا حلقہ بغداد ہی کے جامع میں قائم فرمایا۔ اور بجائے اصحابنا کے

”لوگوں نے امام مالک اور ان کے عبد اللہ القدر ممتاز تلامذہ کا ذکر بھی ترک کر دیا۔ بلکہ عام رواج یہ ہو گیا تھا۔ فتویٰ دیتے ہوئے لوگ کہتے کہ طلبہ والے یہ کہتے ہیں۔ بلکہ کے مولویوں کا خیال یہ ہے۔“

طلیطلہ کے علماء کا قول یہ ہے:-

ابن العربی کے آخری الفاظ یہ ہیں کہ:-

فانتقلوا من المدینة وفتحها فحيا الى
 لوگ مدینہ اور مدینہ کے فقہاء کو چھوڑ کر طلبہ
 طلبیہ وطریقہ - (التواصم والتواصم صلح)
 اور طلبیہ کے راستے پر چل پڑے تھے۔

قرطبہ، طلیطلہ، طلبیہ یہ اندلس کے ان شہروں کے نام تھے۔ جو ابن حزم کے زمانہ میں دینی علوم کی مرکزیت میں غیر معمولی شہرت حاصل کئے ہوئے تھے۔ گویا اس زمانہ میں ہندوستان کے اندر دیوبند، سہارنپور، فرنگی محل، بریلی، بدایوں، دہلی وغیرہ شہروں کا حال ہے۔ یا یوں سمجھئے کہ ہندوؤں میں کاشی، متھرا، ہردوار، کورک شیترا۔ پراگ جیسے مذہبی مقامات کی جو نوعیت سہ ہے، یہی کچھ نوعیت اندلس کے ان شہروں کی مسلمانوں کے عہد حکومت میں تھی۔ حافظ ابن حزم اور ان کے ماننے والوں کو جہانگیر میرا خیال ہے مذہب کی آزاد تنقید پر بغیر کسی روئے رعایت کے اسی حال نے آمادہ کیا تھا۔

آوردور کیوں جاتے، خود ہمارے ملک ہندوستان کو بھی اسی زمانہ میں جب مسلمانوں نے اس کو اپنا وطن بنایا تھا اور ان وطن بنانے والوں میں زیادہ تعداد خراسان اور ماوراء النہر وغیرہ علاقوں کے مسلمانوں کی تھی۔ ان کی دینی ذہنیت کا اندازہ اس شہرتاریخی مناظرہ سے ہوتا ہے جو غیاث الدین تغلق کے دربار میں مسئلہ سماخ پر ہوا تھا۔ ایک طرف خراسان اور ماوراء النہر کے نووارد مولوی تھے۔ جو ہندوستان پہنچ کر شیخ الاسلام اور قضا و افتاء کے عہدوں پر سرفراز تھے۔ اور دوسری طرف صوفیوں کے سرخیل و امام حضرت سلطان جی نظام الدین اولیا رحمۃ اللہ علیہ تھے

کہ اس باب میں آپ کی رائے کیا ہے؟ اس کے منہ سے یہ الفاظ نکل رہے تھے۔ اور امام شافعی کا خون کھول رہا تھا۔ اپنی بات پوچھنے والے نے جب ختم کی تو وہ سن رہا تھا کہ امام کی زبان مبارک سے یہ الفاظ نکل رہے ہیں۔

”بھلے آدمی! تو نے کیا میری مکر پر ڈنکا (جنیو) دیکھا۔ یا کسی گمبھ سے نکلتے ہوئے مجھے کبھی دیکھا ہے؟ میں تم سے کہہ رہا ہوں کہ رسول اللہ صلی اللہ علیہ وسلم نے یہ فرمایا اور تو پھر بھی پوچھتا ہے کہ میری رائے کیا ہے۔“ (توالی ص ۱۷)

سچ تو یہ ہے کہ حضرت امام شافعی رحمۃ اللہ علیہ نے اسلام کی ابتدائی صدیوں میں مسلمانوں کو اسلام کے بنیادی وثائق ”الکتاب والسنۃ“ کی طرف واپس لے جانے کا رواج قائم فرمادیا مگر تو خیال بھی ہے کہ تھوڑے تھوڑے وقفے سے ان ہی کی آواز بازگشت اسلامی ممالک میں گونجی رہی۔ جب کبھی دین کے حقیقی سرچشموں (کتاب و سنت) سے مسلمان کسی ملک میں دور ہوئے تو اپوزیشن پارٹی (حزب الاختلاف) کسی نہ کسی شکل اور نام سے عموماً نکل پڑی ہے۔ اور اپنے تنقیدی ہنگاموں سے مسلمانوں کو ہمیشہ مجبور کرتی رہی ہے کہ:-

کتاب و سنت پر پیش کر کے پھر اس دستور کو جانچ لیں۔ جس کی پیروی دین کے نام سے وہ کر رہے ہیں۔

اسلامی علماء کی اسی اپوزیشن پارٹی کے شہور سرگرم ممبر حافظ ابن حزم اندلسی جو ظاہریوں کے ممتاز پیشواؤں میں شمار ہوتے ہیں۔ ان کے زمانہ میں بھی یہی صورت پیش آئی تھی ابو بکر ابن العربی صاحب احکام القرآن و شراح ترمذی نے اپنی کتاب ”العوائم والقواصم“ میں لکھا ہے کہ ایک ایسا وقت بھی اندلس کے مسلمانوں پر آگیا تھا۔ جو مالکی مذہب کے پیرو تھے کہ قرآن و حدیث یعنی الکتاب والسنۃ تو دور کی بات تھی۔ ابن العربی کے الفاظ کا ترجمہ یہ ہے کہ:-

بہترین پہلو اسی شر سے نیکل آیا کہ جس ملک میں رسول اللہ صلی اللہ علیہ وسلم کی حدیثوں سے زیادہ فقہاء کے اقوال اور فتوؤں کو اہمیت دینے کا دستور چلا آ رہا تھا۔ اس میں ایک نئی علمی پھل پیدا ہوئی۔ اور حنفی علماء کے ایک طبقہ نے سنجیدگی کے ساتھ واقعی حنفی مذہب کے مسائل کا کتاب و سنت سے بغیر کسی جنبہ داری کے مقابلہ کر کے جائزہ لینا شروع کیا۔ ان کی سعی اس باب میں مشکور ہوئی اور امام ابوحنیفہ رحمۃ اللہ علیہ کے خلاف بہتان کا جو طوفان اٹھایا گیا تھا ان کی کوششوں سے خدا خدا کر کے بٹھ گیا۔ انھوں نے حنفی مذہب کے ایک ایک جزئیہ کے متعلق احادیث و آثار کا ذخیرہ جمع کر کے رکھ دیا۔ کتابیں بھی لکھی گئیں۔ لیکن کتابوں سے زیادہ مؤثر اور کارگر مفید طریقہ اس ماہ میں حدیثوں کے درس کا دیوبندی طریقہ ثابت ہوا۔ اسی کا نتیجہ ہے کہ بلا خوف تردید اب ہم کہہ سکتے ہیں کہ حنفی مذہب کا ایسا کوئی جزئیہ نہیں نکالا جاسکتا جس کے متعلق آپ کو دیوبندی درس کے بڑھے ہوئے مولوی حدیث اور آثار صحابہ سے تائیدی مواد نہ پیش کر سکتے ہوں۔ باتیں عام ہو گئیں۔ اور ہر کہ دمہ تک ان باتوں کو درس کے اسی عام طریقہ نے پہنچا دیا۔ اب ایک حنفی حنفی مذہب پر عمل ضرور کرتا ہے۔ لیکن اس لئے نہیں کرتا کہ وہ صرف امام ابوحنیفہ کا فتویٰ یا ان کی رائے ہی ہو بلکہ اسی کے ساتھ یہ بھی جانتا ہے کہ یہی اقتضائے فلاں فلاں حدیثوں کا بھی ہے۔ اور یہی طرز عمل رسول اللہ صلی اللہ علیہ وسلم کے صحابیوں میں سے فلاں فلاں صحابی کا بھی تھا۔ یعنی یہ طرز پختہ ان بزرگوں کا ہے جن کا ذکر کرتے ہوئے قرآن میں فرمایا گیا ہے۔

تراحمہم رکعاً سجداً یبتغون فیہ فضلہم
 اللہ اور نہ وہ اناسیما ہم فی وجوہہم
 تو دیکھتا ہے ان لوگوں کو رکوع کرتے ہوئے ،
 سجدے کرتے ہوئے ڈھونڈتے ہیں۔ وہ اللہ کے

مسند حیب چھٹرا اور سلطان جی کی طرف سے بجائے فقہ کی کسی کتاب کے صحیح مسلم وغیرہ جیسی حدیث کی کتابوں کی روایتیں پیش ہونے لگیں۔ جن سے جواز سماع کا پہلو پیدا ہوتا تھا۔ تو خود سلطان جی کا مشہور بیان ہے کہ کتابوں میں یہ فقرے آپ کی زبانی نقل کئے گئے ہیں کہ مناظرہ کی مجلس سے اٹھ کر حیب اپنے لوگوں میں سلطان جی تشریف لائے تو فرمایا کہ۔

در معرض حجت احادیث صحیح حضرت	یعنی مقابلہ میں رسول اللہ صلی اللہ
مصطفیٰ صلی اللہ علیہ وسلم نمی شنوند	علیہ وسلم کی صحیح حدیثوں کو دیکھ کر اس نے
دہیں گوئند کہ در شہر ما عمل بردا	مولوی) نہیں سنتے تھے۔ اور یہی
فقہ مقدم ست بر حدیث۔	کہے چلے جاتے تھے کہ ہمارے شہر
(سفر نامہ ضیاء الدین برنی)	(دہلی) میں حدیث کے مقابلہ میں
	فقہ کی روایتوں کو ترجیح دیتا ہے۔

خیر میں کہاں کی ہانکنے لگا۔ عرض یہ کر رہا تھا کہ مغلوں کے زوال حکومت کے بعد جب سلطنت کا دباؤ اٹھ گیا۔ اور براہ راست اس کے بعد دلوں میں اس قسم کے خیالات پیدا ہوئے۔ یا پیدا کرانے والوں نے مختلف ہتھکنڈوں سے کام لے کر مسلمانوں میں انتشار و افتراق کی وبا پھیلانے کے لئے ان خیالات کو پیدا کر دیا جن میں ایک حادثہ یہ بھی تھا کہ ہندی مسلمانوں کی دینی زندگی کو رسول اللہ صلی اللہ علیہ وسلم کی حدیثوں کی مخالف ثابت کرنے کی کوشش ملک کے مختلف گوشوں میں جاری ہوئی۔ اور ان مسلمانوں کے پیشوا اور امام حضرت امام ابو حنیفہ کو لعن طعن کا نشانہ چاروں طرف سے بنالیا گیا تھا تو گویا بذات خود اس تحریک کو آپ جو کچھ بھی قرار دیں۔ لیکن خیر کا

سکتی ہے۔)

بہر حال اب تک بشکل دس پندرہ سے زیادہ ساتھیوں کے ساتھ پڑھنے کا موقعہ ساری زندگی میں جسے نہیں ملا تھا، اسی کے لئے طلبہ کے اس حجمِ غصیر کے گویا میلے چھیلے میں پڑھنے کا نیا بالکل نیا تماشہ اور نیا تجربہ تھا۔ اس میں یوپی بہار کے سوا بنگال، پنجاب، سرحد، کشمیر، کابل، قندھار، بخارا اور غالباً چینی ترکستان کا شغرو وغیرہ کے طلبہ بھی تھے۔

بہر حال یوں ہی اس صحیح طور پر یاد نہیں رہا کہ ہفتہ یا ہفتہ سے زیادہ دن گزرے کہ درس کا اعلان ہوا۔ معلوم ہوا کہ کل سے دو روز کے اسباق شروع ہوں گے۔ کتابیر جن کے اسباق شروع ہونے والے تھے، کتب خانے سے برآمد کر لی گئی تھیں۔ صبح کی نماز کے بعد ہی معلوم ہوا کہ سب سے پہلے حضرت سیدنا الامام الکشمیری کے یاں صحیح مسلم کا سبق شروع ہو گا۔ طلبہ کا ہجوم تھا۔ ان ہی کے چھیلے میں خاکسار بھی نودرہ کی چھت کے شمالی سمت پر جو ایک کمرہ تھا اسی میں حاضر ہو گیا۔ اتنی بڑی تعداد والی جماعت

دارالعلوم میں تعلیم پانے والے علماء تو دور کی اصطلاح سے واقف ہیں۔ لیکن عام ناظرین کی آگاہی کے لئے شاید یہ عرض کرنا مفید ہو گا کہ حدیث کی تعلیم کے جس طریقہ کی تعبیر حضرت شاہ ولی اللہ رحمۃ اللہ علیہ نے اپنی کتابوں میں ”طریقہ سرود“ سے فرمایا ہے تفصیل جس کی خاکسار نے ان کی کتابوں سے اخذ کی ہے اپنی کتاب ”مسلمانان ہند کا نظامِ تعلیم و تربیت“ میں درج کی ہے درحقیقت اسی طریقہ سرود کی تعبیر دارالعلوم دیوبند کے تعلیمی حلقوں میں ”دودہ“ کے لفظ سے کی جاتی ہے۔ شاہ ولی اللہ رحمۃ اللہ علیہ کے درس کے اس طریقہ میں تھوڑی سی ترمیم یہ کر دی گئی ہے کہ غیر مقلدین یا فرقہ الہدیٰ شیعہ نے یہ چرچا جو پھیلا دیا تھا کہ حنفی مذہب کے مسائل صحیح حدیثوں کے مخالف ہیں اس غلطیے بنیاد خیال کی تھی کیلئے ان تمام مسائل کے متعلق جو کہ اپنے اعتراضات کا نشانہ غیر مقلدوں بنا رکھا تھا۔ سنبھلا لیتا گویا تھی۔ اور امام ابوحنیفہ کے اجتہاد کی صحیح بنیاد طلبہ کو واقف بنایا جانا چاہی اور گویا ”غلافیہ“ پر بحث بھی اربابِ ہر درجہ کی ضروری جز بن گیا ہو۔

من اشرا السجود (فتح) فص اور اسکی خوشنودیوں کو صلاح کے نشانات

(جھلکتے ہیں) ان کے چہروں میں سجدوں کے اثر ہے۔

جہلا قرآن میں جن کی نمازوں اور جن کے رکوع جن کے سجدوں کی تعریف کی گئی ہو۔ حرف گیری کی ان ہی کے متعلق گنجائش ہی کیا باقی رہتی ہے۔

الغرض حدیث کے درس کے اس دیوبندی طریقے نے مسلمانان ہند کے دینی تعلقات کو دین کے اہلی سرختمیوں اور حقیقی بنیادوں (الکتاب والسنہ) کے ساتھ وابستہ کر کے نئے سرے پھر تر و تازہ اور شگفتہ کر دیا۔ اور ان کی تقلید کے اسی تحقیقی پہلو نے۔

اتخذوا احبارہم و درہبا لخصم بنایا دیود و نصاریٰ نے اپنے علماء اور مشائخ

اسرا با من دون اللہ۔ کو اللہ کے سوا اپنا رب۔

کی قرآنی لعنت ہے ان کو ان کے دین کو بھلا اللہ محفوظ کر دیا۔ اور یہی میں کہنا چاہتا تھا کہ درس حدیث کی اس خصوصیت کو جب تک زندہ رکھا جائیگا اور وہی اہمیت اس کو حاصل رہی جو پچھلے دنوں میں تھی۔ اور اس وقت تک جہاں تک میں جانتا ہوں کسی قسم کی لاپرواہی اس سے اختیار نہیں کی گئی ہے تو مسلمانان ہند کی دینی زندگی مت رآنی لعنت کے اس زہر سے انشاء اللہ پاک رہے گی۔ واللہ ولی التوفیق۔

میں مسلم روک رہا ہوں، مگر وہ رک نہیں رہا ہے۔ سفید خیالات سامنے آتے چلے آتے ہیں۔ میں بھی لکھتا ہی چلا گیا ورنہ ذکر تو اس کا ہو رہا تھا کہ ۱۳۳۷ھ کے ماہ شوال کی ۱۱ یا ۲۲ تاریخ یا اس کے قریب قریب کسی تاریخ میں جہاں تک میرا حافظہ مجھے یاد دلا رہا ہے دورہ حدیث کے آغاز کی خبر مجھ تک پہنچی۔ اب یہ یاد نہیں رہا کہ باضابطہ کسی نوٹس کے ذریعہ یہ اطلاع شائع ہوئی تھی یا افواہاً یہ خبر طلبہ میں پھیل گئی۔ زیادہ احتمال دو سرے صورت ہی کا ہے اور فقیر بھی دو برس کے دوسرے طلبہ جن کی تعداد صحیح طور پر تو محفوظ نہ رہی۔ مگر ستر اسی کے درمیان غالباً ہوگی ۱۳۳۷ھ کے داخلہ کی تعداد اس سال کے روداد میں ملے

الامام الکشمیری نے قبل اس کے کہ کتاب کا کوئی لفظ بھی شروع ہوا ہو۔ ایک خاص قسم کی دل کش، ترنم آمیز آواز میں تقریر شروع کی۔ کس کس موضوع سے اس تقریر کا تعلق تھا۔ تقریباً چالیس سال بعد اس کا دہرانا آسان نہیں ہے۔ لیکن بعض انقلابی تاثرات کا نشان حافظے پر جہاں تک خیال کرتا ہوں اب بھی باقی ہے۔

جاننے والے جانتے ہیں کہ صحیح مسلم کی خصوصیت یہ ہے کہ بطور مقدمہ کے شروع کتاب میں امام مسلم رحمۃ اللہ علیہ نے حدیث کے بعض بنیادی کلیات اور اساسی اصول و نظریات کی طرف سیدھے سادے الفاظ میں ایسے بلیغ و عمیق اشارے کئے ہیں۔ جن کے صحیح وزن کو گو گوئی سے ناواقف آدمی محسوس نہیں کر سکتا۔ لیکن واقعہ یہ ہے کہ امام مسلم کے بعد یوں تو اصول حدیث میں بڑی چھوٹی بے شمار کتابیں لکھی گئی ہیں۔ لیکن باوجود اس کے امام مسلم کے مقدمہ میں اب بھی پلنے والے اس علم کے ایسے اہم نکات اور حقائق کو پاتے ہیں۔ پایا سکتے ہیں۔ جو شاید دوسری کتابوں میں نہیں مل سکتے۔ حق تعالیٰ کے انضال بے پایاں میں ایک بڑا فضل اس شور و نخب، سیاہ کار کے ساتھ یہ بھی ہوا کہ حدیث ہی نہیں بلکہ اصول حدیث کے ان چند قیمتی اوراق کے پٹھنے ہی کا نہیں بلکہ ان اوراق پر وقت کے ایک امام کے عالمانہ خطبات کے سننے کا موقع اس بے بضاعت کے لئے آسان کیا گیا۔ پہلے دن کے پہلے ہی سبق میں ایسا معلوم ہوتا تھا کہ برسوں میں حال ہونے والے معلومات کا ایک میرے سامنے آگئے۔ اس وقت تک میرا تاثر تھا کہ قرآن کے سوا بجز چند گنی چنی روایتوں کے صاحب شریعت کی طرف قطعی یقین اور کامل اطمینان کے ساتھ کسی امر کا انتساب نہیں کیا جا سکتا۔ گویا دین کا اکثر حصہ صرف ظنی اور یقین کی قوت سے محروم ہے۔ لیکن

میں شریک ہو کر پڑھنے کا یہ پہلا اتفاق تھا۔ خیال آتا ہے کہ صحیح مسلم کا اتفاق ابھی نسخہ نئے کتب خانے سے ملا تھا۔ جو اپنے طول و عرض میں حدیث کی دوسری کتابوں کے مقابلہ میں غیر معمولی طور پر ممتاز تھا۔ لیکن کرتا کیا اسی طویل و عریض کتاب کو لے کر کوٹھے پر چڑھ گیا۔ درس کے کمرے میں لکڑی کی چھوٹی چھوٹی تپائیاں رکھی ہوئی تھیں۔ طالب العلموں نے ان ہی تپائیوں پر قبضہ کر لیا۔ ایک تپائی میرے حصہ میں بھی آئی۔

خیال تھا کہ جیسے عام طور پر ہمارے مدارس کا دستور ہے طلبہ کتاب کی عبارت پڑھیں گے۔ اور حضرت شاہ صاحب پھر اس عبارت کا مطلب اور ترجمہ طلبہ کو بتائیں گے۔ لیکن پہلی دفعہ درس کے ایک نئے طریقہ کے تجربہ کا موقع میرے لئے یہ تھا کہ بسم اللہ بھی کتاب کی شروع نہیں ہوئی تھی کہ علم کا ایک بحر بے کر اں بلا مبالغہ عرض کر رہا ہوں۔ ایسا معلوم ہو رہا تھا کہ میرے دل و دماغ کے ماحلوں سے ٹکرانے لگا۔

ایسے اساتذہ (غفر اللہ لہم) سے بھی پڑھنے کا موقع ملا تھا۔ جو کتاب کو شروع کرتے ہوئے غیر ضروری طور پر اس قسم کی عام باتوں کا تذکرہ عموماً کیا کرتے ہیں کہ مصنف نے خدا کی حمد سے کتاب کیوں شروع کی۔ اور اسی عام سوال کو اٹھا کر اس کا جو مقررہ جواب کتابوں میں لکھا ہے۔ لفظوں کے الٹ پھیر سے دہرانے کے عادی تھی۔ صلواتہ کی شرح اور مختلف امور کی طرف اس لفظ کا انتساب اس کے معانی میں کن تبدیلیوں کو پیدا کرتا ہے۔

الغرض مسلمان مصنفوں کی کتابوں کے دیباچہ کے عمومی اجزاء کے متعلق سوال و جواب رد و قدح کا مورد ثی سرمایہ حواشی و شروح میں جو منتقل ہوتا چلا آ رہا ہے اسی کو غریب طالب العلموں پر پیش کر کر کے اپنی علمی وسعت کو ظاہر کرتے تھے۔ لیکن

ہی ہوتا چلا گیا۔ خاکسار نے اپنی مختلف کتابوں اور مقالات میں امام کشمیری کی عطا کی ہوئی اس روشنی سے استفادہ کیا۔ مسلمانوں کے دینی اختلافات کی نوعیتوں میں تمیز کا سلیقہ اسی انوری تحقیق سے پیدا ہوا۔

حضرت شاہ صاحب رحمۃ اللہ علیہ یوں تو فطرتاً ادیب تھے۔ اسی لئے اردو زبان جو ان کی مادری زبان نہ تھی۔ چلہتے تو اس زبان کے بہترین ادیب و خطیب کی شکل میں اپنے آپ کو نمایاں فرما سکتے تھے۔ لیکن مسلسل عربی کتابوں کے مطالعہ و ادب عربی کی دوامی مزاولت کا یہ اثر تھا کہ زبان مبارک پر عربی زبان کے الفاظ ہی زیادہ تر چڑھ گئے تھے۔ بلکہ طریقہ بیان بھی آپ کا عربی طرز بیان سے زیادہ متاثر تھا اسی کا نتیجہ تھا کہ گو تعلیمی و تدریسی زبان آپ کی اردو ہی تھی۔ لیکن عربی زبان کے ایسے الفاظ جو اردو میں عموماً استعمال نہیں ہیں۔ اضطراباً آپ کی زبان مبارک سے مسلسل نکلتے رہتے تھے تو اتر کے مذکورہ بالا اقسام چارگانہ کو بیان کرتے ہوئے شاہ صاحب قدس اللہ سرہ العزیز کی زبان سے پہلی دفعہ میں نے طبقہ بعد طبقہ کے عام الفاظ کے ساتھ جیلا بعد جیل کے الفاظ سنے تھے۔ ان کی غرابت کا احساس اب بھی میرے حافظہ میں زندہ ہے۔ شاید اسی موقعہ پر "الکافہ عن الکافہ" یا "الکواف عن الکواف" ابن حرم کی مخصوص اصطلاح بھی سننے میں آئی تھی۔

اس قسم کے غیر مشہور یا اردو زبان میں جو الفاظ عربی کے مرقع نہ تھے۔ ان کے استعمال کرنے کی غرض ممکن ہے کہ یہ بھی ہو کہ عام مسلمانوں کو نہ سہی، لیکن عربی مدارس کے طلبہ کا ان الفاظ سے مانوس ہونا۔ ان کی شان کے مناسب تھا۔ اور شاہ صاحب شاید اس طریقہ سے طلبہ کو ان عالمانہ اصطلاحات اور تعبیروں سے مانوس بنانا بھی چاہتے تھے۔

مجھے یاد پڑتا ہے۔ ایک دفعہ شاہ صاحب نے ان غریب اصطلاحات کے استعمال

یہ پہلا دن تھا۔ جب میرے کانوں نے اسناد والے تو اتر کے سوا تو اتر طبقہ تو اتر عمل ،
 تو اتر قدر مشترک کی نئی قسموں کو سنا۔ سمجھایا گیا کہ چند روایتوں کے متعلق جس تو اتر کا دعوے
 عام کتابوں میں کیا جاتا ہے یہ دعویٰ صرف اسناد والے تو اتر کی حد تک محدود ہے۔
 ورنہ دین کا بڑا اہم حصہ تو اتر طبقہ اور تو اتر عمل و تو اتر قدر مشترک کی راہ سے منتقل ہو کر
 مسلمانوں کی پھیلی نسلوں میں اگلی نسلوں سے پہنچا ہے اور تو اتر کی ان تمام قسموں میں یقین
 آفرینی کی وہی نفسیاتی اور منطقی قوت ہے۔ جو قوت اسناد والے تو اتر میں پائی جاتی ہے۔
 یہ پہلا دن تھا جس میں قرآن کے بعد دین کا سارا بنیائی نظام میرے لئے یقینی و قطعی ہو گیا
 اور جیسے جیسے تیز و شعور میں سن کے لحاظ سے اضافہ ہوا۔ بجائے گھٹنے کے میرا یہ تاثر گہرا

سند واقعہ یہ ہے کہ سند کی کثرت اور راویوں کے تعداد کی ضرورت عموماً ان ہی باتوں میں ہوتی ہے
 جو روایت کی راہ سے منتقل ہوتی ہوں۔ لیکن ایسی بات کہ شاہجہاں بادشاہ ہندوستان کے حکمراں
 تھے یا سکندر نے ہندوستان پر حملہ کیا تھا۔ اس قسم کے واقعات کے متعلق یہ تلاش کرنا کہ روایت کرنی
 والے ان کے کون ہیں۔ جنوں کے سوا اور کچھ نہیں ہے اسی طرح اس قسم کی باتیں کہ مسلمانوں پر مشلاً
 پانچ دقتوں کی نمازیں فرض ہیں۔ عرب میں الکعبہ نامی عمارت کا حج فرض ہے۔ سال میں رمضان کا مہینہ
 جب آتے تو روزہ مسلمانوں کو رکھنا پڑتا ہے یہ ایسی باتیں ہیں جنہیں مسلمان ہی نہیں۔ بلکہ جو مسلمان نہیں
 ہیں ان کے نزدیک بھی اسلام کے یقینی عناصر ہیں۔ یہی تو اتر عمل کی مثالیں ہیں۔ اسی طرح حاتم کی
 سخاوت، رستم کی شجاعت، اگرچہ گذرے ہوئے واقعات ہیں۔ لیکن ان کے تفصیلات مثلاً حاتم کی
 طاقت سخاوت کے یا رستم کی طرف بہادری کے جو قصے مشہور ہیں۔ ان قصوں کا یقین ہونا تو ضروری
 نہیں ہے۔ لیکن ان قصوں کا قدر مشترک یعنی حاتم سخی تھا۔ رستم بہادر آدمی تھا۔ اس قدر مشترک کے
 یقینی ہونے میں کون شبہ کر سکتا ہے۔ حضرت الاستاذ عثمانی مولانا شبیر احمد رحمۃ اللہ علیہ نے بھی صحیح
 مسلم میں تو اتر کی ان قسموں کا ذکر کر کے اعتراف کیا ہے کہ پہلی دفعہ مولانا نور شاہ صاحب سے یہ بات سننے
 میں آئی ۱۲۔

اسے لکھ لینا چاہئے۔ شاہ صاحب کی تقریر جیسا کہ عرض کر چکا ہوں، اس کا اسلوب ہی ایسا تھا کہ بجائے اردو کے ان کے معلمات کا مجھے محسوس ہوا کہ عربی میں قلم بند کرنا شاید زیادہ آسان ہے۔

یہی سوچ کر جو کچھ آج سن کر آیا تھا، پنسل سے ان کو عربی عبارت میں نوٹ کرنے لگا۔ اور پہلی دفعہ مجھے اس کا اندازہ ہوا کہ غلط سلط سہی۔ لیکن ٹوٹی پھوٹی عربی میں مطلقاً کی تعبیر کی گونہ صلاحیت مجھ میں بھی ہے۔

دارالعلوم میں حدیث کی تقریروں کے قلم بند کرنے کا رواج نیا رواج نہ تھا۔ حضرت مولانا گنگوہی رحمۃ اللہ علیہ کی تقریر بعض لوگوں کے پاس مکتوبہ شکل میں پائی جاتی تھی اسی طرح حضرت شیخ الہند رحمۃ اللہ علیہ کی بھی ترمذی والی تقریر متعدد بزرگوں کی مرتب کی ہوئی طلبہ میں پھیلی ہوئی تھی۔ لیکن میں جہاں تک جانتا ہوں، حضرت الامام الکشمیری کی تقریروں کے قلم بند کرنے کا ارادہ شاید اس فقیر سے پہلے کسی صاحب نے نہیں کیا تھا۔ یوں بھی عربی زبان میں حدیث کی تقریروں کی تعبیر کی روایت مجھ تک نہیں پہنچی تھی۔ خدا کا شکر ہے کہ اس فقیر کے بعد اس سے کہیں زیادہ لائق و فائق قابل و فاضل مستعد اور جفاکش محنتی طلبہ حضرت شاہ صاحب رحمۃ اللہ علیہ کے ارد گرد جمع ہو گئے۔

جنہوں نے اپنی زندگی کا نصب العین ہی یہ قرار دیا کہ جس طرح بھی ممکن ہو "معارف انوری" کے اس بحر بے کراں کو قید تحریر میں لانے کی کوشش کی جائے۔ مولانا بدر عالم میرٹھی اور مولانا محمد یوسف البنوری دمتنا اللہ بطول بقا تھا، کے سوا پنجاب کے ایک بزرگ مولانا محمد بیگ جامع تقریر ترمذی خاص طور پر قابل ذکر ہیں۔ ان کے سوا سنن ابی داؤد اور ابن ماجہ کے متعلق بھی حضرت شاہ صاحب کے درسی افادات کے جمع کرنے کی

کی توجیہ کرتے ہوئے یہ بھی فرمایا تھا کہ بعض چیزیں دنیا میں ایسی ہیں جن کا ذکر کنائے اور اشارے ہی میں کرنا عام انسانی تہذیب کا اقتضار ہے۔ پھر یہ نکتہ ان ہی سے سننے میں آیا۔ اور بالکل صحیح بات تھی کہ تراشنے والے ان ہی چیزوں کی تعبیر کے لئے اچھے چھوٹے الفاظ تراش لیتے ہیں۔ "پائین خانہ" مکان کے پچھلے حصہ کو کہتے تھے۔ پھر اسے "بیت الخلاء" مراد لینے لگے۔ لیکن رفتہ رفتہ یہ لفظ "پائین خانہ" کی شکل اختیار کر کے خود یہ لفظ بھی گندہ ہو گیا۔ فرماتے تھے کہ معانی کی گندگی رفتہ رفتہ الفاظ تک منتقل ہو کر پہنچ جاتی ہے۔ اس لئے ضرورت ہے کہ تھوڑے تھوڑے دن بعد اس قسم کے الفاظ پر نظر ثانی کی جائے اپنے اسی خیال کے مطابق عورتوں کے ایام کی تعبیر میں وہ ہمیشہ "ایام طہت" استعمال کرنے کے عادی تھے۔ کیونکہ حیض کا لفظ حالانکہ خود کنائی تعبیر ہے۔ لیکن کثرت استعمال نے اس کو بھی اس قابل نہیں رکھا کہ ہند ب مجلسوں میں اس کے استعمال کو آئندہ جاری رکھا جائے۔

بہر حال پہلے دن کے درس میں علاوہ معانی کے نئے نئے عربی الفاظ کا ایک بڑا ذخیرہ بھی میرے دماغ میں شاہ صاحب کے درس کے اندر جمع ہو گیا۔ ان کو بیان کی خصوصیت کا ایک غیر شعوری اثر مجھ میں یہ پیدا ہو رہا تھا کہ عربی زبان میں اب تک کسی مطلب کو ادا کرنے کی ہمت مجھے نہ ہوئی تھی۔ لیکن سبق پڑھ کر جب قیام گاہ پر آیا۔ اور شاہ صاحب کے عطا کئے ہوئے گونا گوں معلومات کا جائزہ لینے لگا تو یہ محسوس ہوا کہ اپنے کمزور حافظہ سے اس کی امید نہیں کہ ان کی بتائی ہوئی باتوں کو وہ یاد رکھیگا۔ اسی لئے فیصلہ کیا کہ کل سے کاغذ اور پنسل ساتھ لیتا جاؤں گا۔ اور ان کی تقریر کو قلم بند کروں گا۔ اور آج جو کچھ سنکر آیا ہوں قبل اس کے کہ میرے حافظہ سے وہ نکلے۔

سچ تو یہ ہے کہ فقیر کے بعد ترمذی۔ اور بخاری شریف کی اطلالی شرح فیض الباری مرتبہ مولانا بدر عالم المیر ٹھی۔ اور اسی کے ساتھ مجلس علمی ڈابھیل حضرت شاہ صاحب کے دوسرے افادات کو شائع کر کے محفوظ نہ کر دیتی تو خدا ہی جانتا ہے کہ اپنی اس ٹیٹی پھوٹی شکستہ و پراگندہ تقریر کے گم ہو جانے کا اثر مجھ پر کیا مرتب ہوتا۔ لیکن حق تعالیٰ کا ہزار ہزار شکر ہے کہ شہور قرآنی قانون:-

وَمَا لِلرَّبِّدَا فِئْدَ هَبْ جِضَاءُ وَا مَا
لِیٰكُنْ جِهَآگ سُو سُو كِهْ كَرْتَمْ ۛوْ كِیَا اُو رُو لُو گُو كُو حِسْ سُو
مَا یَنْفَعُ النَّاسَ فِیْمَا كُنْتُ فِی الْاٰرْضِ (عز و رعد)

نفع پہنچتا ہے وہ ٹہر گیا زمین میں۔
کی عملی تفسیر اس باب میں بھی مرنے سے پہلے اپنے سلمنے آگئی جو چیر مٹنے اور کم ہونے کی مستحق تھی۔ وہ گم ہو گئی۔ لیکن واقعی منافع للناس کی جن چیزوں میں ضمانت تھی قدرت کی طرف سے اس کے باقی رکھنے کا ایسا استوار حکم نظم کر دیا گیا کہ جس وقت خاکسار نے اپنی اطلالی تقریر کو قلم بند کرنا شروع کیا تھا اس زمانہ میں اس کا خیال بھی نہیں کیا جاسکتا۔ حق تعالیٰ نے اپنے بعض خاص مخلص بندوں کے ذل میں "معارف النور" کی صحیح مستند و

دقیقہ صفحہ گذشتہ) کہاں ہیں اس دنیا میں ہیں بھی یا عالم آخرت کی طرف منتقل ہو گئے۔ اکثر فرمایا کرتے کہ جب بخارا جاؤں گا تو یہی تقریر تیری یاد کو تازہ رکھے گی۔ بڑے نیک شریف بزرگ تھے گذر پلاؤ۔ کبھی کبھی خوش ہو کر خاص فقیر کیلئے پکلتے۔ بڑا لذیذ پلاؤ ہوتا تھا۔ اور یہ بھی معلوم نہیں کہ مولانا عبد الرحیم صاحب کے پاس بھی وہ تقریر محفوظ ہے یا نہیں۔ شاید ستار العیوب کا لطف خفی بھی اس تقریر کے گم ہو جانے میں کار فرما ہو۔ کیونکہ لکھنے کی حد تک فقیر نے لکھ ضرور لیا تھا۔ لیکن معنوی اور لفظی اغلاط کے انبار کے سوا جہاں تک میر انداز ہے شاید وہ نوشتہ اور کچھ نہ تھا۔ اور نہ اس کے سوا وہ کچھ اور ہو سکتا تھا۔ کون کہہ سکتا ہے کہ اپنی رسوائی اس کے باقی رہ جانے کی صورت میں کسی اور کہاں تک پہنچتی ۱۲

۱۵ یہ فقیر کے کرم فرما میزبان کریم مولانا محمد موسیٰ الجوبانسرخی الافریقی ثم الباکستانی ہیں۔ شاید اپنے نام کا اظہار ان پر اب بھی گراں ہو۔ لیکن واللہ مخرج ما کنتم تکتمون ولا ہوتی (بقیہ صفحہ آئندہ)

توفیق خاکسار کے بعد مختلف افراد کو بخشی گئی۔ جہاں تک میں جانتا ہوں ان صاحبوں نے بھی بجائے اردو کے عربی زبان ہی کو تعبیر کے لئے اختیار فرمایا۔ جیسا کہ میں نے عرض کیا۔ حضرت شاہ صاحب کے طرز بیان، اور طریقہ تدریس کی نوعیت کچھ ایسی تھی کہ اردو سے زیادہ عربی زبان ہی میں ان کی تقریروں کا قلم بند کرنا زیادہ آسان معلوم ہوتا تھا، یہ نہیں ہے یا ازیں قبل اردو کے عام افعال کے سوا الفاظ کا بڑا ذخیرہ ان کی تقریروں میں عربی ہی کا ہوتا تھا۔ کم از کم فقیر کا احساس تو یہی ہے۔ اور اسی چیز نے خود مجھ میں بھی یہ جسارت پیدا کی کہ پہلے عربی عبارت کی لکھنے کی مشق و عادت کا موقعہ حالانکہ اپنی تعلیمی زندگی میں نہ ملا تھا۔ لیکن امام کشمیری کے صف فعال میں شریک ہو جانے کا اثر تھا کہ روزانہ تین تین چار چار ورق بلکہ کبھی اس سے بھی زیادہ برحسبہ قلم عربی میں ان کی تقریروں کو لکھ لیا کرتا تھا۔

اس کا افسوس ہے کہ ظلم کرنے والوں نے مجھ پر ظلم کیا۔ اور زندگی کے اس سود کو جو جان سے بھی زیادہ عزیز تھا کسی صاحب نے اس سے مجھے محروم کر دیا۔ جب اسکا خیال آتا ہے تو بے ساختہ حضرت مجدد رحمۃ اللہ علیہ کے مکتوبات شریفہ کا مشہور شعر۔

انچہ از من گم شدہ گرا از سلیمان کشکد ہم سلیمان ہم پر ہی ہم اہر من بگریستے
میرے پاس زمانے تک کئی سو صفحات کی یہ تقریر موجود تھی، جلد بند ہوا لی گئی تھی۔ حضر سفر میں ساتھ رہتی تھی۔ اچانک ایک دن تلاش کرنے پر معلوم ہوا کہ کسی نے اسے الٹا لیا۔

۱۰ فقیر کے رفقا دروس میں سے دو صاحب ایک تو بخارا کے ملا عبدالحکیم اور دوسرے درجنگہ کے مولانا عبد الرحیم دونوں التزام میری مرتبہ تقریر کو روزانہ نقل کر لیا کرتے تھے۔ اور ان دونوں کے پاس بھی جلد شکل میں یہ تقریر موجود تھی۔ بخاری صاحب بیچاے کے متعلق تو یہ بھی معلوم نہیں کہ (بقیہ بر صفحہ آئندہ)

سکتا ہے کہ مسلمانوں کی آئندہ کتنی نسلیں سرزمین ہند کے ان علمی اکتشافات سے مستفید اور تمتع پذیر ہوتی رہیں گی، قابل رشک ہیں۔ وہ لوگ جنہیں اس علمی فہم کی مختلف منزلوں میں حصہ لینے کی توفیق بخشی گئی۔ تاہم میرا یہ مظنہ اگر صحیح ہے کہ اپنی ساری کوتاہ نصیبیوں کے ساتھ حضرت شاہ صاحب کی درسی تقریروں کی قلم بندی کے سلسلے میں تقدم و سبقت کی نعمت سے ابتداءً وہی دیوانہ سرفراز ہوا تھا جس کا جنون اس علمی امانت کے بار کا تحمل نہ ہو سکا۔ تو ارادی نہ سہی اضطرابی سعادت سے چاہئے تو یہی کہ اس بھی محروم نہ ٹھیرا جاوے جب ”درقاہ غرض ایکہ“ زبکائن کی شاخ پر گو گو کر نیوالی فاختمہ کے فضل تقدم کا اعتراف کرتے ہوئے عرب کے شاعر نے کہا تھا۔ اور چڑیا ننگ کے متعلق انسانوں نے اقرار کیا کہ:-

ولکن بکت قبلہ فہیج لی البکاء بکاہا فقلت القضا للمتقدم

لیکن فاختمہ مجھ سے پہلے روٹی ہے۔ اسی کے رونے سے مجھ پر بھی گریہ طاری

ہوا۔ اسی لئے میں نے مان لیا کہ برتری اسی کو حاصل ہوئی جس نے رونے میں سبقت کی۔ شاید کہنے والا کہہ سکتا ہے کہ:-

میں جو رو یا تو روٹی ذنیا شور سے اپنے شور ہے برپا
بہر حال بقول شخصے کہ:-

عشق سے ہونگے جنکے دل آباد قیس مرحوم کو کہیں گے یاد

اور میں ممنون ہوں کہ بخاری کی املائی شرح فیض الباری کے مقدمہ میں

میں صحیح مسلم کی گم شدہ میری مرتبہ املائی تقریر کا ذکر کر دیا گیا ہے۔ جزاہم اللہ عنی
خیر الجزاء۔

قیمت کا احساس پیدا کیا۔ بخاری کی اطائی شرح فیض الباری کے مسودے کو لے کر ایک صاحب مصر بھیجے گئے۔ اور مصر میں قیام کر کے اس عزیز الوجود گرامی منزلت کتاب کو بہترین کاغذ پر روشن اور مجلسی ٹائپ کے حروف میں طبع کرا کے واپس آئے۔ شاہ صاحب رحمۃ اللہ علیہ کے وہی افادیت قیمتہ جن کے متعلق اندیشہ تھا کہ دارالعلوم دیوبند کے احاطہ ہی میں خدا نخواستہ گم ہو کر ختم ہو جائیں گی۔ چاہنے والے نے جب چاہا تو اسلامی دنیا کے مشارق الارض و مغاربہا کے آخری حدود تک ان کو پہنچا دیا۔ اور کون کہہ

(بقیہ صفحہ گذشتہ) قانون کا وہ کیسے مقابلہ کر سکتے ہیں۔ حدیث بھی تو ہے لو ان رجلاً عمل عملاً فی

صخرۃ صماء لا یاب فیہا ولا کوفۃ یرجع عملہ الی الناس کامنا ما کان (رواہ الحدیث الی کم صحیح)

پھر عمل تو محفلہا و مجلسہا کا عمل ہے راز نہاں بن کر کیسے رہ سکتا ہے۔ حقیقت تو یہ ہے کہ الامام لکھنوی رحمۃ

اللہ علیہ کا حلقہ تلامذہ اگرچہ کافی وسیع و عریض ہے۔ لیکن سمتاد ہدایا و دلائلہ شکل و صورتاً و زیناً و ریئاً ان

سے جتنا زیادہ قریب مولانا محمد بن موسیٰ کو میں نے پایا۔ فنایت کی یہ کیفیت دوسروں میں کم از کم مجھے تو

نہی۔ نعم المال الصالح الی الصالح العبد الصالح کی شرح بھی جو ہا شبرگ کے التاجر الامین ہی کے قالب میں میرے سامنے

پہلی دفعہ پیش ہوئی۔ ان کی ذرہ نوازیوں کو دل بھلا نہیں سکتا۔ میرا بانی کا شرف چند دنوں کے لئے اس

فقیر کو جب حاصل ہوا تھا۔ تو ان ہی کو نہیں منگے گھر کے ارکان بلکہ نوکروں اور ملازموں میں بھی کریم ضیف

کے بہترین سلیقہ کا تجربہ ہوا تھا۔ فیض الباری بخاری کی شرح کتھیری اور اسی کے طفیل میں امام زینبی

کی تخریج ہدایہ دونوں کتابیں فقیر تک مولانا نے موصوف کے بدلہ دنوں کے توسط سے پہنچیں جنہا کا

اللہ عننا خیر العجزاء ۱۲۶۱۔ اس موقع پر مولانا احمد رضا بجنوری ابہ اللہ بروج منہ کا ذکر بھی مجھے کرنا چاہئے

کہ مجلس علی ڈابھیل انہی کی انتھک کوششوں کی رہیں منت سے اس مجلس کے ناظم وہی ہیں جن کا دفتر اب کراچی

منقل ہو گیا ہے۔ حضرت شاہ صاحب سے خوشگلی کی پونڈ کا شرف بھی مولانا کو حاصل ہے۔ طالع اللہ عمر ۱۲۵

اور صرف یہی نہیں بلکہ جیسے "تواتر" کی تقسیم کی روشنی میں حدیثوں کا معتد بہ مقبول حصہ جزا احاد کی منظونیت کے دائرے سے نکل کر یقین واذغان کی قوت کا حامل بنجاتا ہے۔ اسی طرح عموماً جو یہ سمجھا جاتا ہے کہ روایت کرنے والوں نے بجائے الفاظ و حدیثوں کے سلسلے میں زیادہ تر حاصل مطلب یعنی روایت بالمعنی کو ادا فرض کے لئے کافی قرار دیا ہے۔ کافی ہونے میں جیسا کہ بجائے خود یہ ثابت ہے روایت بالمعنی کے ظرفیت پر اعتراض کرنے کی کوئی وجہ نہیں۔ قطع نظر تفصیلات کے اور کچھ نہیں صرف ترجمہ ہی کی حقیقت اگر آدمی کے سامنے ہو تو روایت بالمعنی کی افادیت کے اعتراف پر وہ مجبور ہو جائے گا۔

آخر روایت بالمعنی کا مطلب اس کے سوا اور کیا ہے کہ ایک ہی مطلب کو اسی زبان کے دوسرے الفاظ اور تعبیروں میں رادوی ادا کیے۔ جس زبان میں بات اس سے کہی گئی تھی۔ پھر ترجمہ میں تو دوسری زبان کے الفاظ میں مطلب کو ادا کرنا پڑتا ہے پس لفظوں صرف لفظوں کے ادل بدل جانے سے اگر یہ کلیہ ٹھیرا یا جائے کہ مطلب بھی ہمیشہ بدل جاتا ہے تو چاہئے کہ ترجمہ۔ اور اس ذریعہ سے علوم و فنون کی جو اشیاء دنیا میں ہوتی ہے۔ سب کو لغو اور بھل قرار دیا جائے۔ جنون کے سوا خود سوچئے کہ یہ اور بھی کچھ ہے۔

لیکن قطع نظر اس سے حضرت شاہ صاحب نے "الاعتبار" کے جس طریقہ عمل سے روشناس فرمایا تھا۔ اس کی روشنی میں جیسا کہ شاہ صاحب نے بھی فرمایا تھا۔ حدیثوں کا بڑا ذخیرہ بجائے روایت بالمعنی کے روایت باللفظ کی مد میں داخل ہو جاتا ہے۔ غور کرنے کی بات یہ ہے، رسول اللہ صلی اللہ علیہ وسلم کی طرف منسوب کر کے ہم پاتے ہیں کہ مثلاً دس صحابی کسی روایت کو بیان کرتے ہیں۔ ان صحابیوں کی روایت میں مشترک الفاظ کے متعلق اگر یہ سمجھا جائے کہ براہ راست خود رسول اللہ صلی اللہ علیہ وسلم کے فرمائے ہوئے

غیر قصہ تو حضرت شاہ صاگر درسی خصوصیات کا تھا۔ واقعہ یہ ہے کہ باتوں باتوں میں صرف حدیث ہی نہیں۔ بلکہ دوسرے علوم کے ایسے اہم کلیات ہاتھ ان کے درس میں آجاتے تھے کہ اپنے ذاتی مطالعہ سے شاید ساری عمر ان تک ہم جیسے نارساؤں کی رسائی آسان نہ تھی۔

حدیث کے متعلق "تواتر" کی اقسام چار گانہ کے سوا اصول حدیث کے اعتبار کی اصطلاح کی شرح کرتے ہوئے شاہ صاحب نے جو تقریر فرمائی تھی۔ حالانکہ تقریباً نصف صدی کے قریب زمانہ گزر چکا ہے۔ لیکن وساوس و شبہات، شکوک و دہام کی جو تاریکیاں اچانک میرے سامنے سے چھٹ گئی تھیں۔ اور سکینت و طمانینت کی جولذت اس وقت میسر آئی تھی۔ دل میں اس کی خنکی اور صلا و لت اس وقت تک موجود ہے۔ ایک ہی حدیث کے متعلق اعتبار کے قاعدے سے اعتماد اور بھروسہ کی جو منطقی قوت فراہم ہوتی ہے۔ صحیح طور پر اس وقت کے واقف ہو جانے کے بعد اپنی جبلت سے آدمی اعتماد کی اس کیفیت کے نکالنے سے عاجز ہو جاتا ہے۔ جو قدرتا اس عمل کے بعد دلوں میں حدیثوں کے متعلق پیدا ہو جاتی ہے۔

۱۵ ایک ہی حدیث کے مختلف اسناد کا مقابلہ کر کے دیکھا جاتا ہے کہ قدر مشترک سب کی روایتوں کا کیا ہے اور اختلافی عناصر اس میں کتنے پائے جاتے ہیں۔ جس کے بعد قدر مشترک کے متعلق یقین کرنا پڑتا ہے کہ راویوں کے ارادی یا اضطراری تصرف سے وہ پاک ہے آخر خود سوچئے کسی کا پیغام دس آدمیوں کے ذریعہ آپ تک پہنچے۔ پہنچانوالوں کے بیان میں جو حصہ سب میں مشترک ہوگا۔ ظاہر ہے کہ اس کے متعلق بھی ماننا پڑیگا کہ کم از کم پیغام کا یہ مشترک حصہ ضرور اسی پیغام کا جز ہے جسے پیغام بھینچنے والے نے ہم تک روانہ کیا تھا۔ رسول اللہ صلی اللہ علیہ وسلم کی حدیثوں پر اعتبار کے اس عمل سے قدر مشترک کا کافی ذخیرہ دستیاب ہو جاتا ہے۔ عوام کو اندازہ ہو یا نہ ہو۔ لیکن فن کے ماہرین و مذاق جانتے ہیں کہ اس معیار پر حدیثوں کا کتنا بڑا ذخیرہ شکوک و شبہات سے پاک بلکہ لفظی روایت کی شکل اختیار کر لیتا ہے ۱۷

بھٹک نہیں سکتے تھے تفصیلات کے لئے ان کی مطبوعہ تقریروں کا مطالعہ کرنا چاہئے۔
 اسی کے ساتھ مجھے اس کا بھی اعتراف کرنا چاہئے کہ شاہ صاحب رحمۃ اللہ علیہ کو حالانکہ
 اپنی حقیقت پر اصرارِ بلیغ تھا۔ اور ائمہ اجتہاد میں ابوحنیفہ الامام کے مقابلہ میں دوسروں
 کا اجتہاد ان کو بہت کم متاثر کرتا تھا۔ مگر باایں ہمہ یہ ان ہی کے درسی افادات کا شعوری
 اور کچھ غیر شعوری اثر ہے کہ اپنے دل کو اہل السنۃ والجماعت کے تمام ائمہ اجتہاد
 امام مالک شافعی اور احمد رحمۃ اللہ علیہم کی عظمت سے بھی معمور پاتا ہوں۔ اور انہی کے
 سمجھانے سے یہ سمجھ میں آیا کہ سائے اجتہادی مسائل جن میں بظاہر اختلاف نظر آتا ہے۔
 سب ہی حق ہیں۔ اور سب حق تعالیٰ کی مرضی کے مطابق ہیں۔

خیال آتا ہے کہ ائمہ اجتہاد میں حق دائر ہے۔ یعنی ان میں سے لا علی سبیل التعین
 کوئی ایک حق پر ہے۔ بجائے اس کے شاہ صاحب نے طلبہ کو سمجھایا کہ سب ہی کو حق پر
 سمجھنا چاہئے تو سرحد کے بعض خشک مزاج علماء پر یہ بات گہراں گزری۔ اور مختلف
 قسم کے اراجیف کی اشاعت ان کی طرف سے طلبہ میں ہونے لگی۔ لیکن ان بیچاروں کو
 کون سمجھاتا کہ۔۔۔

اشفق علی الناس ولا تشفق علی الجبیل

بظاہر تصوت اور صوفیاء کے متعلق خیال ہوتا تھا کہ اس طبقہ اور ان کے علوم و
 معارف سے شاہ صاحب کو شاید چنداں دلچسپی نہیں ہے۔

لیکن وہی بھولے بسرے خیالات جو دماغ میں رہ گئے ہیں ان ہی میں دو باتیں

۱۔ ایک عربی شعر کا مصرع ہے۔ ایک کوہی بکر پہاڑ پر سینگ مار رہا تھا۔ اسی کو خطاب کر کے شاعر نے کہا

تھا کہ اے بکرے! اپنے سر پر رحم کر پہاڑ پر شفقت کرنے کی ضرورت نہیں ۱۲

ہیں تو عقل کا تقاضا ظاہر ہے کہ اس کے سوا اور کیا ہو سکتا ہے۔ عام حالات میں کسی مطلب کو اپنے الفاظ میں ادا کرنے والوں کے الفاظ میں وحدت مشکل ہے۔ اعتبار کے طریقہ سے تائیدی روایتوں کو اصطلاحاً متابعات و شواہد کہتے ہیں۔ خاص خاص کتابیں اس عمل میں امداد دینے کے لئے لکھی گئی ہیں۔ صحیح مسلم میں امام مسلم کے کام کی سب سے بڑی خصوصیت یہی ہے الاطراف کی کتابوں سے بھی کافی مدد اس راہ میں ملتی ہے۔

بہر حال یہ تو ایک علمی مسئلہ ہے۔ میں عرض یہ کرنا چاہتا تھا کہ جیسے حدیث کے متعلق شاہ صاحب رحمۃ اللہ علیہ کے درس میں گڑ کی باتیں معلوم ہوتی رہتی تھیں۔ ایسی باتیں جن سے تاثرات میں غیر معمولی انقلاب پیدا ہو جاتا تھا۔ یہی حال دوسرے علوم و فنون کے متعلق تھا۔ درس تو ہوتا تھا حدیث کا لیکن شاہ صاحب کی ہمہ گیر طبیعت نے معلومات کا جو گراںما قیمتیں سرمایہ ان کے اندر جمع کر دیا تھا وہ ان کے اندر سے بے ساختہ چھلکتے رہتے تھے۔

میں آپ سے سچ عرض کرتا ہوں کہ قانون اور شریعت کے متعلق جو دو مختلف قدرتی فرائض ہیں۔ یعنی واقعات و حوادث پر قانون کو منطبق کرنا۔ ایک قاضی اور جج کا سب سے اہم فریضہ یہی ہے۔ اسی طرح قانون کے محدود کلیات سے ہرنئے پیش آنی والے حادثے کے متعلق حکم لگانا۔ یہ فرض مجلس وضع قوانین۔ اور باب اجتہاد کا ہے۔ حضرت شاہ صاحب رحمۃ اللہ علیہ قانون کے مناظر کی تقسیم کرتے ہوئے تنقیح مناط، تخریج مناط، تحقیق مناط کے اقسام کو بیان کر کے جو سیر حاصل بحث ان اقسام پر کیا کرتے تھے۔ میرا خیال تو یہی ہے کہ قضاد ججی، اور اجتہاد یعنی قانون سازی دونوں راہوں کی ایسی روشنی ان کی تقریر سے نہتیا ہوتی ہے کہ دونوں پر چلنے والے انشاء اللہ اس کی روشنی میں

آتا ہے تو کسی کے ساتھ حسن سلوک کرنا۔ اس کا مطلب ہوتا ہے۔ لیکن صلہ کے بغیر صرف احسان کا ترجمہ "حسن پیدا کر دن" کرنا چاہئے۔ یہی یا قریب قریب اسی کے فارسی زبان میں احسان کا ترجمہ کر کے فرمایا کرتے تھے کہ عقائد و اعمال۔ اور زندگی کے ان تمام شعبوں میں جو مذہب کے دائرے میں داخل ہیں۔ ان کو بارٹھیرا تہئے سر سے ٹالنا، ایک حال تو یہ ہوتا ہے۔ لیکن ان میں "حسن آفرینی" کی کوشش بس یہی احسان ہے۔ اور تصوف کا مطلب یہی ہے کہ بجائے تکلیف کے دین ہی زندگی کا اقتضار بن جائے۔ اور یوں دین کے ہر شعبہ میں حسن کے اندر حسن کا اور جمال میں جمال کا اضافہ کرتے چلا جانا چاہئے۔ یہی الاحسان کے مقام کا اقتضار ہے۔ خیال آتا ہے کہ قرآن مجید میں جہاں نہیں "الحسین" کا لفظ آیا ہے۔ اس کا صحیح مصداق شاہ صاحب کے نزدیک مسلمانوں کا وہی طبقہ ہے جو دینی مطالبات کی تعمیل میں اپنے پیش نظر احسانی نقطہ نگاہ کو رکھتا ہے۔

آن کی تقریروں کو سننے ہوئے عرض کر چکا ہوں کہ چالیس سال کے قریب زمانہ گزر چکا ہے۔ ٹوٹا پھوٹا، تحریری نوٹ جو میرے پاس تھا مدت ہوئی وہ بھی غائب ہو چکا ہے۔ لیکن تصوف کے عملی حصے کے متعلق زمانہ کی اس طویل مدت میں جو کچھ فقیر نے بعد کو پڑھایا سمجھایا لکھا زیادہ تر جو ہری اثر سب میں شاہ صاحب کی

۱۔ بخاری وغیرہ کی مشہور حدیث ان اللہ کتب الاحسان علی کل شیء (الحدیث) سے بھی شاہ صاحب کے نقطہ نظر کی تائید ہوتی ہے۔ پس جبرئیل امین سے جو اب میں یہ جو فرمایا گیا یعنی خدا ہمیں دیکھ رہا ہے اس عام بین الادیانی غیر متشبیہ یقین کی روشنی میں چاہئے کہ عبادت کرتے ہوئے اپنے معبود خالق کائنات کے ساتھ ایسا ربط پیدا کیا جائے کہ عبادت کرنے والا گویا اس کو دیکھ رہا ہے ساری کائنات اس کے لئی آیات اللہ اور خدا کی نشانی بن جائے۔ گویا الاحسان کے سمجھانے کی ایک مثال "تعبدا اللہ کانک تراہ فان لکن تراہ فانہ یراک" کے جواب کو خیال کرنا چاہئے

میرے اندر اس طرح جاگزیں ہو گئی ہیں کہ تصوف کے نظری و عملی دونوں حصوں کے متعلق بعد کو جو کچھ بھی اس فقیر نے سوچا یا سمجھا زیادہ تر ان ہی دونوں کی روشنی میں سوچا اور سمجھا۔ حادث یعنی کائنات و مخلوقات کا قدیم یعنی خالق تعالیٰ جل مجدہ سے کیا تعلق ہے۔ شاہ صاحب کے الفاظ میں "ربط الحدیث بالقدیم" کا عنوان قائم کر کے اس سلسلہ میں جو کچھ فرماتے تھے۔ یہی تصوف کے نظری حصہ کا بنیادی و اساسی مسئلہ تھا۔ پہلی دفعہ شاہ صاحب نے اس مغالطہ کا ازالہ فرمایا کہ عوام الناس خالق و مخلوق کے تعلقات کو صنایع و مصنوع یا معمار و مکان کی مثال سے سمجھنا چاہتی ہیں لہذا تصنیع اپنے باقی رہنے میں چونکہ صنایع کا محتاج نہیں رہتا۔ یعنی مکان کو مثلاً بن جانیکے بعد معمار کی ضرورت باقی نہیں رہتی۔ عوام کی سمجھ میں صحیح طور پر اسی لئے یہ نہیں آتا کہ پیدائش میں تو عالم خدا کا محتاج ہے۔ لیکن پیدا ہو جانے کے بعد عالم کو اپنی بقا میں خدا کی کیا ضرورت ہے؟ صوفیہ اسی دوسرے کا ازالہ اپنے اس نظریہ سے کرتے ہیں جو "وحدت الوجود" وغیرہ ناموں سے مشہور ہے۔ اور نہ جاننے والوں نے مشہور کر رکھا ہے کہ صوفی وحدت الوجود کی جو قائل ہیں تو اس کا مطلب یہ ہے کہ ان کا ایمان وحدت الوجود پر ہے۔ یعنی سارے موجودات ایک ہیں۔ حالانکہ "الوجود" کی وحدت کو "الموجود" کی وحدت سے کیا تعلق۔

خاکسار نے اپنی کتاب "الدين اقيم" میں اسی "وحدت الوجود" کے مسئلہ کی جو تشریح و تفصیل کی ہے سچی بات یہ ہے کہ بنیادی امور اس کے شاہ صاحب کی تقریر ہی سے ماخوذ ہیں۔

اسی طرح مشہور حدیث جبرئیل جس میں ہے کہ ایمان و اسلام اور احسان کے متعلق رسول اللہ صلی اللہ علیہ وسلم سے مسافر کے بھیس میں جبرئیل علیہ السلام نے سوالات کئے تھے اسی حدیث میں "الاحسان" کے لفظ کا ترجمہ ہی شاہ صاحب نے ایسا کیا کہ تصوف کے عملی حصہ کی اصل خصوصیت سامنے آگئی فرمایا تھا کہ احسان کا صلہ جب رالی کے ساتھ

مرکب حقیقت قرار دینے والوں پر اعتراض کرتے ہیں کہ کسی مسلمان کی زندگی میں کوئی اسلامی عمل اگر نہ پایا جائے تو مطلب اس کا یہ ہوا کہ ایمان ہی کا اس سے ازالہ ہو گیا اور وہ مومن باقی نہ رہا۔ حالانکہ ایمان کو مرکب قرار دینے والے بھی اس کے قائل نہیں ہیں۔ قطع نظر اس سے کہ ایمان مرکب ہے۔ یا بسیط دلچسپ بات اس موقع پر شاہ صاحب جو فرمایا کرتے تھے وہ یہ تھی کہ ذرا ان منطقیوں کی حماقت ملاحظہ کیجئے۔ درخت ایک مرکب حقیقت ہے۔ جڑ، تنہ، شاخیں، برگ و بار سب ہی اس کے اجزاء ہیں۔ فرض کیجئے کہ کوئی ہلکا سا پتہ درخت کا گہ گیا۔ تو منطقی کہہ دے گا کہ درخت باقی نہ رہا اس لئے کہ جڑ کا ارتفاع کل کے ارتفاع کو مستلزم ہے۔ لیکن منطقیوں کے سوا کوئی انسان جہت تک پاگل نہ ہو جائے اس کا قائل ہو سکتا ہے کہ کسی ایک پتے کے جھڑ جانے سے درخت ہی ناپید ہو گیا۔ کل اور اجزاء کے صحیح تعلق کو بتاتے ہوئے فرماتے کہ دراصل ہر کل میں دو قسم کے اجزاء ہوتے ہیں۔ بعض اجزاء کے نکل جانے سے تو کل یقیناً غائب ہو جاتا ہے۔ مثلاً گردن آدمی کی کٹ جائے، سر اڑ جائے، دل نکل جائے۔ ان کے مقابلہ میں کل ہی کے بعض اجزاء ایسے بھی ہوتے ہیں جو جڑ ہونے کے باوجود کل سے اگر غائب ہو جائیں تو کل باقی رہتا ہے۔ جیسے آدمی کا بال گر جائے انگلی کٹ جا۔ تو کیا کسی بال کے گر جانے سے زید اس لئے زندہ باقی نہ رہا کہ زید کے کل کا بال بھی ایک جزو تھا۔ یا کسی قلعہ کی دیوار کی کوئی اینٹ نکل جائے تو سمجھنا چاہئے کہ قلعہ ہی غائب ہو گیا۔ فرمایا کرتے تھے کہ کثرتوں کو واحد تعبیر کے قالب میں لا کر کئی بنا لینا، مناطقہ اسی کو اپنا کمال سمجھتے ہیں۔ حالانکہ اصل حقیقت سے اپنے آپ کو اندھا بنانے کی یہ بدترین شکل ہو سکتی ہے۔

فرماتے کہ میرے نزدیک عقل الناس فی الناس اہل لغت یا زبانوں کے بنانے

اسی تقریر کا تھا۔ اگرچہ افسوس کے ساتھ اس کا بھی اصرار کرنا پڑتا ہے کہ پڑھنے سمجھنے سمجھانے اور لکھنے لکھانے ہی کی حد تک میرا کام محدود رہا۔ اور کرنے کی توفیق میسر نہ آئی لے دے کہ اپنا سرمایہ ناز و احساس صرف وہی ہے کہ:-

احباب الصالحین ولست منهم لعل اللہ یزقنی صلاحًا

لیکن آہ! کہ۔ ہر اعلیٰ ابلیت کے حدود میں داخل ہو چکا ہے۔ اور نہیں کہہ سکتا کہ جس چیز کو عمر بھر اچھا سمجھتا رہا اسی کو اپنی عملی زندگی میں داخل کرنے سے کیوں قاصر رہا۔ قسمت کی تھی دستی کے سوا اس کی اور کیا توجیہ کی جائے۔

شاہ صاحب کی بعض باتیں عجیب و غریب تھیں۔ بظاہر ان کے مطالعہ کا موضوع دینیات ہی کی کتابیں تھیں۔ لیکن جب عقلی مسائل پر اتفاقاً کچھ فرمانے کا موقع آجاتا تو ایسا معلوم ہوتا تھا کہ نادان بچوں سے زیادہ ان کے سامنے بڑے سے بڑے فلاسفہ کی وقت نہیں ہے۔ ایمان بسیط ہے یا مرکب، یعنی عمل بھی ایمان کا جز ہے یا نہیں۔ علم کلام کا مشہور خلا فیہ ہے۔ اس کا ذکر کرتے ہوئے فرماتے کہ مناطقہ منطقی کے لفظ کی جمع عموماً معقولیوں کے متعلق اسی لفظ کو استعمال کرنے کے عادی تھے۔ اور اسی کیساتھ علیہم ما علیہم کے توجیہ الفاظ بھی اس موقع پر ان کی زبان مبارک سے خلاف دستور نکل جاتے، بہر حال فرماتے کہ ان مناطقہ کی طرف سے ان لوگوں پر جو ایمان کی حقیقت میں سارے دینی اعمال کو شریک سمجھتے ہیں۔ ان پر اعتراض کرتے ہوئے جو یہ کہا جاتا ہے کہ جزو کے ارتفاع سے قاعدہ ہے کہ کل بھی مرتفع ہو جاتا ہے۔ یعنی کسی کل کا کوئی جزو اگر غائب ہو جائے تو منطقی نقطہ نظر سے کل باقی نہ رہا۔ اور اسی بنیاد پر ایمان کو

۱۲ کبر و نخوت کے بجا جذبات معقولیوں میں جو ابھرتے ہیں یہ ان ہی کا ردِ عمل تھا

مختی طلبہ ان کے حلقہ درس میں شریک ہو کر علم کے ذیلی ساز و سامان سے مسلح ہو جاتے تھے۔ یا کم از کم مسلح بننے کا ڈھنگ ان کو آجاتا تھا۔ لیکن سچ یہ ہے کہ ہر غریب مدرس اور استاد کے بس کی یہ بات ہے بھی نہیں کہ مطالعہ کے بغیر جس بڑے عالم کا ذکر آجائے ان کے متعلق مذکورہ بالا تفصیلات سے طلبہ کو آگاہ کرنے پر قادر ہو۔ یہ تو ان کے خصوصی حافظہ کا کمال تھا۔

ایک دلچسپ تجربہ شاہ صاحب رحمۃ اللہ علیہ کے متعلق میرا یہ بھی تھا کہ اس شخص و رجال جن کا وہ تذکرہ حلقہ درس میں فرمایا کرتے تھے۔ ان میں زیادہ تر ایسی ہستیاں تھیں، جو اب دنیا میں موجود نہیں ہیں۔ زندہ علماء کا ذکر مشکل ہی سے ان کے درس میں ہوتا۔ اور زندہ کیا سچ پوچھئے تو حافظ ابن حجر نویں صدی ہجری کے عالم و محدث کے بعد والوں کے نام بھی ان کی زبان مبارک پر اتفاقاً ہی کبھی آتے ہوں۔ ان کے حلقہ درس میں پہنچ کر کچھ ایسا محسوس ہوتا تھا کہ درمیان کی چند صدیاں گویا حذف ہو گئی ہیں۔ اور ہم نویں، آٹھویں اور ان سے پہلے کی صدیوں میں گویا زندگی بسر کر رہے ہیں پھلوں کا نہ وہ نام ہی عموماً لیتے تھے۔ اور ان کے کام ہی کا مدعا یا قدا ذکر کرتے۔ انکا معاملہ پس ان ہی گزے ہوئے اگلے بزرگوں تک محدود رہتا تھا اسی کا نتیجہ تھا کہ اپنی معاصر اور ہم چشم علماء کے متعلق ان کے تاثرات کا دریافت کرنا مشکل تھا۔ اور مرآتو خیال کچھ ایسا ہے کہ کسی قسم کا تاثر اس باب میں وہ رکھتے ہی نہ تھے۔ اس ذریعہ سرتقی تعالیٰ نے علماء کے ایک بڑے ہلک اخلاقی رذیل سے ان کو محفوظ فرمادیا تھا۔

اس سلسلہ میں معلوم ہوتا ہے کہ گذشتہ علماء کی علمی اور فنی تنقید کی طرف ان کے جذبہ کا رخ پھیر دیا گیا تھا۔ ان کی علمی چشمک اگر کچھ تھی بھی تو ان ہی وفات یا فتنہ

والے ہیں جو کائنات کے ایک ایک ذرہ کی خصوصیت پر نظر جمائے گا الگ الگ الفاظ بتاتے ہیں زبان اور انت والوں کے بعد فقہار کی تعریف کرتے اور ان کے عقلی رسوخ کی داد دیتے کہ مشتبہ مسائل کے مختلف پہلوؤں کو متعین کر کے ہر ایک پہلو کے متعلقہ احکام کا سراغ لگانا چاہتے ہیں۔

الغرض ہر چیز کے امتیازی اوصاف کا جاننا ان کے نزدیک کمال تھا۔ اور امتیازی اوصاف سے قطع نظر کر کے کلی کی لاکھی جزوں پر چلانا اندھے کی لاکھی کے سوا ان کے نزدیک اور کچھ نہ تھی۔

بہر حال خاکسار کو دوسرے علماء اور شاہ صاحب میں جو کھلا ہوا فرق محسوس ہوتا تھا وہ یہ تھا کہ عموماً لوگوں میں استعدادی علم پایا جاتا ہے۔ یعنی اس پر قناعت کر لیا جاتا ہے کہ جب اپنے متعلقہ علوم کی کتابوں کا مطالعہ کریں گے تو مسائل کے ماہر و ماہرین سے واقف ہو جائیں گے۔ لیکن شاہ صاحب رحمۃ اللہ علیہ کو عموماً ہر اس علم سے حصوری تعلق تھا جس سے وہ دلچسپی رکھتے تھے۔ اور ان علوم کے کلیات و جزئیات کا کافی ذخیرہ فعلیت کے رنگ میں ان کے حافظہ کے محافظ خانے میں اس طرح محفوظ رہتا تھا کہ جس مسئلہ کو چاہتے آسانی کے ساتھ اپنے حس مشترک کے سامنے لے آتے۔ طلبہ اسی لئے ان کے دریاغ کو کتابوں کی الماری سے تشبیہ دیتے تھے۔ فقیر بجائے الماری کے اسے ایک مستقل کتب خانہ ہی خیال کرتا تھا۔

بہر حال وہ اپنے عہد کے طلبہ کی علمی بے بضاعتیوں کا اندازہ کرتے تکلیف اٹھا کر علاوہ موضوع درس کے چند خاص امور کا تذکرہ التزاماً اپنے درس میں ضرور فرمایا کرتے مثلاً جن مصنفین کی کتابوں کا حوالہ دیتے ان کی ولادت و وفات کے سنین کے ساتھ ساتھ مختصر حالات۔ اور ان کی علمی خصوصیت، علم میں ان کا خاص مقام کیا ہے ان امور پر ضرور تشبیہ کرتے چلے جاتے۔ یہ ان کا ایسا اچھا طریقہ تھا جس کی بدولت شوقین اور

پہنچا ہے۔ یاد آتا ہے ایک دفعہ مرحوم صاحبزادہ آفتاب احمد خاں جو کسی زمانہ میں علی گڑھ کالج کی روح رواں جزو کل یا کم از کم غیر معمولی موثر عنصر تھے۔ پچھلے دنوں جب علی گڑھ اور دیوبند کے درمیانی تسلیج کی وسعت کم ہو رہی تھی۔ تو صاحبزادہ مرحوم کبھی کبھی دیوبند تشریف لایا کرتے تھے۔ ایک دفعہ صبح مسلم کے درس میں آکر وہ بھی شریک ہوئے، واپس ہو کر میں نے خود ان سے سنا کہتے تھے کہ آج تو آکسفورڈ اور کیمبرج کے لکچر ہال کا منظر مرے سامنے آگیا تھا۔ یورپ کی ان یونیورسٹیوں میں ڈیپارٹمنٹس کو جیسے پڑھاتے ہوئے میں نے دیکھا ہے۔ آج ہندوستان میں مری آنکھوں نے اسی تماشے کو دیکھا۔

یادداشت اور حافظہ کی غیر معمولی قوت کا نتیجہ یہ تھا کہ معلومات کا طوفان شاہ صاحب کے اندر تلاطم پذیر رہتا تھا۔ خیال آتا ہے کہ کسی مسئلہ پر تقریر فرماتے ہوئے اسی کی مناسبت سے ان کا ذہن کسی دوسرے مسئلہ کی طرف منتقل ہوتا۔ تو عموماً فرماتے

۱۳۲۵ھ میں دستار بندی کا مشہور تاریخی حلقہ کبیرہ دارالعلوم دیوبند کے احاطہ میں جب خاص شان آن بان سے منعقد ہوا تھا تو پہلی دفعہ علی گڑھ کالج کے نمائندے بنگر صاحبزادہ مرحوم اس تقریب میں شریک ہونے کیلئے دیوبند پہنچے تھے۔ انگریزی خواں طبقہ کی طرف سے علماء دیوبند کی طرف رجحان کا اظہار گویا پہلی دفعہ عملی شکل میں ہوا تھا۔ علی گڑھ کی گرم پارٹی پر صاحبزادے صاحب مرحوم کا یہ اقدام کافی گراں ثابت ہوا تھا۔ اٹاؤہ کے اخبار البشر کے ایڈیٹر مولوی بشیر نے تو علاوہ صاحبزادے صاحب پر لعنت و ملامت کی تھی۔ لکھا تھا کہ اس قسم کی لٹو پو باتوں سے کچھ فائدہ نہیں ان مولویوں سے نصیحت کی امید فضول ہے۔ لیکن تاریخ کے ادراک سیاست کی آندھی میں اچانک الٹ پلٹ گئے۔ اور جس کا تصور بھی ناممکن تھا۔ وہی سب دیکھا گیا۔ اور دیکھا جا رہا ہے۔ ۱۲۔

بزرگوں سے تھی، حافظ ابن حجر رحمۃ اللہ علیہ کے ساتھ ایک طرف ان کی غیر معمولی عقیدت کا حال یہ تھا کہ جبل العلم حافظ الدینا کے الفاظ سے ان کی مراد حافظ ہی ہوتی۔ لیکن شافعی ہونے کی وجہ سے اختلافی مسائل میں حنفی مذہب سے متعلق جہاں شاہ صاحب کو غسوس ہوتا کہ جان بوجہ کہ حافظ سردھری اور لاپرواہی سے کام لے رہے ہیں تو اس وقت مسکراتے ہوئے فرماتے حافظ الدینا نے اس موقع پر کھنکھاتی سے کام لیا ہے۔ کبھی کبھی ان کے طرز عمل کو طوطے کی چال سے تشبیہ دیتے۔ جو آنکھوں کو گردش دیتے ہوئے آہستہ آہستہ قدم اٹھاتے ہوئے نکل جاتا ہے۔ اختلافی حدیثوں کے باب میں اصح مانی الباب کا ترجیحی طریقہ شوافع میں عموماً جو مرتب ہے۔ جب ان کے اس اصول کا ذکر کرتے تو فرماتے کہ نیچے علماء شافعیہ نے پیچھے ٹھوسنے کا کام شروع کر دیا۔ عموماً وہ اس کا بھی موقعہ تلاش کیا کرتی کہ علاوہ حدیث کے اسبابی علوم کے طلبہ و علماء کے لئے دوسرے متعلقہ علوم و فنون کے جن اصول و کلیات کا جائنا ضروری ہے۔ ان کا باطنی مناسبت ذکر فرماتے اور مسئلہ کی ایسی تاریخ بیان کرتے ہیں جس کے سننے کے بعد معلوم ہو جاتا تھا کہ اس مسئلہ کی ابتداء کس شکل میں ہوئی۔ اور کن کن نقاط نظر سے گذرتے ہوئے اپنے موجودہ حال تک

۱۔ مطلب یہ تھا کہ اسماء الرجال کی کتابوں کو اٹھا کر راوی پر جرح کر کے مخالف کی حدیث کو ناقابل لحاظ بنا دینا۔ اور صرف رجالی خبروں کی مدد سے کسی روایت کو ترجیح دینا، لیکن آثار صحابہ قرآنی آیات کے اقتضاء اور اسلام کے کلی قوانین و اصول سے چشم پوشی کر لینا، حضرت شاہ صاحب شافعیوں کے اس طریقہ عمل کو ردایتوں کی ترجیح میں پسند نہیں فرماتے۔ اور جرح کرنے کیلئے رجالی خبروں میں راوی کی کمزوریوں کو ٹیٹلنا اسی کا نام انھوں نے پھاٹھوں لگا رکھا تھا فرماتے کہ یہ تو تصابوں کا کام ہو جو جانور کمزور معلوم ہوا کسی پھٹکنے سے کر دیا

یا کسی اور ضرورت سے عربی شعر کو پیش کرنا چاہتے تو گو شہادت کے لئے ایک مصرعہ یا ایک شعری کافی ہوتا۔ لیکن یادداشت کی بے پناہ قوت کا نتیجہ تھا کہ ایک مصرعہ کیلئے بیس بیس پچیس پچیس بلکہ اس سے بھی زیادہ اشعار و انی نظموں کو مسلسل سناتے چلے جاتے۔ ظاہر ہے کہ اس وقت ہم طالب العلوم کی حیثیت ٹھیک ان بھینسوں کی ہو جاتی تھی۔ جن کے سامنے بجانے والا بین باجہ بجا رہا ہو۔ اور غریب بھینسیں ٹک ٹک اس کو دیکھ رہی ہوں۔ دوسروں کے متعلق تو مجھے کہنے کا حق نہیں۔ لیکن فقیر کی حیثیت تو اس وقت اخفش کے بڑھی کی ہو جاتی تھی۔ اپنی یافت اور سمجھ کے مطابق جیسا کہ عرض کر چکا ہوں، شاہ صاحب کی تقریروں کو میں نوٹ کرتا چلا جاتا تھا۔ لیکن جب انشاد و شعر گوئی کا یہ جذبہ شاہ صاحب پر طاری ہوتا تو میرے قلم اور انگلیوں کو آرام کرنے کا قدرتی ہوقہ عمل جاتا۔

اسی لئے میری مرتبہ تقریر تقریباً شاہ صاحب کے ان سنانے ہوئے اشعار سے خالی تھی۔ شاید چند ضروری مصرعے یا اشعار مشتمل ہی سے اس سلسلہ میں بند ہوئے ہوں۔ مرا اندازہ تھا کہ مجموعی طور پر نصف لاکھ یعنی چالیس پچاس ہزار سے کم تعداد ان عربی اشعار کی نہ ہوگی جو شاہ صاحب کو زبان یا یاد تھے۔ جنہیں جس وقت جی چاہتا وہ سنا سکتے تھے۔ فارسی ادب کا مذاق بھی کافی رکھتے تھے۔ کبھی کبھی درسی تقریروں میں فارسی کے محذوز اشعار کو ترنم کے خاص لہجہ میں استعمال فرماتے۔

کار زلف تست متشک افشانی اما عاشقان
مصلحت را تہمتے بر آہوے چیں بستہ اند

۱۰۰ تقدیر و تدبیر کے فرق کو بتاتے ہوئے عموماً اس شعر کو ضرور دہرتے۔ فرماتے تھے کہ خلیفہ بنانے کا فیصلہ تو بڑے صاحب نے پہلے ہی کر لیا تھا۔ لیکن فیصلہ کا نظور اس شکل میں ہوا کہ آدم سے غلطی صادر ہوتی اور نور میں پڑ جانے کا حکم دیا گیا۔ کہتے کہ خلافت کا فیصلہ ہی تقدیر کی مثال ہے اور جس شکل میں اس فیصلہ کا نظور ہوا اسی کو تقدیر کہتے ہیں۔

دفاع ہو گیا مجھے اس مسئلہ کی طرف، ان دفاعی مسائل میں صرف دو نحو معانی، بیان، بدیع وغیرہ فنون تک کے مسائل شریک تھے۔

عربیت سے تعلق رکھنے والے ان علوم سے شاہ صاحب رحمۃ اللہ علیہ کو غیر معمولی دلچسپی تھی۔ ان علوم کی اعلیٰ بنیادی کتابوں کا غیر معمولی فکر و نظر کے ساتھ انہوں نے مطالعہ کیا تھا۔ میرا خیال ہے کہ کافیہ اور شرح جامی کے ساتھ مدارس کے عام مولویوں کا جو تعلق ہوتا ہے۔ یہی تعلق شاہ صاحب کو سیبویہ کی کتاب سے تھا۔ ابن عصفور جس کے نوٹ اور کچھ حواشی سیبویہ کی کتاب پر ہیں۔ اس نام کو پہلی دفعہ ہی خاکسار نے شاہ صاحب ہی سے سنا تھا۔ اور کہہ سکتا ہوں کہ ان کے بعد پھر کسی مولوی کی زبان سے یہ لفظ سننے میں نہ آیا۔ دوسروں کی کیا کہوں، سیبویہ کی اس کتاب کے مطبوعہ نسخہ پر میری نظر تو ضروری پڑی ہے۔ شاید ادھر ادھر سے کچھ اس کو دیکھا اور پڑھا بھی ہوگا۔ لیکن ابن عصفور کے حاشیہ کے دیکھنے کا بھی شرف حاصل نہ ہوا، معانی و بیان۔ بدیع و مسائل میں البحر جانی کی دلائل العجاز۔ اسرار البلاغت یا زخمشری کی مفصل کے سوا افتاز رانی وغیرہ مصنفوں کی کتابوں کا حوالہ دیتے ہوئے شاہ صاحب کو فقیر نے کبھی نہیں دیکھا۔ اصول فقہ میں وہ ابن ہمام کی تحریر کے گویا حافظ تھے۔ فقہ میں ابو بکر کاشانی صاحب بدائع شمس الائمہ سبخی اور ابن نجیم صاحب بحر الرائق سے ان کو بہت متاثر پاتا تھا۔ شامی کے تفقہ پر ایسا معلوم ہوتا تھا۔ کہ چنداں بھروسہ نہیں فرماتے صاحب ہدایہ کے بڑے مداح تھے۔ عموماً فرماتے کہ ابن ہمام کی فتح القدر کی جیسی کتاب کے لکھنے کا ارادہ چاہوں تو کر سکتا ہوں۔ لیکن ہدایہ جیسی کتاب لکھنے سے اپنے آپ کو قطعاً عاجز پاتا ہوں ان کی ایک عادت یہ بھی تھی کہ عربی زبان کے کسی مشکل لفظ کی تشریح کرتے ہوئے

کے آدمی کا ذکر کرتے ہوئے رسول اللہ صلی اللہ علیہ وسلم نے فرمایا ہے کہ جہنم سے نکلنے کے بعد اپنے سامنے ایک درخت کو پائے گا۔ عرض کرے گا کہ اے اللہ اس درخت کی چھاؤں کے نیچے پناہ لینے کی اجازت دی جائے۔ حق سبحانہ و تعالیٰ اس سے اقرار لیں گے کہ اس سے زیادہ تو اپنے مطالبہ کو تو آگے نہ بڑھلے گا، قسم کھا کر اقرار کرے گا کہ بس اس سے زیادہ میں کبھی اور کچھ نہ چاہوں گا۔ اجازت دیدی جائے گی یوں ہی ایک درخت کے بعد اس سے زیادہ گھٹنا اور بہتر درخت اس کے سامنے آئے گا۔ اور اپنے معاہدہ کو توڑ کر اس سے نیچے جانے کی اجازت چاہے گا۔ تا آنکہ بالآخر سرکتے ہوئے وہ جنت کے دروازے پر پہنچ کر جنت میں داخل ہو جانے کی اجازت چاہے گا۔ اس وقت حق سبحانہ و تعالیٰ اس سے فرمائیں گے کہ:-

مَا لِي رَفِي مِنْكَ تجھ سے میرا سچا آخر کون چیز چھڑائے گی۔

ایک فریالٹس کے بعد اس سے زیادہ بہتر فریالٹس کرتا ہی چلا جاتا ہے۔ اور اسی کے ساتھ ارشاد ہو گا کہ:-

”کیا اس پر تو راضی ہو جائے گا کہ تجھے ساری دنیا اور اس دنیا کے مانند دوسری

دنیا دیدی جائے۔“

تب وہ غریب گنہگار عرض کرے گا کہ:-

يا سرب استهزء منى دانت رب العليمين آپ مجھ سے مذاق کرتے ہیں، حالانکہ آپ سامنے

جہانوں کے مالک ہیں۔

حدیث کے راوی صحابی ابن مسعود رضی اللہ تعالیٰ عنہ جب اس روایت کو

بیان کرتے تو ہنسنے لگتے۔ اور کہتے کہ رسول اللہ صلی اللہ علیہ وسلم بھی یوں ہی اس

جب توحیدی کیفیت کا غلبہ ہوتا تو مسکراتے ہوئے حافظ کے اس مشہور

شعر

مصلحت نیست کہ از پردہ بروں افتد راز در نہ در مجلس زنداں خبرے نیست کہ نیست
کو خاص ستانہ انداز میں سناتے۔ فرماتے کہ جی ہاں! یہ سب بڑے میاں کی کارروائی ہے۔
اس وقت ایک خاص قسم کی سرستی ان کے جبین مبارک کے اساریر میں چکنے لگتی۔ عموماً یہی
دقت ہوتا جب بٹوا کھولتے۔ چھالیا اور زردہ نکال کر پان کے ساتھ استعمال فرماتے۔

اپنے باطنی حال کے اخفاء میں ان کی کوشش حارسے گذری ہوئی تھی۔ کھسنے کا
موقع اتفاقاً کہیں آجاتا تو اسی وقت نظرافت اور طبیبت کا ہجہ اختیار فرمالتے۔ بظاہر
عام مجلسوں اور صحبتوں میں ان پر سکینت و وقار کی خاموشی طاری رہتی۔ لیکن حلقہ درس
میں طبیبت و مزاج کا جبلی رجحان ان کا نمایاں ہو جاتا اس وقت ان کی زبان مبارک
پر معصومانہ انداز میں بڑے پر کیف فقرے جاری ہوتے۔ اسی سلسلہ میں فرمایا کرتے کہ جی
ہاں! نظرافت کی یہ مدد ہاں بھی کافی وسیع ہے۔ بڑے صاحب کے یاں بھی اس کا تماشا
پیش ہوگا۔ پھر مثلاً ان حدیثوں کا ذکر فرماتے جن میں آیا ہے کہ قیامت کے دن بعض گنہگاروں
کے ساتھ یہ معاملہ کیا جائے گا کہ ان ہی سے ان کے گناہوں کا اعتراف کر کے حق سبحانہ
و تعالیٰ کی طرف سے حکم ہوگا کہ ہر وہ گناہ جس کا اس نے اقرار کیا ہے اس کے مقابلہ میں اسے
نیکی کا اجر دیا جائے۔ اقرار کرنے والا گنہگار اس حکم کو سن کر فرشتوں سے کہے گا کہ ٹھہرو!
میرے گناہوں کی فہرست تو بہت طویل ہے۔ جب ہر گناہ کے بدلہ میں نیکی کا اجر مجھے دیا
جائے گا تو ان گناہوں کو بھی گن لو۔ اوکما قال۔

صحیح مسلم ہی کی مشہور حدیث جس میں جنت کے داخل ہونے والے سب سے کم تر درجہ

”تجھے کچھ نہیں چاہئے، صرف دو پیالیاں کشمیری چائے کی، دو بسکٹ، ایک نیزا
ایک گھوڑا۔“

بظاہر مطلب حضرت والا کا یہ ہوتا کہ اصلی اور صحیح زندگی ایک مومن مسلم کی یہ
ہے کہ میدان جہاد میں اپنا وقت صرف کرے۔ ان کے دل کی یہی حسرت حقیقی
حسرت تھی۔ اس کے مقابلہ میں درس و تدریس تعلیم و معلم کے جذبات کی ان کی نظروں
میں کوئی قدر و قیمت نہ تھی۔ لیکن جیسے اللہ اور اس کے رسول (علیہ السلام) کیساتھ

۱۷ مشروبات میں یہی ایک مرغوب مشروب ان کا تھا، نودے کی چھت کے جنوبی سمت میں ٹھیک شمالی
سمت کے اس کمرے کے مقابلہ میں حسین شاہ صاحب اور حضرت شیخ الہند درس حدیث سنتے تھے۔ ایک کمرہ
تھا کافی وسیع و عرض و طویل مرسے زمانہ میں شاہ صاحب کی قیام گاہ یہی کمرہ تھا۔ اسکے ایک گوشہ میں
لوہے کے چھلے پر کشمیری چائے کی دیگی چڑھی رہتی تھی۔ دودھ بجانکی وجہ سے اس کا رنگ گلابی ہو جاتا تھا۔
جب کبھی حاضر ہوتا اس دیگی کو گرم ہی پاتا۔ اس ساغرِ کرم سے استفادہ کا موقع کبھی کبھی اس فقیر کو بھی میسر آ جاتا
تھا۔ مینجر اس چار خانے کے مولانا لدریس تھے۔ شاہ صاحب کی خالصانہ خدمت کی سعادت مدتوں مولانا کو
میسر آئی۔ فضیلتاً ۱۲۴۱ھ خاکسار کو شاہ صاحب حلقہٴ درس میں شرکت کی سعادت جن دنوں حاصل ہوئی تھی
اس وقت تک ازدواجی تعلق سے آزاد تھے۔ عمر بھی انکی اس زمانہ میں مشہل چالیس اور پچاس درمیان ہوگی۔ اس
زمانہ میں ستر حال کی غیر معمولی کوششوں کا نیک ہی رنگ تھا۔ لیکن پچھلے دنوں جب خاکسار حیدر آباد سے دارالعلوم کی
مجلس شوریٰ میں شریک ہونے کیلئے آیا کرتا تھا تو اچانک دیکھا کہ شاہ صاحب کے سیاہ بال سفید ہو چکے ہیں۔ ایک دفعہ
خیال آتا ہے۔ دور ختم ہو چکا تھا۔ عصر کی نماز کے بعد طلبہ کو وداعی خطاب سے سرفراز کرنے کیلئے کھڑے ہوئے تو اب
انکا رنگ ہی دوسرا تھا۔ رسالتاً صلی اللہ علیہ وسلم کے ذکر پر وہ اپنی آنسوؤں کو ضبط کرنے کی قوت کھو چکے تھے۔ ذکر مبارک
آتا تو آواز بھرا جاتی اور خاص طلبہ سے کہتے کہ جاؤ! انہی کو دین کی خدمت کو زندگی کا نصب العین بنالینا ۱۷

حدیث کو بیان کرتے ہوئے ہنسے تھے۔ جب آپ سے ہنسنے کی وجہ پوچھی گئی۔ تو فرمایا تھا کہ:-

"اللہ تعالیٰ اپنے اس بندے سے یہ سن کر کہ سائے جہانوں کے مالک ہو کر غیب

غریب سے مذاق کرتے ہیں۔"

گنہگار کے اس فقرے پر خود اللہ تعالیٰ کو ہنسی آجائے گی۔

اور اس کے بعد اس غریب بندے سے ارعم الراحمین فرمائیں گے کہ:-

"میرے بندے میں تجھ سے مذاق نہیں کرتا۔ لیکن جو میرے جی میں آتا ہے وہ کرتا ہوں۔"

اس حدیث پر پوچھنے کے بعد شاہ صاحب کے جذبات چھیلنے کے باوجود

چھلک کر باہر آجاتے تھے۔ اور اس قسم کی عام حدیثوں کو مدظرافت "میں ششہ یک فرما کر آگے بڑھ جاتے۔"

اسی سلسلہ میں کبھی کبھی ان پر خاص بہندہ طاری ہونا طلبہ کی طرف مخاطب

ہو کر فراتے تم سمجھتے ہو کہ میں کوئی بڑا کام کر رہا ہوں۔ حالانکہ جانتے ہو، میری حیثیت

بھی وہی ہے۔ جو مدرسہ کے منسیر خاں کی ہے۔ منسیر خاں بھی چکی پستے ہیں۔ اور میں قق

ہوں۔ دقیق (آٹا) پیتا ہوں۔ اس سے زیادہ اور کچھ نہیں۔ اسی موقعہ پر خیال آتا ہے

بسا اوقات ان کی زبان مبارک سے فقیران الفاظ کو سنا کر تا تھا۔ فرماتے کہ:-

۱۔ مدرسہ کے ایک بوڑھے ان پڑھ ملازم منسیر خاں تھے۔ اور مسجد کے احاطہ کی طرف

دروازے کے پاس ایک جھونپڑے میں مقیم تھے۔ عموماً مدرسہ کے تعمیری کاموں کے

لئے چکی میں چونا پیا کرتے تھے۔ معلوم نہیں کہ ان کا انتقال کب ہوا۔ شاہ صاحب کے درس

میں ان کا اکثر تذکرہ اسی سلسلہ میں آتا رہتا تھا۔

اختیار کر رکھا تھا۔ یا فطرت میں ان کی ظرافت و مزاح کا جو فطری جذبہ پوشیدہ تھا یہ اس کا اقتضار تھا۔ کچھ بھی ہو، درس کے پہلے ہی دن سے دیکھنا شروع کیا کہ ہمارے ایک رفیق درس جن کا اسم گرامی غالباً مولوی محمد عیسیٰ تھا۔ شاید گجھڑ نامی قبیلہ کے رہنے والے تھے۔ بیچارے بڑے متین اور سنجیدہ اور نیک آدمی معلوم ہوتے تھے۔ شدت نیک کی وجہ سے تعلق ان کا علم کے ساتھ بھی کچھ نیک ہی نیک سا تھا۔ شاہ صاحب کے متصل دست چپ کی طرف شروع ہی سے اپنی جگہ انھوں نے بنالی تھی۔ وقت پر ٹھیک اپنی اسی مقررہ جگہ پر آکر بیٹھ جاتے۔ شاید کسی دوسرے طالب العلم کی ہمت بھی نہ ہوتی تھی کہ ان کی جگہ پر قبضہ کرے۔ ہوتا یہ تھا کہ کسی بلند و بالا مسئلہ پر شاہ صاحب کے معلومات کا بحرِ ذخار موجیں مارتا ہوا چلا جا رہا ہے۔ حافظ الہ دنیا، اور شیخ ابن ہمام شمس الائمہ سرخسی ابن نجیم کا ذکر ہو رہا ہے کہ اچانک شاہ صاحب مولوی محمد عیسیٰ کی طرف تسمانہ لہجہ میں مخاطب ہو جاتے اور ان کی طرف خطاب کر کے کچھ فرماتے رہتے۔ صحیح الفاظ تو اس وقت یاد نہ رہے اور الفاظ کی نوعیت ایک رہتی کب تھی تاہم حاصل یہی ہوتا تھا کہ جو کچھ بیان کیا گیا گویا مولوی محمد عیسیٰ صاحب سے اس کی تصدیق چاہی جا رہی ہے۔ بیچارے مولوی عیسیٰ صاحب خاموش مسکرانے لگتے۔ سارا حلقہ اس وقت صرف مسکراہٹ ہی مسکراہٹ تسمیم ہی تسمیم بن جاتا تھا۔ "ہاں! مولوی عیسیٰ صاحب تو اب آپ کی رائے اس مسئلہ میں کیا ہے۔" یہ یا اسی کے قریب قریب عموماً ان سے سوال کیا جاتا۔ بظاہر مولوی عیسیٰ صاحب کے وجود سے استرواح اور ازالہ ملال و سامہ کا کام لیا جاتا تھا۔ شاید ہی کوئی دن ایامِ درس کے اس طویل عہد میں ایسا گذرا ہو جس میں دلوں کے انبساط و انشراح کا یہ موقعہ اول یا آخر یا وسط میں نہ نکل آتا ہو معلوم نہیں ہمارے رفیق درس آجکل کہاں

اپنے صحیح تعلقات کو کوشش کر کے چھپانے کے عادی تھے۔ اسی طرح وہ اپنی دل کی اس آرزو کے متعلق بجائے لمبی چوڑی تقریروں کے، صرف مزاحی کنایوں اور اشاروں میں کبھی کبھی فرما کر۔

باہم نگرستیم گزشتیم

کے نفسیاتی اثر کے ساتھ گزر جاتے۔

دورہ اختتام کی حد پر جب پہنچتا تو اس وقت اپنے خاص انداز میں فرماتے کہ اب زیادہ دیر نہیں ہے۔ میں مرغوں کا ڈربہ کھول دوں گا۔ یہ مرغے جو ہمارے ارد گرد جمع ہیں ڈربے سے نکلیں گے۔ دیکھتا ہوں کہ بلند یوں پر چڑھ چڑھ کر بازوؤں کو پھڑپھڑاتے ہوئے کون بانگ دیتا ہے۔ کسی کی آواز کتنی اونچی ہوتی ہے۔ اس قسم کے لطیفوں میں وہ سب کچھ کہہ دیا کرتے تھے جو کہنا چاہتے تھے۔

نور اللہ صریحہ و طاب ثوابہ وجعل الجنة مثواه اللهم اغفر له وارحمہ کم

سربانی صغیراً۔

حضرت شاہ صاحب کے حلقہ درس کی ایک خصوصیت کا خیال ہی نہ آیا۔ حالانکہ درس النوری کا یہی لازمی جز تھا شدت ظہور کہتے ہیں کہ کبھی خفا کا سبب بن جاتا ہے۔ جسے سب سے زیادہ یاد رہنا چاہئے تھا وہی یاد نہ آیا خیر قصہ یہ ہے مجھ سے پہلے، اور میرے بعد والوں کا مشاہدہ اس باب میں کیل ہے۔ لیکن میں نے تو یہی دیکھا تھا کہ صحیح مسلم کا درس ایک گھنٹہ یا اس سے کچھ زیادہ روزانہ ہوا کرتا تھا۔ اور پورا وقت علمی مباحث و مسائل ہی کی شرح و تفسیر تطبیق و ترجیح میں صرف ہوتا تھا۔ نہیں کہہ سکتا کہ اپنی اور طلبہ کی طبیعت کے ملاں۔ اور تکان کا خیال کر کے یہ طرز عمل شاہ صاحب نے

عدت نہیں ہے۔ اسی لئے ایسا مسافر جسے سفر میں روزہ رکھنے کی سہولت ہی کیوں میسر نہ ہو وہ تاخیر صوم کے اس قانون سے مستفید ہو سکتا ہے قانون کا فیصلہ یہی ہوگا۔

بہر حال شرائع کے متعلق حکمت نواز یوں کے اس مذاق کی شاہ صاحب صاحبہ
افزائی نہیں فرماتے۔ اسی سلسلہ میں عموماً حضرت مولانا گنگوہی رحمۃ اللہ علیہ کی طرف
منسوب کر کے سنایا کرتے تھے کہ کسی نے تشہد میں انگلیوں کے اٹھانے کی مصلحت حکمت
آپ سے دریافت کی۔ تو سوال کو بے پردائی کے ساتھ سنتے ہوئے۔ اور شاید یہ فرماتے
ہوئے کہ ان باتوں میں کیا رکھا ہے۔ جی میں آئے تو کہہ دیا جاسکتا ہے کہ انگلی تشہد کی
اٹھا کر اقرار توحید۔ اور دوسری انگلیوں کے بند کرنے کا مطلب یہ لے لیا جائے کہ
اسی توحید کے ساتھ اپنے دل کے اعتقاد کو نمازی دابستہ کرتا ہے۔ خلاصہ یہ ہے کہ نماز و
روزہ کے فلسفہ سے شاہ صاحب کو کوئی دلچسپی نہ تھی۔ اور جیسے کہتے ہیں سور توحیرام اپنی
انجاست کی وجہ سے ہی، اور آدمی کا گوشت بھی حرام ہی ہے۔ لیکن کراہت کی وجہ سے
اسی طرح حضرت شاہ صاحب کتابوں میں اگر کسی کتاب سے مرعوب اور حد سے زیادہ
مرعوب تھے وہ اللہ کی کتاب قرآن تھا۔ قرآنی آیات کی تشریح و تفسیر میرا آج جس
بیجا جبار توں کا مشاہدہ ہم کر رہے ہیں۔ اس کو دیکھ کر اب سمجھ میں آتا ہے کہ قرآن۔ اور
قرآنیات کے ساتھ حضرت شاہ صاحب کے سکوت کا راز کیا تھا۔

کبھی کبھی اس باب میں ان سے کچھ سنا بھی تو یہ سنا کہ بعض غالی عقیدہ مندوں
نے یہ جو مشہور کر رکھا ہے کہ دین اور دنیا کا کوئی کلی اور جزئی مسئلہ ایسا نہیں ہے جو
قرآن میں موجود نہ ہو۔ یا قرآن سے نکالا نہ جاسکتا ہو۔ اس خیال کی شدت کیساتھ تردید
فرماتے۔ فرماتے کسی بڑے غبی کا یہ شعر ہے کہ

ہیں کس مشغلہ میں ہیں۔ اسی دنیا میں ہیں۔ یا اپنے محبوب استاذ اور سلف صالحین کے ساتھ
 لاحق ہو گئے۔ اگر اسی دنیا میں موجود ہوں تو ان سے معافی کا خواستگار ہوں۔ درس
 انوری کی اس خصوصیت سے سکوت پر دل راضی نہ ہوا۔ اللهم ارحمہنی بعبادک
 الغر المکرماء۔

جیسا کہ میں نے عرض کیا، اسلامی علوم و فنون کے دائرے کا شاید ہی کوئی
 علم یا فن ہوگا جس سے شاہ صاحب رحمۃ اللہ علیہ کو دلچسپی نہ تھی۔ اور ہر ایک علم و
 فن کے اصولی مسائل کے متعلق کوئی خاص تحقیقی نظریہ وہ نہ رکھتے ہوں۔ بلکہ عہد حاضر
 کے جدید کارآمد علوم کے صحیح معلومات کا بھی کافی ذخیرہ ان کے پاس موجود تھا۔ خصوصاً
 ہیئت (اسٹرانومی) کی جدید تمام اصطلاحات کا انھوں نے تحقیقی تفصیلی مطالعہ کیا تھا۔ انگریزی
 زبان سے تو ناواقف تھے۔ اگرچہ کبھی کبھی حلقہ درس میں ہی فرماتے کہ ابتداءً جیسا کہ
 مجھے خیال آتا ہے کہتے تھے کہ کشمیر کے کسی عصری اسکول میں کچھ دن شریک ہونے کا
 موقعہ بھی ان کو ملا تھا۔ لیکن فرماتے کہ انگریزی زبان کے دو لفظ غالباً پگ (Pond)
 اور فش (Fish) یہی دو لفظ مجھے یاد رہ گئے ہیں۔

لیکن باایں ہمہ ایک تو اسلامی عبادات کے متعلق کچھ دنوں سے "فیہا سو فی" مکانے
 کاروانج جو چل پڑا ہیشلاً وضو باعیش نشاط ہے۔ اور ورزش جسمانی کا فائدہ نماز کے
 قیام و قعود سے حاصل ہوتا ہے۔ ازیں قبیل مصالح و حکم ان شرعی امور کے جو بیان
 گئے جاتے ہیں شاہ صاحب ان کی تعبیر حکمت سے کرتے تھے اور فرماتے کہ رباب قانون
 و تفقہ کی نظر حکمت پر نہیں۔ بلکہ حکم کی علت پر ہوتی ہے۔ مثلاً کہتے کہ سفر میں روزے
 کی تاخیر کی حکمت تو یہ ہے کہ مشقت سے بچانا مقصود ہے۔ لیکن سفر میں تاخیر صوم کی یہ

کی طرف پچھلے تینوں علوم یعنی معانی۔ بیان۔ بدیع جن میں عربی زبان کی نشرو نظم کے محاسن اور خوبیوں کے سمجھنے کا سلیقہ کئی قاعدوں کی مدد سے اس لئے پیدا کرنے کی کوشش کی جاتی ہے کہ قرآنی تعبیروں کے اعجازی پہلوؤں کی یافت کی صلاحیت طلبہ میں نشوونما پائے۔ لیکن بجز حضرت شاہ صاحب رحمۃ اللہ علیہ کے کم از کم میں نے تو کسی مولوی کو نہیں دیکھا جسے صرف یہی نہیں کہ ان علوم کے مسائل مستحضر ہوں، بلکہ ان کے کلیات کو جزئیات پر منطبق کرنے کی مہارت رکھتا ہو۔

ایسا معلوم ہوتا تھا کہ شاہ صاحب نے ان علوم کا مطالعہ غیر معمولی شوق اور دلچسپی کے ساتھ کیا تھا۔ قرآنی آیات، حدیث کے فقروں، عربی زبان کے اشعار کی ساتھ کبھی کبھی فارسی بلکہ کبھی تو اردو تک کے اشعار کے ان پہلوؤں کو نمایاں کر کے طلبہ کے ادبی مذاق کو بلند کرنا چاہتے تھے۔ کیونکہ سخن طرازی اور عبارت آرائی کے لئے گو فطری مناسبت کی ضرورت ہے۔ لیکن سخن سنجی اور سخن فہمی کا سلیقہ مصنوعی کدو کا دوش سے بھی پیدا ہو سکتا ہے۔ مگر سچی بات یہی ہے کہ حضرت شاہ صاحب کے درس کا یہ پہلو بھی عموماً طلبہ کے لئے کچھ غیر مفید ہی سا بن کر رہ جاتا تھا۔

مخبردہوں میں دوسروں کے ساتھ خود یہ فقیر بھی تھا۔ تاہم اس ذریعہ سے کبھی کبھی قرآن و قرآنیات کے متعلق شاہ صاحب رحمۃ اللہ علیہ کے خصوصی نقاط نظر کے سننے کا موقع مل گیا۔ اور نہیں کہہ سکتا کہ ان ہی گنی جنی باتوں سے کتنے بے شمار فوائد مجھے حاصل ہوئے۔ مثلاً ایک خیال ان کا یہ تھا کہ :-

تقدیسرنا القرآن للذکو اور ہم نے آسان کیا ہے قرآن کو چونک پیدا کرنے کیلئے۔
یا اسی قسم کی دوسری آیتوں میں سہولت اور آسانی اپنی خصوصیت قرآن

جميع العلم في القرآن لكن تقاصر عنه افهام الرجال

یعنی سارے علوم قرآن میں موجود ہیں۔ مگر لوگوں کی سمجھ اُس کے پانے سے قاصر ہے۔ مگر اپنی تقریر کو بس اسی غلط خیال کی تردید تک محدود رکھتے۔ لیکن یہ سوال کہ پھر قرآن میں کیا ہے؟ یا اس کی بحث کا حقیقی موضوع کیا ہے۔ کم از کم اس باب میں ان کا کوئی خاص خیال مجھے معلوم نہ ہو سکا۔ بعض خانگی صحبتوں میں ڈرتے ڈرتے فقیر نے ایک دفعہ اس پہلو کے متعلق کچھ دریافت بھی کرنا چاہا۔ لیکن کچھ تو ان کے علم و تقویٰ اور شخصیت سے غیر معمولی مرغوبیت کی وجہ سے اپنے دل کی بات واضح لفظوں میں پیش نہ کر سکا۔ اور انہوں نے میرے اس سوال کو جس توجہ سے چاہتے تھے، سنا بھی نہیں۔ بعد کو "مشکلات القرآن" کے نام سے ان کے بعض ارشد تلامذہ نے ایک مجموعہ شائع بھی کیا ہے۔ لیکن میرا احساس اس کتاب کے بعد بھی یہی ہے کہ قرآن کی غیر معمولی عظمت و جلال ان کو اس کتاب کی طرف اس طریقہ سے متوجہ ہونے کی اجازت ہی نہیں دیتا تھا۔ جیسے وہ انسانوں کی بنائی ہوئی کتابوں کا مطالعہ فرمایا کرتے تھے۔

بہر حال سیدنا الامام اکتسیری سے براہ راست قرآن پڑھنے کا موقعہ تو مجھے نہ مل سکا۔ لیکن حدیث ہی کے درس میں جہاں دوسرے علوم و فنون کو مسائل کی طرف شاہ صاحب رحمۃ اللہ علیہ کا ذہن موقعہ موقعہ سے منتقل ہوتا رہتا تھا۔ اور اپنے اس ذہنی انتقال کا حضرت والانے اپنی خاص اصطلاح میں "دفاع" نام رکھ لیا تھا۔

درس کی تقریر کرتے ہوئے قاعدہ تھا کہ بیچ بیچ میں فرماتے کہ "دفاع ہو گیا۔" اس وقت مجھے اصول فقہ کے فلاں مسئلہ کی طرف۔ یا معانی و بیان و بدیع کے نکات

حصہ تاریخ کے نامعلوم زمانہ سے حاصل کرتے چلے آ رہے ہیں۔ اس وقت بھی حاصل کر رہے ہیں۔ آئندہ رہتی دنیا تک عام افادہ و استفادہ کا یہ قصہ یونہی جاری رہے گا۔ لیکن اسی کے مقابلہ میں مادے کے اسی ذخیرے اور اسی کے مختلف مظاہر کے ساتھ تعلق ہی کی دوسری نوعیت وہ ہے جو سائنس اور حکمت والے اس سے رکھتے ہیں۔ یہی مٹی۔ یہی پانی یہی ہوا۔ یہی لوہا۔ یہی لکڑی۔ یہی معدنیات جمادات ان کے سامنے بھی ہیں۔ جیسے ہر دیکھنے والے کے سامنے ہیں۔ مگر حکمت و سائنس والے انہی پیش افادہ چیزوں کے اندر غور کرتے ہیں۔ ٹھولتے ہیں۔ ڈھونڈتے ہیں۔ تجربے کرتے ہیں اور آئے دن ان پر نت نئے نوامیس و اسرار کا انکشاف ہوتا رہتا ہے۔ اور کیسے کیسے انکشافات کہ ہم جن باتوں کو سوچ بھی نہیں سکتے تھے، آج ان ہی مادہ کی انکشافات کی بدولت ہی ہمارے سامنے ہیں۔ سائنس والوں کے طفیل میں ہم بھی ان کو بہت رہے ہیں۔ موٹروں پر چلتے ہیں۔ ہوائی جہازوں پر اڑ رہے ہیں۔ گھر بیٹھے سارے جہان کی خبریں سنتے ہیں۔

عرض کیا کرتا تھا کہ قدرت کے کام کا یہ رنگ جو نظر آ رہا ہے۔ کچھ ہی حال اس قدرتی کلام کا بھی ہے۔ جسے ہم "القرآن" کہتے ہیں۔ ضرورت کی حد تک تو اس کتاب پر ایمان لانے والوں میں ہر ایک مستفید ہو رہا ہے اپنی اپنی حاجت کے مطابق اپنا اپنا حصہ ہر ایک اس قدرتی کلام سے حاصل کر سکتا ہے۔ اور کر رہا ہے۔ لیکن اس قدرتی کلام کے ساتھ دوسرا تعلق ان لوگوں کا ہے جو تدبیر و تذکر کی دولت سے سرفراز کئے گئے ہیں۔ یہی لوگ اس قدرتی کلام کے حکماء (سائنٹسٹ) ہیں۔ ان کو ان ہی آیتوں میں جنہیں پڑھنے والے پانچوں وقتوں کی نمازوں میں دہراتے رہتے ہیں۔ اسرار و رموز کا سمندر و وحیں مارتا ہوا نظر آتا ہے۔

نے جو قرار دی ہے تو اس کا یہ مطلب نہیں ہے کہ قرآنی حقائق و معارف کی گہرائیوں تک ہر کہ و مہ کی رسائی آسان ہے۔ بلکہ حق سبحانہ و تعالیٰ کی مرضی مبارک کی مطابق زندگی بسر کرنے کا جو طریقہ قرآن میں پیش کیا گیا ہے۔ اس کا ذکر کچھ ایسے انداز میں قرآن کے اندر کیا گیا ہے کہ کوئی یہ نہیں کہہ سکتا کہ میری سمجھ میں وہ نہ آیا۔ اس بارہ میں قرآن کا طریقہ خطاب اتنا واضح، صاف و شستہ اور روشن ہے کہ کوئی سمجھنا ہی نہ چاہے تو یہ دوسری بات ہے۔ ورنہ قرآن اپنی حجت پوری کر چکے ہے۔ مثلاً توحید و شرک کے مسئلہ میں قرآن پڑھنے کے بعد بھی خود سوچنا چاہئے۔

کیا کوئی کہہ سکتا ہے کہ بات میری سمجھ میں نہ آئی؟ قرآن پڑھنے اور سمجھنے کے بعد بھی مشرکانہ کاروبار میں کوئی الجھا ہوا نظر آئے تو یہی سمجھا جاسکتا ہے کہ قصداً و اراداً قرآنی مطالبات سے کترا رہا ہے۔ بلکہ کہا جائے تو یہ بھی کہا جاسکتا ہے کہ ٹکرا رہا ہے۔ اور بغاوت کی راہ اختیار کر رہا ہے۔

حضرت شاہ صاحب رحمۃ اللہ علیہ کے اسی نکتہ کو فقیر کبھی کبھی اس تمثیل کے رنگ میں اپنے طلبہ کے آگے پیش کیا کرتا تھا کہ جمادات و نباتات، آب و آتش، خاک و باد وغیرہ کی شکلوں میں مادے کا جو ذخیرہ تھا ہاے سامنے پھیلا ہوا ہے یہ خدا کا کام ہے۔ اس کا ایک پہلو تو یہ ہے کہ ہر عامی و خاصی، جاہل و عالم کی ضرورت اس سے پوری ہو رہی ہے۔ بلکہ انسانوں سے آگے بڑھ کر دیکھنا چاہئے تو عقل سے جو محروم ہیں۔ یعنی حیوانات بھی مادے کے اسی ذخیرے سے مستفید ہو رہے ہیں۔ ان میں ہر ایک کی شخصی و نوعی بقا کی ضمانت استفادے کے اس عام پہلو کیساتھ وابستہ ہے۔ اپنے اپنے ظرف اور اپنی اپنی ضرورت کے مطابق سب ہی اسی سے اپنا اپنا

سر شہمہ سے پی سکتا ہے۔ اور ہر بھاری اس اچھی شفا
 حاصل کر سکتا ہے۔ یعنی جن باتوں سے اللہ تعالیٰ
 خوش ہوتے ہیں۔ اور جن باتوں کو ناپسند کرتے ہیں
 ان کو وہ پاسکتا ہے اس کے لئے مزید کنج و کاؤ سبوح
 بچار کی ضرورت نہیں۔ باقی قرآن کے گہرے معانی
 اور اس کے عمیق شاداب سید پہلووں، اور جن بل آدیز
 حقائق کی نشان دہی اس کتاب میں کی گئی ہے تو ان
 کی یافت آسان نہیں ہے مردانِ راہ کی پیشیں اس نے
 توڑ دیں۔ ان لطائف و رموز کے احاطہ تک پہنچنا
 ان کے گرد چکر کاٹنا، اس نے بڑے بڑے سوچنے
 والوں کو تھکا مارا ہے۔

احد الی ما یرضی بہ سربہ والے
 ما ینخط عنہ ولا یمتاج فی ذلک
 الی کبیر تنقیر و تفکیر۔ ا ما معانیہ
 الغامضہ، و مزایاہ الراء الفستہ
 و مرا میہ الشاعره، فقد انقضت
 ظہور الفحول عن ادراکھا۔
 و عجزت الافرکاس عن التطواف
 حول حرمایعھا۔

فیض الباری

ص ۴ جلد ۲

لیکن اس کے ساتھ حضرت شاہ صاحب وقتاً
 وقتاً طلبہ کو اس پر بھی متنبہ کرتے رہتے تھے۔

کیا قرآن میں سب کچھ ہے؟

کہ قرآن کے نادان دوستوں میں عامیانه خوش اعتقاد ہی جو بھیلی ہوتی ہے کہ "قرآن
 میں سب کچھ ہے" گویا کچھ یہ سمجھ لیا گیا ہے کہ خدا سب کچھ چونکہ جانتا ہے اس لئے چاہئے
 کہ اس کی کتاب میں بھی سب کچھ ہو۔

نہیں ہے کوئی تر یا خشک بات مگر کتاب

ادراک و لا یا بس الا فی کتاب

مبین میں سب کچھ ہے۔

مبین۔

یہ یا اسی کے ہم معنی وہم مفہوم آیتوں کو تائید میں پیش کر دیا جاتا ہے۔ اس میں شک

بعض روایتوں میں قرآن کی خصوصیتوں کو بتاتے ہوئے اسی کی ایک شان کا اظہار
 لا تنقضی بجائزہ اس کے (یعنی قرآن کے) عجائب (یعنی ایسے انکشافات جو
 ولا یخلق علی کثرة لوگوں کو حیرت میں ڈالیں) ختم نہ ہونگے اور بار بار دہرائے
 الرد۔ جانکی وجہ سے یہ کلام کبھی پرانا نہ ہوگا۔

کے الفاظ میں جو کہا گیا ہے۔ سمجھنے والوں کے نزدیک ان الفاظ کا یہی مطلب ہے۔
 میں نے مراجعت کی تو حسن اتفاق سے بخاری شریف کی املانی شرح فیض الباری
 میں قرآن کے متعلق حضرت شاہ صاحب کے اس نقطہ نظر کا بھی دیکھا کہ ذکر کر دیا گیا
 ہے۔ جامع تقریر نے حضرت شاہ صاحب کے مقصد کو ان الفاظ میں ادا کیا ہے۔ یعنی
 فرماتے تھے:-

لیس معنی قوله تعالیٰ ولقد ایسونا القرآن الذیہ ان کنہما یحصل لکل
 حق تعالیٰ کے ارشاد لقد ایسونا القرآن۔ یعنی
 ہم نے قرآن کو آسان کر دیا، اس کا یہ مطلب
 نہیں ہے کہ ہر کہہ و مہ کی رسائی قرآن کے کہنہ
 اور تہ تک آسان کی گئی ہے۔ بلکہ اس آسانی کو
 مراد یہ ہے کہ ہر پیاسے کو موقع دیا گیا ہے کہ اس
 من جل وقل بل معنی بلیسوا انہ
 یغترف منہ کل غلیل ویشتی
 منہ کل علیل فی ہندی منہ کل

سالہ تقریباً تیس سال پہلے رسالہ "القاسم" میں فاکسار نے "کائنات روحانی" کے عنوان سے ایک مقالہ
 شائع کرایا تھا۔ جس میں قدرت کے کام اور قدرت کے کلام کی باہمی مشابہتوں کے مختلف پہلوؤں کو نمایاں
 کرنے کی کوشش کی گئی ہے۔ بعد کو رسالہ کی شکل میں بعض قدر فراؤں نے اس ضمنوں کو چھاپ دیا تھا۔ اب
 بھی بعض تجارتی کتب خانوں میں یہ رسالہ مل جاتا ہے۔ غالباً مکتبہ الفرقان (لکھنؤ) گوئن روڈ میں اس کے
 کچھ نسخے ابھی محفوظ ہیں۔ کوئی صاحب دیکھنا چاہیں تو ہاں سے منگوا سکتے ہیں ۱۲

تمیز و خرد آدمی بھی اپنی کسی تصنیف کے متعلق شاید برداشت نہیں کر سکتا۔ آخر طبیب کی کسی کتاب میں شرح و قایہ کے فقہی مسائل یا شرح و قایہ میں امیر اور دماغ کے کلام کے مفیدی مضامین کو جو ڈھونڈھے گا۔ اس کے جنون میں کیا کوئی شبہ کر سکتا ہے؟ یاد آتا ہے کہ مذکورہ بالا شعبہ کو شاہ صاحب اکثر دہراتے۔ کبھی تو کہنے والے کو صرف "غبی" ہی کہہ دینے پر اکتفا کرتے اور جب زیادہ جلال آتا تو کہتے کہ کس "غبی" الاغبیار" کا یہ شعر ہے۔

۱۔ افسوس ہوتا ہے کہ افواہی قصوں تک بات محدود رہتی تو غنیمت تھا۔ صاحب نورانا اور ادا جیون رحمۃ اللہ علیہ نے جو علماء ہند میں واقع غیر معمولی فضل و کمال کے حامل ہیں۔ اپنے حنفیوان شباب میں قرآن کی ایک مختصر سی تفسیر لکھی ہے جو تفسیرات احمدیہ کے نام سے مشہور ہے۔ اس عمر میں ملا صاحب کی یہ کتاب واقعہ یہ ہے کہ ان کے اس شاندار علمی مستقبل کی دلیل ہے جس کا مشاہدہ بعد کو لوگوں نے کیا۔ لیکن پھر بھی کم عمری کی وجہ سے تفسیر کے ریباچہ میں ان کے قلم سے یہ فقرہ نکل گیا ہے کہ فہم من شیء الا یکن استخراہ من القرآن (کوئی ایسی چیز نہیں ہے جس کا نکانا قرآن سے ممکن نہ ہو) اسی سلسلہ میں مثلاً لکھا ہے کہ بعضوں نے قرآن سے علم ہیئت و ہندسہ نجوم کے مسائل بھی نکالے ہیں ملا صاحب کے اسی قول پر تمہنی ذکر کوئی مولوی جن کا نام "المولوی رحیم بخش" بتایا گیا ہے۔ اور لوح کتاب میں ان کے نام کے ساتھ آیت من آیات اللہ کے الفاظ بھی لکھے ہوئے ہیں۔ ان ہی مولوی رحیم بخش صاحب نے حاشیہ میں مزید اضافہ یہ فرمایا ہے کہ ہندسہ و ہیئت و نجوم ہی نہیں قرآن سے جو جبر و مقابلہ نجامت، مدارات، نسج، وغیرا (یعنی سوت بنانے تا گا بلٹنے، فلاحت، ذراحت، صباغت، لنگیری،) جتنی وغیرہ وغیرہ فنون کے مسائل نکلنے میں کامیابی حاصل کی ہے دعویٰ کر کے دلائل میں جن آیتوں کی یہ لوگ تلاوت کرتے ہیں تو وہی لطیفہ جاہل پیر کا یاد آ جاتا ہے۔ پیر صاحب مریدوں کو باور کرا رہے تھے (تذیہ بر صفحہ آئندہ)

نہیں کہ اہل علم کے سنجیدہ طبقات میں اس قسم کی خوش اعتقادیوں کی کبھی ہمت افزائی نہیں کی گئی۔ لیکن ٹھلے ٹھلے صاف الفاظ میں اس عامیانہ احساس کا ازالہ شاہ صاحب رحمۃ اللہ علیہ کے حلقہ درس میں بار بار مخمف پیرایوں میں جس زور اور قوت کے ساتھ کیا جاتا تھا اس کے تاثرات اب تک اپنے اندر پاتا ہوں۔ ان ہی کی زبان مبارک سے ذابا پہلی دفعہ یہ عربی شعر سنا تھا۔ فرمایا کرتے تھے کسی غبی کا شعر ہے کہ

تبھیج اس لہر فی القدر ان لکن تقاصہ عنہ اقصام الرجال
یعنی سائے علوم قرآن میں موجود ہیں۔ لیکن لوگوں کی سمجھ اُن کے پانے سے کوتاہ ہو کر رہ گئی۔

حقیقت یہ ہے کہ اپنے معلومات کو ظاہر کرنے کے لئے قرآن کو خدا نے نازل کیا ہے۔ اگر یہ لانا جائے تو ساری کائنات بھی کاغذ کی شکل اگر اختیار کر لیتی جب بھی "خدائی معلومات" کے لئے وہ قطعاً کافی نہ ہوتے۔ میں کہتا ہوں کہ غریب جاہل آدمی بھی اپنی معلومات کو قلم بند کرنا چاہے تو اُن کے لئے مجلدات کی ضرورت ہوگی پھر خدائی معلومات تو خدائی معلومات ہیں۔ اور معلومات کا اظہار اگر مقصود نہیں ہے۔ بلکہ نسل انسانی اپنے صحیح انجام تک علم و عمل کے جس نظام کی پابندی کرے گی پہنچ سکتی ہے۔ فقط اس نظام کے بنیادی کلیات سے آگاہ کرنے کے لئے قرآن نازل ہوا ہے۔ اور یہی اس کتاب کی بحث کا اساسی وجوہی موضوع ہے بھی تو اس کے ہوا قرآن میں خارج از موضوع معلومات کا تلاش کرنا۔ نہ صرف تلاش کر نیوالوں کی عبادت و بلادت ہی کی دلیل ہے بلکہ قرآن کے نازل کرنے والے کی طرف ایک ایسے نقص کو منسوب کرنے کی یہ جہمات ہوگی جسے یہ ثبات عقل و ہوش کوئی صاحب

الغرض دیکھنا (دیکھنا نظر و بصر) ایک انسانی فعل ہے۔ جس کو قرآن عموماً گردوش کی چیزوں کی طرف منسوب کرتا ہے۔ اب کوئی یہ کہنے لگے کہ آدمی درحقیقت صرف رنگ کو دیکھتا ہے۔ رنگ کو بھی نہیں بلکہ روشنی سے حقیقی تعلق آدمی کی قوت بینائی کا قائم ہوتا ہے۔ اور روشنی کے توسط سے رنگوں (ہرے، پیلے، سبز وغیرہ) کو دیکھتا ہے لیکن جو چیز نہ روشنی ہے اور نہ رنگ اس کے ساتھ تو بینائی کی قوت کا تعلق ہی پیدا نہیں ہو سکتا۔ بینائی کی گرفت میں ہوا مثلاً اسی لئے تو نہیں آتی کہ وہ بے رنگ ہے۔ اس میں شک نہیں کہ قدیم و جدید حکیمانہ تحقیق کا یہی صحیح نتیجہ ہے بھی۔

اب سائنس کی اس تحقیق کو بنیاد بنا کر قرآن پر کوئی معترض ہو کہ جو چیزیں رنگ ہیں نہ روشنی ان کی طرف بصر یا نظر یعنی بینائی اور دیکھنے کو منسوب کر کے قرآن نے ایک ایسی بات بیان کی ہے جو واقعہ کے مطابق نہیں ہے۔

شاہ صاحب فرماتے کہ یہ اعتراض قرآن پر اگر اعتراض کرنے والے کا غنوط ہونے کی دلیل ہے۔ ہر شخص جانتا ہے کہ اپنے احساسات و تاثرات کی تعبیر کا جو عام طریقہ انسانوں میں مروج ہے۔ اسی طریقہ معتبر کو اختیار کر کے قرآن باتیں سمجھاتا ہے۔ اور قرآن ہی کیا؟ یوں بھی سائنس اور فلسفہ کے مسائل کا کوئی خطبلی اپنی بیوی سے کہہ بیٹھے کہ تم کو اگر میں دیکھوں تو تم پر طلاق پڑ جائے۔

اس کے بعد بیوی کو دیکھنے کے بعد دعویٰ کرے کہ میں نے بیوی کو کب دیکھا میں نے تو صرف اس رنگ کو دیکھا جو اس کے چہرے کی کھال پر چڑھا ہوا ہے۔ اور اس لئے کہتا پھرے کہ طلاق نہیں پڑی۔ پاگل خانوں کے سوا ایسوں کے لئے اور بھی کہیں جگہ ہو سکتی ہے؟

قرآنی تعبیریں متعلق
ایک عالمانہ نکتہ

بلکہ اس باب میں قرآن کے پیرایہ بیان اور طریقہ تعبیر کے ایک خاص پہلو کی طرف بھی شاہ صاحب اشارہ فرمایا کرتے تھے اس کو اگر سمجھ لیا جائے تو بہت سی غلط فہمیوں کا

خود بخود ازالہ ہو جاتا ہے اور مبسوطوں بے معنی الجھنوں سے نجات مل جاتی ہے۔

مطلب یہ ہے کہ قرآن میں مثلاً حکم دیا گیا ہے کہ کیا تم اونٹ کو نہیں دیکھتے۔ یا

آسمانوں کو پہاڑوں کو زمین کو نہیں دیکھتے؟

دقیقہ غور کے ساتھ کہ قرآن میں سب کچھ ہے اتنے میں کسی نے آکر دریافت کیا کہ ایک شخص مر گیا ہے۔ دوسرے رفتہ داروں کیساتھ ماں بھی اس نے چھوڑی ہے پھر اس کا ترکہ کس کس کو دیا جائے۔ پیر صاحب نے فرمایا کہ "تو نے سورہ تبت بعد ابی ہب نہیں پڑھی ہے؟ اسی میں تو صاف لکھا ہے کہ "ما کسب" یعنی سب کچھ ماں کا ہے۔ صاف دعا اللہ تعالیٰ قد ساء کے ساتھ ایسے وقتوں پر اور کیا پڑھا جائے۔ یہ تفسیرات احمدیہ کے دیباچہ ہی میں علامہ صاحب نے لکھا ہے کہ طالب علمی سے فارغ بھی نہیں ہوئے تھے۔ اور قرآن کی اکیس سال سے تہجد اور نہ ہوتی تھی۔ عالمگیر رحمۃ اللہ علیہ کے ایام حکومت میں یہ تفسیر لکھی۔ دیکھو صحت مطبوعہ مطبعہ کریمہ بمبئی۔

لہذا سب دلدیا بس وغیرہ بمبئی آیتوں کا مطلب یہی ہے کہ اپنے خاص موضوع بحث کے لحاظ سے

قرآن میں کوئی بات چھوٹ نہیں گئی ہے۔ بشرطیکہ کتاب میں سے مراد قرآن ہی ہو۔

تبیان نالکل شئی وغیرہ کے متعلق یہ سمجھنا چاہئے کہ تداوکل شئی رواد کی

ہر چیز کو ڈھاتی چلی جاتی تھی، اس میں "کل" کا لفظ ظاہر ہے کہ منطقیوں کا موجب

کلمہ کا سورہ نہیں ہے جس میں ہر شئی داخل ہو۔ بلکہ ڈھے جائیگی صلاحیت

جن چیزوں میں تھی اس کو آندھی برباد

کر رہی تھی۔ ۱۲

تاریخ کی کتاب میں ڈاکٹری نسخوں کا ذکر چھڑے یا طب کی کتاب میں شعروادب کی تنقید ڈھونڈھنے لگے۔

بہر حال رات اور دن کے الٹ پھیر کے واقعی اسباب خواہ کچھ ہی ہوں زمین گھومتی ہو یا آفتاب چکرارہا ہو، یا آسمان گردش میں ہو، قرآنی مباحث کے دائرے سے یہ سوالات خارج ہیں۔

شاہ صاحب رحمۃ اللہ علیہ یہی فرمایا کرتے تھے کہ اس سلسلہ میں اپنی تعبیروں کو عام انسانی احساسات کے مطابق اگر قرآن رہنے نہ دیتا، مثلاً رات دن کے اسی قصہ میں اعلان کر دیتا کہ زمین کی گردش کا یہ نتیجہ ہے تو مطلب اس کا یہی ہوتا کہ جب تک زمین کی گردش کا مسئلہ طے نہ ہوتا قرآن پر ایمان لانے سے لوگ محروم رہتے۔ کہا کرتے تھے کہ لوگ دن رات ہی کے ایک قصے میں الجھے ہوئے ہیں لیکن حقیقت کی پیش گاہ میں انسانیت جب داخل ہوگی۔

السراٹر — پوشیدہ حقائق

اہل کر اپنی اصلی شکلوں میں جب سامنے آجائیں گے تو اس وقت پتہ چلے گا کہ دن اور رات کے الٹ پھیر ہی کی صرف یہی ایک بات نہیں بلکہ جو کچھ دیکھا سنا جا رہا ہے، چکھا اور چھوا جا رہا ہے۔

۱۵ چھوڑنے یعنی قوت لامسہ کی بوالعجبیوں کو دیکھئے۔ موسم سرد میں عموماً سمجھا جاتا ہے کہ کنوؤں کا پانی گرم ہو جاتا ہے۔ اور کتنا گرم کہ تازہ پانی ڈول میں جب نکالا جاتا ہے تو تھوڑی دیر تک اس سے بھاپ بھی نکلتی رہتی ہے۔ لیکن تحقیق نے ثابت کیا ہے کہ کنوؤں کے پانی کا ٹمپرچر (درجہ حرارت) جو گرمی کے موسم میں رہتا ہے، سردیوں کے موسم میں کسی قسم کی تبدیلی اس میں نہیں ہوتی۔ البتہ پانی کے (بقیہ بر صفحہ آئندہ)

اس مثال کو سمجھنے کے بعد فرمایا کرتے کہ قرآن میں اس قسم کی آیتیں جو پائی جاتی ہیں جن میں حرکت، اور جاری ہونے کے تعلق کو آفتاب و ماہتاب کی طرف منسوب کیا گیا ہے۔ مثلاً:-

والشمس تجری مستقر لھا اور آفتاب اپنے ٹھکانے کے لئے جاری ہے۔

وغیرہ جیسی آیتوں میں یہی کہا گیا ہے تو اس کا مطلب بھی ظاہر ہے کہ یہی ہو سکتا ہے بلکہ یہی ہے کہ اپنے مشاہدات و احساسات کی جو تعبیر عموماً لوگوں میں مردّج ہے۔ اسی طریقہ معتبر و پیرایہ بیان کو قرآن نے اختیار کیا ہے جیسے نظر و بصر (بنیائی) کو ان ہی چیزوں کی طرف قرآن نے منسوب کر دیا ہے۔ جس کی طرف منسوب کرنے کا رواج ہی لیکن نظر و بصر کے متعلق جیسے یہ سمجھا جاتا ہے کہ واقعی بنیائی کا حقیقی تعلق جن چیزوں سے ہوتا ہے۔ اس حقیقت کا اظہار یہ قرآن کا مقصود نہیں ہے۔

اسی طرح آفتاب و ماہتاب وغیرہ کی طرف جاری ہونے کے فعل کا انتساب سے یہ سمجھ لینا کہ رات اور دن کا جو چکر ہم اے سلسلے جاری ہے اس کی اصل حقیقت کو قرآن و اشکاف کرنا چاہتا ہے۔ کیونکہ اس کا مطلب تو پھر وہی ہوا کہ اپنی معلوماً کو ظاہر کرنے کے لئے قرآن کو حق تعالیٰ نے نازل فرمایا ہے۔

لیکن جب معلوم ہو چکا کہ قرآن کے موضوع پر بحث سے جو جاہل ہے وہی اس قسم کے مالی خولیا میں مبتلا ہو سکتا ہے تو حقائق کائنات کی توجیہ و تاویل کے قصوں کو قرآن میں ڈھونڈنا یا اس سلسلے میں قرآن کی طرف کسی قطع فیصلہ کی جرأت خود اپنی عقل کی بھی اہانت ہے۔ اور ایسے عیب و نقص کو قرآن کی طرف منسوب کرنا جو عرض کر چکا ہوں، کوئی صحیح عقل آدمی بھی اپنی تصنیف میں پسند نہیں کر سکتا۔ دیوانہ ہی ہو گا جو

بھی ہو۔ لیکن طریقہ تعبیر غلط ہے۔ آپ نے ملازم کو حکم دیا کہ بالاخانے پر چڑھ کر دیکھو آفتاب نکلا یا نہیں؟ دیکھنے کے باوجود آپ کا فلسفی ملازم یہ فلسفہ اگر گھاسنے لگے کہ آفتاب مجھے نظر نہیں آیا۔ اور مطلب یہ لے لے کہ میں نے جس چیز کو دیکھا یعنی روشنی وہ آفتاب کی

لے مطلب یہ ہے کہ انقلاب لیل و نہار یعنی رات دن کے الٹ پھیر کا مشاہدہ تو ایک عام مشاہدہ ہے

مگر ایسا کیوں ہو رہا ہے؟ کیا چراغ گھوم رہا ہے؟ یا چراغ سے جو چیز روشن ہو رہی ہے اس کی گردش سے

الٹ پھیر کی یہ صورت سامنے آتی ہے۔ حقائق کائنات پر غور کرنے والوں کے حلقہ کا یہ پُرانا سوال ہے

حکیم فیثاغورس کا دعویٰ تھا کہ چراغ یعنی آفتاب نہیں۔ بلکہ زمین ہی آفتاب کے گرد چکر لگا رہی ہے۔ مگر

بطمیموسی نظام میں فیثاغورس کے اس نظریہ کو رد کر دیا گیا اور شب و روز نیز موسموں کی تبدیلیوں کی توجیہ یہ

تسلیم کی جاتی رہی کہ آسمان گھوم رہا ہے۔ جیسا کہ معلوم ہے پچھلے دنوں یورپ کے بعض ارباب نے مختلف

آلاتی تجربات سے فیثاغورس کے پرانے خیال کو زیادہ قرین تیس پاس پایا۔ اور ہمارے زمانہ کی جدید ہیئت کے

سارے نتائج اسی مسئلہ پر مبنی کر کے پیدا کئے جاتے ہیں لیکن زمین کی حرکت کی نوعیت اس وقت تک غیر

منفصل ہو۔ حال میں ایک روسی ریاضی داں الگزنڈر ازوٹائف کی طرف سے یہ دعویٰ پیش ہوا ہے کہ

ایک ہی محور پر زمین گردش نہیں کر رہی ہے۔ جیسا کہ عام طور پر سمجھا جاتا ہے۔ بلکہ ازوٹائف کے نزدیک

تین تین محوروں پر زمین گھوم رہی ہے جنہیں ایک محور قطبی ہے اور دو استوائی۔ استوائی گردش دو محوروں پر

ہو رہی ہے۔ اسکی دلیل پر ذیہر موصوف یہ پیش کرتے ہیں کہ قطبین کا ارتعاش دائرے میں نہیں۔ بلکہ الیلج میں

ہوتا ہے انکا خیال یہ بھی ہے کہ خط استوا کو دائرہ کی شکل میں جو تصور کیا جاتا ہے یہ صحیح نہیں بلکہ الیلجی نما یا بیضوی

ہے (صدق جدید ۲۱ مارچ ۱۹۵۲ء) بی۔ ٹی۔ آئی کے حوالہ سے اس علمی جنر کو نقل کر کے مولانا عبد الماجد صاحب لکھتے۔

اور بالکل صحیح ارشاد ہوا ہے کہ ریاضیات جیسے علوم جنکے مسائل سمجھ جاتے ہیں کہ فیصلہ کن قطعی ہوتے ہیں جب انکا یہ حال ہے

تو تخمین ظن پر جن علوم کے نظریات کی بنیاد قائم ہے مثلاً معاشیات کا لومی، عمرانیات، شوشیا لوجی، وغیرہ کو اسی پر قیاس کرنا چاہیے

الغرض ہمارے احساسات کا بڑا حصہ معلوم ہوگا۔ اس کی نوعیت ان حالات سے مختلف ہے جنہیں اس وقت ہم پارہے ہیں۔ گویا وبد الھم من اللہ صلا کی قرآنی خبر ہرے سے نقاب الٹ کر سامنے آجائے گی۔ تب پتہ چلے گا کہ ہم کیا سوچتے تھے۔ اور اب کیا ہو رہا ہے۔

یہ بھی کبھی کہا کرتے کہ لیل و نہار کا انقلاب زمین کی گردش کا نتیجہ ہے، حالانکہ علم کے عصری حلقوں میں اس کو ایک ثابت شدہ غیر مشتبہ فیصلہ قرار دیا جا چکا ہے، لیکن با این ہمہ بولنے والے اب بھی جب بولتے ہیں تو یہی کہتے ہیں کہ آفتاب غروب ہو رہا ہے، طلوع ہو رہا ہے۔ سورج سمت الہر اس پر آگیا۔ یہ کیا ہے؟

وہی بات کہ افہام و تفہیم میں عام قاعدہ یہی ہے کہ عام احساسات کے مطابق تعبیریں اختیار کی جاتی ہیں۔ بجائے اس کے کوئی طلوع کی اطلاع دیتے ہوئے کہنے لگے کہ گھومتے ہوئے زمین اس نقطہ تک پہنچ گئی جہاں سے آفتاب کا کنارہ دکھائی دیتا ہے۔ اور خیال کریمے کہ واقعہ کی صحیح نوعیت یہی ہے۔ ممکن ہے کہ واقعہ

(بقیہ صفحہ گذشتہ) چھوٹے والوں کی قوت لاسہ سردیوں میں ٹھنڈک سے متاثر ہو جاتی ہے۔ یعنی ہاتھ آدمی کا زیادہ ٹھنڈا ہو جاتا ہے اس لئے کنوئیں کے پانی کا درجہ حرارت کے احساس میں فرق پیدا ہو جاتا ہے اور وہی پانی جو گرمی میں ٹھنڈا محسوس ہو رہا تھا سردیوں کے موسم میں معلوم ہوتا ہے کہ گرم ہے، شدت برودت اور ٹھنڈک کے بڑھ جانے کی وجہ سے بخارات جو گرمی و سردی ہر زمانہ میں پانی سے اٹھتے رہتے ہیں ان ہی بخارات میں فضا کے ٹھنڈے ہونے کی وجہ سے نکالیف کی کیفیت پیدا ہو جاتی ہے۔ اور ہمیں ایسا معلوم ہوتا ہے کہ پانی سے بھاپ نکل رہی ہے۔ دیکھا آپ نے واقعہ کیا ہے۔ لیکن اسی واقعہ کے متعلق ہمارے احساسات کی نوعیت کیا ہے؟ اسکی بیسیوں مثالیں سائنس کی کتابوں میں آپ کو مل سکتی ہیں ۱۱

اس کی ملازمت کے سلسلہ کو اس کا فلسفہ آئندہ کیا جاری رہنے لے گا؟

شاہ صاحب رحمۃ اللہ علیہ کے اسی خیال نے میرے ذہن کو ادھر منتقل کیا۔ کہ سرآئی آیات کو محکمات و متشابہات دو حصوں میں تقسیم کر کے قرآن ہی میں جو یہ اطلاع دی گئی ہے کہ جن کے دلوں میں کجی اور ٹیڑھ ہے۔ وہی فتنہ انگیزیوں کے لئے تشابہاتوں کی تاویل و توجیہ کے پیچھے پڑ جاتے ہیں۔ فرمایا گیا ہے کہ:-

فالذین فی قلوبہم ذریعۃ فیتبعون ما تشابہ منہم ابغاء الفتنۃ ولا یبغاء

تاویلہ۔ کچھ ادھر دسیان جاتا ہے کہ قدرت کے کلام کی یہی خصوصیت قدرت کے کام میں بھی نظر آتی ہے۔ یعنی جیسے کلامی آیات کی ایک قسم وہ ہے جس کا نام قرآن نے متشابہات رکھا ہے۔ اسی طرح کائناتی آیات اور نشانی آیات اور نشانیوں جنہیں صحیفہ قدرت پر حق تعالیٰ نے نمایاں فرمایا ہے۔ ان آیات کے بھی بعض مظاہر کی نوعیت تقریباً متشابہات ہی جیسی نظر آتی ہے۔ بلکہ خود کائناتی آیات کے متشابہات کی تاویل و توجیہ ان کے اسباب و علل کا سراغ اور ٹوہ لگانا یہ دوسری بات ہے۔

لیکن بعض لوگ جنہیں درحقیقت نہ حکمت اور سائنس ہی کا ذوق ہوتا ہے اور نہ دین اور مذہب ہی کی قدر و قیمت کا انہیں صحیح اندازہ ہوتا ہے۔ لیکن انہیں تسلی ذریعہ اور ذہنی کجی کی وجہ سے خواہ مخواہ ان کو اس کا شوق ہوتا ہے کہ کائناتی آیات کے متشابہات یعنی جن کی توجیہ و تاویل میں مختلف پہلو پیدا ہو سکتے ہیں ان کے درپے ہو جاتے ہیں۔ اور ذہنیات و عقلیات کے تضاد و تناقض کا ہنگامہ برپا کرتے ہیں۔

مگر آپ دیکھ رہے ہیں اللہ سبحانہ و تعالیٰ کا مذاق متشابہات کی دونوں قسموں کے متعلق کتنا صاف و پاک ہستہ اور اُجلا ہے۔ ہر ایک کے متعلق اپنے اندر:-

نہ تھی۔ اور واقع میں جو آفتاب ہے وہ مجھے نظر نہ آیا؟ تو خود ہی بتائیے کہ اپنے اس فلسفی ملازم پر آپ کا غصہ قائم کیسے ہے؟ یا دوسرے کے لئے ملازم سے کہا جائے کہ کنویں کا گرم تازہ پانی نکال کر لاؤ۔ ملازم یہ سوچ کر پانی کا درجہ حرارت تو گرم اور سرد دونوں محسوس میں ایک ہی رہتا ہے۔ نہ جائے اور کہنے لگے کہ پانی کنویں کا گرم کب ہوتا ہے جو اتنا۔ تو

۱۵۔ قرآن میں بعض مقامات پر اس قسم کی آیتیں بھی ملتی ہیں مثلاً ذوالقرنین کے قصہ میں ہے کہ آفتاب

کو سیاہ کچھڑ کے چشمہ میں ڈوبتے ہوئے اس نے پایا۔ یعنی وجد ہا تھا غربانی عین حمۃ اس میں

تصریح بھی کر دی گئی ہے کہ آفتاب کے غروب کی حقیقت نہیں بیان ہو رہی ہے۔ بلکہ ذوالقرنین کے

وجدان اور یافت کی تعبیر ہے۔ مطلب یہ ہے کہ ذوالقرنین یہ پارہا تھا کہ سیاہ کچھڑ کے چشمہ میں آفتاب

ڈوب رہا ہے۔ اس سے بھی یہی سمجھ میں آتا ہے کہ اس قسم کی تعبیروں میں قرآن کے سامنے بجائے واقعہ کے

پانے والوں کے وجدانات اور احساسات ملتے ہیں۔ یہاں پر تو الفاظ بھی ایسے استعمال کیے گئے ہیں

جن سے صاف معلوم ہو رہا ہے کہ دیکھنے والے کے احساس کے مطابق تعبیر اختیار کی گئی ہے۔ لیکن اس کو

اب کیلئے کہ بعض لوگوں نے اسی آیت کی بنیاد پر یہ دعویٰ کر دیا تھا کہ مغرب کے وقت آفتاب سیاطوں

در بعض جسم جس کے مقابلہ میں زمین کا ہمارا کہہ رانی کے دانہ سے زیادہ وقع نہیں۔ اسی زمین کے کسی

چشمہ میں آفتاب سما جاتا ہے اور ڈوب جاتا ہے۔ اگرچہ ابتداء ہی سے مفسرین اس قسم کی فطرتاً بشیوں

کی تعبیر کرتے چلے آئے ہیں۔ مگر اتنی بات تو بہر حال ثابت ہوتی ہے کہ تصریح کے باوجود جب قرآن

کے طریقہ تعبیر کو بعض لوگ نہ سمجھ سکے تو جہاں اس قسم کی تصریحات نہیں ہیں وہاں قرآن کے موضوع

پر بحث سے نادانف لوگوں کو کچھ فائدہ نہیں ہو جائے تو اس پر تعجب نہ ہونا چاہئے۔ جہانگ میں جاننا

ہوں کھلے کھلے صاف الفاظ میں قرآن کے طریقہ تعبیر کے اس پہلو کو شاہ صاحب سے پہلے شاید ہی کسی

آئی قوت کے ساتھ واضح کیا ہو ۱۲۔

مادی کائنات کی اس آیت اور نشانی کی توجیہ میں سوچنے والوں کا دھیان کن کن باتوں کی طرف گیا۔ ہزار ہزار سال گذر چکے ہیں بیسویں صدی عیسوی کا نصف حصہ بھی گذر چکا ہے۔ لیکن قطعی اور محکم فیصلہ جس میں آئندہ کسی ترمیم کی گنجائش باقی نہ رہے۔ اس وقت تک طے نہ ہو سکا۔ زمین ہی کی گردش کا نتیجہ اس کو مان لیا جائے۔ جیسا کہ اس زمانہ میں مان لیا گیا ہے۔ لیکن خود زمین کی اس حرکت اور گردش کی نوعیت کے متعلق مولانا عبدالماجد صاحب دریابادی کی یہ خبر آپ تک پہنچا چکا ہوں کہ صحیح معنوں میں اب تک متعین نہیں ہوئی ہے۔

یورپ و امریکہ کے حکماء اس باب میں جو کچھ مان چکے تھے۔ پھر بحث طلب مسئلہ بن گیا ہے۔ اور خدا ہی جانتا ہے کہ آئندہ سوچنے والے اس راہ میں کن کن خیالات اور تجویزوں کو پیش کرنے والے ہیں۔ اور اسی کو میں "تشابہ" کہتا ہوں یہ مثال تو مادی کائنات کی ایک قدرتی آیت اور نشانی کی ہوئی۔ اب روحانی کائنات میں آئیے۔ دور کیوں جائیے۔ اسی رات اور دن جس کا بہر حال سورج کی روشنی ہی سے تعلق ہے۔ جس وقت تک اس کے جس حصہ پر سورج کی روشنی پڑتی ہے اس حصہ کا وہ وقت دن ہے اور روشنی اس کی جب اس حصہ سے غائب ہو جاتی ہے تو وہی رات اس حصہ کی قرار پاتی ہے۔ قرآن میں اسی سورج کی طرف تجزی کا لفظ منسوب کیا گیا ہے۔ لیکن یہ ہمارے عام احساس کی تعبیر ہے یا خالق کائنات کے علم میں واقعہ کی جو صحیح نوعیت ہے۔ اسی واقعہ کے مطابق تجزی کے اس لفظ سے اپنے علم کو حتی سببانہ و تعالیٰ ظاہر فرمانا چاہتے ہیں ہندوین دونوں پہلوؤں کی طرف منتقل ہوتا ہے، یہی "تشابہ" کا اقتضار ہے۔ پھر جن کے دلوں میں کچی ہوگی اور زہیغ سے جن کے قلوب ماؤف ہیں وہ اس سے فتنہ انگیزی کا

امناہہ کل من سر بنا وما یذکر ہم سب ہی کو مانتے ہیں، سب ہمارے پروردگار کے پاس
 الا اولوالالباب (آل عمران) کی چیزیں ہیں، اور نہ چونکتے مگر وہی لوگ جو مغزولے ہیں۔

خلاصہ یہ ہے کہ مشابہات خواہ قدرت کے کلام سے ان کا تعلق ہو، یا قدرت کے
 کام سے، دل میں ذبیح اور ٹیڑھ ہو تو دونوں ہی سے فتنہ انگیزی اور فساد پر دازی کا کام
 لیا جاسکتا ہے۔ لیکن جن کا علم راسخ ہے اور قلب سلیم ہے وہ جانتے ہیں کہ قدرت ہی نے
 جن آیات اور نشانیوں میں "تسابہ" کا رنگ بھرا ہے ان میں بہر حال یہ رنگ باقی ہی
 رہتا ہے۔ اس رنگ کو دور کر کے "مشابہات" کو بھی "محکمات" کے قالب میں ڈھلنے کی
 کوشش بیچ پوچھتے تو قدرت اور اس کے قوانین سے کش مکش کی یہ ایک گستاخانہ کوشش
 ہوگی۔

واقعہ یہ ہے کہ مادّی کائنات اور ترانی آیات جنہیں اپنی خاص اصطلاح میں فقیر
 "روحانی کائنات" بھی کہتا ہے۔ ان دونوں قدرتی آیات اور نشانیوں میں مشابہت و
 مجانست کے جہاں بیسیوں وجوہ خاکسار پر واضح ہوتے ہیں۔ جن میں بعضوں کا تفصیلی ذکر آپ
 کو میرے رسالہ "کائنات روحانی" میں ملے گا۔

مناسبت و مشابہت کے ان ہی پہلوؤں میں ایک پہلو یہ بھی ہے کہ قدرتی
 آیات کے ان دونوں ہی شعبوں میں محکمات کے ساتھ ساتھ ایسی آیتیں اور نشانیاں
 بھی پائی جاتی ہیں۔ جن کو "مشابہات" کے سوا ہم اور کچھ کہہ نہیں سکتے دونوں ہی کی توجیہ و
 تاویل میں مختلف شکوک اور احتمالات پیدا ہوتے ہیں۔

یہی رات دن کے الٹ پھیر کے قصہ میں دیکھے۔ مادّی کائنات کے بے شمار
 مشاہدات میں ایک مشاہدہ یہ بھی ہے۔ لیکن یہ کیوں ہو رہا ہے؟ کیسے ہو رہا ہے؟ سن چکے کہ

ہرچہ گیر دستلی عدلت شود کفرہ گیر د کا ملتی مدت شود

اسی مضمون کو کسی ظریف نے یوں موزوں کیا تھا۔ ۵

میں مرغ سمجھتے ہیں اور ہیں خاموش سنیو گے ٹینیوں میں چون و چرا کا جوش و خروش

تفسیر بالرائے | اسی سلسلہ میں قرآن ہی کے متعلق حضرت شاہ صاحب کی اس اصولی بات کا بھی خیال آتا ہے۔ یہ تفسیر یا تاویل بالرائے کا مسئلہ

ہے بعض روایتیں جن میں تاویل بالرائے کی مانعت کی گئی ہے اور اسے جبراً آت بیجا قرار دیتے ہوئے دھکی دی گئی ہے کہ اس جرم کا ارتکاب جہنم کو آدمی کا ٹھکانا مقصد بنا دیتا ہے۔ عام طور پر اسی روایت کو بنیاد بنا کر کچھ اس قسم کا خیال پھیلا دیا گیا ہے کہ قرآنی آیات کا مطلب کوئی بیان ہی نہیں کر سکتا۔ جب تک کہ اس مطلب کی تائید میں کسی روایت کی پشت پناہی اسے حاصل نہ ہو۔ اسی وجہ سے تفسیروں کی ان کتابوں کو بہت اہمیت دی جاتی ہے۔ جن میں ہر آیت کے ذیل میں روایات کے درج کرنے کا طریقہ اختیار کیا گیا ہے۔

ابن جریر طبری کی تفسیر کی عظمت کا مدار زیادہ تر اسی پر ہے کہ تفسیری روایات کا غیر معمولی سرمایہ اس کتاب میں جمع ہو گیا ہے۔ یا طبری کے بعد السیوطی کی تفسیر ”در منثور“ کی قدر و قیمت کا راز بھی یہی ہے۔

اسی نقطہ نظر سے کہنے والوں نے ”امام فخر الدین رازی“ کے متعلق یہ لطیفہ مشہور

کر رکھا ہے کہ:-

دبقیہ صفحہ گذشتہ) دیکھ نہیں سکتا۔ مثلاً رنگ اور روشنی کے دیکھنے کو بھی خدا کے دیکھنے کے متعلق خام کاروں نے

چھیر دیا مباحث کا طوفان برپا ہو گیا۔ فرقوں پر فتنے مچ چلے گئے۔ مختصر سی بات کتنی طویل ہو گئی ۱۲

کام لے سکتے ہیں۔ لیکن راسخ علم والے اہل مشابہ محل من عند سبنا کو متشابہات کے متعلق اصل مسئلہ اردے کرتا ویل کی راہ اگر اختیار بھی کریں گے تو وہ ایسی راہ ہوگی جس سے بجائے بھڑکنے کے فتنوں کے دبانے میں مدد مل سکتی ہے۔

شاہ صاحب رحمۃ اللہ علیہ کی اسی توجیہ کو دیکھئے، اگر دشمنیں و نہار کی وجہ خواہ کچھ ہو، آسمان یا آفتاب یا زمین کے گھومنے کا یہ نتیجہ ہو، یا آئنہ اس انقلابی مشاہدے کے متعلق سوچنے والوں کا کوئی نیا سا راز و افح ہو، کچھ بھی ہو ہر حال میں قرآن کے حرمِ ادب کا تقدس و احترام قائم و دائم باقی برقرار رہتا ہے۔ اس کے سراپردہٴ مصمت و جلال کو حکمت و سائنس کا کوئی نتیجہ بھی ہو، چھو بھی نہیں سکتا۔ یوں فلسفہ و حکمت کے سیمیائی نظریات اور موسمی تاثرات کی دست نگر سے قرآن پر ایمان لانے والے جیسے آزاد رہتے ہیں، ٹھیک اسی طرح کائناتی آیات اور نشانیوں کی توجیہ و تاویل، تلاش و جستجو کے اطلاقی اختیارات پر بھی قرآن کی طرف سے کسی قسم کی پابندی مائد نہیں ہوتی۔ ایمان بھی آزاد اور عقل بھی آزاد اپنی اپنی راہوں پر دو نوں ہی کسی تصادم اور کشمکش کے بغیر سرگرم سیر رہتے ہیں۔

یقین کیجئے کہ دانش کی نختگی، علم کا رسوخ خواہ قرآنی آیات میں ارزانی ہو، یا کائناتی آیات میں سمیرا کے۔ ہمیشہ اس نے اسی خوشگوار ماحول کو پیدا کیا ہے۔ لیکن خام فکروں، خام کاروں کے ہاتھوں میں پہنچ کر کئی باتیں بھی کچی بن جاتی ہیں۔ عارفِ روم نے سچ فرمایا ہے

لسہ قرآن میں حق سبحانہ و تعالیٰ کی طرف سے بعض صفات کا امتساب جن الفاظ میں کیا گیا ہے۔ مثلاً وہ بصیر ہے، سمیع ہے یعنی دیکھنے والا سننے والا ہے۔ یہ مان لیا جاتا کہ جو چیزیں دیکھی جاتی ہیں ان کو ہی جانتا ہے جو سنی جاتی ہیں ان کا ہی عالم ہے تو بات ختم ہو جاتی۔ لیکن دیکھنے کے بعد آنکھوں اور آنکھوں کے بعد آنکھوں کے پردوں اور ان اسبابِ بحال کی طرف لوگوں کا ذہن منتقل ہوا۔ جن کے بغیر آدمی (تعبیر صغیٰ آئندہ)

نقل کیا ہے کہ ٹیپٹن قلبی "میں" قلبی کے لفظ سے حضرت ابراہیم علیہ السلام نے اپنے ایک دوست کی طرف اشارہ کیا تھا جس کا نام "قلبی" تھا۔ مقصد یہ تھا کہ میں تو ظلمتوں ہوں۔ لیکن میرا دوست قلبی مرنے کے بعد جی اٹھنے کے مسئلہ میں چونکہ متردد ہے۔ اس کی تسکین خاطر کے لئے بعض لوگوں نے دعویٰ کیا ہے کہ:-

سہیہ اسانی کیف تحیی الموتی اے میرے پروردگار! دکھا کہ مجھ کو مرد کو تو کیسے زندہ کرے گا۔ کی استدعا حضرت ابراہیم علیہ السلام کی طرف سے بارگاہ الہی میں پیش ہوئی تھی۔ اسی طرح بعضوں کا قول تھا کہ میتہ کھم خنذیر وغیرہ بعض مردوں اور عورتوں کے نام ہیں مسلمانوں کو حکم دیا گیا تھا کہ ان سے ملنے بھلنے میں پرہیز کریں۔ اور ان خرافات کا ذکر کہاں تک کیا جائے۔ بقول ابو مسلم اصفہانی ان اقوال کا ذکر صرف اس لئے کرنا چاہئے۔

ان یعلم ان شیمن یدعی العلم تاکہ مظلوم ہو کہ علم کے دعویٰ کرنے والوں میں حقیقی (اتقان صفاہ حصہ دوم) احمقوں کی کمی نہیں ہے۔

اور ان حماقتوں کا تعلق تو "تدیم علم" یا "دانش پاورینہ" سے تھا۔ اس کے مقابلہ میں "دانش نو" کی بوجہ عجیبوں کا جو ملوفان عہدہ حاضر میں آئندہ آیا ہے اس کا نہ اور ہے اور نہ تجوڑ۔

بھلا اس دعویٰ کے ساتھ کہ مسترآن میں نہ غلامی کا ذکر ہے اور نہ تعدد و ازدواج کے قانون کا۔ نہ معجزوں کا۔ نہ کرامتوں کا۔ نہ فرشتوں کا۔ نہ جنوں کا۔ نہ جنت کا اور نہ دوزخ کا اور نہ جنت کی حور کا۔ نہ قصور کا۔ نہ اس کے اشجار کا۔ نہ انہار کا۔ نہ دوزخ کی نار کا۔ نہ اس کے ملائکہ غلاظ شداد کا۔ نہ اس کے زقوم کا۔ نہ عیشیوں کا۔

فیہ کل شیء الا التفسیر امام رازی کی تفسیر میں تفسیر کے سوا سب کچھ ہے۔

اشارہ اسی طرف کیا گیا ہے کہ روایات کی طرف امام نے اپنی تفسیر میں جتنی توجہ چاہئے نہیں کی ہے۔ اور اس لحاظ سے کچھ یہ واقعہ بھی ہے۔

نہ سوچنے والوں میں یہ یا کچھ اسی قسم کے احساسات پائے جاتے ہیں۔ اسی کے مقابلہ میں ایک طبقہ بے باکوں کا بھی ہے جو قرآنی آیات کی تشریح و توجیہ میں نہ اس ماحول ہی کو اپنے سامنے رکھنا چاہتا ہے۔ جس میں قرآن نازل ہوا تھا یا جن بزرگوں کو اپنا مخاطب قرآن نے پہلی دفعہ بنایا تھا (یعنی صحابہ کرام) قرآنی آیات کے متعلق ان کے تاثرات کی وہ پروا نہیں کرتا۔ حتیٰ کہ شوریدہ سری میں عقل باختوں کا یہ گردہ کبھی کبھی ترقی کر کے اس حد تک پہنچا ہے کہ عربی لغت، اور الفاظ کے لغوی معانی کی رعایت سے بھی اس راہ میں اگر ضرورت ہوتی ہے تو آزاد ہو گیا ہے۔

آج ہی نہیں، بلکہ معلوم ہوتا ہے کہ تاریخ کے ہر دور میں اس قسم کی ناہمواریوں کا مشاہدہ قرآنی آیات کی تشریح و توضیح کے سلسلے میں کیا گیا ہے۔ "اتقان" میں سیوطی نے

۱۵ امام رازی کی تفسیر کے متعلق میرا ہی نہیں عموماً اہل بصیرت کا خیال یہی ہے کہ اس فقرے کو مشہور کیے امام پر اور امام کی کتاب پر ظلم بے جا کیا گیا ہے۔ لیکن منہ سے جو بات نکل جاتی ہے اپنی قیمت وہ کبھی نہ کبھی حاصل ہی کرتی ہے۔ ہمارے زمانہ میں مصر کے ایک صاحب جو علامہ طنطاوی کے نام سے مشہور ہیں، شاید پچیس ضخیم جلدوں میں ایک کتاب لکھی ہے۔ عنوان تو کتاب کا یہی ہے کہ "قرآن کی تفسیر ہے"۔ لیکن مطالعہ کے بعد یہ کہنا پڑے گا کہ "فیہ کل شیء الا التفسیر" کا صحیح مصداق اگر کوئی تفسیر ہو سکتی ہے تو طنطاوی صاحب ہی کی تفسیر ہے۔ خدا جل جلالہ کے پچاس سال پہلے خواہ مخواہ امام رازی کی تفسیر کے متعلق اس فقرے کو کس نے استعمال کر دیا تھا۔ لیکن غلط بات اچھا کر صحیح ہو گئی۔ اور اس کو حقیقی مصداق اپنا لیا گیا۔ ۱۲۔

بجانبہ پوری تقریر تو محفوظ نہیں ہے۔ لیکن مطلب شاہ صاحب کا یہی تھا کہ مسلمانوں میں سلاً بعد نسل، لفاعن خلف جن حقائق سے اسلامی دین کی تعمیر و تقویم ہوئی ہے، جن کے بغیر اسلام کا تصور مسلمان تو مسلمان شاید کوئی لکھا پڑھا، غیر مسلم بھی نہیں کر سکتا یعنی دین کی ضروریات میں جو چیزیں شمار ہوتی ہیں۔ اول سے آخر تک بغیر کسی اختلاف کے اسلام کی جو جانی پہچانی باتیں ہیں۔ ان سے ہٹ کر قرآنی آیات کی توضیح و تشریح کی جرات، ایمان سوز جرات ہے۔ گویا تقریباً خاص اصطلاح میں البینا سے جن کی تعبیر کرتا ہے۔ دین کے ان بیناتی مسلمات پر جس تفسیر سے زد پڑتی ہو، قرآنی آیتوں کی جس تاویل سے مذہب کا یہ غیر مشتبہ حصہ متاثر ہوتا ہو۔ تفسیر و تاویل کی یہی وہ قسم ہے جسے شاہ صاحب تاویل بالرأے قرار دیتے تھے۔

لیکن یہ بات کہ قرآن کی کسی آیت کا کوئی مطلب تفسیری روایتوں کی پشت پناہی کے بغیر بیان کرنا ہر حال میں یہ تفسیر بالرأے ہے اور جو ایسا کرتا ہے وہ قرآن کی تشریح و تاویل اپنے من مانے خیالات کے زیر اثر کر رہا ہے جہاں تک میں جانتا ہوں حضرت شاہ صاحب شدت کے ساتھ اس کی بھی تردید فرمایا کرتے تھے۔ ان سے زیادہ باخبر

۱۵۔ بخاری کی اعلیٰ شرح میں اور شاہ صاحب کی دوسری تحریروں میں لوگ ان کے اس اجرائی دعویٰ کی تفصیل پڑھ سکتے ہیں۔ مثلاً بخاری کی شرح میں ان کا یہ قول نقل کیا گیا ہے فاذا اوجب تغیر المسألة المتواترة اور تبدیلاً احقیداً مجمع علیھا فذلک هو التفسیر بالرأے وهذا الذی یتوجب صحابہ الفارذ یعنی متواتر مسئلہ دین کا جس تفسیر سے اذلتا بدلتا ہوا مسلمانوں کا جو جماعتی عقیدہ ہو اس میں تبدیلی پیدا ہوتی ہو۔ یہی ہے درحقیقت تفسیر بالرأے۔ جس کا درکب ہمیں کا خدا بن جاتا ہے، فیض المبارکی شرح بخاری منہل ج ۲۔

الغرض قرآن میں جو کچھ ہے وہی سب کچھ قرآن میں نہیں ہے۔

اس عجیب و غریب ادعا کے ساتھ قرآنی الفاظ کی تشریح و توجیہ میں جن طلسماتی غیر منگیوں کے تماشے سامنے آسکتے ہیں اور لفظوں کے ساتھ سا حرا نہ کھیل کھیل جاسکتے ہیں۔ اس کا اندازہ ہر صاحب عقل و شعور کر سکتا ہے۔ یہ صرف احتمال نہیں ہے۔ بلکہ یہی کہیے کے دکھایا گیا ہے۔ اور قرآن کے ساتھ ان بد بختانہ بازیگریوں کا سلسلہ اب تک جاری ہے۔ عربی زبان کی ایک سطر بھی صحیح طریقہ سے جو پڑھ نہیں سکتے ہیں ہی قرآن کے اردو ترجموں کی مدد سے ان ہی ناقابلِ غفلت گستاخیوں پر کوتاہ نصیبوں کا یہ گروہ جاری ہو گیا ہے۔ طرفہ تماشایہ ہے کہ اپنے ان نابو جی حرکات پر داد کا بھی طالب ہے۔ آج ان ہی مجرمانہ جسارتوں کا یہ نتیجہ ہے کہ جس مطلب اور مقصد کو بھی چاہا جاتا ہے۔ قرآن اور قرآنی الفاظ پر اسے تھوپ دیا جاتا ہے۔

یہ حال یہ بھی ہو رہا ہے اور وہ بھی ہو رہا ہے ایک طرف اس پر اصرار ہے کہ روایت کے بغیر کسی آیت کے مطلب کا بیان کرنا جہنم کو اپنا ٹھکانا بنانا ہی روایت کسی درجہ کی ہو، صحیح ہو، حسن ہو، ضعیف ہو، ضعف میں اس کا حال جو کچھ بھی ہو۔ لیکن صحیح تفسیر وہی ہے۔ اور قابلِ اعتماد مفسر وہی ہے جو ان روایتوں ہی کی روشنی میں قرآنی آیتوں کے مطلب اور منشا کو متعین کرتا ہو۔ دوسری طرف آزادی بخشی گئی ہے کہ اپنے جس دوسرے اور دہم کو جس کا جی چاہے قرآن کی طرف منسوب کرے۔ بقول اکبر مرحوم۔

مجھے تفسیر بھی آتی ہے، اپنا مدعا کہئے

اسی کو بنانے والوں نے اپنا علی پیشہ اور ذہنی مشغلہ بنا رکھا ہے۔

لیا تو اس نتیجہ تک پہنچے کہ:-

لم یثبت عن ابن عباس فی التفسیر تقریباً سورتوں کے سوا ابن عباس کی طرف
الاشبہ بمانہ حدیث ۵۵۲۔ منسوبہ اقوال صحیح ثابت نہیں ہوئے۔

جس کی ایک کھلی دلیل یہ بھی ہو سکتی ہے کہ حدیثوں کا سب سے زیادہ معتبر اور صحیح
مجموعہ یعنی صحیح بخاری میں تفسیری روایات کا سرمایہ شاید تمام دوسرے ابواب کے
مقابلہ میں سب سے زیادہ کم ہے۔ امام بخاری نے بجائے روایتوں کے جیسا کہ جاننے والے
جانتے ہیں ترآنی الفاظ کی لغوی تشریح پر زیادہ توجہ کی ہے۔ اور وہ بھی بقول شاہ صاحب
رحمۃ اللہ علیہ جیسا کہ "فیض الباری" میں بھی نقل کیا ہے اور حافظ ابن حجر نے اس راز
کو واضح کیا ہے کہ "ابو عبید معمر بن المثنیٰ" کی کتاب "مجاز القرآن" پر امام نے زیادہ
بھروسہ کیا ہے۔ شاہ صاحب کا خیال تھا کہ:-

لم یرج الی النقد امام بخاری نے معمر بن المثنیٰ ہی کے اقوال تنقید کے بغیر
اصلاً اپنی کتاب میں نقل کر دیئے ہیں۔

اسی لئے ابن المثنیٰ کی کتاب میں جو نقائص پائے جاتے تھے وہی کوتاہیاں صحیح
بخاری کی کتاب "تفسیر" میں باقی رہ گئی ہیں۔ یہ نکتہ خاص طور پر قابل توجہ ہے۔
شاہ صاحب فرماتے تھے کہ صحیح بخاری میں جو تفسیری اقوال پائے جاتے ہیں،
ان کے متعلق یہ سمجھنا مناسب نہ ہوگا کہ یہی امام بخاری کا فیصلہ بھی ہے۔ بلکہ اس باب
میں ان کی حیثیت صرف ایک ناقل کی ہے۔

لہٰذا مناسب ہوگا کہ ان تفصیلات کے لئے شاہ صاحب رحمۃ اللہ علیہ کی کتابوں کی طرف بھی مراجعت
کی جائے۔ خصوصاً قادیانیوں کے رد میں جو کتابیں حضرت والانے لکھی ہیں صحیح بخاری کی (تقریباً صفحہ آئندہ)

اس حقیقت سے اور کون ہو سکتا تھا کہ تفسیر کی کتابوں میں جن روایتوں کا لوگ ذکر کرتے ہیں۔ امام احمد بن حنبل فرمایا کرتے تھے کہ اکثر و بیشتر حصہ ان کا ایسا ہے جس کی اصل نہیں ہے۔

سیوطی نے آقان میں امام کے اس قول کو نقل کرتے ہوئے لکھا ہے:-

قال احمد انما وثقنا بکتب لیس
لها اصل التفسیر والحدیث
واللغات (ص ۳۳)

تین کتابیں روایتوں کی ایسی ہیں جنکی اصل نہیں ہے۔ ایک تفسیر دوسرے ملام زائندہ پیش آئندہ الی جنگیں اور فتنے اور جنگی معرکہ ہندوت میں جو پیش آئے ان کے متعلقہ تھے جن کو المغازی کہتے ہیں۔

پھر خود بھی سیوطی نے اپنی طرف سے اس دعوے کو پیش کیا ہے کہ:-

اصل المرفوع منہ
فی غایبہ العقلۃ (ص ۳۳)

اسی روایتیں جو براہ راست رسول اللہ صلی اللہ علیہ وسلم کی طرف منسوب ہیں۔ تفسیر کے متعلق بہت ہی کم ہیں۔

یہ حال تو ان روایتوں کا ہے جن کو اصطلاحاً مرفوع حدیثوں کے نام سے موسوم کرتے ہیں۔ باقی رہے صحابہ کرام کے تفسیری اقوال جو ابن عباس رضی اللہ تعالیٰ عنہ کو اس باب میں غیر معمولی شہرت حاصل ہے۔ لیکن جو ذخیرہ اس سلسلے میں ان کی طرف منسوب ہے خود سیوطی نے بھی اسی کے متعلق علماء کا یہ فیصلہ نقل کیا ہے کہ:-

وهذا التفاسیر الطوال الخفی
اصناد وھالی ابن عباس غیب
من ضیة ورمنا تعاجیل (ص ۳۵)

یہ لمبی تفسیری روایتیں جو ابن عباس کی طرف منسوب ہیں سنداً ناپسندیدہ ہیں ان کے روایت کرنے والے نامعلوم اشخاص ہیں۔

حضرت امام شافعی رحمۃ اللہ علیہ نے ابن عباس کی طرف منسوب تفسیری اقوال کا جب جائزہ لیا

پھیلا دیا گیا کہ تہ آنی نصوص کے مطالب کو بجائے روایات کے صرف قرآنی الفاظ ہی سے سمجھنے کی جو کوشش کیے گا، یا دوسرے کو سمجھائے گا وہ تفسیر بالرائے کے جرم کا مجرم اور دوزخی ہے۔

خدا جزا بخیر دے حضرت شاہ صاحب رحمۃ اللہ علیہ کو تفسیر بالرائے کے اس غلط مطلب کا اپنے درس میں ازالہ فرماتے رہتے تھے۔ خدا کا شکر ہے کہ ان کا یہ فیصلہ بخاری کی املائی تفسیر میں بھی درج کر دیا گیا ہے۔ ان کی طرف آخر میں یہ فقرے بھی اسی کتاب میں منسوب کئے گئے ہیں کہ فرمایا کرتے تھے۔

ومن حجرت علی العلماء ان لا یبدوا
 یبوزر معانی الکتب بعد الامعان
 فی السباق والسیاق والنظر الی
 حقائق الالفاظ المداعیة لعاقلاً
 السلف۔

کس نے اہل علم کو رد کا ہے اس بات سے کہ
 کتاب اللہ کے معانی اور مطالب کو آیات
 کے سیاق و سباق اور الفاظ کے اقتضار کے
 مطابق جس میں سلف صالح کے عقیدے کی
 بھی رعایت کی گئی ہو۔ ان امور کو پیش نظر
 رکھ کر نہ ظاہر کریں۔

آگے اس کے بعد اسی میں یہ بھی ہے کہ:-

بل ذلک حظهم من الکتاب
 فانهم هم الذین ینظرون
 فی عجائبہ ویکشفون الاستار
 عن وجوہ دقائقہ ویرفعون
 المحجب عن خبائت حقائقہ

بلکہ اللہ کی کتاب میں اہل علم کا واقعی حصہ یہی ہے
 وہ اس کتاب کے نت نئے پہلوؤں پر غور کرتے ہیں
 اور اس کے پوشیدہ اسرار سے نقاب الٹے ہیں۔
 جو باتیں چھپی ہوئی ہیں انھیں نمایاں کرتے ہیں۔ اگر
 یہی تفسیر بالرائے ہے۔ تو اہل علم کا یہی حصہ ہے۔

کچھ بھی ہو، کم از کم امام ابوحنیفہ رحمۃ اللہ علیہ کے متعلق جب یہ مانا جاتا ہے کہ
ضعاف و حسان ہی نہیں بلکہ خبر واحد خواہ محدثین کی اصطلاح کی رو سے مرفوع و منتقل
صحیح ہی کیوں نہ ہو۔ باوجود اس کے قرآنی نصوص میں کسی ترمیم کو احاد خبروں کی روشنی
میں امام صاحب جائز نہیں سمجھتے تھے۔

اصول فقہ کی ہر چھوٹی بڑی کتاب میں ان کے اسی فیصلہ کی تعبیر یہ کی گئی ہے کہ
کتاب میں زیادہ خبر واحد سے نہیں ہو سکتی۔ اس کے بعد بھلا یہ کون کہہ سکتا ہے کہ روایتوں
کی دستگیری کے بغیر قرآنی آیات کے مطالب کے سمجھنے اور سمجھانے کی اجازت ہی نہیں
دی جاسکتی۔ کتنی عجیب بات ہے، قرآنی نصوص قطعیت اور تعین آفرینی کے جس زور
اور قوت کے حامل ہیں، واحد خبروں سے ان کے سمجھنے میں مدد لینے کے بعد ان کا نیا دور
اور ان کی یہ قوت کیا باقی رہ سکتی ہے؟ واحد خبروں کا مفاد بہر حال ظنی ہے ظاہر ہے
کہ یہی منظونیت کی صفت نصوص قرآن کی طرف بھی منتقل ہو جائے گی۔

امام ابوحنیفہ رحمۃ اللہ علیہ اگر خبر احاد سے کتاب پر زیادت کو جائز نہیں سمجھتے
تھے۔ تو بتایا جاتے کہ یقین آفرینی اور قطعی سکون بخشی کی طاقت جو قرآنی آیات میں پائی
جاتی ہے اس کی حفاظت کی دوسری شکل ہی کیا تھی؟ مگر افسوس ہے کہ حضرت امام
رحمۃ اللہ علیہ کی نظر کی بلندی کا صحیح اندازہ لوگوں کو نہ ہوا۔ بلکہ برعکس اس کے بھی یہی

دبقیہ منفقہ گذشتہ) اٹلائی شرح چہ پہلا میں بھی ان کے خیالات کا کچھ خلاصہ مل جاتا ہے۔ یہ یاد رکھنا چاہئے
کہ ابو عبیدہ کے لفظ سے کہیں دھوکہ نہ ہو۔ یہی کنیت مشہور محدث قاسم بن سلام کی بھی تھی جن کی
کتاب "الاسوال" حال میں شائع ہوئی ہے اور غیر معمولی قیمتی معلومات سے بالمال ہے۔ بلکہ یہ ابو
عبیدہ مجاز القرآن کا مصنف دوسرا آدمی ہے۔ اس کا نام محمد بن المثنیٰ تھا ۱۲

بعد کچھ دنوں خاکسار القاسم والرشید نامی ماہواری پرچوں کی ادارت کے ساتھ کچھ درسی و تدریسی وغیرہ کے خدمات جب انجام دے رہا تھا۔ لیکن تنخواہ جو مدرسہ سے ملتی تھی ضروریات کے لئے کافی نہ تھی۔ رخصت لے کر مکان آگیا۔ اور دارالعلوم کے مہتمم مولانا حبیب الرحمن صاحب رحمۃ اللہ علیہ کو یہ اطلاع دینے پر مجبور ہوا کہ موجودہ تنخواہ پر کام کرنا اپنے حالات کے لحاظ سے خاکسار کے لئے دشوار ہے۔ یہ درخواست جب پہنچی اس کا اثر اور انجام کیا ہوا اس کو تو چھوڑیے۔ کہنا یہ ہے کہ بعد کو مولانا حبیب الرحمن صاحب سے جب نیاز حاصل ہوا تو براہ راست ان سے یہ سن کر ششدر و حیران ہو گیا۔ فرمانے لگے کہ:-

”بھائی! مولانا انور شاہ صاحب تم سے تو غیر معمولی طور پر متاثر نظر آتے ہیں۔ تمہاری وہ درخواست جب پہنچی تو میں نے شاہ صاحب سے اس سٹاک میں شورہ لیا۔ جواب میں انہوں نے کہا کہ آپ کے پہاں جتنے کام کرنے والے ہیں ان کو دیکھتا ہوں کہ جو درس دیتے ہیں وہ تحریر کا کام نہیں کرتے۔ یا نہیں کر سکتے۔ جو تحریری سلیقہ رکھتے ہیں ان سے آپ تقریر و وعظ کا کام نہیں لے سکتے۔ لفظ ان تین شعبوں یعنی درس و تحریر و تقریر کے لئے اسی وجہ سے آپ کو الگ الگ آدمی رکھنے پڑتے ہیں۔ لیکن میں دیکھ رہا ہوں کہ اس غریب سے رسالہ کی ادارت و تحریر کا کام بھی آپ لیتے رہے۔ درس و تدریس کا کام بھی اس کے سپرد کرتے رہے جہاں سے طلبی آئی و وعظ و تقریر کے لئے بھی بھیجے رہے۔ گویا ان تینوں شعبوں کا کام حسبِ تنخواہ وہ تنہا انجام دیتا رہا۔ اب اگر ان تینوں مددوں کے سلسلہ میں ایک ایک آدمی کی تنخواہ اسے دی جائے تو شاید اس کا یہ ناجائز مطالبہ نہ ہوگا۔“

فہذا النوع من التفسیر بالرائے اور تر آنی آیات سے نتائج پیدا کرنے
 حظ اذلی العلم ونصیب العلماء والے صاحبان آگہی کی خوراک ہی ہے
 المستنبطین۔

آخر میں اسی کے ساتھ اس پر بھی تنبیہ فرمادیتے تھے۔

واما من تکلم فیہ بدون صحۃ مگر قرآنی مطالب سے صحیح واقفیت کیلئے جن
 الادوات لا عندہ علم من قدرتی اسباب و ذرائع کی ضرورت ہے جو
 کلوم السلف والخلف والادۃ ذوق ان سے تہی دامن ہو۔ اس کے پاس انگلوں اور
 بالعبیۃ وکان من اجلا الناس پھیلوں کے اقوال کا علم نہ ہو اور عربی ادب کا
 لم یجملہ علی تفسیر کتاب اللہ غیر ذوق رکھتا ہو۔ اس قسم کے کمینے آدمیوں میں قرآن
 الوقاحۃ وقلۃ العلم فعلیہ الاسف کی تفسیر کی جہالت محض بے شرمی اور بی حیائی
 کل الاسف وذلک الذی یتحقق اور جہالت ہی کی وجہ سے ہو سکتی جو ان پر افسوس صد
 الناس۔ افسوس بیشک ہی لوگ جہنم کے مستحق ہیں۔

سمٹنا چاہتا ہوں۔ مگر پھیل جاتا ہوں۔ سیدنا الامام الکشمیری ق۔س اللہ سرف سے
 میرے غیر معمولی تاثرات کا یہ شاید شعوری یا غیر شعوری نتیجہ ہے سمجھتا ہوں کہ ان کے
 متعلق باتیں ختم ہو گئیں کہ ڈاکرہ کسی نئی چیز کو سامنے پیش کر دیتا ہے۔ ایسی نئی چیز کہ
 دل اس کے چھوڑ دینے پر کسی طرح راضی نہیں ہوتا۔ ناظرین شاید تھک چکے ہوں گے
 دل پر جبر کر کے اپنے محبوب و مرحوم استاذ کے ذکر کو ختم کرتا ہوں۔

آپ انصاف کیجئے، اپنے حقیر و فقیر، جہول و ظلوم ادنیٰ ترین شاگرد کی حوصلہ
 افزائیوں میں جس کا یہ حال ہو کہ دارالعلوم دیوبند میں طالب علمی کی زندگی ختم کرنے کے

شاہ صاحب کے قلب مبارک کی گرائی کا خیال مجھے یحییٰ کئے ہوئے تھا کہ عین انھیں دنوں میں قطعاً خلاف دستور اپنے دستخط خاص سے ایک خط لکھا اور انامہ حضرت شاہ صاحب کا اس فقر کے نام شریف صدور لایا۔ تھرتے ہوئے مرتعش ہاتھوں لہرتی ہوئی اور کانپتی ہوئی انگلیوں سے اس گرامی نامہ کو کھولا پڑھتا جاتا تھا اور روتا جاتا تھا۔ اللہ اللہ سنا بیوے نے مجھے کیا کیا سناتے رہے اور آنکھیں آج کیا دیکھ رہی ہیں، موت و محبت، سرفراز می و محبت بیکراں کے سو اس میں اور کچھ نہ تھا ایک خاص خدمت کیلئے اس ذرّہ ناپیز کا انتخاب فرمایا گیا تھا۔

حیران تھا کہ ہزار ہزار تلامذہ جسکے اقطار ہند بلکہ اسلامی دنیا کے کناروں میں پھیلے ہوئے ہیں اسی کے حافظ میں مجھ جیسے کس میں سمجھاں طالب دنیا کا خیال اور وہ بھی اتنی خصوصیتوں کیساتھ کیسے باقی تھا۔ افسوس ہے کہ بخت کی تہی دستی اور مزاج کے لاابالی پن کی وجہ سے اس والا نامہ کی حفاظت میں کامیاب نہ ہو سکا۔ ورنہ آج جس عالم میں ہوں شاید وصیت کرتا کہ میرے کفن کیساتھ اسکو میرے ساتھ دفن کر دیا جائے تاہم امید ہے کہ اس میں جو ”راز“ تھا انشاء اللہ وہ اپنے ساتھ ہی دفن ہوگا۔

بہر حال حضرت شاہ صاحب کے ظلِ عاطفت و سایہ عافیت میں رہنے کا موقع اگرچہ دو ڈھائی سال سے زیادہ اس فقیر کو نہیں ملا ہے۔ لیکن اب میں کیا کروں کہ جن جہتوں میں قرنہا قرن گزرتے انکی یاد پیرانہ سہری کے ان ایام میں تقریباً کچھ مرٹ ہی سی گئی ہے۔ لیکن خدا ہی جانتا ہے کہ دو ڈھائی سال کو ان متبرک علم ریز، معارف ریز، محبت خیز نام کی ایک ایک بات دماغ میں کیوں تروتازہ ہے۔ اسی سچ پوچھتے تو شاہ صاحب رحمۃ اللہ علیہ کے متعلق جو کچھ کہنا چاہتا تھا اسکا عشر عشر بھی نہ کہہ سکا۔ لیکن پڑھنے والوں کے نفسیات کا خیال کر کے مناسب معلوم ہوتا ہے کہ اب دوسرا سا تذکرہ گرام کریم کے متعلقہ ارتسامی تاثرات کو پیش کروں۔ واللہ ولی الامر والشریف۔

سفارش کی اس تحلیل ترکیب کا خطرہ خود میرے دل میں بھی نہیں گذرا تھا۔

بہر حال الفاظ تو بجنسہ یاد نہ رہے مفہوم ہی تھا۔ حضرت شاہ صاحب کے ان الفاظ کو جس وقت میرے کان سن رہے تھے۔ آنکھیں آنسوؤں سے ڈبڈبا گئیں۔ اپنی بے بضاعتی اور کم مائیگی کا خیال آیا۔

اُنف زنگی کو اس کا آقا کا فور ٹھیرا رہا تھا۔ حالانکہ پہلے بھی زنگی ہے اور بعد کو بھی زنگی۔ اس وقت تک زنگی ہونے کے سوا وہ اور کچھ نہیں ہے۔ سوچتا ہوں استاذ مرحوم کی قدر شناسیوں کا دھیان آتا ہے دل کہتا ہے ع۔

بریں قول گر جاں سب زمر رواست

علم و معرفت کا احتساب ایک ذرہ کو چمکا رہا تھا۔ حالانکہ ذرہ کے پاس تھا بھی کیا اور جو کچھ تھا سب آفتاب کا تھا۔

الغرض یہ اور اسی قسم کی بعض خصوصی عنایات و نوازشوں کا سلسلہ حضرت شاہ صاحب رحمۃ اللہ علیہ کی طرف سے آخر وقت تک جا رہا۔ اس زمانہ میں بھی جب دائرہ اہتمام اور حضرت شاہ صاحب میں شکریہ رنجیوں کی صورتیں پیش آگئیں یعنی دارالعلوم دیوبند کی تاریخی زندگی کا وہی شہر جس سے گجرات کے مشہور دارالعلوم ڈابھیل کا جز پیدا ہوا۔ اس زمانے میں بھی جب خاکسار حیدر آباد میں تھا۔ اور کشمکش کی ان صورتوں پر حیدر آباد کا دباؤ بھی پڑ رہا تھا یا چاہا جاتا تھا کہ حیدر آباد کی حکومت بھی اپنا اثر اس پر ڈالے۔ اس زمانہ میں عام طور پر یہ سمجھا جاتا تھا۔ اور شاید مشہور بھی کر دیا گیا تھا کہ اس دباؤ میں بجاے شاہ صاحب کی جماعت کے فقیر دائرہ اہتمام کے بزرگوں کی پشت پناہی کر رہا ہے۔ مجھ تک بھی اس قسم کی بدگمانیوں کی خبریں پہنچائی جا رہی تھیں حضرت

اور سورہ لقمان جو کہ ایک عالم ربانی کے تذکرہ میں نازل ہوئی وہ اسی عالم کے نام سے موسوم ہوئی جس میں حق جل شانہ نے اُس علم ربانی کی پسند و نصح کا تذکرہ فرمایا اور سورہ کہف میں غلوت گزینیوں اور گوشہ نشینوں اور دنیا سے بھاگ کر پہاڑوں اور غاروں میں ٹھکانا ڈھونڈنے والی ایک جماعت کا قصہ بیان فرمایا اور اُن کی کہمتیں ذکر فرمائیں۔

سبحان اللہ خود ہی علم و حکمت عطا فرمایا اور خود ہی کرامتوں سے سرفراز فرمایا اور پھر خود ہی اُن کا ذکر فرماتے ہیں۔ معلوم ہوا کہ علماء اور صلحاء کا ذکر سنتِ الہیؐ جو صد ہزار انوار و برکات کا موجب ہے۔ اور کیوں نہ ہو، علماء انبیاء کرام کو وارث ہیں اور انبیاء کرام خداوند ذوالجلال والا کرام کے خلفاء ہیں۔ حق تعالیٰ شانہ کے علوم اور احکام اولاً انبیاء کرام پر نازل ہوئے۔ اور پھر حضرات انبیاء کرام کے صدقہ اور طفیل سے علماء کے سینوں میں منتقل ہوئے اور پھر علماء کے واسطہ سے عوام تک پہنچے۔ اس لئے عوام پر علماء کا حق ہے کہ اُن کا تذکرہ کریں کہ جن کے ذریعہ سے اُن تک خدا کے علوم اور احکام پہنچے۔ اگر علماء نہ ہوتے تو ہم کو انبیاء کرام کا دین اور شریعت کون سمجھاتا۔ اور اگر حضرات انبیاء و مرسلین نہ ہوتے تو خدائے تعالیٰ کی راہ ہم کو کون دکھلاتا۔ صلوات اللہ وسلامہ علیٰ جمیع الانبیاء والمرسلین ورحمة اللہ وبرکاتہما علی العلماء الربانیین الی یوم الدین انھیں علماء ربانیین میں سے ہمارے شیخ اکبر حضرت مولانا الشاہ السید محمد انور کشمیری قدس اللہ سرہ ہیں جن کا مختصر تذکرہ اس وقت پیش نظر ہے۔ حافظ ابو عمرو بن صلاح مقدمہ اہول حدیث میں ایک جگہ تحریر فرماتے ہیں:-

حضرت استاد محدث کشمیری

از جناب مولانا محمد ادریس صاحب کاندھلوی شیخ الحدیث جامع اشرفیہ لاہور

بِسْمِ اللّٰهِ الرَّحْمٰنِ الرَّحِیْمِ

الحمد لله الذي فضلنا على كثير من عبادة المومنين وجعلنا من
ورثة الانبياء والمرسلين - والصلوة والسلام على سيدنا ومولانا
محمد خاتم الانبياء وسيد الدولين والآخرين وعلى آله واصحابه
الاکرمين - وعلينا معهم يا ارحم الراحمين امين يا رب العالمين -

اَمَّا بَعْدُ

ہماری مولائے برحق، اللہ جل جلالہ و علم نوالہ نے قرآن کریم میں جا بجا علماء
اور صلحاء کے فضائل اور مناقب اور واقعات بیان فرمائے۔ اور جا بجا اپنے عباد
صالحین اور علماء ربانیین کے تذکرہ کا حکم دیا۔ اور اذکار عبادنا ابراہیم
واسحاق یعقوب الآیۃ۔۔۔ اذکر فی الكتاب اسمعیل و اذکر فی الكتاب موسیٰ
اس قسم کی بے شمار آیتیں ہیں جن میں اپنے پاک بندوں کے تذکرہ کا حکم دیا۔
تاکہ موجب تذکرہ ہو۔ اور۔۔۔

فاقص القصص لعلمهم يتفكرون میں قصوں کے بیان کرنیکا حکم دیا تاکہ موجب تفکر ہو۔

استاذنا وقد متنا حضرت مولانا الشاہ السید محمد انور الکتھیری
سلسلہ نسب ثم الدیوبندی۔ ابن شیخ معظم شاہ بن شاہ عبد الکیبر بن شاہ عبد الخالق
 بن شاہ محمد اکبر بن شاہ محمد عارف بن شاہ محمد حیدر بن شاہ علی کشمیری رحمہم اللہ تعالیٰ
 حضرت استاذ خاندان سادات سے تھے۔ اصل آبائی وطن بغداد تھا۔
 تقریباً دو صد سال پیشتر یہ مبارک خاندان بغداد سے ہندوستان آیا۔ اور اقل شہر
 ملتان میں فروکش ہوا۔ اور پھر ملتان سے لاہور اور پھر لاہور سے کشمیر منتقل ہوا۔
 اور کشمیر حجت نظیر کو وطن اور جائے سکونت بنایا۔

۲۷ شوال ۱۲۵۲ھ یوم شنبہ بوقت صبح مقام دودان
ولادت اور تعلیم و تربیت علاقہ لولاب میں ولادت ہوئی۔ والد مرحوم کی تربیت
 میں نشوونما ہوا۔ اول قرآن کریم پڑھا اور پھر فارسی اور عربی کی کتابیں پڑھیں۔ اور
 کشمیر اور ہزارہ کے علماء اور فضلا سے استفادہ کیا۔ فارسی اور عربی کی نثر اور نظم
 میں مہارت حاصل ہوئی۔

حج کشمیر اور ہزارہ کے علماء اور فضلا سے استفادہ کیا۔ فارسی اور عربی کی نثر اور نظم
دارالعلوم دیوبند کیلئے شہر حال حج کشمیر اور ہزارہ کے علماء اور فضلا سے استفادہ کیا۔
 تکمیل دارالعلوم دیوبند کا قصد فرمایا۔ جو ہندوستان کے بڑے عظیم میں علوم دینیہ کا ایک
 مرکز اور چشمہ جاریہ ہے۔ اس وقت اس مبارک درسگاہ کے صدر مدرس۔ محدث العصر
 قلب دھر، شیخ زین حضرت مولانا محمود حسن صاحب دیوبندی قدس اللہ سرہ تھے۔
 جو حجت الاسلام حضرت مولانا محمد قاسم صاحب نانوتوی بانی دارالعلوم دیوبند۔ اور
 حضرت مولانا رشید احمد صاحب گنگوہی کے شاگرد خاص اور جانشین باختصاص تھے۔

عند ذکر الصالحین تنزل الرحمة
صالحین کے ذکر اور تذکرہ کی وقت اللہ تعالیٰ
کی رحمت کا نزول ہوتا ہے۔

یہ اس ناچیز کا گمان اور امید ہے کہ حضرت مولانا نور شاہ نور اللہ مرقومہ
بھی انشاء اللہ تم انشاء اللہ انھیں علماء صالحین میں سے ہیں جن کے تذکرہ سے
نزول رحمت خداوندی کی توقع اور امید کی جاسکتی ہے۔ اور حدیث قدسی میں ہے
انا عند ظن عبدی بنی۔ خصوصاً جب کہ وہ تذکرہ شیخ کے افادات علیہ اور حقائق
ومعارف کو بھی ساتھ لئے ہوئے ہو تو علاوہ رحمت و برکت کے زیادتی علم کا بھی
موجب ہوگا جو حسب ارشاد باری۔ سب زدنی علماً۔ مطلوب اور محبوب ہے
جی چاہتا ہے کہ لکھوں مگر قلت فرصت اور ضعف و نقاہت اور مشاغل کی کثرت
مانع ہے۔ خیر ما لا یدرک کلمہ لا یتروک کلمہ۔ جو کچھ یاد آتا ہے وہ مختصراً
ہدیۃ احباب کرتا ہوں۔ اللہ تعالیٰ قبول فرمائے۔ اور بارگاہ خداوندی میں ملتی
ہوں کہ اے پروردگار یہ تیرا وعدہ حق ہے۔ والحقنا بھم ذریتھم کہ ہم
اولاد اور ذریت کو ان کے آبا و صالحین کے ساتھ ملتی فرمائیں گے۔

لے پروردگار تیرے کلام پاک میں ذریت کا لفظ عام ہے۔ ذریت خواہ
روحانی ہو یا جسمانی سب کے لئے الحاق کا وعدہ ہے۔ اگر اس نابکار و ناہنجار
کو بھی اس وعدہ میں شامل فرمایا جائے تو تیری رحمت سے کوئی بعید نہیں جس
طرح تو نے محض اپنی رحمت سے علم کا انعام فرمایا۔ اسی طرح محض اپنی رحمت سے الحاق
بالصالحین کے انعام سے بھی سرفراز فرما۔ یا فاطمہ السموات والارض انت ولی
فی الدنیا والآخرۃ تو سننی مسلمانوں کو لکھنی بالصالحین۔ آمین یا رب العالمین

ان دونوں حضرات کا وجود دارالعلوم میں ایک عجیب شان رکھتا تھا۔ حضرت مولانا سید انور شاہ علم کے بھڑخار تھے۔ مگر زبان میں کچھ لکنت تھی اور حضرت مولانا شبیر احمد صاحب عثمانی نہایت فصیح اللسان تھے۔ گویا کہ حضرت شاہ صاحب شان موسوی کا ایک پر توہ تھے۔ اور حضرت مولانا شبیر احمد صاحب عثمانی شان ہارونی کا ایک عکس تھے۔ جیسا کہ حدیث میں ہے علماء امتی کا بنیاء بنی اسرائیل حضرت ہارون علیہ السلام افضح لساناً تھے۔ اور حضرت موسیٰ علیہ السلام اعلیٰ قلباً تھے اور بلا تشبیہ کے جس طرح حضرت ہارون، حضرت موسیٰ کے وزیر اور مشیر تھے، اسی طرح حضرت مولانا عثمانی علم میں حضرت شاہ صاحب کے وزیر اور قائم مقام تھے۔ تمام اہل علم کا یہ عقیدہ رہا کہ اگر مولانا سید انور شاہ اپنے زمانہ کے بخاری تھے تو مولانا شبیر احمد عثمانی اپنے زمانہ کے مسلم تھے۔

حضرت شاہ صاحب کا نکاح اور حضرت مولانا حضرت مولانا انور شاہ صاحب حبیب الرحمن صاحب کی حسن تدبیر پر شانیحوی کا کچھ عکس اور پر توہ پڑا تھا۔ عالم شباب گزار کر عالم کہولت میں داخل ہو چکے تھے۔ مگر نکاح نہیں فرمایا تھا۔ تجرد اور عزلت کو اپنے لئے پسند فرماتے تھے۔ باوجود محمدی ہونے کے سنتیحوی کے مطابق حضور اور صالح رہنا چاہتے تھے۔ اور بار بار ارض حرم کی طرف ہجرت کا ارادہ فرماتے تھے۔ تاکہ ازدواجی تعلق اس راہ میں حاصل نہ ہو۔

حضرت مولانا حبیب الرحمن صاحب رحمۃ اللہ علیہ جو اس وقت دارالعلوم دیوبند کے ہتم ثانی تھے۔ وہ اس ارادہ سے پریشان تھے کہ مبادا اگر یہ آفتاب علم

اور علم حدیث میں مرجع خلائق تھے۔ نورِ علم اور نورِ تقویٰ چہرے سے نمایاں طور پر نظر آتا تھا۔ ان کی خدمت مبارک میں حاضر ہوئے اور علم حدیث ان سے پڑھا۔

حضرت مولانا محمود حسن صاحب دیوبندی قدس اللہ سرہ اپنے زمانہ میں علم اور ورع کے لحاظ سے امام احمد بن حنبل رحمۃ اللہ علیہ کا نمونہ تھے۔ حدیث کے پروردگار آپ کے گرد جمع تھے۔ آپ کے بے شمار شاگردوں میں حضرت مولانا السید انور شاہ امام بخاری صحیح کا نمونہ تھے۔ اور حضرت مولانا شبیر احمد عثمانی دیوبندی امام مسلم کا نمونہ تھے۔ اور حضرت مولانا سید اصغر حسین دیوبندی ابوداؤد کا نمونہ تھے۔ شیخ الہند حضرت مولانا محمود حسن نے جب ہندوستان سے حرمین محترمین کا قصد فرمایا تو صحیح بخاری کا درس مولانا انور شاہ کے سپرد فرمایا اور صحیح مسلم مولانا شبیر احمد عثمانی کے اور سنن ابی داؤد مولانا سید اصغر حسین صاحب کے سپرد فرمائی۔ چنانچہ یہ تینوں حضرات ساری عمر ہی تین کتابیں پڑھاتے گذر گئے جو ان کے امام احمد ان کے سپرد کر گئے تھے۔ آج ہندوستان کی سرزمین میں صد ہا جگہ بخاری اور مسلم اور ابوداؤد کے درس جاری ہیں۔ جن کے درس دینے والے شیخ الہند کے خدام اور خدام الخدام ہیں۔ لیکن ان اسباقِ ثلاثہ کی خصوصی تقسیم کی خصوصیت سوائے ان حضرات ثلاثہ کے اور کسی کو حاصل نہیں۔

حضرت شیخ الہند رحمۃ اللہ علیہ کی وفات
حضرت شیخ الہند کی قائم مقامی حضرت آیات کے بعد حضرت مولانا سید

انور شاہ باضابطہ دارالعلوم دیوبند کے صدر مدرس مقرر ہوئے۔ صحیح بخاری اور جامع ترمذی کے سبق حضرت شاہ صاحب کے لئے مخصوص ہوئے۔ اور صحیح مسلم حضرت مولانا شبیر احمد صاحب عثمانی کے لئے مخصوص ہوئی۔

بندہ کا اولین فرض یہ ہے کہ خداوند ذوالجلال کو ماننے اور پھر اس کے دین اور اس کے احکام کو جانے پھر اس علم کے لئے دو قوتیں درکار ہیں۔ ایک قوت فہم اور ایک قوت حافظہ۔ قوت فہم اور خدا داد عقل سے خدا کے دین کو سمجھے اور قوت حافظہ سے اسکو محفوظ اور یاد رکھے۔

حق جل شانہ نے حضرت شاہ صاحبؒ کو ان تینوں نعمتوں سے خاص طور پر سرفراز فرمایا تھا۔ جس کی نظیر اس وقت عالم کے سامنے نہیں۔
 علم کی خصوصیت یہ تھی کہ ذخیرہ روایات اور ائمہ مذاہب کے نقول اور اقوال ہر وقت پیش نظر رہتے تھے۔ جب کوئی عالم کسی مسئلہ میں شاہ صاحبؒ کی طرف مراجعت کرتا تو مسئلہ کا مادہ اس کے سامنے کر دیتے۔ اور اس کے بعد اپنا پیمانہ بھی بتا دیتے کہ اس مختلف فیہ مسئلہ میں میری رائے یہ ہے۔
 بارہا حضرت شاہ صاحبؒ سے کسی مسئلہ کو دریافت کیا تو معلوم ہوا کہ شاہ صاحبؒ کے نزدیک ہر مسئلہ طے شدہ ہے۔ اختلاف اقوال کی وجہ سے تذبذب اور تردد نہیں بلکہ راجح اور مرجوح متعین ہے۔

فہم کا یہ حال تھا کہ ہر مسئلہ کا اصل اور اس کا سیرا معلوم تھا۔ اصل کلی کے بتلاؤ کے بعد یہ بتلا دیتے تھے کہ فلاں فلاں مسئلہ اس اصل پر متفرع ہے اور ان مسائل مختلفہ اور متشقتہ میں ما بہ الاشتراک یہ ہے۔ اور ما بہ الاختلاف یہ ہے۔ جیسا کہ ہدایۃ المجتہد و نہایۃ المقتصد میں ابن رشد کا طریق ہے۔ یہ طریق نہایت دقیق اور عمیق ہے۔ لیکن حقیقت یہ ہے کہ جب تک روایات مختلفہ میں فقہاء کرام کا مشابہت اختلاف اور سبب اختلاف معلوم نہ ہو مسئلہ کی حقیقت منکشف نہیں ہوتی۔

دیوبند سے ہجرت کر جائے تو فقط دیوبند ہی نہیں سارا ہندوستان ظلمت میں رہ جائے گا! اس لئے شاہ صاحب کے روکنے کے لئے مولانا حبیب الرحمن صاحب نے وہ تدبیر اختیار فرمائی جو اہل یمن نے حضرت معمر کے روکنے کیلئے کی تھی۔ معمر بصرہ کے پہنچنے والے تھے تابعین میں سے ہیں۔ بڑے جلیل القدر عالم اور حافظ حدیث ہیں۔ سفیان ثوری اور سفیان بن عیینہ اور شعبہ اور عبد اللہ بن مبارک حبشو کا بر معمر کے تلامذہ میں سے ہیں:-

معمر بصرہ کے پہنچنے والے تھے، جب یمن میں	لما دخل معمر السین کرھوا
داخل ہوئے تو اہل یمن نے یہ گوارا نہ کیا کہ معمر یہاں	ان یخرج من بینھم فقال
سے واپس چلے جائیں ایک شخص نے کہا کہ اگر	رجل قید وہ فزوجواہ
انکو روکنا چاہتے ہو تو معمر کو یہاں قید کر لو یعنی	شرح الامام النووی علی
انکا نکاح کر دو۔	السنخاری ص ۶۴/۱۷

حضرت شاہ صاحب کے ساتھ حضرت مولانا حبیب الرحمن صاحب نے یہی کیا کہ حسن تدبیر سے گنگوہ کے سادات میں شاہ صاحب کا نکاح کرادیا تاکہ معمر کی طرح شاہ صاحب دیوبند میں مقید ہو جائیں۔ اللہ تعالیٰ حضرت مولانا حبیب الرحمن صاحب کو جزائے خیر دے کہ شاہ صاحب کے وجود مسعود کو اس طرح محفوظ فرمایا۔

علم اور فہم اور حافظہ | دنیا کے علم میں خیر و شر۔ محمود و مذموم کی تقسیم ہے مگر آخرت اور دین کے علم میں یہ تقسیم نہیں۔ آخرت اور دین خداوندی کا علم۔ خیر ہی خیر اور محمود ہی محمود ہے۔ کتاب و سنت علم دین کے فضائل سے بھرا پڑا ہے خلاصہ اس کا یہ ہے کہ اول مرتبہ ایمان اور اسلام کا ہے اور اس کے بعد علم دین کا ہے

تھے۔ اور شاہ صاحب کے وجود کو نعمتِ عظمیٰ سمجھتے تھے۔

محدث الہند جنید زامن حضرت مولانا محمود الحسن دیوبندی سابق صدر المدرسین دارالعلوم دیوبند قدس اللہ سرہ جو حضرت شاہ صاحب کے استاذ تھے مسائلِ مشککہ شاہ صاحب سے دریافت فرمایا کرتے کہ تمہاری اس مسئلہ میں کیا رائے ہے؟

حضرت حکیم الامت مجدد الملت حضرت مولانا اشرف علی صاحب نے اپنی مجلس میں ایک واقعہ امام غزالی کا بیان فرمایا کہ ایک عیسائی فیلسوف نے لکھا ہے کہ اسلام کی حقانیت کی ایک دلیل یہ ہے کہ غزالی جیسا محقق اور مدقق اسلام کو حق سمجھتا ہے۔ یہ واقعہ بیان کر کے حکیم الامت نے فرمایا کہ میں کہتا ہوں کہ میرے زمانہ میں مولانا نور شاہ صاحب کا وجود اسلام کی حقانیت کی دلیل ہے کہ ایسا محقق اور مدقق عالم اسلام کو حق سمجھتا ہے اور اس پر ایمان رکھتا ہے۔

حضرت مولانا شبیر احمد عثمانی دیوبندی جو تحقیق و تدقیق اور حسن بیان میں امام ابو الحسن اشعری کی زبان اور ترجمان تھے۔ وہ شاہ صاحب کے متعلق یہ فرمایا کرتے تھے کہ جس طرح ہماری آنکھوں نے شاہ صاحب کا مثل نہیں دیکھا۔ اسی طرح شاہ صاحب کی آنکھوں نے بھی اپنا مثل نہیں دیکھا۔ اور اگر کوئی مجھ سے یہ پوچھے کہ کیا تو شیخ تقی الدین ابن دقین العید کو دیکھا؟ اور کیا تو نے حافظ ابن حجر عسقلانی کو دیکھا ہے تو میں کہوں گا کہ ہاں میں نے ان کو دیکھا۔ جب شاہ صاحب کو دیکھا تو گویا ان کو دیکھا۔

مولانا شبیر احمد صاحب کا یہ کلمہ وہ کلمہ ہے کہ جو اس سے پہلے امام ابو القاسم قشیری اور پھر امام غزالی اور پھر شیخ تقی الدین ابن دقین العید کے بارہ میں علماء نے کہا ہے۔ حضرت مولانا حبیب الرحمن صاحب رحمۃ اللہ علیہ، سابق مہتمم دارالعلوم دیوبند

حافظہ کا یہ عالم تھا کہ جو ایک مرتبہ دیکھ لیا اور سن لیا وہ ضائع ہو جیسے محفوظ اور مامون ہو گیا۔ گویا کہ اپنے زمانہ کے زہری تھے۔ امام زہری جب مدینہ منورہ کے بازار سے گذرتے تو کانوں میں انگلیاں دے لیتے۔ کسی نے پوچھا کہ آپ کیا کرتے ہیں۔ فرمایا کہ میرے کانوں میں جو داخل ہو جاتا ہے وہ نکلتا نہیں۔ اس لئے بازار سے گذرتے وقت کانوں میں انگلیاں دے لیتا ہوں تاکہ بازار کی یہ خرافات میرے کانوں میں داخل نہ ہو سکیں۔

حضرت شاہ صاحب درس میں جب مسائلِ خلافیہ پر کلام فرماتے تو جا بجا شیخ ابن ہمام کی تحقیقات کو مع نقض اور ابرام کے ذکر فرماتے۔ ایک مرتبہ بطور تحدیث بالنعمة فرمایا کہ میں نے تمام فتح القدیر (آٹھ جلد) کا تقریباً چھبیس روز میں مطالعہ کیا۔ اور اب چھبیس سال گذر گئے اور مراجعت کی ضرورت نہیں پڑی۔ جو مضمون بیان کروں گا، اگر تم اس کی مراجعت کرو گے تو انشاء اللہ تعالیٰ بہت کم تفاوت پاؤ گے۔ ذلک فضل اللہ یؤتیہ من یشاء۔

حالانکہ فتح القدیر نہایت دقیق اور غامض کتاب ہے جو فقہ اور اصول و دقائق اور غوامض پر خصوصاً اور اصول حدیث کے مشکلات پر عموماً مشتمل ہے۔

ایسی دقیق کتاب کا پچیس روز میں مطالعہ غیر معمولی فہم اور خداداد نور فراست کی دلیل ہے۔ اور پھر مدۃ العمر اس کا بلا مراجعت استحضار قوۃ حافظہ کی کمال کی دلیل ہے۔

شہادات اکابر و علماء عصر

حضرت شاہ صاحب کا علم اور حافظہ ایسا خارق عادت اور موجب کرامت تھا کہ جس کو دیکھ کر مخلوق حیران تھی۔ اکابر اور معاصر سب ہی اس کی مدح اور ثناء میں طب اللسان

انور اسم تفضیل کا صیغہ ہے کمیت اور کیفیت دونوں اعتبار سے تفضیل کے حامل تھے کمیت سے مراد نور علم اور نور تقویٰ اور نور صورت اور نور سیرت۔ یعنی نور کے یہ انواع و اقسام مراد ہیں۔ اور کیفیت سے نفس علم مراد ہے۔ اس لئے کہ علم مقولہ کیفیت سے ہے۔ امام مالک کا مشہور مقولہ ہے کہ علم کثرت روایت کا نام نہیں۔ علم ایک نور خداوندی ہے جس کے دل میں چاہتا ہے اس کے دل میں ڈال دیتا ہے۔

علماء اور حکماء کے نزدیک علم ایک نورانی حالت اور کیفیت کا نام ہے جس سے معلوم کی صورت اور حقیقت اور صفت کچھ نظر آجاتی ہے جس درجہ کی نورانیت ہوگی۔ اسی درجہ کا انکشاف ہوگا۔ حق تعالیٰ نے شاہ صاحب کو اس نورانی کیفیت کے اعتبار سے بھی (انور) بنایا تھا۔

انور اگرچہ علم ذات تھا، مگر بطور کنایہ نور علم اور نور تقویٰ پر بھی دلالت کرتا تھا۔ اور یہ دلالت اس درجہ مشہور ہوئی کہ انور شاہ کا نام علم و حفظ پر اس طرح دلالت کرنے لگا جس طرح کہ لفظ حاتم جو دو سخاوت کی دلالت میں مشہور ہے۔ شاہ صاحب نہایت حسین و جمیل تھے۔ اور حسن ظاہری کے ساتھ حسن سیرت اور جمال باطنی کے ساتھ بھی موصوف تھے۔ تواضع اور حلم اور وقار اور سکوت اور خاموشی آپ کا طرہ امتیاز تھا بلا ضرورت کلام نہیں فرماتے تھے۔ اگر کوئی شخص کوئی مسئلہ دریافت کرنے آتا تو اس کو جواب دیتے اور اس کے بعد اگر وہ بٹھکتا اور باتیں کرتا تو یہ فرماتے۔ جاؤ بھائی آرام کرو۔ آرام بہت اچھی چیز ہے۔ یعنی مالاعنی سے احتراز میں دنیا اور آخرت دونوں کی راحت ہے۔ نور تقویٰ کا یہ عالم تھا کہ جو شخص بھی دیکھتا وہ اول نظر میں یقین کر لیتا کہ یہ خدا کا کوئی نیک بندہ ہے۔ حق یہ

یہ فرمایا کرتے تھے کہ شاہ صاحب سلف صالحین کا نمونہ ہیں اور علم کا ایک چلتا پھرتا کتب خانہ ہیں۔ چنانچہ ایک مرتبہ کا واقعہ ہے کہ دارالعلوم دیوبند کا ایک وفد عازم سفر ہوا جس میں حضرت شاہ صاحب بھی تھے تو کسی اخبار میں اس وفد کی خبر شائع ہوئی۔ اور یہ لکھا کہ دارالعلوم دیوبند کا ایک وفد فلاں جگہ جا رہا ہے۔ اور ایک کتب خانہ اس کی ساتھ ہے۔ یعنی حضرت شاہ صاحب اُس کی ساتھ ہیں۔

شاہ صاحبؒ حدیث شریف شیخ زامنؒ حضرت مولانا محمود حسن دیوبندی
سند حدیث | صدر مدرس دارالعلوم دیوبند سے پڑھی اور اجازت حاصل کی
 بعد ازاں جنید عصر و شبلی دھرم۔ قطب دوران، سید طائفہ مردان حضرت
 مولانا رشید احمد گنگوہی قدس اللہ سرہ سے حدیث کی اجازت لی۔

ان ہر دو حضرات کی اسانید اہل علم میں معروف اور متداول ہیں۔ یہ دونوں
 حضرات شریعت اور طریقت اور علم ظاہری اور باطنی کے مجمع البحرین تھے۔

بعد ازاں ۱۳۲۳ھ میں جب حرمین شریفین کی زیارت کو تشریف لے گئے تو
 شیخ حسین جسر طرابلسی سے مدینہ منورہ میں حدیث کی اجازت حاصل کی۔

علاوہ ازیں اور بھی دیگر علماء و صلحاء سے سند حاصل کی۔ اور یہ اسانید فیضی باری
 مؤلفہ محبت محترم مولانا الحاج مولانا بدر عالم میرٹھی مہاجر مدنی اطلال اللہ بقا
 میں مذکور ہیں۔

حق تعالیٰ نے شاہ صاحبؒ کو علم و فضل کے ساتھ حسن
حسن صورت اور حسن سیرت | صورت اور حسن سیرت سے محسن اور نور تقویٰ سے
 بھی مزیں فرمایا تھا۔ انور شاہ اسم باہمی تھا۔
اور نور تقویٰ سے

صلی اللہ علیہ وسلم کو خواب میں دیکھا کہ حضور تشریف فرما ہیں۔ اور مولانا انور شاہ کی شکل میں ہیں۔

ایک مرتبہ ایسا واقعہ پیش آیا کہ میں رمضان المبارک میں تراویح سے فارغ ہو کر سونے کے لئے لیٹ گیا اور کچھ نینر آگئی۔ یکا یک گھر میں سے جگا یا کہ دیکھو عائشہ سگم بچی کو کیا ہو گیا۔ دیکھا کہ جس طرح آسیب زدہ کچھ بولیاں بولا کرتے ہیں۔ اس قسم کی بولیاں بول رہی ہے میں نے اس وقت وہ دعا پڑھ کر دم کی۔ جو صحیح بخاری میں ہے کہ جو حضرت ابراہیم علیہ الصلوٰۃ والسلام اپنے بچوں پر پڑھ کر دم فرمایا کرتے تھے۔ اَعِيذُكَ بِكَلِمَاتِ اللّٰهِ التَّامَّاتِ مِنْ كُلِّ شَيْطَانٍ وَهَامَّةٍ وَمِنْ كُلِّ عَيْنٍ لَامِئَةٍ۔ جیسا کہ حدیث شریف میں آیا ہے۔ یہ دعا پڑھ کر اور بچی پر دم کر کے لیٹ گیا۔ شب میں حضرت موسیٰ علیہ السلام کو خواب میں دیکھا کہ تشریف فرما ہیں اور شاہ صاحب کی شکل میں ہیں۔ جب سحر میں اٹھا تو گھر میں یہ خواب بیان کیا اس کے تسلی دی اور بتلایا کہ بے فکر ہو جاؤ۔ سیدنا موسیٰ علیہ السلام کے بعد سحر اور آسیب کا اثر نہیں رہ سکتا۔ سو الحمد للہ اس کے بعد سے آج تک لڑکی پر کوئی آسیب کا اثر نہیں ہوا۔ الحمد للہ سحر کا وقت تھا۔ اور سحر اور آسیب سے مامون ہونے کی بشارت سامنے تھی۔

پاکستان آنے کے بعد ایک مرتبہ خواب میں دیکھا کہ حضرت شاہ صاحب ایک مسجد میں مقیم ہیں۔ اور سفرِ آخرت کی تیاری فرماتے ہیں اور لوگ عموماً اور اہل علم خصوصاً الوداعی سلام کے لئے حاضر ہو رہے ہیں۔ شاہ صاحب کا کتب خانہ بھی اسی مسجد میں ہے۔ اہل علم میں سے جو ملنے کے لئے آتا ہے اس کو کوئی کتاب ضرور مرحمت فرماتے ہیں۔ اسی اشارہ میں یہ ناچیز بھی سلام اور وداع کے لئے حاضر ہوا۔

ہے کہ نور تقویٰ اُجلی بدیہیات میں سے ہے مگر حقیقت کی تنقیح بہت دشوار ہے اور درجہ اتصاف کی دشواری کو تو پوچھو ہی مت۔ وانھا لکبیرۃ الاعلیٰ الخاشعین الذین یظنون انھم ملا قواں بجمہ والھم الیہ سراجون شاہ صاحب اگر کسی مجلس میں تشریف فرما ہوتے اور باہر سے کوئی اجنبی مجلس میں داخل ہوتا تو دیکھتے ہی یہ سمجھ لیتا تھا کہ اس مجلس میں سب سے بڑا عالم اور متقی یہی شخص ہے۔ ۵

مردِ حقانی کی پیشانی کا نور کب چھپا رہتا ہے پیشِ ذی شعور یہ ناچیز جب بھی شاہ صاحب کو دیکھتا تو یہ شعر زبان پر آتا۔ ۵

اَلْمُسْلِمُوْنَ بِخَيْرٍ مَّا لَقِيتَ لَھُمْ
وَلَيْسَ بَعْدَكَ خَيْرٌ حَبِيبٍ تَفْتَقِدِ
جب تک آپ زندہ ہیں اس وقت تک مسلمان خیر و برکت میں ہیں۔ اور تیرے گم ہونے کے بعد کوئی خیر نہیں طبقات الشافیہ میں ہے کہ یہ شعر کسی ذی امام بخاری کو دیکھ کر پڑھا تھا۔ شاہ صاحب چونکہ اس زمانہ کے امام بخاری تھے۔ اس لئے یہ ناچیز ان کو دیکھ کر یہ شعر پڑھتا تھا۔

بشاراتِ تمام | حدیث شریف میں ہے کہ رُوِیَ اَنَّ صَالِحَ مُؤْمِنٍ كَيْلَ بَشَارَاتٍ
ہے۔ دیکھنے والے کے لئے بھی اور جس کے لئے دیکھا گیا اسکے لئے بھی متعدد اشخاص نے سرورِ عالم سیدنا محمد رسول اللہ صلی اللہ علیہ وسلم کو خواب میں شاہ صاحب کی صورت اور شکل میں دیکھا، جو درحقیقت اس کی بشارت تھی کہ شاہ صاحب العلماء و رثۃ الانبیاء کا مصداق ہیں۔

اس ناچیز نے بھی شاہ صاحب کو بارہا خواب میں دیکھا۔ ایک مرتبہ آنحضرت

درس کی عجب شان تھی۔ جس کا اب دکھلانا تو ممکن نہیں۔ البتہ بتلانا
درس حدیث کچھ ممکن ہے۔

(۱) درس حدیث میں سب سے اول اور زیادہ توجہ اس طرف فرماتے تھے کہ۔
 حدیث نبوی کی مراد باعتبار قواعد عربیت اور بلاغت کے واضح ہو جائے۔ کوشش اس
 کی فرماتے کہ حدیث کی مراد کو علمی اصطلاحات کے تابع نہ رکھا جائے۔ اصطلاحات بعد میں
 حادث ہوئیں اور حدیث نبوی زماناً ورتبہً مقدم ہے۔ حدیث کو اصطلاح کے تابع
 کرنا خلاف ادب ہے۔ نیز جس طرح حضرات منہجین قرآن کریم کے اسرارِ بلاغت بیان
 کرتے ہیں۔ اسی طرح شاہ صاحب حدیث کے اہم بلاغی نکلات پر متنبہ فرماتے۔ چنانچہ
 اس ناپہننے جو تعلق صبیح لکھی وہ حضرت شاہ ہی کا ارشاد تھا۔ اور مقصد یہ تھا کہ
 احادیث کی شرح میں بلاغی نکات کا خاص اہتمام کیا جائے۔ اور فرمایا کہ اس بارہ
 میں حافظ تور شہتی اور علامہ طیبی کی شرح سب سے زیادہ لطیف اور لذیذ ہے اس لئے
 اس ناپہننے طیبی اور تور شہتی کے لطائف اور نکات میں سے کوئی چیز باقی نہیں چھوڑی
 کہ جو تعلق صبیح میں درج نہ کر دی ہو۔ تصنیف کے بعد حضرت شاہ صاحب کی
 خدمت مبارکہ میں اس تالیف کو پیش کیا۔ اول کی تین جلدیں حرف بحرف شاہ صاحب
 کے مطالعہ سے گزر چکی ہیں۔ فلاح الحمد والممنۃ۔

(۲) خاص خاص مواضع میں حدیث نبوی کا ماخذ قرآن کریم سے بیان فرماتے۔
 اور اس مناسبت سے بہت سی مشکلات قرآنیہ کو حل فرماتے۔

(۳) بقدر ضرورت اسماء الرجال پر کلام فرماتے۔ خصوصاً جن رواۃ کے بارہ
 میں محدثین کا اختلاف ہوتا۔ اس جرح و تعدیل کے اختلاف کو نقل کر کے اپنی طرف سے

بہت مسرور ہوئے۔ اور اُٹھ کر اپنے حجرہ میں تشریف لے گئے۔ اور ایک نسخہ صحیح بخاری
کلے کر برآمد ہوئے۔ اور یہ فرمایا کہ صحیح بخاری میں نے تیرے لئے رکھ چھوڑی تھی۔
بعد ازاں آنکھ کھل گئی اللہ تعالیٰ کا شکر ادا کیا۔

اسی خواب کے متصل ایک دوسرا خواب دیکھا۔ وہ یہ کہ حضرت مولانا اشرف علی
صاحب قدس اللہ سرہ کے یہاں یہ ناچیز مع اہل و عیال کے مدعو ہے اور کھانے کا
خاص اہتمام ہے۔ اور اس ناچیز کے علاوہ اُس وقت اور کسی کی دعوت نہیں۔ اہل و
عیال حضرت کے یہاں پہلے چلے گئے اور یہ ناچیز بعد میں حاضر ہوا۔ دیکھا کہ حضرت
حکیم الامتہ ایک پلنگ پر تشریف فرما ہیں۔ یہ ناچیز یا تیس بیٹھ گیا۔ کچھ دیر تک باتیں
فرماتے رہے۔ بعد ازاں ایک نسخہ صحیح بخاری کا اس ناچیز کو عطا فرمایا۔ اور فرمایا کہ یہ
لے لو۔ اور اس کے سوا کچھ نہیں فرمایا۔

تعبیر (تعبیر نظر ہر یہ سمجھ میں آئی کہ یہ ناچیز اب تک دارالعلوم دیوبند میں مضافی
شریف پڑھاتا رہا۔ اب پاکستان آنے کے بعد بظاہر یہ خواب اس لئے دکھلایا گیا کہ اب
زیادہ توجہ صحیح بخاری کی طرف کر دو۔ یہاں اس کے درس کی ضرورت ہے۔ اور حضرت
حکیم الامتہ تھانوی اور حضرت شاہ صاحب دونوں حضرات کی طرف سے صحیح بخاری
کا نسخہ عطا ہونے میں اس طرف اشارہ ہے کہ ان دونوں بزرگوں کے نون درنگ،
اور نوع علم کو ملا کر سبق پڑھاؤ۔ سوا الحمد للہ بخاری شریف آج کل پڑھا رہا ہوں اور
دونوں بزرگوں کے رفع درجات کے لئے دعا کرتا ہوں اور دونوں بزرگوں کے علوم
درس میں بیان کرتا ہوں۔ دلائل و کوا قوۃ الابدان اللہ۔ وما توفیقہ

الاب اللہ

یہ سمجھ سکتا ہو کہ فلاں جزئیہ۔ فلاں کلیہ کے تحت میں درج ہے۔ محض چند جزئی احکام شرعیہ کے دلائل یاد کر لینے سے انسان مجتہد نہیں بن جاتا۔

اور حضرت مولانا شبیر احمد صاحب عثمانی رحمۃ اللہ علیہ فرمایا کرتے تھے کہ مجتہد وہ ہے کہ جو پوری شریعت کا کلی مزاج سمجھے ہوئے ہو جیسے طبیب وہ ہے جو طب کے مزاج سے واقف ہو اگر کسی پہاڑی کو دو چار جڑی بوٹیوں کے خواص معلوم ہو گئے تو وہ طبیب نہیں بن جاتا۔

(۵) نقل مذاہب میں تدارک کی نقول پیش فرماتے۔ متأخرین کے نقول پر متقدمین کی نقول کو مقدم رکھتے۔ ائمہ اجتہاد کے اصل قول پہلے نقل فرماتے۔ اور مشائخ کے اقوال بعد میں۔

(۶) مسائلِ خلافیہ میں تفصیل کے بعد یہ بھی بتلا دیتے کہ اس مسئلہ میں میری رائے یہ ہے گویا وہ ایک قسم کا فیصلہ ہوتا جو طلبہ کے لئے موجب طمانینت ہوتا۔

(۷) درسِ بخاری میں تراجم کے حل کی طرف خاص توجہ فرماتے۔ اولاً بخاری کی غرض اور مراد واضح فرماتے۔ بہت سے مواقع ایسے بھی آئے ہیں جہاں حل ترجمہ میں شارحین کے خلاف مراد منقح فرمائی۔ اور اس کے دلائل اور شواہد بیان فرماتے جو شاہ صاحب کی شائع شدہ تقریر مسیحیہ فیض الباری کے مطالعہ سے بخوبی معلوم ہو سکتے ہیں۔

اور ثانیاً یہ بھی بتلاتے کہ اس ترجمہ الباب میں امام بخاری نے ائمہ اربعہ میں سے کس امام کا مذہب اختیار فرمایا۔ پوری بخاری کے پڑھنے سے یہ معلوم ہوا کہ سوائے مسائل مشہورہ کے اکثر جگہ امام ابو حنیفہ اور امام مالک کی موافقت کی۔

ایک قول فیصل بتلاوتیے کہ یہ راوی کس درجہ میں قابل قبول ہے۔ اس کی روایت حسن کے درجہ میں رہے گی یا صحیح کے درجہ میں یا قابل رد ہوگی یا قابل اغماض اور مسامحت اور اغماض اور مسامحت میں جو فرق ہے وہ اہل علم پر مخفی نہیں۔ زیادہ تر فیصلہ کا طریقہ یہ رکھتے کہ جب کسی راوی کے جرح و تعدیل میں اختلاف ہوتا تو یہ بتلا دیتے کہ یہ راوی ترمذی کی فلاں سند میں واقع ہے۔ اور امام ترمذی نے اس روایت کی تحسین یا تصحیح فرمائی ہے۔

(۴) فقہ الحدیث پر جب کلام فرماتے تو اولاً ائمہ اربعہ کے مذاہب نقل فرماتے۔ اور پھر ان کے وہ دلائل بیان فرماتے جو اس مذہب کے فقہار کے نزدیک سب سے زیادہ قوی ہوتے۔ اور پھر ان کا شافی جواب اور امام اعظم ابوحنیفہ کے مسلک کی ترجیح بیان فرماتے۔

حنفیت کے لئے استدلال اور ترجیح میں کتاب و سنت کے تبادر اور سیاق اور سباق کو پورا ملحوظ رکھتے۔ اور اس بات کا خاص لحاظ رکھتے کہ شریعت کا منشاء اور مقصد اس بارہ میں کیا ہے۔ اور یہ حکم خاص شریعت کے احکام کلیہ کے تو خلاف نہیں شریعت کے مقاصد کلیہ کو مقدم رکھتے۔ اور احکام جزئیہ میں اگر تے تکلف تاویل اور توجیہ ممکن ہوئی تو اس کی توجیہ فرماتے۔ اور اگر تکلف معلوم ہوتا تو قواعد کلیہ کو ترجیح دیتے جو طریقہ فقہاء کرام کا ہے۔

حضرت مولانا اشرف علی صاحب قدس سرہ اللہ سرہ
فائدہ در بیان تعریف مجتہد فرمایا کرتے تھے کہ فقیہ اور مجتہد وہ ہے کہ جو چیز نیا
 کو دیکھ کر کلیات کو مستنبط کرے۔ اور مفتی وہ ہے کہ جو ان کلیات کو معلوم کر لینے کے بعد

حضرت مولانا محمد انور شاہ کشمیری قدس سرہ

از جناب محترم مولانا محمد منظور صاحب نعمانی مدیر "الفرقان" لکھنؤ

حضرت استاذ قدس اللہ سرہ کے کمالات میں یقیناً خداداد نورانیت و محبوبیت علم و عمل کو سب سے زیادہ اہمیت حاصل ہے اور اللہ تعالیٰ کی نظر اور مخلوق کی نگاہ میں بھی زیادہ قدر و قیمت علم و عمل ہی کی ہے۔ اس لحاظ سے مجھ پہلے حضرت ممدوح کے وہی واقعات و ارشادات اور اپنے وہی تاثرات ذکر کر رہا ہوں جن کا تعلق علم و عمل جیسے اعلیٰ کمالات سے ہے۔ لیکن یہ عاجز چونکہ سب سے پہلے حضرت کی ظاہری نورانیت و محبوبیت ہی سے واقف اور متاثر ہوا اس لئے سلسلہ سخن اسی سے شروع کرتا ہوں۔

آج سے قریباً تیس سال پہلے کی بات ہے، میری طالب علمی کا زمانہ تھا اور اگلے سال دارالعلوم دیوبند جانے کا ارادہ تھا۔ مراد آباد میں جمعیتہ العلماء ہند کا اجلاس ہوا۔ یہ عاجز بھی گیا۔ حضرت شاہ صاحب کا ذکر اپنے اساتذہ سے سنا کرتا تھا۔ لیکن ابھی تک آنکھوں سے دیکھنے کا اتفاق نہیں ہوا تھا۔ غالباً صبح کا وقت تھا دیکھا کہ چند حضرات ایک طرف سے تشریف لارہے ہیں۔ ان میں ایک بزرگ جو گہری سبز رنگ کا عبا پہنے ہوئے تھے اور غالباً ہلکے زرد رنگ کا عمامہ زیب ہر تھا۔ بڑے حسین و جمیل

(۸) درس بخاری میں فرمایا کہ حافظ عسقلانی چونکہ امام شافعی کے مقلد ہیں۔ اس لئے امام شافعی کی تائید کے لئے فتح الباری میں جا بجا امام طحاوی کے اقوال اور استدلال نقل کر کے اس کی پوری سعی فرماتے ہیں کہ امام طحاوی کا جواب ضرور ہو جائے۔ بغیر امام طحاوی کے جواب دے گزرنے کو حافظ عسقلانی یہ سمجھتے ہیں کہ میں نے حق شافعییت ادا نہیں کیا۔ اس کے بعد فرمایا کہ اس ناچیز کی کوشش یہ رہتی ہے کہ مسائل فقہیہ میں بغیر حافظ عسقلانی کا جواب دے نہ گزرے۔

(۹) اسرار شریعت میں شیخ محی الدین ابن عربی اور شیخ عبدالوہاب شعرانی کا کلام زیادہ نقل فرماتے۔

(۱۰) درس کی تقریر نہایت جامع اور نہایت موجز اور مختصر ہوتی تھی۔ ہر کس نا کر کے سمجھ میں نہیں آتی تھی۔ ایک مرتبہ کا واقعہ ہے کہ حضرت حکیم الامتہ مولانا اشرف علی صاحب دیوبند تشریف لائے۔ بڑی ہتہم صاحب یعنی حضرت مولانا محمد احمد صاحب کے یہاں تھے۔ بڑے ہتہم صاحب نے فرمایا مولانا! آپ مدرسہ کے سرپرست ہیں۔ آپ ہمارے صدر مدرس کا درس تو سنیں۔ فرمایا بہت اچھا۔ درس میں تشریف لیگئے۔ فراغت کے بعد حضرت حکیم الامتہ نے یہ ارشاد فرمایا کہ درس کا ہر جملہ اس قدر موجز اور مختصر تھا کہ ہر جملہ کی شرح میں ایک مستقل رسالہ لکھا جاسکتا ہے۔

خلاصہ یہ کہ درس کو دیکھ کر محدثین کی یاد تازہ ہو جاتی تھی۔ جب متون حدیث پر کلام فرماتے تو یہ معلوم ہوتا کہ بخاری و مسلم بول رہے ہیں اور جب فقہ الحدیث پر کلام کرتے تو محمد بن حسن شیبانی معلوم ہوتے۔ اور جب حدیث کی بلاغت پر کلام فرماتے تو تفتازانی اور جرجانی معلوم ہوتے اور جب شریعت کے اسرار بیان فرماتے تو ابن عربی اور شعرانی معلوم ہوتے

اور یہی وجہ ہے کہ اللہ تعالیٰ کی طرف سے ہر پیغمبر کو ظاہر و صورت کی زیبائی بھی عطا فرمائی جاتی ہے۔ ایک حدیث میں ہے:-

ما بعث الله نبياً الا حسن الوجه حسن الصوت وصاحبكم احسنهم رجلاً واحسنهم صوتاً۔

یوں تو اللہ تعالیٰ نے حضرت استاذ رحمۃ اللہ علیہ کمال علمی اور علوم میں جامعیت کو گونا گوں ظاہری و باطنی کمالات سے نوازا تھا۔

لیکن اس میں شبہ نہیں کہ آپ کا علمی کمال دوسرے تمام کمالات پر غالب تھا۔ اتنا غالب کہ دوسرے سب کمالات گویا بالکل اس کے نیچے دبے ہوئے تھے۔ یہی وجہ ہے کہ بہت سے لوگ

اسے یہ حدیث امام قاضی میاں نے اپنی کتاب اشفا میں نقل کی ہے۔ مطلب یہ ہے کہ اللہ تعالیٰ کی طرف سے جتنے پیغمبر بھی آئے وہ سب غم برد اور خوش آواز تھے۔ اور ہمارے آقا صلی اللہ علیہ وسلم کو یہ دونوں چیزیں

بھی دوسروں سے زیادہ عطا فرمائی گئی تھیں۔ اور آپ اس پہلو میں بھی سب سے فائق تھے ۱۲؎ حضرت مولانا محمد قاسم صاحب نانوتوی رحمۃ اللہ علیہ نے ایک جگہ لکھا ہے کہ بعض شخصیتیں جامع الکمالات ہوتی ہیں۔

لیکن ان میں کوئی ایک کمال اتنا غالب اور ایسا نمایاں ہو جاتا ہے کہ دوسرے کمالات اس کی وجہ سے دب جاتے ہیں۔ اور لوگ ان کو محسوس بھی نہیں کرتے۔ مثال میں مولانا رحمۃ اللہ علیہ نے حضرت شاہ ولی اللہ اور حضرت

مرزا مظہر جان جانا شہید و حضرت شاہ غلام علی صاحب درجہم اللہ کی شخصیتوں کا ذکر کیا ہے کہ اگرچہ حضرت شاہ ولی اللہ رحمۃ اللہ علیہ کا پایہ فقر و درویشی میں بھی کم نہیں ہے۔ لیکن ان پر کمال علم اتنا غالب ہے کہ ان کا نام

سنکر لوگوں کا ذہن فقر و درویشی کی طرف جاتا ہی نہیں بخلاف حضرت مرزا صاحب کے کہ اگرچہ وہ علم سے خالی نہیں ہیں۔ لیکن ان پر درویشی کا ایسا غلبہ ہے کہ ان کا نام سنکر لوگوں کا ذہن علم کی طرف بالکل

نہیں منتقل ہوتا۔ بلکہ صرف فقر و درویشی ہی کی طرف سبقت کرتا ہے ۱۳؎

اور بڑے نورانی نظر ٹپے۔ آپ سے آپ دل میں آیا کہ شاید یہی دیوبند کے حضرت شاہ صاحب ہیں۔ کسی سے پوچھا۔ جواب ملا کہ ہاں شاہ صاحب ہی ہیں۔ اللہ تعالیٰ نے صرف اس دیدہ ہی سے دل میں ایک خاص محبت و عقیدت ڈال دی۔

اجلاس کے سلسلہ میں تین دن میں مراد آباد رہا۔ اب تک یاد ہے کہ اس تاک میں رہا کرتا تھا اور گھوم پھر کے بھی اس کی کوشش کیا کرتا تھا کہ حضرت کو کہیں دیکھوں۔ غالباً دیکھنا تو بار بار نصیب ہوا۔ لیکن تقریر یا بات سننا کیا معنی۔ اُن دنوں میں آواز سننا بھی یاد نہیں۔

چند مہینے کے بعد دیوبند پہنچ گیا۔ اُس سال چونکہ میں نے دورہ حدیث نہیں لیا تھا۔ اس لئے حضرت کے یہاں میرا کوئی سبق تو نہیں تھا۔ لیکن پھر بھی روزانہ کئی کئی بار آنکھوں کو دید کا موقع ملتا تھا۔ مگر خوب یاد ہے کہ جی بھرتا نہیں تھا اور ہر دفعہ دیکھنے میں لذت ملتی تھی۔ اگلے سال میں نے دورہ لیا۔ اور حسب معمول بنجاری شریف اور ترمذی شریف پوری پوری حضرت کے یہاں ہوئیں۔ اور ان دونوں سبقوں کے سلسلہ میں روزانہ قریباً ۳-۴ گھنٹے خدمت میں حضور می کی سعادت نصیب ہوتی تھی۔ لیکن اپنی اس گذشتہ لذت کے ذکر اور اُس کی یاد میں آج بھی لذت محسوس کرتا ہوں کہ حسب توفیق علمی استفادہ کے علاوہ یہ عاجز آنکھوں کے ذریعہ بھی لذت و سرور حاصل کرتا تھا۔ اور میرا خیال ہے کہ میں اس حال میں مفرد نہ تھا۔ بلکہ بہت سے شرکاء و درس غالباً میرے شریک حال تھے۔ سیرت و باطن کے کمال کے ساتھ ساتھ اگر اللہ تعالیٰ اپنے کسی بندہ کو صورت و ظاہر کی نورانیت و زیبائی اور اُس میں جذب و کشش بھی نصیب فرمائے تو بلاشبہ یہ بڑا انعام ہے۔ اور میرا خیال ہے کہ افادہ و استفادہ میں اس سے بڑی جان پڑ جاتی ہے۔

بلند تھی کہ نہ سمجھ سکتے والے بھی معذور سمجھے جانے کے قابل ہیں۔ ایک دفعہ خود فرمایا:-
 ”بعض اوقات بہت نیچے اتر کر بات کرتا ہوں۔ لیکن پھر بھی لوگ نہیں سمجھتے۔“
 یہ ایک بڑا علمی سانحہ ہے کہ حضرت ممدوح نے اپنے علم کی نشانی کوئی مستقل
 تصنیف نہیں چھوڑی۔ لیکن اس کی وجہ غالباً یہ بھی ہوئی کہ حضرت کو اہل زمانہ کی طرف
 سے مایوسی تھی۔ تاہم بعض خاص خاص مسائل اور موضوعات پر جو چند رسالے خود
 آپ کے لکھے ہوئے ہیں ان سے اندازہ کیا جاسکتا ہے کہ آپ کی سطح زمانہ کی عام سطح
 سے کس قدر بلند ہے اور آپ کی نظر کتنی دقیق اور علم کتنا عمیق ہے۔ اور یہی وجہ ہے کہ
 ہمارے زمانہ کے بہت سے اہل علم اپنے کو ان رسالوں کے سمجھنے سے عاجز و قاصر
 پاتے ہیں۔ اس کی وجہ یہ نہیں ہے کہ تعبیر و ادا میں کوئی اخلاق و تعقید ہے۔ بلکہ یہ
 صرف علمی سطح کے غیر معمولی تفاوت کا نتیجہ ہے۔ اور یہ بالکل ایسا ہی ہے جیسا کہ آج
 کل کے بہت سے اہل علم حضرت امام محمد اور امام شافعی کی کتابوں سے اتنی آسانی
 سے استفادہ نہیں کر سکتے جتنی آسانی سے متاخرین کی کتابوں سے وہ استفادہ کر لیتے
 ہیں۔ اور واقعہ یہ ہے کہ حضرت کا طرز فکر اور طرز استدلال بہ نسبت متاخرین کے
 مستفیدین سے زیادہ ملتا جلتا ہے۔

قرآن مجید میں تدبر و تفکر | علم کی گہرائی اور دقت نظر کا کچھ اندازہ اس سے بھی کیا
 جاسکتا ہے کہ حضرت نے اپنا یہ حال خود ایک دفعہ
 بیان فرمایا کہ:-

”میں رمضان مبارک میں قرآن مجید شروع کرتا ہوں اور تدبر و تفکر کے

ساتھ اس کو پورا کرنا چاہتا ہوں۔ لیکن کبھی پورا نہیں ہوتا۔ جب دیکھتا ہوں

آپ کے متعلق صرف یہی سمجھتے ہیں کہ آپ اپنے وقت کے بہت بڑے ایک علامہ تھے اور بعض حضرات جن کی واقفیت اور زیادہ ناقص ہے۔ وہ علوم میں بھی صرف علم حدیث میں آپ کے امتیاز اور علو مقام کے قائل ہیں۔ اور آپ کو اس دور کے صرف ایک ممتاز محدث کی حیثیت سے جانتے ہیں۔ حالانکہ واقعہ یہ ہے کہ جو لوگ حضرت کے مقام علمی سے کچھ واقف ہیں وہ جانتے ہیں کہ حضرت ممدوح کا خاص امتیاز علوم کی جامعیت تھی اور وہ بھی ایسی جامعیت کہ اس کا فیصلہ کرنا مشکل ہے کہ کس علم میں حضرت کی مہارت اور مناسبت نسبتاً زیادہ تھی۔

اس موقع پر بعض حضرات کی ایک اور غلط فہمی | وسعتِ علم کیساتھ وقتِ نظر کا ذکر بھی مناسب معلوم ہوتا ہے۔ ہمارے زمانے

کے ایک نامور عالم جنھیں حضرت اساتذہ رحمۃ اللہ علیہ کی علمی خصوصیات سے بناوا مسطہ واقف ہونے کا غالباً کبھی موقع نہیں ملا۔ اُن کے متعلق میں نے سنا کہ کسی موقع پر انھوں نے حضرت کی تعریف کرتے ہوئے اپنے اس خیال کا اظہار فرمایا کہ اُن کا مطالعہ بہت وسیع تھا۔ اور چونکہ حافظہ بہت قوی تھا اس لئے آپ بذاتِ خود ایک وسیع کتب خانہ تھے۔ لیکن نظر میں گہرائی نہیں تھی۔ دوسرے لفظوں میں یوں کہتے کہ وسیع النظر اور کثیر المعلومات تو تھے۔ لیکن دقیق النظر اور عمیق العلم نہیں تھے۔

یہ عاجز پوسے و ثوق اور بھگت اللہ پوری بصیرت کے ساتھ عرض کرتا ہے کہ جن اہل علم و نظر کو حضرت کی علمی خصوصیات سے واقف ہونے کا موقع ملا ہے انھیں اس میں ذرا بھی شبہ نہیں ہو سکتا کہ حضرت کے یہاں دقیق نظر کا پلہ کسی طرح بھی وسعتِ نظر کے مقابلہ میں ہلکا نہیں تھا۔ البتہ علم کی سطح ہمارے اس زمانہ کی عام سطح سے اتنی

بطور خود بھی بڑا گہرا غور کیا ہے۔ اور چند خاص خاص سٹلوں پر حضرت کے جو بعض رسائل ہیں وہ بھی حضرت کی اس خصوصیت و جامعیت پر شاہد ہیں۔

اس سلسلہ میں ایک واقعہ بھی قابل ذکر ہے، جو شاید بہت سے اہل علم کیلئے ایک "نیا انکشاف" ہو۔ اچھا ہے اس بہانہ سے وہ بھی قسط اس کی امانت بن جائے۔

حضرت مولانا ظہیر حسن شوق نیموی علامہ نیموی کی آثار السنن اور حضرت استاذ اور ان کی معرکۃ الآثار نامہ تمام

"آثار السنن" سے اور اس کی غیر معمولی اہمیت سے کم از کم حضرات اہل علم ضرور واقف ہوں گے۔ ہمارے زمانہ طالب علمی میں تو علمی اور درسی حلقوں میں اس کتاب کی دھوم مچی ہوئی تھی اور اس میں کوئی شبہ نہیں کہ محدثانہ طرز پر حقیقت کی تائید میں یہ کتاب ہمارے اس زمانہ کا شاہکار ہے۔ افسوس یہ پوری نہیں ہو سکی۔ اور اس کے پہلے دو حصے تالیف فرما کر علامہ حمدوح اس عالم سے رحلت فرما گئے۔

حضرت استاذ رحمۃ اللہ علیہ نے ایک دن درس میں اس کتاب کے متعلق یہ واقعہ بیان فرمایا کہ:-

"جس زمانہ میں مولانا ظہیر حسن صاحب نیموی رحمۃ اللہ علیہ آثار السنن تالیف فرما رہے تھے۔ انھوں نے اس کے کچھ اجزا حضرت استاذ رحمۃ اللہ علیہ دینی حضرت شیخ الہند کی خدمت میں اس غرض سے بھیجے کہ ملاحظہ فرما کر شوق دین اور جو امانت فرمائے جا سکیں وہ امانت فرمادیں۔

حضرت استاذ رحمۃ اللہ علیہ نے ملاحظہ فرما کر وہ اجزا واپس فرمادیے اور ان کو ملاحظہ فرمایا کہ آپ اس مقصد کے لئے اس کتاب پر خط و کتابت فرمائیے

کہ آج رمضان مبارک ختم ہونے والا ہے تو پھر اپنے خاص طرز کو چھوڑ کر جو کچھ
باقی ہوتا ہے اُس دن ختم کر کے دور پورا کر لیتا ہوں۔

یہ عاجز عرض کرتا ہے کہ رمضان مبارک میں کبھی حضرت کے قریب رہنے کا اتفاق
تو نہیں ہوا۔ لیکن یہ معلوم ہے کہ آپ ”اُنزِلَ فِيهِ الْقُرْآنُ“ دوسے اس مبارک مہینہ
میں زیادہ وقت قرآن مجید ہی کی تلاوت اور تدبیر و تفکر پر صرف دیتے تھے۔ اسکی باوجود
قرآن مجید ختم نہیں کر پاتے تھے۔

خود حضرت نے ایک دن بیان فرمایا:-

حدیث میں غور و تدبیر کہ میں نے غور و فکر کے ساتھ صحیح بخاری کے صرف متن
کا تیرا دفعہ بالاستیعاب مطالعہ کیا ہے۔ شروع یا حواشی کے ساتھ جو مطالعہ کیا ہے
وہ اس کے علاوہ ہے۔“

قرآن مجید میں تدبیر و تفکر کی مثالیں تو بہت سی سنی ہیں اور کتابوں میں بھی پڑھی
ہیں۔ لیکن حدیث میں تفکر کی ایسی مثال نہ سنی نہ کتابوں میں کہیں نظر سے گذری۔

اور جن لوگوں کو حضرت کے درس حدیث سے کچھ مستفید ہونے کا موقع ملا ہو غالباً
وہ سب اس کی شہادت دیں گے کہ آپ کے درس کا رنگ بھی یہی تھا کہ اُس میں منادی
درود ایتی بحث و تمقید کے مقابلہ میں معنوی اور درایتی مباحث کم نہیں۔ بلکہ کچھ زیادہ ہی
ہوتے تھے۔ اور اُس سے صاف معلوم ہوتا تھا کہ آپ نے صرف ایک صاحب روایت
حدیث کی حیثیت سے حدیث کے متون و اسانید ہی سے واقفیت حاصل نہیں کی ہے
اور اسی طرح یہ کہ آپ کے علم کا ماخذ و منبع صرف چند حواشی و شروع ہی نہیں ہیں۔ بلکہ ایک
صاحب فکر و دراست اور دقیق النظر فقہ کی طرح آپ نے احادیث کے معانی و مقاصد پر

لئے ضروری ہے کہ حضرت استاذ رحمۃ اللہ علیہ فن حدیث میں علامہ محدث کا مقام بہت بلند مانتے تھے اور معرفتِ علل و اسباب میں ہندوستان کے کسی دوسرے عالم کو ان کا عدیل و مشیل نہیں قرار دیتے تھے۔ اس عاجز کو خوب یاد ہے یہاں تک فرماتے تھے کہ مولانا ظہیر احسن صاحب حضرت مولانا عبدالحی صاحب رحمۃ اللہ علیہ (لکھنوی فسرنگی محلے کے شاگرد ہیں۔ لیکن صناعتِ حدیث میں ان سے بہت فائق ہیں۔

اس سے یہ اندازہ بھی کیا جاسکتا ہے کہ اس زمانے کے اکثر علمی حلقوں میں جو یہ بیماری آگئی ہے کہ اپنے خاص حلقہ اور اپنی خاص جماعت سے باہر ان کو کوئی صاحب کمال نظر ہی نہیں آتا اور ہر میدان میں وہ اپنے ہی حلقہ اور سلسلہ والوں کا جھنڈا اونچا رکھنا چاہتے ہیں۔ حضرت استاذ رحمۃ اللہ علیہ کو الحمد للہ یہ بیماری بالکل نہیں لگی تھی اللہ تعالیٰ محفوظ رکھیں یہ بڑی ہی خراب بیماری ہے۔

خیر! یہ باتیں تو استطراداً ذکر میں آگئیں۔ ورنہ میں حضرت استاذ رحمۃ اللہ علیہ کی علمی خصوصیات کا تذکرہ کر رہا تھا۔ اب پھر وہیں آجائیے!

اپنے حافظہ کے انحطاط پر رنج و افسوس کا اظہار کرتے

حیرت انگیز یادداشت ہوئے ایک دن فرمایا:-

"پہلے میرا یہ حال تھا کہ اگر آج ایک مضمون متعدد کتابوں میں دیکھوں اور مجھے ان کتابوں کی عبارتیں نقل کرنی ہوں۔ لیکن کسی وجہ سے آج نقل نہ کر سکوں اور کل بھی موقع نہ ملے تو پیرسوں تک بھی اس پر قدرت رہتی تھی کہ ہر کتاب کی اصل عبارت صفحہ کے حوالہ کے ساتھ دوبارہ کتاب دیکھے بغیر نقل کر سکتا تھا۔ لیکن اب حافظہ اتنا کمزور ہو گیا ہے کہ صبح کی دیکھی کتابوں کی عبارتیں شام تک تو

میں اس زمانے میں اپنے وطن (کشپور) میں رہتا تھا۔

مولانا ظہیر احسن صاحب نے حضرت استاذ رحمۃ اللہ علیہ کے حوالہ سر مجھے خط لکھا۔ اور اس طرح میری ان کی خط و کتابت شروع ہو گئی۔ اور پھر انھوں نے اپنی کتاب بھینجی شروع فرمائی۔ جتنی لکھ لیتے تھے وہ مجھے بھی دیتے تھے اور میں ان کے حکم کی تعمیل میں اضافے کرتا تھا۔ میں نے جو اضافے کئے وہ متدار میں ان کی اصل کتاب سے زیادہ تھے۔ لیکن میرے یہ اضافے زیادہ تر معنوی بحثوں سے متعلق تھے۔ کیونکہ مولانا موصوف نے علل و اسانید کی بحثوں کے اضافہ کی گنجائش کسی کے لئے بہت کم چھوڑی تھی۔ مگر چونکہ میری وہ معنوی بحثیں مولانا کا ذوق کی چیز نہیں تھی۔ اور وہ اپنی کتاب میں خالص محدثین کے طرز پر علل و اسانید ہی سے بحث کرنا چاہتے تھے۔ اس لئے انھوں نے میرے اس باب کے (یعنی علل و اسانید کے متعلق) اضافے تو قبول فرمائے اور کتاب میں لے لئے۔ لیکن معنوی مباحث تمام تر حذف کر دیئے۔“

اس عاجز نے حضرت استاذ سے یہ پوری بات درس میں خود سنی ہے۔ اور حضرت ہی کے ذریعہ یہ معلوم ہے کہ علامہ شوق نیوی جب تک رہے حضرت سے علمی مراسلت اور مشاورت کا سلسلہ برابر جاری رہا۔ حضرت استاذ رحمۃ اللہ علیہ ہی سے سنی ہوئے بعض جزئیات اس عاجز کو یاد بھی ہیں۔ لیکن وہ خالص علمی باتیں ہیں اس مقالہ میں ان کا ذکر مناسب نہ ہوگا۔

علامہ نیوی حضرت استاذ کی نظر میں | جب علامہ شوق نیوی رحمۃ اللہ علیہ کا ذکر آگیا ہے تو اس واقعہ کا اظہار بھی میرے

خیر یہ تو تمہید تھی۔ اب یادداشت اور قوتِ حافظہ کا وہ واقعہ سنئے جس کے لئے مجھے یہ لمبی تمہید لکھنی پڑی ایک دفعہ کی حاضری میں ترمذی شریف کی ایک عبارت کا میں نے حوالہ دیا اور عرض کیا کہ اس عبارت میں یہ اشکال ہے۔ بہت غور کیا۔ لیکن حل نہیں ہو سکا۔

فرمایا — ”مولوی صاحب! آپ کو یاد نہیں رہا، مجھے خوب یاد ہے جس سال آپ دورہ میں تھے اس موقع پر میں نے بتایا تھا کہ یہاں ترمذی کے اکثر نسخوں میں ایک غلطی واقع ہو گئی ہے۔ لیکن لوگ سرسری طور پر گذر جاتے ہیں۔ اور انھیں پتہ نہیں چلتا۔ در نہ جو اشکال آپ کو پیش آیا سب کو پیش آنا چاہئے — پھر فرمایا — صحیح عبارت اس طرح ہے۔

بس سارا اشکال جس نے چکر میں ڈال رکھا تھا ایک منٹ میں رفع ہو گیا۔

اللہ اکبر! یہ بات بھی یاد رہتی تھی کہ فلاں سال اس موقع پر سبق میں یہ بات بتلائی تھی۔

ایک واقعہ اور سنئے! — سورہٴ نسا کے سولھویں اور سترھویں رکوع کی آیتیں چوری اور دھوکہ بازی کے ایک خاص واقعہ کے سلسلہ میں نازل ہوئی ہیں۔ اس واقعہ کو امام ترمذی نے بھی روایت کیا ہے۔ مجھے طالبِ علی ہی کے زمانہ میں ایک خاص مسئلہ کی تحقیق کے سلسلہ میں یہ معلوم کرنے کی ضرورت پڑی کہ کس سنہ میں یہ واقعہ پیش آیا اور یہ آیتیں نازل ہوئیں۔ دارالعلوم دیوبند کے کتب خانہ میں جو تفسیریں مجھے ایسی ملیں جن میں آیات سے متعلق روایات کو جمع کرنے کا اہتمام کیا گیا ہے۔ میں نے ان سب کو دیکھ ڈالا۔ مگر واقعہ کا زمانہ اور سنہ مجھے کہیں سے معلوم نہ ہو سکا۔ عاجز آکر حضرت کی خدمت میں

نقل کر سکتا ہوں۔ لیکن رات درمیا گذر جانے کے بعد کل نقل نہیں کر سکتا۔

یادداشت کے متعلق اپنے بعض تجربے | ادارہ العلوم دیوبند کی طالب علمی کے کئی سال بعد تک درس و تدریس اس عاجز کا مشغلہ رہا۔

اور اُس زمانہ میں کتابوں کے مطالعہ سے بھی کچھ زیادہ شغف تھا۔ کبھی زیر درس کتابوں میں اور کبھی خارجی مطالعہ میں ایسے اشکالات بھی پیش آ جلتے تھے جن کے حل کرنے سے اپنا غور و فکر عاجز رہتا تھا۔ میں ایسے تمام اشکالات کو اپنی نوٹ بک میں نوٹ کرتا رہتا تھا۔ اور جب حضرت استاذ کی خدمت میں حاضری میتر ہوتی تو وہ نوٹ بک جیب سے نکال کر اکثر پہلی ہی ملاقات کی مجلس میں حضرت کے سامنے میں اپنے وہ اشکالات عرض کرتا۔ اور حضرت میرے ہر سوال کا جواب اس طرح دیتے گویا اس سوال کے تمام اطراف پر آپ نے خاص طور پر عمل ہی میں غور فرمایا۔ ہے۔ اور میرا خیال ہے کہ اس تجربہ کی شہادت ہر وہ شخص دے گا جس نے کوئی علمی اشکال کبھی حضرت کے سامنے پیش کر کے جواب دیا ہو۔ بہر حال مجھے یہ عرض کرنا تھا کہ جب تک حضرت اس دنیا میں ہے میرا برابر یہ

دستور رہا بلکہ اپنے مطالعہ کے اشکالات کے علاوہ بعض دوسرے اہل علم و اصحاب درس کے اشکالات و سوالات بھی اُن سے دریافت کر کے میں اپنی نوٹ بک میں لکھ لیا جاتا تھا۔ اگر یہ عرض کروں تو بے جا نہ ہو گا کہ حضرت کی خدمت میں حاضری کے ہر موقع پر میری نوٹ بک کے یہ سوالات ہی حضرت کے لئے میرا خاص ہدیہ ہوتا تھا جس کا میں بڑا اہتمام کرتا تھا۔ اور حضرت کا معاملہ بھی یہ تھا کہ اگر کبھی میں حاضر ہوا اور کسی وجہ سے پوچھنا مناسب نہ سمجھا اور کچھ دیر خاموش بیٹھا تو حضرت خود فرماتے تھے "مولوی صاحب کچھ پوچھنا ہے؟" اور پھر اس کے بعد میں پوچھتا تھا۔

اُلٹنے کے بعد وہ حدیث سامنے ہوتی تھی۔ جن حضرات نے یہ منظر نہیں دیکھا انہیں آج یہ سنکر غالباً حیرت ہوگی اور شاید بہت سوں کو باور کرنا بھی مشکل ہوگا۔ لیکن جن لوگوں کو حضرت کے درس میں چند روز بھی بیٹھنے کا موقع ملا ہوگا انھوں نے قریباً روزانہ سبق میں یہ عجوبہ دیکھا ہوگا۔

حضرت استاذ کے علمی امتیازات اور خصوصیات میں ایک علمی اطمینان اور اَلقان نہایت اہم اور قابل ذکر خصوصیت یہ ہے کہ جس مسئلہ میں آپ سے رجوع کیا جاتا آپ جواب اس طرح دیتے کہ گویا اس کے سارے پہلوؤں اور تمام مالہ و ماعلیہ پر آپ نے ماضی قریب ہی میں غور فرمایا ہے اور آپ بالکل مطمئن ہیں۔ ”شاید یوں ہو، یا شاید یوں ہو“ والی بات آپ کے یہاں بالکل نہ تھی۔

فقہ حنفی کے بارہ میں اطمینان | جس سال یہ ماجزہ دورہ حدیث کا طالب علم تھا اور وہی سال دارالعلوم دیوبند میں حضرت کے درس کا آخری سال تھا، شعبان کے مہینہ میں جب کہ طلبہ امتحان سے فارغ ہو کر اپنے وطن جانے والے تھے۔ آپ نے ایک دن بعد نماز عصر تمام طلبہ کے بالعموم اور دورہ شدہ سے فارغ ہونے والے اپنے تلامذہ سے بالخصوص خطاب فرمایا۔ اُس میں منجملہ اور باتوں کو ایک بات پر بھی فرمائی ہے۔

”ہم نے اپنی زندگی کے پورے تیس سال اس مقصد کے لئے صرف کئے کہ فقہ حنفی

کے موافق حدیث ہونے کے بارہ میں اطمینان حاصل کیا جائے سو الحمد للہ اپنی اس

تیس سالہ محنت اور تحقیق کے بعد میں اس بارہ میں مطمئن ہوں کہ فقہ حنفی حدیث کے

مخالف نہیں ہے۔ بلکہ واقعہ یہ ہے کہ جس مسئلہ میں مخالفین احناف جس درجہ کی

حاضر ہوا۔ اور عرض کیا کہ مجھے فلاں واقعہ کے سنہ وقوع کی تلاش ہے۔ کتابوں میں دیکھا
مگر مجھے نہیں ملا؟

فرمایا کون کون کتابیں آپ نے دیکھیں؟ میں نے تفسیر ابن جریر و ابن کثیر و معالم
وغیرہ چند تفسیروں کے نام لئے۔ فرمایا۔ درمنثور میں نہیں دیکھا؟۔ میں نے عرض
کیا کہ درمنثور کا نسخہ اس وقت کتب خانہ میں موجود نہیں تھا کہیں عاریت میں گیا ہوا
ہے۔ اس لئے اس کو تو نہیں دیکھ سکا۔

فرمایا 'جاؤ اس میں دیکھ لو، اس میں مذکور ہے۔

چنانچہ تلاش کر کے درمنثور کو دیکھا تو ابن سعد کی ایک روایت میں یہ صریح
الفاظ اس میں موجود تھے:-

وكان ذلك في شهر ربيع سنة اربع (کہ یہ واقعہ ماہ ربیع ثلثہ میں پیش آیا)

گو یا جو چیز بھی کسی کتاب میں کبھی حضرت نے دیکھی تھی وہ حافظہ کے خزانہ میں ہمیشہ
کے لئے محفوظ ہو گئی تھی۔

حدیث کے درس کے وقت صحاح ستہ اور ان کے علاوہ چند اور حدیث کی
کتابیں حضرت کے سامنے رکھی رہتی تھیں اور جب کسی مسئلہ پر بحث کرتے ہوئے آپ کو
کسی حدیث کا حوالہ دینا ہوتا تھا تو صرف زبانی حوالہ پر اکتفا نہیں فرماتے تھے۔ بلکہ تقریر
جاری رکھتے ہوئے بے تکلف اسی کتاب پر ہاتھ جاتا تھا۔ اور حسبنا اللہ و نعم الوکیل
ایک خاص انداز میں کہتے ہوئے ایسا انداز فرما کر کتاب کھولتے تھے کہ بعض اوقات تو
وہی صفحہ کھلتا تھا جس پر وہ حدیث ہوتی تھی۔ ورنہ بس دو چار ورق ادھر سے یا ادھر سے

زبان کو ذریعہ بنایا جائے۔ میں اس بارہ میں آپ صاحبوں کو خاص طور پر وصیت

کرتا ہوں۔“

آگے کسی موقع سے انشاء اللہ میں اس کا مستقل ذکر کروں گا کہ حضرت استاذ کو اس زمانہ میں دم فتنوں کی طرف سے بڑی سخت فکر تھی۔ اندرونی فتنوں میں قادیانیت کا فتنہ۔ اور خارجی فتنوں میں الحاد و مادہ پرستی کا فتنہ اپنی زندگی کے اس دور میں حضرت کو دل کی خاص لگن بس یہی تھی کہ امت محمدیہ کو ان فتنوں کے طوفانوں سے محفوظ رکھنے کے لئے اہل علم پوری تیاری اور طاقت سے میدان میں آئیں اور حضرت سمجھتے تھے کہ یہ کام اس زمانہ میں اردو اور انگریزی ہی کے ذریعہ ہو سکتا ہے۔ اس لئے ان دونوں زبانوں میں ہمارا حال کرنے کے لئے خاص طور سے فرمایا کرتے تھے۔

اسی سے ناظرین یہ بھی اندازہ فرما سکتے ہیں کہ خالص ”کتاب بین عالم“ ہونے کے باوجود آپ کے ذہن و فکر میں کتنی وسعت تھی اور آپ کی نظر میں وقت کے تقاضوں کی کتنی اہمیت تھی خیر یہ تو گویا ایک جملہ معترضہ تھا۔ ورنہ میں فقہ کے سلسلہ میں حضرت کی بعض علمی خصوصیات کا تذکرہ کر رہا تھا۔ اب آگے اسی سلسلہ میں سنئے:-

ایک موقع پر فرمایا:-

فقہ میں آپ کا ایک خاص اصول

”اکثر مسائل میں فقہ حنفی میں کئی کئی اقوال

ہیں۔ اور مرجحین اور اصحاب فتویٰ مختلف وجوہ و اسباب کی بنا پر ان میں سے کسی ایک قول کو اختیار کرتے اور ترجیح دیتے ہیں۔ میں اُس قول کو زیادہ وزنی اور قابل ترجیح سمجھتا ہوں جو از روئے دلائل زیادہ قوی ہو یا جس کے اختیار کرنے میں دوسرے ائمہ مجتہدین کا اتفاق زیادہ حاصل ہو جاتا ہو۔ (اسی سلسلہ میں فرمایا) میرا اپنا اصول تو

حدیث سے استناد کرتے ہیں کم از کم اسی درجہ کی حدیث اس مسئلہ کے متعلق حنفی مسلک کی تائید میں ضرور موجود ہے۔ اور جس مسئلہ میں حنفیہ کے پاس حدیث نہیں ہے اور اس لئے وہ اجتہاد پر اس کی بنیاد رکھتے ہیں وہاں دوسروں کے پاس بھی حدیث نہیں ہے۔“

یہاں مجھے فقہ حنفی کے بارہ میں تو حضرت کا صرف اتنا ہی ارشاد نقل کرنا تھا جو دراصل حضرت نے ایک دوسری بات کے لئے بطور تمہید کے فرمایا تھا۔ لیکن مناسب معلوم ہوتا ہے کہ یہیں وہ اصل بات بھی ذکر کر دی جائے جس کی یہ تمہید تھی۔ حضرت نے فقہ حنفی کے سلسلہ میں اپنی تیس سالہ محنت و تحقیق اور اس کے نتیجہ میں اپنے اس اطمینان کا ذکر فرمانے کے بعد خدام سے فرمایا— سننے والے گوش دل سے سنیں کیا فرمایا— فرمایا:۔

”لیکن اب مجھے افسوس ہے! کاش میرا یہ وقت دین کے اس سے زیادہ اہم اور زیادہ ضروری کام میں صرف ہوا ہوتا تو آخرت میں اُس کے کام آنے کی زیادہ امید کر سکتا تھا۔“

پھر اسی تقریر میں آپ نے فرمایا:۔

”میں نے اپنے عربی اور فارسی ذوق کو محفوظ رکھنے کے لئے ہمیشہ اُردو لکھنے پڑھنے سے احتراز کیا یہاں تک کہ عام طور سے اپنی خط و کتابت کی زبان بھی میں نے عربی اور فارسی ہی رکھی۔ لیکن اب مجھے اس پر بھی افسوس ہے۔ ہندوستان میں اب دین کی خدمت اور دین سے دفاع کرنے کے لئے ضروری ہے کہ اردو میں ہمارے پیدا کی جائے اور باہر کی دنیا میں دین کا کام کرنے کے لئے ضروری ہے کہ انگریزی

تعبیر میں لغزش ہوگئی ہے اور اصل مسئلہ حنفیہ کا یہ ہے کہ ایک اقلیم میں اختلاف مطالع کا اعتبار نہیں۔ فرماتے تھے کہ مشرق و مغرب کے درمیان اختلاف مطالع کا اعتبار نہ کرنا بد اہتہ غلط ہے اور حضرت استاذ اپنی اس تحقیق کے سلسلہ میں جہاں تک اب یاد پڑتا ہے ابن رشد کی بد آیتہ المجتہد اور فقہ حنفی کی کتابوں میں سے یدائع کا حوالہ بھی دیتے تھے۔

[واضح رہے کہ پہلے تو یہ صرف ایک قابل غور علمی مسئلہ تھا جو محض معقولیت پسندوں کے لئے اشکال اور غلجان کا باعث ہوتا تھا۔ لیکن اب یہ واقعاتی مسئلہ ہو گیا ہے۔ کیونکہ اکثر ممالک عربیہ میں عموماً ہندوستان سے ایک دن پہلے چاند نظر آجاتا ہے۔ اور ہدیت کے اصول پر ایسا ہی ہونا بھی چاہئے۔ اور ہوائی جہاز جدہ سے پرواز کر کے ۸-۹ گھنٹے میں بمبئی آجاتا ہے اور ۱۲ گھنٹے سے کم میں ذہلی آسکتا ہے۔ پس یہ ہو سکتا ہے کہ مثلاً ۲۹ رمضان کی شام کو کچھ لوگوں نے جدہ میں عید کا چاند دیکھا اور اسی شب کو وہ ہوائی جہاز سے روانہ ہو کر صبح کو بمبئی پہنچے تو اگر اختلاف مطالع کا اعتبار نہ کیا جائے تو ان لوگوں کی شہادت پر ہندوستان والوں کے لئے اُس دن روزہ ختم کر کے عید منانے کا حکم دیا جائے گا۔ حالانکہ یہاں اُس روز ^{۲۹} انتیسواں، بلکہ کبھی تو اٹھائیسواں ہی روزہ ہوگا۔ اپنے زمانہ کے بعض اکابر علماء و اہل فتوے سے متعلق سنا ہے کہ جب ان کے سامنے یہ واقعاتی اشکال اس مسئلہ کے متعلق پیش کیا گیا تو انھوں نے فرمایا کہ اگر ایسی صورت پیش آجائے پھر اس کے سوا چارہ نہیں کہ دوسرے ائمہ کے قول پر فتویٰ دیا جائے گا جیسا کہ اس قسم کی ناکزیر صورتوں میں کیا جاتا ہے۔ یہ عاجز عرض کرتا ہے اگر ان بزرگ کو اس مسئلہ کے متعلق حضرت استاذ

یہی ہے۔ لیکن دوسرے اہل فتویٰ اپنے اصول پر جو فتوے لکھتے ہیں میں ان کی بھی تصدیق کر دیتا ہوں۔ اور میری اس تصدیق کا مطلب یہ ہوتا ہے کہ از روئے فقہ حنفی یہ جواب بھی صحیح ہے۔

بعض مسائل میں اپنی خاص تحقیق

دوسرے علم و نظر اور خاص فقہانہ فکر کے ایک نتیجہ بھی تھا کہ بعض مسائل میں آپ کی تحقیق ہمارے زمانہ کے تمام علماء احناف سے الگ تھی۔ بلکہ شاید واقعہ کی زیادہ صحیح تعبیر یہ ہوگی کہ عام علماء و اہل فتوے کے لئے فقہ حنفی میں وہ ایک نئی علمی دریافت ہوتی تھی۔ اس کی کئی ایک مثالیں اس عاجز کو یاد ہیں۔ لیکن ان میں سے ایک ایسی ہے جس کا ذکر اردو کے اس مقالہ میں بھی نامناسب نہ ہوگا۔

فقہ حنفی کا یہ مسئلہ مشہور ہے کہ اگر دنیا کے کسی بھی گوشہ میں چاند دیکھا جائے تو دوسرے تمام مقامات پر اس کا اعتبار کیا جائے گا۔ مثلاً اقصائے مغرب میں رمضان کا چاند ایک دن دیکھا گیا تو اگر شہر عاقلاً قابل اعتبار ذریعہ سے اس کی اطلاع اقصائے مشرق میں رہنے والوں کو پہنچ جائے تو ان کو بھی اسی حساب سے روزہ رکھنا ہوگا۔ خاص علمی اور فقہی تعبیر اس مسئلہ کی یہ کی جاتی ہے کہ حنفیہ کے یہاں اختلاف مطالع کا اعتبار نہیں اور دوسرے ائمہ کے یہاں اس کا اعتبار ہے۔ جیسا کہ میں نے عرض کیا عام طور سے علمی اور فقہی حلقوں میں حنفیہ کا یہی مذہب معلوم و مشہور ہے اور عموماً اسی پر فتویٰ دیا جاتا ہے۔ اور حنفی فقہ و فتاویٰ کی کتابوں میں کچھ ایسا ہی لکھا ہوا بھی ہے۔ حالانکہ ہندوستان کے حساب سے یہ بالکل ناقابل فہم ہے۔

حضرت اُستاد قدس سرہ کی تحقیق اس مسئلہ میں یہ تھی کہ عام مصنفین سے اس کی

ساتھ "ندوة المصنفین دہلی" سے "ترجمان السنہ" کے نام سے شائع ہو رہی ہے۔ اور پہلی دو جلدیں شائع بھی ہو چکی ہیں۔ اُس میں بھی انھوں نے حضرت استاذ کے اس خاص الخاص علمی شعبہ کے نہایت گراں قدر افادات کو اردو میں منتقل کرنے کی اور غیر عالم اردو خوانوں کو بھی جھارینے کی بڑی مبارک اور کامیاب کوشش کی ہے۔ واقعہ یہ ہے کہ شیخ اکبر کے مضامین کو صحیح و سالم اور محتاط طریقہ پر اردو جیسی کسی زبان میں منتقل کر دینا یقیناً بڑا مشکل کام ہے۔ مگر ترجمان السنہ کے ابتدائی ابواب ہی کے مطالعہ سے معلوم ہو جاتا ہے کہ اللہ تعالیٰ نے مولا بدر عالم صاحب کے لئے اس کو کس حد تک آسان فرما دیا ہے۔

جدید مغربی علوم پر کبھی نظر | مصر والوں نے جدید مغربی علوم پر عربی میں جو کتابیں شائع کی ہیں اور مختلف مغربی زبانوں سے جو تراجم

کئے ہیں حضرت استاذ اُن کے ذریعہ ان نئے علوم اور نئی تحقیقات سے بھی کافی واقفیت رکھتے تھے۔ خاص طور سے طبیعیات میں یورپ کے جو علمی ترقی کی ہے اس کے معترف اور اُس کے افادی پہلو کے قدر دان تھے اور اسی وجہ سے مشہور مصری قابل طنطاوی جوہری کی تفسیر جو اہل القرآن کے مطالعہ اور اس سے علمی استفادہ کا مشورہ دوسرے اہل علم کو بھی دیتے تھے۔ حالانکہ اُس میں بہت سی چیزیں ایسی بھی ہیں جو سخت ناپسندیدہ ہیں

سلسلہ درس کی بعض قابل ذکر چیزیں | جو طلبہ صرف و نحو کی خامی اور عسبانی استعداد کی کمزوری کی وجہ سے حدیث

صحیح نہیں پڑھ سکتے تھے اور اعراب میں غلطیاں کرتے تھے حضرت استاذ اُن کے لئے حدیث پڑھنا جائز نہیں سمجھتے تھے۔ اسی طرح اگر طالب علم سے سبق کی قرأت میں کسی

کی مندرجہ صدر تحقیق و تنقیح پہنچی ہوتی تو اس مسئلہ میں فقہ حنفی کو چھوڑ کے دوسرے
ائمہ کے قول پر فتویٰ دینے کو وہ ناگزیر نہ سمجھتے آ

علم اسرار و حقائق | حضرت استاذ علم اسرار و حقائق میں بلاشبہ اس دور کے
شیخ اکبر تھے۔ شیخ محدث کے علوم سے خاصا مناسبت بھی تھی

اور شیخ کے بہت سے نہایت اعلیٰ اور قیمتی افادات زیادہ تر اُن کی مشہور کتاب
”فتوحات مکینہ“ کے حوالہ سے درس میں بیان بھی فرمایا کرتے تھے۔ اور بلاشبہ بعض مشکل
دینی حقیقتوں کے بارہ میں اُن سے بڑا انشراح اور اطمینان حاصل ہوتا تھا۔

حضرت استاذ کے شاگرد رشید مولانا بدر عالم صاحب میرٹھی (مقیم حال مدنیہ
طیبہ) کو اللہ تعالیٰ جزائے خیر دے پہلے انھوں نے فیض الباری میں بھی حضرت کے
اس سلسلہ کے افادات کا خاصا حصہ لے لیا تھا اور اب حدیث کی جو ایک نئی جامع
کتاب وہ خود مرتب فرمائے ہیں۔ جو اُن ہی کے اردو ترجمہ اور مفصل تشریحی نوٹوں کے

۱۵ مولانا بدر عالم صاحب نے مسلسل کئی سال حضرت استاذ کے درس بخاری میں بیٹھ کر حضرت کے
درسی افادات کو خاص محنت اور جانفشانی سے مرتب کیا اور مجلس علمی ڈابھیل نے بڑی اہتمام سے مصر
میں چھپوا کر اُس کو شائع کیا۔ گویا صحیح بخاری کے سلسلہ میں یہ حضرت استاذ کے ”امالی“ ہیں اسی کا نام
”فیض الباری“ ہے۔ چار ضخیم جلدیں ہیں۔ حضرت کی علمی و درسی خصوصیات کا ایک خاص حد تک

اس سے اندازہ ہو جاتا ہے، مولانا بدر عالم صاحب اور مجلس علمی کا بلاشبہ یہ بڑا

کارنامہ اور ہم لوگوں پر بڑا احسان ہے۔ مگر کاش یہ کتاب حضرت

کی زندگی میں مرتب ہو کر نظر انور سے

بھی گذر چکی ہوتی ۱۲۔

حضرت اساذ قدس اللہ سرہ کے متعلق اس مقالہ میں ذکر کرنے کے لائق علمی اور درسی سلسلہ کی جو باتیں اس وقت یاد آئیں وہ یہی تھیں جو حوالہ قلم ہو چکیں۔ اب زندگی کے بعض دوسرے شعبوں کے متعلق اسی طرح کی بعض جستہ جستہ چیزیں جو حافظہ میں ہیں وہ بھی ہدیہ ناظرین کرام ہیں۔

رسول اللہ صلی اللہ علیہ وسلم کے لئے ہوتے دین اور آپ کی
دو فتنوں کا شدید احساس امت کے بارہ میں آپ کو دو فتنوں کی طرف سوسڑی گہری فکر تھی۔ خارجی فتنوں میں الحاد و مادہ پرستی کا مغربی فتنہ جو اقوام مغرب کے سیاسی غلبہ اور علوم و فنون میں ان کی بالاتری کی وجہ سے تمام عالم پر چھایا جا رہا ہے۔ اور داخلی و اندرونی فتنوں میں سیلمہ پنجاب مرزا غلام احمد قادیانی کی نبوت کا فتنہ!۔ ان دونوں فتنوں کی شدت احساس سے آپ بچیں رہتے تھے۔ اور ان کے مقابلہ اور امت کی ان سے حفاظت کرنے کے واسطے تیار ہی کرنے کیلئے آپ طلبہ کو بڑے درد کے ساتھ ترغیبیں دیتے تھے اور اس کے لئے درس کے علاوہ آپ مستقل تقریریں بھی کرتے تھے۔ بلکہ اُس زمانہ میں حضرت کی تقریروں کا موضوع عموماً یہی ہوتا تھا۔

خاص طور سے مؤخر الذکر قادیانی فتنہ کے
قادیانی فتنہ سے آپ کی غیر معمولی بچینی بارہ میں آپ کی فکر اور بے چینی کا جو حال تھا جن لوگوں نے دیکھا نہیں وہ اُس کا اندازہ نہیں کر سکتے۔ رسول اللہ صلی اللہ علیہ وسلم کی وفات کے بعد عرب کے مختلف علاقوں میں مختلف شکلوں میں ارتداد کی جو وبا پھیلی تھی اور خاص کر سیلمہ کذاب کی جھوٹی نبوت پر ایمان لانے کا فتنہ جو اُس وقت ایک دم زور پکڑ گیا تھا اُس موقع پر حضرت ابو بکر صدیق رضی اللہ عنہ کی غیر معمولی بچینی

ایسے راوی کے نام میں غلطی ہوتی جو سلسلہ سند میں بار بار اور کثرت سے آتا تو اس سے بھی آپ کو بڑی سخت اذیت ہوتی تھی اور گویا یہ تکلیف آپ کے لئے ناقابل برداشت تھی۔ ایک دن ترمذی شریف کا سبق ہو رہا تھا۔ ایک طالب علم نے عبارت پڑھنی شروع کی۔ شاید پہلی یا دوسری حدیث تھی۔ سلسلہ سند میں آیا "عَنِ الشَّعْبِيِّ" اُس بیچارہ نے بجائے شَعْبِيِّ کے شُعْبِيِّ پڑھا۔ حضرت استاذ نے صحیح فرماتے ہوئے فرمایا "عَنِ الشَّعْبِيِّ" لیکن اُس بندہ خدا کی زبان سے پھر وہی نکلا "عَنِ الشَّعْبِيِّ"۔ حضرت نے اُسی وقت سبق سے اٹھادیا اور فرمایا جو لوگ اتنے ناقص الاستعداد اور کم فہم ہوں کہ روزانہ سند میں آنے والے اولوں کے صحیح ناموں سے بھی واقف نہ ہوں اور بار بار بتلانے سے بھی نہ سمجھ سکیں انکو دورۂ حدیث میں شریک نہیں ہونا چاہئے۔

صحیح قسم کے طالب علمانہ سوالات سے حضرت بہت خوش ہوتے تھے اور بڑی بشارت کے ساتھ جواب مرحمت فرماتے تھے۔ لیکن ٹہل قسم کے اور لایعنی یا غیر متعلق سوالات کی بالکل گنجائش اور اجازت نہ تھی۔ جس سال یہ عاجز دورۂ حدیث میں تھا اُس سال دورہ میں تقریباً سو طالب علم تھے ان میں سے ۴-۵ کو حضرت نے خود متعین فرمایا تھا کہ صرف یہی سوال کیا کریں اور ان کے علاوہ جس کو سبق کے سلسلے میں کچھ پوچھنا ہو وہ پہلے انکو بتلائے۔ اگر یہ اس کو پیش کرنے کے قابل سمجھیں تو پیش کریں۔ حضرت کے اس طرز عمل کی وجہ سے کسی فضول اور لایعنی بات میں بالکل وقت ضائع نہیں ہوتا تھا۔ میں نہیں کہہ سکتا کہ حضرت کا یہ ہمیشہ کارویہ تھا یا اُسی سال یہ طرز عمل اختیار فرمایا۔

جو آپ نے دس دس سال کے فاصلہ سے دیکھے تھے۔ اپنی اس نالائقی پر آج سخت رنج و افسوس ہے کہ نہ کہیں ان کو نوٹ کیا اور نہ یاد رکھا۔ اجمالاً صرف اتنا یاد ہے کہ پہلا خواب آپ نے قیام دہلی کے زمانہ میں دیکھا تھا۔ دوسرا اُس سے ٹھیک دس سال کے بعد، اور تیسرا اُس کے ٹھیک دس سال بعد دیکھا تھا ان تینوں خوابوں میں آپ کو پنجاب کی اس متنبی کذاب کے فتنہ سے امت محمدیہ کے ایمان کی حفاظت کے لئے جدوجہد کی طرف توجہ دلائی گئی تھی اور اس راستہ میں اللہ تعالیٰ کی مدد کی بشارت تھی۔ مجھے اجمالاً اتنا ہی یاد رہ گیا ہے۔ حضرت نے ایک موقع پر پوری تفصیل سے یہ تینوں خواب سنائے تھے۔ شاید حضرت کے خدام اور تلامذہ میں سے کسی اور کو یاد ہوں۔

اس فتنہ کے سلسلہ میں اللہ تعالیٰ نے جو کام حضرت استاذ سے لئے ان کا ذکر اچھی خاصی تفصیل کے ساتھ جناب مولانا مفتی محمد شفیع صاحب اپنے ایک مستقل مضمون پر کر چکے ہیں۔ (جو غالباً اس مجموعہ مضامین میں بھی شامل ہو گا جس کے لئے یہ سطوریں یہ عاجز لکھ رہا ہے)۔ تاہم اس سلسلہ میں دو تین باتیں ذکر کرنے کو جی چاہتا ہے۔ (۱) قادیانی فتنہ کے ظہور نے جن مسائل اور مباحث پر گفتگو کا سلسلہ پیدا کر دیا ہے ان میں دو مسئلے مختلف وجوہ و اسباب سے علی طور پر کچھ مشکل ہیں یعنی ان میں لوگوں کے لئے مغالطہ کھانے کی گنجائش بہ نسبت دوسرے مسئلوں کے کچھ زیادہ ہے۔ ایک مسئلہ حیات مسیح علیہ السلام۔ اور دوسرا ایمان و کفر کے حدود کا مسئلہ۔

یہ دوسرا مسئلہ اگرچہ فی نفسہ مشکل نہیں ہے۔ بلکہ سیدھی سادی بات ہی لیکن کچھ تو مسئلہ کے بعض پہلوؤں کی بعض مبہم اور غیر واضح تعبیروں نے اور کچھ تکفیر جیسے سنگین معاملہ میں بعض لوگوں کی بے احتیاطیوں نے مسئلہ کو اچھا خاصا مشکل بنا دیا ہے۔

اور حرارتِ ایمانی کا ذکر جو روایات میں آتا ہے، حضرت اساذ قدس سرہ کے احوال میں بالکل اُس کی جھلک نظر آتی تھی اور اُس زمانہ میں حضرت اپنی اکثر تقریروں میں اُس فتنہ ارتداد کے زمانہ کے سیدنا صدیق اکبر رضی اللہ عنہ کے جوشِ ایمانی سے بھرے ہوئے خطبات اور کلمات اکثر دہرایا کرتے تھے۔ خاص طور سے حضرت صدیق اکبر کا وہ ایمان افروز جملہ جو آپ نے حضرت عمرؓ سے اُس وقت فرمایا تھا جب مرتدین کے خلاف جنگ کے بارہ میں مصلحت اندیشی سے کام لینے کا حضرت صدیق اکبر کو انھوں نے مشورہ دیا تھا۔

وہ جملہ کتب حدیث و سیر میں آج تک محفوظ ہے اور حضرت ابو بکر کے مقام صدیقیت کی شہادت لے رہا ہے۔ اس کے الفاظ جو حضرت اساذ اُس زمانہ میں اکثر دہرایا کرتے تھے یہ ہیں:-

”اجبار فی الجاہلیۃ و خوار فی الاسلام انما قد انقطع الوحی و تم الدین اینقص و اناحی“

بہر حال قادیانی فتنہ کی فکر حضرت اساذ کی سب سے بڑی فکر تھی اور اس معاملہ میں آپ کا حال وہ تھا جو اُن بندگانِ خدا کا ہوتا ہے جن سے اللہ تعالیٰ اپنا کوئی خاص کام لینا چاہتا ہے اور پھر اس کی فکر اور اُس کے لئے بے عینی اُن پر طاری کر دیتا ہے ایک دفعہ حضرت اساذ نے قادیانیت سے متعلق اپنے تین خواب سنائے تھے۔

۱۔ مطلب یہ ہے کہ تم جاہلیت میں تو بڑے سخت اور زور آور تھے اور آج اسلام کی حالت میں ایسی کمزوری اور نامردی کی باتیں کرتے ہو۔ نبوت ختم ہو چکی۔ وحی کی آمد کا سلسلہ بند ہو چکا اور دین بہ طرح مکمل ہو گیا یہ نہیں

ہو سکتا کہ میں دنیا میں زندہ رہوں اور دین میں قطع دہریہ ہو ۱۲

کے بعد انھوں نے ضروری سمجھا کہ اس علم کا آدمی اگر دنیا میں کہیں زندہ موجود ہے تو مجھے اُس سے ضرور ملنا چاہئے!

دوسرے مسئلہ کفر و اسلام کے حدود پر حضرت اٹناڈ نے رسالہ "اکفار الملحدین فی شئی من ضروریات الدین" تالیف فرمایا۔ یہ بھی عربی میں ہے۔ اور ہر عربی داں کے لئے یہ بھی سہل فہم نہیں ہے۔ لیکن کفر و اسلام کے حدود کی ایسی تفسیر غالباً اس سے پہلے نہیں ہوئی۔ اس کو سمجھ کر پڑھنے کے بعد اس میں کوئی شک و شبہ باقی نہیں رہتا کہ مرزا غلام احمد قادیانی نے نبوت کا دعویٰ کر کے اور اس کی امت نے اس کو نبی مان کے اپنے کو اسلام کے وسیع دائرہ سے اس طرح نکال لیا ہے کہ جو شخص محمد رسول اللہ صلی اللہ علیہ وسلم کے لئے ہوتے دین پر ایمان رکھتا ہو وہ اب کسی طرح ان لوگوں کو مسلمانوں میں شمار نہیں کر سکتا۔ اور اگر وہ قادیانیت سے اور قادیانیوں سے اچھی طرح واقف ہونے کے باوجود ایسا کرے گا تو اس کو محمد رسول اللہ صلی اللہ علیہ وسلم کے لئے ہوتے دین کے بعض اہم حصوں کی تکذیب یا آپ کی بعض واضح تعلیمات میں تحریف کرنی پڑے گی۔ اگرچہ وہ اپنی کج فہمی یا نادانی کی وجہ سے اپنی اس پوزیشن کو سمجھتا نہ ہو۔ "اکفار الملحدین" کا تعلق چونکہ کفر و اسلام کے مسئلہ سے تھا اور اس میں مرزا غلام احمد قادیانی اور اُس کی امت پر کفر کا حکم لگایا گیا تھا اور بلاشبہ یہ بہت اہم معاملہ تھا۔ اس لئے حضرت نے یہ مناسب سمجھا کہ اُس زمانہ کے دوسرے اکابر اور مشاہیر اہل علم کی آراء بھی اُس کے بارہ میں حاصل کی جائیں۔ چنانچہ کچھ اکابر اہل علم مثل حکیم الامت حضرت مولانا تھانوی، حضرت مولانا خلیل احمد صاحب سہارنپوری وغیرہ کی آراء تو پہلے ہی اڈیشن میں شامل کر دی گئی تھیں اور اس عاجز کے پاس اُسی اڈیشن کا نسخہ ہے

اور اُس میں ایسی الجھنیں پیدا کر دی ہیں کہ بہت سے لوگ خواہ مخواہ اُس میں الجھ جاتے ہیں۔ حضرت استاذ نے ان دونوں مسئلوں کی طرف خود توجہ مبذول فرمائی۔ مسئلہ حیات مسیح پر پہلے ایک رسالہ "عقیدۃ الاسلام فی حیوۃ عیسیٰ علیہ السلام" لکھا اس کے بعد بطور اُس کے حواشی یا ضمیمہ کے دوسرا رسالہ "تحتیۃ الاسلام" تالیف فرمایا۔ یہ دونوں عربی زبان میں ہیں۔ اور جیسا کہ میں پہلے بھی کہیں عرض کر چکا ہوں کہ حضرت کا طرزِ فکر اور طرزِ بیان و استدلال متاخرین کا سا نہیں ہے جس کا سمجھنا ہم جیسوں کے لئے زیادہ آسان ہوتا ہے۔ بلکہ ائمہ متقدمین کا سا ہے اس لئے افسوس ہے کہ ہر عربی داں کے لئے بھی ان دونوں رسالوں کو پوری طرح سمجھ لینا آسان نہیں ہے۔ لیکن اس میں شبہ نہیں کہ جو سلیم القلب ان دونوں رسالوں کو سمجھ کر ٹپھلے۔ اس کو انشاء اللہ اس میں ذرہ برابر شبہ نہیں رہے گا کہ قرآن مجید کی قطعی شہادت قادیانیوں کے دعوتِ صمات مسیح کے خلاف ہے اور قادیانیوں کی طرف سے جو سیکڑوں بلکہ ہزاروں صفحات اس مسئلہ پر لکھے گئے ہیں اُن کی بنیاد یا لکھنے والوں کی جہالت پر ہے یا علمی خیانت اور دھوکہ بازی پر۔

جس سال یہ عاجز دارالعلوم دیوبند میں دورۂ حدیث کا طالب علم تھا اسی سال ممالکِ عربیہ میں سے غالباً مصر کے ایک بڑے وسیع النظر عالم اور ممتاز فاضل جو مغربی علوم میں بھی خاص دستگاہ رکھتے تھے اور جرمنی میں ایک عرصہ تک ان کا قیام بھی رہا تھا دیوبند تشریف لائے تھے اور دارالعلوم میں چند روز قیام فرمایا تھا۔ اُن کی تشریف آوری کا باعث جیسا کہ اُس وقت سنا تھا صرف یہ ہوا تھا کہ حضرت استاذ کے رسالہ "عقیدۃ الاسلام" کا نسخہ کہیں اُن کی نظر سے گذرا۔ اُسکو دیکھنے

کا بھی اوپر میں نے تذکرہ کیا ہے اُس سے ناظرین کو اس کی کچھ تفصیل معلوم ہوگی۔

سلوک و تصوف | میں عرض کر چکا ہوں کہ علمی شغف و انہماک اور علمی کمال کا آپ پر اتنا غلبہ تھا کہ دوسرے تمام کمالات اور زندگی کے دوسرے پہلو اُس کے نیچے بالکل دبے ہوئے تھے۔ چنانچہ آپ کی زندگی کا وہ بلند ترین پہلو بھی جس کو سلوک و تصوف سے تعبیر کرنا چاہئے۔ اس علمی کمال اور شغفِ علمی سے دبا ہوا تھا۔ اسی وجہ سے بہت سے لوگ آپ کی زندگی کے اس رخ سے بالکل ناواقف ہیں۔ یہ عاجز بھی کچھ زیادہ واقف نہیں ہے۔ لیکن اجمالاً اتنا ضرور جانتا ہے کہ اللہ تعالیٰ نے آپ کو اس دولت سے بھی حصّہ وافر عطا فرمایا تھا۔ اور یقیناً آپ آراستہ باطن اصحاب احسان میں سے تھے۔ حضرت گنگوہی نور اللہ مرقدہ سے مجاز بھی تھے۔ لیکن اس لائن کی باتیں کرنے کی عادت نہ تھی۔ البتہ ایک دفعہ ایک واقعہ سنایا۔ اور اُس سلسلہ میں جو کچھ جوش آگیا تو ایک آدھ بات ہم لوگوں کو ایسی بھی سننی میسر آگئی جس سے کچھ سمجھا جاسکا کہ اس فضا میں بھی حضرت استاذ کی پرواز کتنی بلند ہے۔ جو واقعہ حضرت نے سنایا وہ یہ تھا:-

فرمایا کہ ایک دفعہ میں کشمیر سے یہاں کے لئے چلا۔ راستہ کی کافی مسافت گھوڑے پر سوار ہو کر طے کر نی پڑتی تھی۔ راستہ میں ایک صاحب کا ساتھ ہو گیا۔ یہ پنجاب کے ایک مشہور پیر صاحب کے مرید تھے اور ان ہی کے پاس جا رہے تھے۔ یہ مجھ سے اپنے ان پیر صاحب کا اور اُن کے کمالات اور کرامات کا تذکرہ راستہ بھر کرتے رہے۔ انکی خواہش اور ترغیب یہ تھی کہ میں بھی اُن پیر صاحب کی خدمت میں حاضر ہوں۔ اور اتفاق سے وہ مقام میرے راستہ میں بھی پڑتا تھا۔ میں نے بھی ارادہ کر لیا۔ جب ہم دونوں پیر صاحب

لیکن دوسرے حلقوں کے بعض علماء و افاضل کی رائیں اور تصدیقیں بعد میں حاصل ہوئی تھیں۔ مثلاً مولانا حبیب الرحمن خاں صاحب شروانی (صدر یار جنگ) مرحوم کے متعلق راقم سطور کو معلوم ہے کہ پہلے اڈیشن کی اشاعت کے کافی عرصہ بعد موصوف کی تصدیق موصول ہوئی تھی۔ مگر مجھے معلوم نہیں کہ بعد کے اڈیشنوں میں بعد والی وہ تصدیقات شامل ہوئیں یا نہیں۔ اگر نہیں شامل ہوئی ہیں اور یہ کہیں محفوظ ہیں تو ان کو شامل ہونا چاہئے! الغرض قادیانی فتنہ کی غارت گری سے محمد رسول اللہ صلی اللہ علیہ وسلم کی امت کے ایمان کی حفاظت کے سلسلہ میں ایک کام تو آپ نے یہ کیا کہ ان دو مسئلوں کو خود صاف کیا۔ لیکن چونکہ اردو میں لکھنے کی حضرت کو عادت نہ تھی اس لئے مجبوراً یہ دونوں رسالے عربی میں لکھے اور اس امید پر لکھے کہ خود علماء کے ذہن جب ان دونوں مشکل مسئلوں کو بارہ میں ان رسالوں سے صاف اور مطمئن ہو جائیں گے تو اللہ تعالیٰ جن کو توفیق دے گا وہ ان کے مضامین کو حسب ضرورت اردو وغیرہ دوسری زبانوں میں بھی منتقل کر دیں گے۔ ایک رسالہ آپ نے مسئلہ ختم نبوت پر خاتم النبیین کے نام سے فارسی زبان میں بھی تحریر فرمایا اور یہ آپ نے خصوصیت سے اپنے وطن کشمیر کی ضرورت کو سامنے رکھ کر لکھا۔ کیونکہ وہاں کے جس طبقہ کو آپ سمجھانا چاہتے تھے اس کے لئے آپ کے نزدیک فارسی زبان ہی اچھا ذریعہ بن سکتی تھی۔

(۲) ان رسالوں کے علاوہ آپ کی فکر اور بے چینی نے آپ کے تلامذہ کی ایک اچھی خاصی تعداد کو اس طرف متوجہ کر دیا اور اللہ تعالیٰ نے ان سے اس فتنہ کو انسداد میں مختلف شکلوں میں بہت کچھ کام لیا۔ جناب مولانا مفتی محمد شفیع صاحب کے جن مضمون

ہے کہ قلب سے اللہ اللہ کی آواز سنائی دینے لگے۔ لیکن یہ بھی کچھ نہیں اس

چیز تو بس احسانی کیفیت اور شریعت و سنت پر استقامت ہے۔“

اس ایک موقع کے سوا حضرت سے کبھی کوئی ایسی بات سننا اس عاجز کو یاد

نہیں جس سے حضرت کے اس باطنی کمال کا کچھ سراغ ہم کو ملا ہو۔

اپنے بعض اکابر سے خصوصی تاثر | جیسا کہ میں عرض بھی کر چکا ہوں سلوک و
تصوف کے سلسلہ کی باتیں کرنے کی حضرت

استاذ کی عادت نہیں تھی۔ کم از کم اس عاجز کا علم و تجربہ تو یہی ہے۔ اسی لئے اس

سلسلہ کے اپنے اکابر کے خاص احوال و واقعات یا ان کی زندگی کے خاص اس

شعبہ کے متعلق اپنے تاثرات حضرت استاذ رحمۃ اللہ علیہ سے سننے کا ہم نیاز مندوں

کو کبھی شاذ و نادر ہی اتفاق ہوتا تھا۔ ایک ہی دفعہ کی یاد ہے درس ہی میں کسی

سلسلہ میں فرمایا:-

”ہم یہاں آئے (یعنی کشمیر سے ہندوستان) تو دین حضرت گنگوہی کے یہاں

دیکھا۔ اُس کے بعد حضرت استاذ (یعنی حضرت شیخ الہند) اور حضرت رائے

پوری (یعنی حضرت شاہ عبدالرحیم صاحب) کے یہاں دیکھا اور اب جو

دیکھنا چاہے وہ حضرت مولانا اشرف علی صاحب کے یہاں جا کر دیکھے۔“

اپنے سلسلہ کے ان اکابر کے علاوہ ہم عصر مشائخ میں سے دو اور بزرگوں کی

بارہ میں بھی حضرت استاذ کے بہت بلند کلمات اس عاجز کو یاد ہیں۔ ایک حضرت

مولانا حسین علی شاہ صاحب مجددی نقشبندی اور دوسرے حضرت مولانا احمد

خاں صاحب مجددی نقشبندی ان دونوں بزرگوں کے متعلق حضرت فرماتے تھے کہ

کی خانقاہ پر پہنچے تو ان صاحب نے مجھ سے کہا کہ نئے آدمیوں کو اندر حاضر ہونے کے لئے اجازت کی ضرورت ہوتی ہے اس لئے میں پہلے جا کر آپ کے لئے اجازت لیلوں چنانچہ وہ اندر تشریف لے گئے ان بزرگ نے اطلاع پا کر خود اپنے صاحبزادے کو مجھے لینے کے لئے بھیجا اور اکرام سے پیش آئے۔ خود ایک تخت پر بیٹھے ہوئے تھی باقی سب مریدین و طالبین نیچے فرش پر تھے مگر مجھے اصرار سے اپنے ساتھ تخت پر بٹھایا۔ کچھ باتیں ہوئیں اس کے بعد اپنے مریدین کی طرف متوجہ ہو گئے اور اپنے طریقہ پر ان پر توجہ ڈالنی شروع کی اور اس کے اثر سے وہ بے ہوش ہو ہو کر لوٹنے اور تڑپنے لگے میں یہ سب دیکھتا رہا۔ پھر میں نے کہا کہ میرا جی چاہتا ہے کہ اگر مجھ پر بھی یہ حالت طاری ہو سکے تو مجھ پر آپ توجہ فرمائیں۔ انہوں نے توجہ دینی شروع کی۔ اور میں اللہ تعالیٰ کے ایک اسم پاک کا مراقبہ کر کے بیٹھ گیا۔ بیچاروں نے بہت زور لگایا اور بہت محنت کی لیکن مجھ پر کچھ اثر نہیں ہوا۔ کچھ دیر کے بعد انہوں نے خود ہی فرمایا کہ آپ پر اثر نہیں پڑ سکتا۔

حضرت استاذ نے یہ واقعہ اتنا ہی نقل فرمایا اور اس کے بعد ایک غیر معمولی جوش کے ساتھ فرمایا:۔

”کچھ نہیں ہے لوگوں کو متاثر کرنے کے لئے ایک کوشش ہے اور کچھ مشکل بھی نہیں معمولی مشق سے ہر ایک کو حاصل ہو سکتا ہے۔ ان باتوں کا خدا رسیدگی سے کوئی تعلق نہیں۔“

پھر اسی سلسلہ میں اور اسی جوش کی حالت میں فرمایا:۔

”اگر کوئی چاہے اور استعداد ہو تو انشاء اللہ تین دن میں یہ بات پیدا ہو سکتی

اسی طرح حضور صلی اللہ علیہ وسلم کی عادات مبارکہ میں صحابہ کرام ذکر فرماتے ہیں کہ :-

”مسکرانے کی تو بہت زیادہ عادت تھی لیکن کھل کھلا کر ہنستے کبھی نہیں دیکھا۔“
بالکل یہی حال حضرت استاذ کا تھا۔

اس زمانہ میں غیبت کی بیماری کس قدر عام اور متعدی ہو گئی ہے اور اُس سر اور اُس کے اُڑتے ہوئے جراثیم سے محفوظ رہنا کتنا مشکل ہو گیا ہے اس کا اندازہ بہرے حضرت کو شاید نہ ہو۔ لیکن اس عاجز کو خوب ہے اور اس لئے میرا یقین ہے کہ اللہ کا جو بندہ اس دور میں غیبت سے محفوظ ہو وہ اللہ کی خاص حفاظت میں ہے اور یہ اس کی بڑی کرامت ہے۔

مگر حضرت استاذ قدس سرہ کو اللہ دیکھا کہ اللہ تعالیٰ نے غیبت سے زبان کو ایسا محفوظ کیا تھا کہ کبھی اشارہ کنایہ بھی غیبت کی قسم کی کوئی بات سننا یاد نہیں۔ بلکہ یہ یاد ہے کہ حضرت کے سامنے کسی نے غیبت کی قسم کی کوئی بات شروع کی اور حضرت نے فوراً روک دیا۔

حضرت استاذ کے متعلق بس یہی کچھ منتشر باتیں اس وقت اس مقالہ میں ذکر کے قابل یاد آئیں جو حوالہ قلم و قرطاس کر دی گئیں۔

(حاشیہ صفحہ گذشتہ) لے صوفیہ کے اشغال میں سے صرف پاس انفاس کے متعلق آپ کا خیال تھا کہ اس کی اصل حدیث و سنت سے کچھ معلوم ہوتی ہے۔ اس لئے خود اپنا شغل بھی تھا اور رجوع کرنے والے نیاز مندوں کو تاقین بھی فرماتے تھے ۱۲

اس عصر میں یہ نقشبندی سلوک کے امام ہیں۔

یہ دونوں بزرگ ضلع میانوالی کے تھے۔ دونوں کے وصال کو عرصہ ہو چکا ہے دونوں ایک ہی شیخ کے تربیت یافتہ اور مجاز تھے۔ لیکن بعض مسائل میں نقطہ نظر کے فرق کی وجہ سے درمیان میں کچھ بعد پیدا ہو گیا تھا۔ لیکن حضرت استاذ دونوں کو سلوک کا امام مانتے تھے۔ یہ عاجز بھی ان دونوں بزرگوں کی زیارت سے مشرف ہوا ہے۔ وللہ الحمد والمنة۔

بعض شمائل نبوی کی جھلک | اگرچہ شمائل و اخلاق میری اس تحریر کا موضوع نہیں ہے اور غالباً ان چیزوں پر کوئی اور صاحب

مستقلاً لکھیں گے۔ لیکن یہاں پہنچ کر حضرت استاذ کی دو تین عادتیں ذکر کرنے کو بھی بے اختیار جی چاہتا ہے۔

رسول اللہ صلی اللہ علیہ وسلم کے جو اخلاق و شمائل کتب حدیث میں روایت کئے گئے ہیں ان میں ایک یہ عادت مبارکہ بھی نقل کی گئی ہے کہ آپ بہت زیادہ خاموش رہتے تھے (گویا بلا ضرورت بولتے ہی نہ تھے) حدیث کے الفاظ ہیں: —
كان رسول الله صلى الله عليه وسلم طويلاً المصمت یہ عاجز عرض کرتا ہے کہ اس مبارک عادت کا جیسا کابل نمونہ حضرت استاذ کو دیکھا ایسا کوئی اور دیکھنا یا د نہیں معلوم ہوتا تھا کہ ان کو صرف علمی و دینی افادہ و استفادہ کے لئے اور ناگزیر ضروری باتوں ہی کے لئے زبان دی گئی ہے۔

اور اس خاموشی میں تنفس کی منضبط کیفیت اور ایک خاص نوعیت سے محسوس کرنے والے صاف محسوس کر لیتے تھے کہ پاس نفاس کی شغل میں برابر مشغول ہیں (لہذا حاشیہ پر)

ذہانت غیر معمولی وسعت علم و عمیق نظر وغیرہ، علمی و ذہنی کمالات سے متعلق ایک دو نہیں سینکڑوں حیرت انگیز واقعات پڑھے تھے۔ میں ان کو پڑھتا تھا اور دلمیں خیال کرتا تھا کہ مورخین نے اپنی عام عادت کے مطابق رائی کو پہاڑ بنا کر پیش کر دیا ہے۔ ورنہ ایک انسان میں بیک وقت اتنے کمالات کیونکر جمع ہو سکتے ہیں۔ مدتوں دلغ پر یہی خیال مسلط رہا۔ لیکن جب حضرت شاہ صاحب کو بہت قریب سے دیکھا اور حضرت موصوف کی صحبت میں بیٹھ کر سمندر سے کچھ قطرے حاصل کرنے کی سعادت نصیب ہوئی تو اب معاً وہ پہلا خیال بدلا اور یقین ہو گیا کہ جب عالم اسلامی کے اتہائی دور زوال میں کبھی دیوبند نامی ایک قصبہ کے اقی سے ایک ایسی شخصیت بلند ہو سکتی ہے جو حفظ حدیث میں حافظ ابن حجر عسقلانی اور علامہ عینی و قسطلانی۔ کتب قدیمہ کے علم و تجربہ میں حافظ ابن تیمیہ اور حافظ ابن قیم۔ علم معانی و بیان میں سعد الدین قناری اور فخر خوارزم جبار اللہ زرخشری، منطق اور فلسفہ میں ملا محب اللہ بہاری اور صدر الدین شیرازی۔ عربی میں حافظ اور بدیع الزماں حمدانی کا اور فارسی شعرو سخن میں خاقانی و انوری کا ہمایہ اور حریف و ہمسر ہو تو پھر یہ کیونکر مستعجب اور عقلاً محال ہو سکتا ہے کہ اسلام کے اور مسلمانوں کے دور شباب و ترقی میں ایسے علمائے عالم پیدا ہوئے ہوں جن کی نظیر ماضی گیتی کے بطن سے آج تک پیدا نہ ہوئی۔ گویا حضرت شاہ صاحب کو دیکھ کر اپنے علمائے سلف کی عظمت کا صحیح احساس پیدا ہوا اور پہلی مرتبہ یہ محسوس ہوا کہ اتنے ائمہ سلف کی نسبت جو واقعات تاریخ کی کتابوں میں لکھے ہوئے ہیں وہ بالغہ پر دازی نہیں۔ بلکہ واقعات کا اصل اور بے کم و کاست بیان ہے۔

اے کہ تو مجموعہ خوبی ہے؟

از مولانا سعید احمد صاحب اکبر آبادی ایم۔ اے

غزل اُس نے چھپڑی مجھے ساز دینا ذرا عسر رفتہ کو آواز دینا
 برادر عزیزم سید ازہر شاہ سلمہ نے حضرتنا الاستاذ العلم مولانا السید
 محمد نور شاہ الکنشیری رحمۃ اللہ علیہ سے متعلق چند مضامین کا ایک مجموعہ بصورت
 کتاب چھاپنے کا ارادہ کیا ہے اور مجھ سے بھی اس بنزم میں شرکت کی فرمائش کی ہے۔
 ارادہ خدا مبارک کرے۔ بہت نیک اور اچھا ہے۔ اور الغزنیہ کی طلب پر یہ چند
 سطر میں بھی زیر تحریر ہیں۔ لیکن میری سمجھ میں نہیں آتا کہ حضرت شاہ صاحب کا جو بھاری
 قرضہ اُن کے تلامذہ۔ ارباب حاشیہ اور عقیدت مندوں کے ذمہ حضرت مرحوم کے
 روزِ وفات سے اب تک برابر چلا آ رہا ہے۔ وہ سب تو کیا اُس کا عشرِ عشر بھی ایک
 آدھ کتاب لکھ دینے سے کیوں نکر ادا ہو سکتا ہے؟

حضرت الاستاذ اپنی ذات سے چند در چند علمی کمالات و فضائل کے باعث
 ایک انجمن اور صحیح معنی میں اس شعر کا مصداق تھے۔

ولیس علی اللہ بمستنکر ان یجمع العالم فی واحد

خود میرا اپنا حال یہ تھا کہ علمائے سلف کے شوقِ علم، وسعتِ مطالعہ قوتِ حفظ

جب اس نامور شخصیت نے دارالعلوم دیوبند کی مسجد میں حضرت الاستاذ کی تقریر عربی زبان میں سنی جو مسلسل دو گھنٹہ تک جاری رہی تھی اور جس کا اصل موضوع حدیث اور علمائے دیوبند تھا۔ تو یہ مصری عالم سرتاپا حیرت بنا ہوا تھا اور آخر اسے اعتراف کرنا پڑا کہ اگر ہندوستان کے سفر میں اسے مولانا سید محمد انور شاہ کی زیارت و ملاقات کا اور موصوف کی یہ تقریر سننے کا موقع نہ ملتا تو وہ سمجھتا کہ وہ ہندوستان کے سفر سے ہی داماں آیا ہے۔

علامہ ڈاکٹر سر محمد اقبال کو کون نہیں جانتا ایک نامور مشہور فلسفی شاعر ہونے کے علاوہ فلسفہ کے دقیق النظر عالم تھے۔ اور فلسفہ یونانی اور اسلامی بھی اور عہد حاضر کا فلسفہ مغرب بھی، اس کے علاوہ ان کا اسلامیات کا مطالبہ بھی وسیع تھا۔ لیکن اس کے باوجود انھوں نے بر ملا اعتراف کیا ہے کہ انھوں نے اپنی انگریزی زبان کے چھ لکچروں *The Reconstruction of Religious Thought in Islam* کے نام سے چھپے ہوئے اور بہت مشہور ہیں کی تیاری میں حضرت الاستاذ سے کافی مدد لی ہے۔ یہاں شاید اس واقعہ کا ذکر بے محل نہ ہوگا۔ کہ حضرت الاستاذ کا ایک منظوم رسالہ حدوث عالم کی بحث پر ہے۔ یہ رسالہ حجم میں تو بہت مختصر ہی ہے۔ لیکن سچ یہ ہے کہ اس مسئلہ (حدوث عالم) پر سارے قدیم و جدید فلسفہ کا عطر اور اس پر تنقید ہے اور اس بنا پر حیرت تک کوئی شخص فلسفہ کا اچھا اور مبصر عالم نہ ہو وہ اس رسالہ سے پورے طور پر نفع حاصل نہیں کر سکتا۔ یہ رسالہ چھپ کر آیا تو اس کا ایک نسخہ حضرت الاستاذ نے ڈاکٹر صاحب مرحوم کے پاس بھی تحفہ ارسال فرمایا۔ ڈاکٹر صاحب جس ذوق اور جس استعداد کے بزرگ تھے اس کے اعتبار سے ان کے لئے کوئی تحفہ

جتک کہ نہ دیکھا تھا قدیار کا عالم میں معترفِ فتنہ محشر نہ ہوا تھا
 اس بنا پر حضرت شاہ صاحب کا حق کسی درجہ میں اسی وقت ادا ہو سکتا ہے
 جب کہ تن تنہا کوئی ایک شخص نہیں۔ بلکہ ایک مجلس کی شکل میں مختلف علوم و فنون کے
 ماہر خرد علماء ایک جگہ کیسو ہو کر بیٹھ جائیں اور وہ اپنے اپنے ذوق و استعداد کی مطابق
 حضرت شاہ صاحب کی تصنیفات و تالیفات۔ رسائل و مقالات کا گہری نظر سے
 مطالعہ کر کے یہ معلوم کریں کہ حضرت شاہ صاحب کا کس علم و فن میں صحیح مرتبہ و مقام
 کیا ہے اور اس علم و فن کے دوسرے ائمہ کے بالمقابل حضرت مرحوم کے امتیازات
 و مختصات کیا ہیں؟ حضرت شاہ صاحب کا اصل میں جو ان کے لئے بقاء دوام اور
 حیات جاوید کا ضامن ہے وہ ہر علم و فن میں ان کا یہی امتیاز و اختصاص ہے۔ اس
 بنا پر حضرت مرحوم کی کوئی سوانح عمری اُس وقت تک مکمل ہی نہیں ہو سکتی جتک
 کہ اُس میں انھیں علمی امتیازات و مختصات پر مکمل حقہ روشنی ڈالی گئی ہو۔

حضرت الاستاذ کا یہی علمی جاہ و جلال تھا جس کے باعث بڑے بڑے فضلاء
 عصر جو مسلک و شریک کے لحاظ سے حضرت الاستاذ سے کھلا ہوا اختلاف رکھتے تھے۔
 حضرت سے جب کبھی دوچار ہوتے تھے تو ان کے لئے یہی علم و فضل کے اس سند نشین
 یگانہ کے سامنے سمرِ اطاعت و حلقہ بگوشی خم کرنے کے سوا چارہ نہ رہتا تھا۔ علامہ سید
 رشید المصری قاہرہ کے نامی گرامی علمی و دینی ماہنامہ "المنار" کے اڈیٹر تفسیر المنار
 اور میسوں بلند پایہ علمی کتابوں کے نامور مصنف مفتی محمد عبدہ اور سید جمال الدین
 افغانی کے مخصوص صحبت یافتہ و جانشین خود عرب اور عربی کے بلند پایہ ادیب و
 انشا پرداز اور خطیب و مقرر۔ ان تمام اوصاف و کمالات کے باوجود عالم اسلام کی

فارسی میں ایک طویل خط لکھیں اور اسی میں اُن اشعار کا مطلب بھی تحریر فرمادیں۔
یہ خط میں ہی دستی لے کر لاہور آیا اور ڈاکٹر صاحب کو پہنچا دیا۔

یہ حکیم الامت جس نے خود اپنے متعلق کہا تھا:۔

کسی کشمکش میں گزریں مری زندگی کی راتیں کبھی سوز و ساز و موی کبھی پیچ و تاب بازی

اُس کے دل میں حضرت الاستاذ کی کس درجہ عظمت تھی۔ اُس کا اندازہ اس سے
ہو سکتا ہے کہ دارالعلوم دیوبند میں اختلافات کے باعث جب حضرت الاستاذ نے

اپنے عہدہ صدرالاساتذہ سے استعفا دیا اور یہ خبر اخبارات میں چھپی تو اس کے چند
روز بعد میں ایک دن ڈاکٹر صاحب کی خدمت میں حاضر ہوا۔ فرمانے لگے کہ آپ کا

یاد دوسرے مسلمانوں کا جو بھی تاثر ہو۔ میں بہر حال شاہ صاحب کے استعفیٰ کی خبر
پڑھ کر بہت خوش ہوا ہوں میں نے بڑے تعجب سے عرض کیا ”کیا آپ کو دارالعلوم

دیوبند کے نقصان کا کچھ ملال نہیں ہے؟“ فرمایا کیوں نہیں؟ مگر دارالعلوم کو تو
صدرالمدیرین اور بھی مل جائیں گے اور یہ جگہ خالی نہ رہے گی۔ لیکن اسلام کیلئے اب

جو کام میں شاہ صاحب سے لینا چاہتا ہوں اُس کو سوائے شاہ صاحب کے کوئی دوسرا
انجام نہیں دے سکتا۔

اس کے بعد انھوں نے اس اجمال کی تفصیل یہ بیان کی کہ آج اسلام کی سربے
بڑی ضرورت فقہ کی جدید تدوین ہے جس میں زندگی کے اُن سینکڑوں ہزاروں مسائل

کا صحیح اسلامی حل پیش کیا گیا ہو جن کو دنیا کے موجودہ قومی اور بین الاقوامی۔ سیاسی۔
معاشی اور سماجی احوال و ظروف نے پیدا کر دیا ہے۔ مجھ کو پورا یقین ہے کہ اس کام کو

میں اور شاہ صاحب دونوں مل کر ہی کر سکتے ہیں۔ ہم دونوں علاوہ از کوئی شخص اس وقت

اس چند ورتی رسالہ سے زیادہ قیمتی ہو نہیں سکتا تھا۔ بڑے خوش ہوئے اور پورا رسالہ بڑی توجہ اور غور و فکر کے ساتھ پڑھا۔ میں اُس زمانہ میں سلسلہ طالب علمی لاہور میں مقیم تھا اور گاہے گاہے ڈاکٹر صاحب کی خدمت میں حاضر ہو کر اُن کی علمی و ادبی مجلس سے لطف اندوز ہوتا تھا۔ ڈاکٹر صاحب کو معلوم تھا کہ مجھ کو حضرت شاہ صاحب کے ادنیٰ درجہ کے تلامذہ میں سے ہی ہونے کا شرف حاصل نہیں ہے۔ بلکہ اُس بارگاہِ علم و فضل میں شخصی تقرب و اختصاص کا مرتبہ بھی میسر ہے اس بنا پر میرے ساتھ کرم و شفقت بزرگانہ کا معاملہ کرتے تھے۔ اور جب کبھی حاضر ہوتا گھنٹوں بڑی بذتکلفی اور سادگی کے ساتھ مختلف اسلامی مسائل پر گفتگو فرماتے تھے۔ اسی قسم کی ایک صحبت میں ایک مرتبہ فرمایا کہ میں تو مولانا انور شاہ صاحب کا رسالہ پڑھ کر دنگ رہ گیا ہوں کہ رات دن قال اللہ اور قال الرسول سے واسطہ رکھنے کے باوجود فلسفہ میں بھی اُن کو اس درجہ درک و بصیرت اور اُس کے مسائل پر اس قدر گہری نگاہ ہے کہ حدو عالم پر اس رسالہ میں انھوں نے جو کچھ لکھ دیا ہے حق یہ ہے کہ آج یورپ کا بڑے سے بڑا فلسفی بھی اس مسئلہ پر اس سے زیادہ نہیں کہہ سکتا۔ اس کے بعد ڈاکٹر صاحب نے وہ رسالہ میرے حوالہ کیا اور فرمایا کہ اس میں چار شعر ایسے ہیں جن کا مطلب میری سمجھ میں نہیں آیا۔ میں نے اُن پر نشان لگا دیا ہے۔ آپ اب دیوبند جائیں تو یہ نسخہ ساتھ لیتے جائیں اور شاہ صاحب سے ان اشعار کا مطلب دریافت کرتے آئیں۔ میں نے ڈاکٹر صاحب کے ارشاد کی تعمیل کی۔ دیوبند آ کر وہ رسالہ حضرت شاہ صاحب کی خدمت میں پیش کر کے ڈاکٹر صاحب کا پیغام پہنچایا۔ لیکن حضرت الاستاذ ذی محکمہ اُن اشعار کا مطلب سمجھانے کے بجائے یہی مناسب خیال فرمایا کہ ڈاکٹر صاحب کو

صرف ایک پہانہ تھا۔ ورنہ اصل مقصد علمی استفادہ تھا۔ چنانچہ کھانے سے فراغت کے بعد ڈاکٹر صاحب نے ختم نبوت اور قتل مرتد کا مسئلہ چھیڑ دیا جس پر کامل جو ڈھائی گھنٹہ تک گفتگو رہی۔ ڈاکٹر صاحب کی عادت یہ تھی کہ جب وہ کسی اسلامی مسئلہ پر کسی بڑے عالم سے گفتگو کرتے تھے تو بالکل ایک طالب علمانہ انداز سے کرتے تھے۔ مسئلہ کے ایک ایک پہلو کو سامنے لاتے اور اُس پر اپنے شکوک و شبہات بے تکلفانہ بیان کر دیتے۔ چنانچہ اب اس وقت بھی انھوں نے ایسا ہی کیا۔ حضرت شاہ صاحب نے ڈاکٹر صاحب کے بیان کردہ شکوک و شبہات اور ایرادات و اعتراضات کو بڑے صبر و سکون کے ساتھ سنا اور اُس کے بعد ایک ایسی جامع اور مدلل تقریر کی کہ ڈاکٹر صاحب کو ان دو مسئلوں پر اطمینان کئی ہو گیا اور جو کچھ غلش اُن کے دل میں تھی وہ جاتی رہی۔ اور اس کے بعد ہی انھوں نے ختم نبوت پر وہ لکچر تیار کیا کہ جو اُن کے چھ لکچروں کے مجموعہ میں شامل ہے اور قادیانی تحریک پر وہ ہینگامہ آفریں مقالہ سپرد قلم فرمایا جس نے انگریزی اخبارات میں شائع ہو کر پنجاب کی فضا میں تلاطم برپا کر دیا تھا۔

بہر حال یہ دو تین واقعات صرف اس غرض سے لکھے گئے ہیں کہ جن لوگوں کو براہ راست یا تصنیفات و تالیفات کے ذریعہ حضرت الاستاذ کے بحرناپید اکتار علم و جرء نوشی کا موقع نہیں ملا۔ وہ ایک جوہر گر انما یہ کی قدر و قیمت کا اندازہ اسی سے کر سکیں کہ دنیا کے جوہریوں کی برائے اس سے متعلق کیا تھی!

قدرت نے حضرت الاستاذ کو جس طرح اقلیم علم کی تاجدار عطا فرمائی تھی اسی طرح جسمانی ہیئت، ذیل ڈول، اقد و قامت اور شکل و صورت میں بھی ایک خاص امتیاز عطا فرمایا تھا۔ مجھ کو ہندوستان مصر و حجاز

عالم اسلام میں ایسا نظر نہیں آتا جو اس عظیم الشان ذمہ داری کا حامل ہو سکے پھر فرمایا "یہ مسائل کیا ہیں؟ اور ان کا سرچشمہ کہاں ہے؟ میں ایک عرصہ سے ان کا بڑی غور سے مطالعہ کر رہا ہوں۔ یہ سب مسائل میں شاہ صاحب کے سامنے پیش کر دوں گا۔ اور ان کا صحیح اسلامی حل کیا ہے؟ یہ شاہ صاحب بتائیں گے اس طرح ہم دونوں کے اشتراک و تعاون سے نفع جدید کی تدوین عمل میں آجائے گی۔" چنانچہ باخبر اصحاب کو معلوم ہے کہ اسی جذبہ کے ماتحت ڈاکٹر صاحب مرحوم نے بڑی کوشش کی کہ کسی طرح شاہ صاحب دیوبند کی خدمت سے سبکدوش ہونے کے بعد لاہور تشریف لے آئیں۔ اور وہیں مقیم ہو جائیں۔ لیکن افسوس! حالات کچھ اس قسم کے تھے کہ ایسا نہ ہو سکا۔ اور حضرت شاہ صاحب لاہور کے بجائے ڈبھیل تشریف لے گئے جس کا ڈاکٹر صاحب کو واقعی بڑا ملال اور صدمہ ہوا۔

باخبر حضرات جانتے ہیں کہ پنجاب کے خصوصاً اور ہندوستان کے عموماً انگریزی تعلیم یافتہ طبقہ میں قادیانی فتنہ کی شرانگیزی و اسلام کشی کا جو احساس پایا جاتا ہے اُس میں بڑا دخل ڈاکٹر اقبال مرحوم کے اُس لکچر کا ہے جو ختم نبوت پر ہے اور ساتھ ہی اُس مقالہ کا ہے جو انگریزی میں قادیانی تحریک کے خلاف شائع ہوا تھا۔ لیکن یہ شاید بہت کم لوگوں کو معلوم ہو کہ ان دونوں تحریروں کا اصل باعث حضرتنا الاستاذ مولانا سید محمد انور شاہ ہی تھے۔

ایک مرتبہ حضرت شاہ صاحب انجمن خدام الدین کے کسی سالانہ اجتماع میں شکر کت کی غرض سے لاہور تشریف لے گئے تو ڈاکٹر صاحب ملاقات کے لئے حضرت موصوف کے قیام گاہ پر آئے اور پھر ایک دن اپنے ہاں رات کے کھانے پر مدعو کیا۔ دعوت کا

بھی روٹی، گوشت وغیرہ جیسی چیزیں رغبت سے نہیں کھاتے تھے۔ البتہ تازہ پھلوں اور طیور کے عاشق تھے۔ ایک مرتبہ فرمایا کہ بیس سال میری زندگی میں ایسے گزری ہیں۔ کہ میں نے پرندوں کے علاوہ کوئی اور دوسرا گوشت کھایا ہی نہیں۔ ۲۵ء میں حضرت الاستاذ اپنی جماعت کے ساتھ جس میں حضرت الاستاذ مولانا شبیر احمد عثمانی، مولانا سید سراج احمد صاحب رشیدی، مولانا محمد حفظ الرحمن سیوہاروی، مولانا بدر عالم مولانا عتیق الرحمن عثمانی اور مولانا محمد ادریس سکروڈوی شامل تھے۔ راقم الحروف کی شادی میں شرکت فرمانے کے لئے آگرہ تشریف لائے (چنانچہ اس خاکسار کو یہ شرف بھی حاصل ہے کہ نکاح حضرت الاستاذ ہی نے پڑھا تھا) تو اگرچہ والد صاحب قبلہ مرحوم نے اس جماعت مقدسہ کی ضیافت کے لئے ایک اعلیٰ درجہ کے باورچی کا الگ انتظام کر دیا تھا، جو دونوں وقت عمدہ قسم کے کھانے تیار کرتا تھا۔ لیکن آگرہ کے نواح میں ایک مقام ہے متو۔ یہاں کے خربوزے مشہور ہیں۔ اتفاقاً سو یہ موسم انھیں خربوزوں کی فصل کا تھا۔ حضرت شاہ صاحب نے پہلی مرتبہ ایک خربوزہ کھلایا تو بے حد پسند آیا اور والد صاحب سے فرمایا بس ڈاکٹر صاحب! اگر آپ میری خاطر تواضع کرنی چاہتے ہیں تو سن لیجئے۔ مجھ کو آپ کی بریانی، قورمہ اور کوفتوں وغیرہ سے کوئی غرض نہیں۔ آپ میرے لئے تو یہ انتظام کیجئے کہ متو کے خربوزوں کا ایک ٹوکڑہ ہر وقت بھرا ہوا میرے پاس رکھا رہے اور ساتھ ہی ایک چھری دو پلیٹیں اور ایک طشت اور ایک بالٹی یہ چیزیں بھی رکھی رہیں تاکہ میں جس وقت اور جس قدر بھی کھانا چاہوں کھا سکوں! والد صاحب قبلہ نے اس ارشاد کی تعمیل کی۔ اور پھر تو حضرت الاستاذ کا حال یہ تھا کہ کھانا برائے نام کھاتے تھے اور شکم سیری خربوزوں سے

اور دوسرے ممالکِ عربیہ کے بڑے بڑے علماء اور مشائخ کو دیکھنے کا موقع ملا ہے۔ لیکن جو جاہت جو وقار و متانت جو دل کشی اور جاذبیت میں نے حضرت الاستاذ میں پائی وہ کہیں کسی اور جگہ نظر نہیں آئی۔ ہزار علماء میں بھی بیٹھتے تو سب سے ہی الگ اور سب سے ہی نمایاں رہتے۔ دیکھنے والوں کی نگاہ ادھر ادھر گھومنے کے بعد وہیں پر جا کر ٹھہرتی اور پھر جتنی تو اس طرح کہ وہاں سے مٹنے کا نام نہ لیتی۔ کشمیر النسل تھے اس لئے خوب کھلا ہوا سپید رنگ۔ کشیدہ و دراز قامت۔ چوڑا چمکا سینہ۔ دوہرا اور گداز جسم۔ بڑی بڑی مگر سیلی اور شمر سیلی آنکھیں۔ کشادہ و فراخ پیشانی۔ طویل مگر سوتواں بینی۔ بڑے بڑے کان۔ پُر گوشت اور فریبہ چہرہ۔ ابرشیم اور حریر کی مانند نرم و سبک جلد۔ چلتے تھے تو معلوم ہوتا تھا کہ علم کا ایک کوہِ گراں سبک گامی کر رہا ہے بیٹھتے تھے تو محسوس ہوتا تھا کہ علم و فضل کا ایک آفتاب نظامِ شمس سے وابستہ ستاروں کو اپنے ارد گرد لیسکر بیٹھ گیا ہے۔ وہ کبھی سفید اور کبھی سبز سر پہ عمامہ اور وہ قامت بالا پر سبز قبا! دیکھنے والے ڈر ڈر کے دیکھتے تھے کہ ہمیں نظر نہ لگ جائے کہ فرمانِ نبوی ہے العین حق۔

غرض کوئی ایک ادا ہو تو اس کا ذکر کیجئے۔ کوئی ایک خوبی ہو تو اس کو بیان

کیا جائے۔ جہاں عالم یہ ہو کہ :-

زفرق تا بقدم ہر کجا کہ می نگرم !!

کر شمرہ دامن دل میکشد کہ بجا بجا است

وہاں خاموشی کو ہی تر جہانی دل کا منصب تفویض کر دینے کے سوا اور کیا

چارہ ہے۔

اسی حسن و جلال ظاہری و باطنی کے باعث طبیعت میں لطافت بھی
لطافتِ طبع بہت زیادہ تھی۔ بہت صاف اور اجلے کپڑے پہنتے تھے۔ غذا میں

تو شخص کہے گا کہ او بے ان کو بیسٹرکس نے بنایا۔ یہ تو ملاجی ہیں تو پھر آپ کو بھی بیسٹری کے نام کی روٹی نہ ملے۔ پس جب ہم دونوں کی غرض ایک ہی ہے تو محض اختلاف فعل پر آپ کیوں شرمندہ ہوں۔

مزاج لطافتِ طبع کی نشانی ہوتی ہے۔ حضرت شاہ صاحب بھی گامے گامے **مزاج** بہت لطیف قسم کا مزاج فرماتے تھے۔

ایک واقعہ لکھتا ہوں جس سے اندازہ ہو گا کہ حضرت الاستاذ کو مزاج کے ساتھ ساتھ چھوٹوں کی دلجوئی اور ان کی دلہی کا کس قدر خیال رہتا تھا۔ اوپر گزر چکا ہے کہ حضرت الاستاذ میری شادی میں شریک ہوئے اور حضرت نے ہی میرا نکاح پڑھا تھا۔ یہ ہمینہ مئی کا تھا۔ جو آگرہ کے لئے بہت ہی شدید اور انتہائی سخت موسم ہے۔ بارات کو اعتماد پورہ جو آگرہ سے تین چار اسٹیشنوں کے فاصلہ پر ہے۔ وہاں جانا تھا۔ ریل کے اوقات کی مجبوری کی وجہ سے دوپہر کو تقریباً دو ڈھائی بجے کے قریب ہم لوگ آگرہ سے روانہ ہوئے اور ایک ڈیڑھ گھنٹہ کے بعد اعتماد پورہ کے اسٹیشن پر پہنچ گئے۔ مگر منزل ابھی دو میل دور تھی۔ اسٹیشن سے قیام گاہ تک جانے کے لئے اُس نواح کی مخصوص اور سخت تکلیف وہ سواری یعنی یکہ میں بیٹھنا تھا پھر اس پر لطف یہ کہ راستہ نہایت ناہموار جگہ جگہ گڑھے اور نشیب و فراز وہ کہ الامان! گرمی اپنے شباب پر۔ نتیجہ یہ ہوا کہ یہ قافلہ کیوں پر سوار ہو کر اسٹیشن سے شہر کی جانب روانہ ہوا تو راستہ کی ناہمواری اور گڑھوں کی فراوانی کے باعث بُرا حال ہو گیا حضرت شاہ صاحب ٹھیرے ایک نہایت ہی لطیف اور نازک مزاج بزرگ تھوڑی دیر چلنے کے بعد ہی یکہ رکوا یا اور پاپیادہ ہو گئے چلچلا تی دھوپ پڑ رہی اور لوچل ہی ہے

کہتے تھے۔ بٹھے ہوئے مُرخ کے بھی بڑے قدر داں تھے۔ چنانچہ ڈابھیل میں ہم نے دیکھا ہے کہ خوننی بوا سیر کے شدید دورے پڑ رہے ہیں چہرہ بالکل زرد ہو گیا ہے۔ لیکن اس عالم میں بھی ناظم مبلغ کو ہدایت ہے تو یہی کہ ٹھننا ہوا مرخ تیار کیا جائے۔ ہم خدام ہر چند بڑے ادب سے عرض کرتے کہ بوا سیر کے دورہ کی حالت میں تو مرخ نقصان کرے گا۔ مگر نہ مانتے۔ اور ایسے موقع کے لئے حضرت کا ایک خاص جملہ تھا جو فرمایا کرتے تھے اور وہ یہ کہ "طبیعت بہترین حاکم ہے۔" یعنی طبیعت جب کسی چیز کو قبول کر رہی ہے تو وہ نقصان نہ پہنچائے گی۔

اخلاق | علم و فضل میں اللہ تعالیٰ نے جو سر بلندی و سرفرازی عطا فرمائی تھی اسی کے تناسب سے اخلاق بھی نہایت بلند اور پاکیزہ تھے۔ میں نے کبھی نہیں دیکھا کہ کوئی سائل حضرت الاستاذ کے پاس آیا ہو اور وہ نامراد گیا ہو۔ جیب میں اس وقت جو کچھ ہوتا، روپیہ ہو یا اٹھنی سائل کے حوالہ کر دیتے۔ ایسی بات کہ جس سے احترام فرماتے تھے جس سے کسی کی دل آزاری ہو۔ ایک مرتبہ امرتسر تشریف لے گئے۔ وہاں کے ایک نامی گرامی بیرسٹر صاحب بھی برہنہ عقیدت خدمتِ اقدس میں حاضر ہوئے۔ بیرسٹر صاحب ڈارھی مونچھ صاف رکھتے تھے اس لئے حضرت الاستاذ کے سامنے بیٹھے ہوئے شرمندگی سی محسوس کر رہے تھے۔ اور بھنچے بھنچے بیٹھے ہوتے تھے۔ حضرت الاستاذ نے ان کی یہ دلی کیفیت بھانپ لی۔ اور فرمایا "بیرسٹر صاحب! آپ کیوں خواہ مخواہ شرمندہ ہو رہے ہیں! ہم دونوں کا فعل اگرچہ مختلف ہے۔ لیکن غرض و غایت دونوں کی ایک ہی ہے۔ یعنی دنیا کمانا! میں اگر مولوی ہو کر ڈارھی نہ رکھوں تو مجھے کوئی روٹی نہ ملے۔ اسی طرح اگر آپ بیرسٹر ہو کر ڈارھی صاف نہ کریں

اللہ اکبر کیا اخلاق تھے؟ ایک عجب حقیر و بے مایہ کی کیسی دلجوئی و دلدہی تھی! ایک بندہ گنہگار و مچھرو پیر کیسی بزرگانہ شفقت کہ مسکراتے ہوئے متوجہ کر کے ایک خاص انداز سے حضرت حافظ شیرازی کا یہ مصرعہ دوم پڑھنا تھا کہ میری ساری ندامت و شرمندگی اسی وقت کا فور ہو گئی اور پھر حضرت شاہ صاحب نے اپنی کسی بات سے یہ قطعاً محسوس نہیں ہونے دیا کہ سفر کی شدید صعوبتوں کی وجہ سے حضرت کے دل پر ناگواری کا کوئی بھی اثر ہے۔

عام اخلاق و فضائل کے ساتھ حضرت میں خودداری بھی اتہا درجہ خودداری کی تھی۔ برادر کے قضیہ کے سلسلہ میں نظام حیدر آباد دہلی میں آئے ہوئے تھے کہ نظام کی خواہش پر حضرت شاہ صاحب بھی دیوبند سے دہلی تشریف لائی اور ایک وقت مقررہ پر نظام کی قیام گاہ پر پہنچے۔ خبر ہوتے ہی نظام نے اندر بلایا لیکن حضرت شاہ صاحب پہنچے تو عام آداب و شرائط کا لحاظ اور نہ کسی شاہی دستور و آئین کی پابندی۔ رو برو ہوتے ہی شاہ صاحب نے پیش قدمی کی اور خالص اسلامی طریقہ پر السلام علیکم کہا۔ نظام پیشوائی کے لئے آگے بڑھے اور وعلیکم السلام کہا شاہ صاحب کا ہاتھ پکڑا ایک کرسی پر لے جا کر بٹھا دیا۔ اس کے بعد جو گفتگو ہوئی وہ زیادہ تر دائرۃ المعارف کے کام سے ہی متعلق تھی۔ حضرت شاہ صاحب نے حدیث کی چند اہم کتابوں اور ان کے قلمی نسخوں کا ذکر کر کے فرمایا کہ اگر آپ ان کو بھی حاصل کر کے دائرۃ المعارف کی طرف سے شائع کر دیں تو بے شبہ علم حدیث کی اور اس کی واسطہ سے اسلام کی یہ بڑی عظیم الشان خدمت ہوگی۔ اس زمانہ میں دیوبند سے ایک ہفتہ وار اخبار ہاجرنکلنا تھا جو دارالعلوم دیوبند کی اصلاح طلب جماعت کی ترجمانی

چاروں طرف سے مٹی کے تودے ہیں کہ فضا میں گشت لگاتے پھر رہے ہیں۔ اور اسی عالم میں حضرت شاہ صاحب منہ اور کانوں کو رومال لپیٹے ہوئے حسبنا اللہ و نعم الوکیل پڑھتے ہوئے قدم بڑھائے اعتماد پور کی آبادی کی طرف چلے جا رہے ہیں آخر خدا خدا کر کے مقام آیا۔ ایک بڑے مکان میں انتظام تھا وہاں ہم لوگوں کو پہنچا دیا گیا۔ یہاں لوگ پہلے سے موجود تھے۔ کوئی پنکھالے کر دوڑا۔ اور کوئی پانی سے بھرا ٹوٹلے کر آیا کہ سخت گرمی میں چل کر آئے ہیں۔ ذرا منہ ہاتھ دھو کر ٹھنڈے ہو لیجئے حضرت شاہ صاحب کو صدر مجلس میں ایک قالین پر بٹھا دیا گیا اور دو تین آدمی بڑے بڑے پنکھے لیکر جھلنے کھڑے ہو گئے۔ جب ذرا پسینہ خشک ہو گیا اور دم میں دم آ گیا تو دودھ کے شربت کا ایک بھرا ہوا گلاس میں خود لے کر حضرت الاستاذ کی خدمت میں حاضر ہوا۔ میں آنے کو آ تو گیا۔ ورنہ حق یہ ہے کہ شرم کے مارے نگاہ نہیں اٹھتی تھی۔ کہ میری وجہ سے مولانا شبیر احمد صاحب اور دوسرے حضرات کو عموماً اور حضرت الاستاذ کو خصوصاً کس قدر شدید تکلیف پہنچی ہے۔ اسی قسم کے خیالات اور احساس ندامت و شرمندگی تھا جن سے میں اُس وقت دو چار مہر ہا تھا۔ اسی عالم میں دودھ کو شربت کا گلاس حضرت الاستاذ کی طرف بڑھایا۔ حضرت میرے چہرے بشرے سے سمجھ گڑ۔ گلاس میرے ہاتھ سے لے لیا اور خوش مزاجی کے ساتھ فرمایا:۔ ع

الایا ایھا الساقی اذہم کاسا ونا دلہا۔

پھر ایک دو گھونٹ لینے کے بعد میری طرف دیکھ کر ذرا تبسم فرماتے ہوئے ارشاد فرمایا:۔

اور مولوی صاحب ”کہ عشق آساں نمود اول ولے افتاد مشکہا“

کے دنوں میں ایک روز سر اکبر حیدری کا ٹیلیفون آیا کہ میں مولانا انور شاہ صاحب سے ملنا چاہتا ہوں۔ شاہ صاحب کو یہ پیغام پہنچایا گیا تو فرمایا میں تو یہیں ہوں ابھی کہیں جانا نہیں۔ حیدری صاحب آنا چاہتے ہیں تو آجائیں۔ حیدری صاحب کو یہ پیغام پہنچا تو انھوں نے پھر ٹیلیفون پر کہا کہ بہت اچھا میں حاضر ہوتا ہوں۔ لیکن ایک شرط ہے وہ یہ کہ میرے پہنچنے پر شاہ صاحب کے پاس کچھ لوگ بیٹھے ہوں تو ان کو اٹھا دیا جائے میں تنہائی میں شاہ صاحب سے گفتگو کرنا چاہتا ہوں۔ حضرت الاستاذ کو حیدری صاحب کا یہ پیغام پہنچایا گیا تو فوراً ارشاد فرمایا یہ ناممکن ہے کہ میں حیدری صاحب سے باتیں کرنے کے لئے حاضرین مجلس کو چھوڑ کر الگ جا بیٹھوں یا ان لوگوں سے میں کہوں کہ چلے جائیں۔

اسلامی غیرت و حمیت | حضرت شاہ صاحب طبعاً بڑے حلیم اور بردبار تھے۔ لیکن اسلامی اور دینی معاملات میں وہ کسی طرح کے تہاد و تکاسل یا غفلت شعاری کو گوارا نہیں کر سکتے تھے۔ ایک مرتبہ ڈابھیل سو دیوبند تشریف لے جا رہے تھے۔ میں اس زمانہ میں مدرسہ فقہوری دہلی میں مس تھا۔ حضرت کو دہلی سے اسٹیشن پر دیوبند کے لئے گاڑی بدلنی پڑتی تھی۔ اور کئی گھنٹہ وہاں قیام کرنا پڑتا تھا۔ اس فرصت کو غنیمت جان کر میں چند احباب کے ساتھ اسٹیشن پہنچ گیا اور جب تک دیوبند والی گاڑی چھوٹ نہیں گئی اسٹیشن پر حضرت الاستاذ کے ساتھ ہی رہا۔ اس موقع پر دوران گفتگو میں حضرت الاستاذ کو معلوم ہوا کہ ابھی حال میں دہلی میں قادیانیوں کا ایک جلسہ تین دن تک ہوتا رہا۔ جس میں ہر قسم کی تقریریں کی گئیں۔ لیکن علماء اسلام میں سے کسی شخص نے قادیانیوں کے

کرتا تھا۔ اس کے اڈیٹرنے اس ملاقات کی خبر چھپنے کا ارادہ کیا تو عام ذریعوں کے مطابق "بارگاہِ خسروی میں حضرت علامہ کشمیری کی باریابی" یا اسی منہوم کی کوئی اور عبارت بطور عنوان خبر لکھی۔ اتفاق سے اخبار ابھی چھپا نہیں تھا کہ حضرت شاہ صاحب کو اس عنوان کی اطلاع ہو گئی تو حد درجہ برہم اور خفا ہوئے اور فرمایا کہ "میں ہرچہ ایک مرد بے مایہ دے بضاعت ہوں لیکن اتنا منکسر المزاج بھی نہیں کہ یہ عنوان گوارا کر لوں کیسی بارگاہِ خسروی اور کسی اُس میں باریابی؟ صاف لکھتے کہ نظام اور انور شاہ کی ملاقات۔"

ایک مرتبہ حیدرآباد کے مولوی نواب فیض الدین صاحب ایڈوکیٹ نے حضرت شاہ صاحب کو اپنی لڑکی کی شادی میں بلایا۔ چونکہ نواب صاحب اور ان کے خاندان کو علماء دیوبند کے ساتھ قدیم رابطہ اور قلبی علاقہ تھا۔ اس لئے شاہ صاحب حیدرآباد تشریف لے گئے۔ دورانِ قیام میں بعض لوگوں نے چاہا کہ حضرت شاہ صاحب اور نظام کی ملاقات ہو جائے۔ حضرت کو اس کی اطلاع ہوئی تو فرمایا مجھ کو ملنے میں عند نہیں ہے۔ لیکن اس سفر میں میں نہیں ملوں گا۔ کیونکہ اس سفر کا مقصد نواب صاحب کی سچی کی تقریب میں شرکت تھا۔ اور بس! اور میں اس مقصد کو خالص ہی رکھنا چاہتا ہوں۔ چنانچہ ہر چند لوگوں نے کوشش کی اور ادھر نظام کا بھی ایسا تھا مگر شاہ صاحب کسی طرح رضامند نہیں ہوئے۔

اسی قیام حیدرآباد کے زمانہ کا واقعہ ہے جو مجھ کو میرے ماموں قاضی ظہور الحسن صاحب ناظم سیو ہار دی نے سنایا تھا۔ موصوف اُس زمانہ میں مستقل نواب فیض الدین صاحب کے مکان پر ہی رہتے تھے۔ ماموں کہتے تھے کہ شاہ صاحب کے قیام

شریف انسان کی توہین اس سے زیادہ اور کیا ہو سکتی ہے کہ حصول مکارم کو غریبوں کے ساتھ مخصوص کر دیا جائے۔

بہر حال یہ چند سطریں صرف اس مجلس میں شرکت کی غرض سے لکھی ہیں۔ جو میاں انصہر سجا ہے ہیں۔ ورنہ میں خود اچھی طرح جانتا ہوں کہ آج حضرت لاسناز کا حق کیا ادا ہو سکتا ہے۔

اللہ اکبر کیسے مبارک تھے وہ لمحاتِ زندگی جو اس علم و عمل کے ایک زندہ پیغمبر کی معیت و صحبت میں بسر ہوئے اور کسی لطف آفریں و روح پرور ساعتیں تھیں وہ جو اس شجرہٴ صلاح و تقویٰ کے زیر سایہ گزریں۔ فرحمۃ اللہ رحمةً واسعةً ونوراً

برہانہ

جلسہ میں پہنچ کر اُن کو مناظرہ کی دعوت نہیں دی۔ قادیانی فتنہ کا استیصال حضرت شاہ صاحب کے دل کو لگا ہوا تھا۔ یہ سنکر بھی انھیں بے حد صدمہ ہوا۔ اور خصوصاً اس بنا پر کہ دہلی میں دیوبند کے پڑھے ہوئے بیسیوں علماء موجود ہیں۔ لیکن اس کے باوجود قادیانی تین دن تک اطمینان سے اپنا جلسہ کر گئے اور کسی عالم دین کو یہ توفیق نہیں ہوئی کہ تقریراً یا تحریراً مسلمانوں کو اس فتنہ کی ہلاکت انگیزی سے باخبر کر دیتا۔ اُس مجمع میں غالباً میں ہی ایسا شخص تھا جو حضرت الاستاذ کی توجہات عالیہ کا مرکز بنا ہوا تھا۔ مجھ سے خطاب کرتے ہوئے فرمانے لگے۔ مولوی صاحب! کسی شریف آدمی کی توہین گالی سننے سے ہی نہیں ہوتی۔ بلکہ اگر وہ کوئی اپنی مرتبہ سے گرا ہوا کام کرے تو اُس سے بھی اُس کی توہین ایسی ہی ہوتی ہے جیسی کہ گالی وغیرہ سے۔

اس پر ایک واقعہ سنایا کہ حضرت عمر رضی اللہ تعالیٰ عنہ کے ہاں ایک متمول اور باعزت شخص نے ایک شاعر نے برقان نامی کے خلاف شکایت کی کہ اُس نے ایک شعر میں اُس کی بڑی شایعہ جو کی ہے۔ حضرت عمر نے شاعر سے جواب طلب کیا تو اُس نے کہا "امیر المؤمنین! میں نے تو اُس کی مدح کی ہے نہ کہ مذمت۔ چنانچہ دیکھنے میں کہتا ہوں:-

دع المکادۃ لہ تسرحل لبغیتھا اقعہ فانک انت لطاعم انکاسی

ترجمہ :- تو چھوڑ بزرگیوں اور بڑی طاقتوں کو۔ بہت سفر کر اُن کی طلب میں۔ تو بیٹھا بھی رہ اپنے گھر کے اندر) کیونکہ تو کھانے والا بھی ہے اور پینے والا بھی ماشاء اللہ خوب کھاتا پیتا آدمی ہے۔ حضرت عمر نے یہ شعر سنا تو فرمایا استغاثہ بالکل صحیح ہے۔ درحقیقت ایک

خزائنہ و ما ننزلہ الا بقدر معلوم (حج-۲۱)

حافظ حدیث امام تقی الدین ابن دقیق العید رحمہ اللہ جیسے محقق عصر جن کے متعلق حضرت شاہ عبدالعزیز دہلویؒ فرماتے ہیں کہ امت محمدیہ میں ایسا دقیق نظر محدث نہیں گذرا۔ اگر ان کی کتاب "احکام الاحکام" یا "کتاب الامام" شرح الامام کی ناتمام نقول کتابوں میں نقل نہ ہوتیں تو شاید موجودہ نسل کو ان کے کمالات کا کچھ علم بھی نہ ہوتا۔

کیا کوئی یہ گمان کر سکتا ہے کہ شیخ جلال الدین سیوطی مصری اپنی کثرت مصنفات کی وجہ سے ابن دقیق العید جیسے محقق روزگار سے سبقت لے جائیں گے؟!

بسا اوقات دفتر تاریخ کی ورق گردانی سے بھی اس کا پورا اندازہ لگانا مشکل ہوتا ہے۔ معاصرین فیض یافتہ، اور چشم دید کمالات کے مشاہدہ کرنے والوں کو جن علمی حقائق کا انکشاف ہوتا ہے۔ ان کے موفقات کے صفحات پڑھنے والوں کو پورا احساس بے حد شکل ہے۔ پھر قدرت کا عجیب نظام ہے کہ علماء امت اور ارباب ولایت کے مزاج بھی اتنے مختلف ہیں کہ عقل نارسا حیران رہتی ہے۔ کوئی دینی خدمت۔ تعلیم و ارشاد، افادہ و افاضہ کے پیش نظر تالیف و تصنیف میں مشغول نظر آتا ہے، کوئی اصلاح و تربیت کے حرص کی خاطر حلقہ صحبت و استفادہ کو وسیع کرنے کی فکر میں مصروف ہے۔ کوئی اللہ تعالیٰ کا بندہ خمبول پسندی و تواضع و شہرت سے نفرت کی بنا پر گم نامی کو اپنا شیوہ امتیاز بنائے ہوئے ہے۔ نہ نظام قدرت کے شجائبات کی انتہا ہے۔ نہ کائنات کی نیرنگیوں کا شمار۔

سُرَّتْ تَقْصِيْرُ الْاِمَانِي حَسْرِيْ دُوْنَهَا مَا دَسَا لِحُصْنِ دَسَا ۱۷۹

حضرت امام العصر شاہ صنا رحمہ اللہ

اور ان کی تصانیف

از مولانا محمد یوسف صاحب بنوری

علی دنیا کی تاریخ میں یہ ایک مسلمہ حقیقت ہے کہ کسی شخص کے ذاتی کمالات و علوم کے لئے یہ ضروری نہیں کہ دنیا ان کے کمالات سے واقف بھی ہو جائے۔ اللہ تعالیٰ کی اس عظیم مخلوق میں اور اللہ تعالیٰ کی اس وسیع سر زمین میں کتنی ایسی ہستیاں گذری ہوں گی جن کا صحیح علم اور ان کی علمی گہرائیوں کا صحیح اندازہ کسی کو نہ ہوا ہو۔

اور یہ بھی ایک مسلم امر ہے کہ کوئی شخص تصانیف کے محض عددی کمیت و اکثریت کی بناء پر علامہ عصر بن جائے ایسا نہیں ہو سکتا۔ علماء اسلام کے علمی سمندر میں کثرت سے ایسی بیش بہا موتی موجود ہیں جو کبھی کسی تاج مرصع کی زینت نہیں بنے قدرت کے معدنی کائنات میں ایسے بے بہا جواہرات موجود ہیں کہ ”کوہ نور“ نافی ہیری اور اس کی چمک و تابانی کے سامنے ماند پڑ جائیں۔ وان صیغ شیعہ الا عندنا

صاحب فتح القدير کے بعد ایسا محدث و عالم امت میں نہیں گذرا۔ اور پھر فرمایا کہ یہ کوئی کم زمانہ نہیں۔ غالباً موصوف کے الفاظ یہ تھے :-

”لم یأت فی الأمة بعد الشیخ ابن العمامہ مثله فی استشارة الوجدات النادرة من الاحادیث ولست هذه المدة بقصيرة ام“ اور حیرت یہ ہوتی تھی کہ کسی موضوع پر حجب کچھ تحریر فرمایا ایسا محسوس ہوتا تھا کہ شاید ساری زندگی اسی ایک موضوع کی نذر ہوئی ہے۔

ایک دفعہ ۱۳۲۲ھ میں مولانا حبیب الرحمن خاں صاحب شیروانی مرحوم حیدرآباد سے دیوبند تشریف لائے تھے اس وقت مرحوم امور مذہبی بک صدر الصدق کے عہدے پر فائز تھے۔ حضرت کی زیارت کے لئے قیام گاہ پر تشریف لائے۔ حضرت شیخ رحمہ اللہ نے مشکلات القرآن کا کچھ تذکرہ فرمایا اور بطور مثال سورہ منزل کی پہلی آیتوں میں علماء کو جو علمی اشکال تھا اس کا ذکر فرما کر اپنی طرف سے ایک ایسی تفسیر بیان کر کے ایسی تحقیق کی کہ وہ مشکل حل ہو جائے۔ شیروانی صاحب نے حیران ہو کر بے ساختہ فرمایا کہ حضرت بات بالکل صاف ہو گئی ۱۳۲۸ھ کا واقعہ ہے کشمیر سے واپسی پر حضرت لاہور ایک دوروز کے لئے اترے۔ آسٹریا بلڈنگ میں قیام تھا۔ میزبان نے ڈاکٹر اقبال مرحوم کو بھی دعوت دی۔ ڈاکٹر صاحب کی سامنے حضرت شاہ صاحب نے بہت سے علمی جو اہرات بیان فرمائے۔ انہیں ایک موضوع یہ تھا کہ امت میں سائنس و طبیعیات میں جو حیرت انگیز تر قیام ہوئی ہیں انبیاء علیہم السلام کے معجزات میں ان کی نظیریں موجود ہیں اور انبیاء کرام کے معجزات میں یہ چیزیں قدرت نے اس لئے ظاہر کرائیں کہ یہ آئینہ امت کی ترقیات کیلئے

امام العصر حضرت شاہ صاحب رحمہ اللہ کو بھی اللہ تعالیٰ نے ایک طرف علمی
تبحر محیر الافکار جامعیت، حیرت افزا وقت نظر، فوق العادہ حافظہ، کتب بینی و
مطالعہ کا عجیب شوق و ذوق عطا فرمایا۔ دوسری طرف فحول پسندی، وجاہت و
شہرت سے نفرت اور تواضع و فروتنی کے کمالات سے سرفراز فرمایا۔ حضرت
امام العصر کی پوری زندگی مطالعہ کتب میں گزری اور ساری زندگی میں کچھ نہ کچھ
جو اہر ریزے قلم سے نکلتے رہے مشکلات و حقائق پر یادداشتیں لکھتے رہے اور
علمی افکار و نظریات بھی قلمبند کرتے رہے۔ لیکن کبھی مستقل تالیف و تصنیف کا شوق
دامن گیر نہ ہوا۔

کاش اگر حضرت کو اپنے علوم و معارف کے پیش نظر تصنیف و تالیف کا
سواں حصہ بھی شوق ہوتا تو آج علمی دنیا کا دامن ان کے علوم و تحقیقات سے پُر
ہوتا۔ اور ان کے علمی جواہرات سے اہل علم مالا مال ہوتے۔ اور آئندہ کی نسلیں
صحیح معنی میں ان کی معرفت و قدر دانی میں کوتاہی نہ کرتیں۔

لیکن تاہم الحمد للہ قرآن کریم و احادیث و فقہ اسلامی کے بعض مشکلات
علم کلام کے مشکل ترین مسائل، خلافیات امت کے معرکہ الآراء مسائل پر اور
عقائد محمدیہ کے اہیات و اصول پر چند ایسے رسائل یادگار چھوڑ گئے جن کی
تظیر اس علمی ذخائر میں مشکل سے ملے گی۔ جس موضوع پر بھی قلم اٹھایا گیا مجال کہ
بعید سے بعید نقل، دقیق سے دقیق نکتہ، عقلی و نقلی کوئی پہلو تشنہ رہ جائے دنیا کے
اسلام کے وسیع النظر محقق عالم شیخ محمد زاہد کوثری مرحوم نے قاہرہ میں ایک دفعہ
دور این ملاقات میں فرمایا کہ احادیث سے دقیق مسائل کے استنباط میں شیخ ابن ہمام

حضرت امام العصر رحمہ اللہ نے باوجود اس محیر العقول جامعیت، تبحر، کثرت معلومات و وسعت مطالعہ، حیرت ناک استحضار و قوت حفظ کے شوق سے کبھی تالیف و تصنیف کا ارادہ نہیں فرمایا۔ اور امت کے دل میں یہ تڑپ رہی کہ کاش کسی اہم کتاب حدیث پر کوئی فہمیت یادگار چھوڑ جاتے۔

حضرت مولانا بدر عالم صاحب نے ایک دفعہ عرض کیا کہ اگر جامع ترمذی وغیرہ پر کوئی شرح تالیف فرمادیتے تو پس ماندگان کے لئے سرمایہ ہوتا۔ غصقہ میں آکر فرمانے لگے کہ زندگی میں نبی کریم صلی اللہ علیہ وسلم کی احادیث کو پڑھا کر پیٹ پالا۔ کیا آپ چاہتے ہیں کہ مرنے کے بعد میری حدیث کی خدمت بکتری رہے۔ ہاں دینی اور کچھ علمی شدید تقاضوں کی وجہ سے چند رسائل یادگار چھوڑ گئے۔ اس طرح اللہ تعالیٰ کو منظور تھا کہ علمی دنیا کچھ نہ کچھ ان کی علمی تحقیقات و خصوصیات مستفیض رہے۔ نیز ان کے تلامذہ و اصحاب کی وساطت سے بھی اچھا خاصا ان کے علمی کمالات کا ذخیرہ امت کے ہاتھ آیا۔ اس طرح یہ محقق یگانہ عصر حاضر کا جامع الکمال امام، دنیا میں علم کا آفتاب و ماہتاب بن کر چمکا۔ میرے ناقص علم میں غیر منقسم ہندوستان کی سرزمین میں جامعیت و تبحر کے اعتبار سے ایک حضرت شاہ عبدالعزیز دہلوی اور ان کے بعد حضرت امام العصر کشمیری کی نظیر نہیں ملے گی۔ ہندوستان کے غیر مقلد حضرات کی چیرہ دستیوں سے تنگ آکر بھی چند رسائل کی تالیف کی نوبت آئی۔ جن میں "فاتحہ خلف الامام"۔ "رفع یدین" "مسئلہ" و "تر" زیر بحث آئے ہیں۔ ضمناً اور بہت سے مسائل آگئے ہیں۔ فتنہ قادیا نیت کی تردید کے سلسلہ میں چند تالیفات فرما چکے ہیں جن میں امرت محرمیہ کا قطعی عقیدہ "متم نبت"

تمہید ہوں۔ اور فرمایا کہ ”ضرب الخاتم“ میں اسی کی طرف میں نے اشارہ کیا ہے راقم الحروف نے حضرت کی ایما پر یاد سے وہ شعر سنائے جنہیں ایک شعر یہ تھا:-

وقد قيل ان المعجزات تقدم
بما يرتقي فيه الخلقه في مدى

میں نے محسوس کیا کہ ڈاکٹر صاحب مرحوم بے حد محفوظ ہوتے رہے۔

بارہا یہ دیکھا گیا ہے کہ کسی مصنف نے بقصد تقریظ لکھوانے کوئی کتاب حضرت

کے سامنے پیش کی اور ظاہر ہے کسی اہم موضوع پر کوئی محقق سنجیدہ اہل قلم یا معیاری

مصنف علمی کتب خانوں کی اس فراوانی میں کیا کسر باقی رکھے گا۔ لیکن دیکھا یہ گیا کہ

حضرت سرسری نظر میں اہم ترین اصلاحات فرما کر بیش قیمت اضافہ بھی فرمادیا

کرتے تھے جس سے مصنف حیرت میں پڑ جاتا تھا۔ افسوس کہ میں اس مختصر مقالے میں

اس کے نظائر پیش نہیں کر سکتا۔ راقم الحروف کی کتاب ”نفتح العنبر“ میں اس کی کچھ

مثالیں ملیں گی جو امام العصر کی حیات کے چند صفحے اب سے اٹھارہ بیس برس قبل

راقم کے قلم سے بطور نقش اول نکل چکے ہیں۔ اور اس حیرت انگیز کمال پر یہ کمال کہ

جب تک کوئی شخص خود مسئلہ نہ دریافت کرے اپنی طرف سے کبھی سبقت نہ فرماتے

تھے۔ درحقیقت اس حیرتناک علمی تبحر کے ساتھ یہ وقار و سکون اور علم کے اس مثلِ ظم

سمندر کے ساتھ یہ خاموشی امام العصر کی مستقل کرامت ہے۔

مخدوم و محترم مولانا سید سلیمان صاحب نے ہی مرحوم کا ایک بلیغ جملہ اس حقیقت

کے چہرے سے پوری نقاب کشائی کرتا ہے۔ فرماتے ہیں:-

مرحوم کی مثال ایک ایسے سمندر کی ہے جس کی اوپر کی سطح ساکن ہو اور اندر کی

گہرائیاں گہراں قدر موتیوں سے معمور ہوں (معارف غالباً جون ۱۹۳۳ء) غرض کہ

عنه ابن النديم في الفهرست - ابن نایم کتاب الفہرست میں لکھتے ہیں :-
 النفس را طال الله بقاءك (تشریح) طبیعتیں نتائج کی منتظر رہتی ہیں نہ مقدمات
 الى النتائج دون المقدمات - کی - اور مقاصد سے خوش ہوتی ہیں نہ صرف
 وتحتاج الى الغرض المقصود دون عبارت کی طوالت سے -

التطويل في العبارات ۱۴

وبلغني ان حكيم الامة الشيخ مجھ پہنچا ہے کہ حضرت حکیم الامتہ مولانا تھانوی
 التهانوی يقول - ان جملتنا واحدة فرمایا کرتے کہ بسا اوقات حضرت شاہ صاحب
 من كلام الشيخ ربما تحتاج في شرحها رحمہ اللہ کے ایک جملہ کی تشریح میں ایک سالہ
 وايضا لها الى تاليف رسالة ۱۴ کی ضرورت پڑتی ہے -

يتيمة البيان مقدمات مشكلات القرآن ۲۳ میں اور
 نفحة العنبر مشاعر اہم الحروف نے حضرت امام العصر کی تالیفی خصوصیات کو
 وضاحت تفصیل سے بیان کیا ہے جس کا حاصل یہ ہے :-

جامعیت و وقت نظر و سرعت انتقال ذہنی و کثرت آمد کی بنا پر طبیعت
 اختصار کی عادی بن گئی تھی۔ معلومات کی ذرا دانی کی وجہ سے ضمنی مضامین کثرت
 سے ذکر فرمایا کرتے تھے۔ حدیث کے لطائف میں جب علم عربیت و بلاغت کے
 نکات کا بیان شروع ہو جاتا تھا تو ایسا محسوس ہوتا تھا کہ علوم عربیت کی تحقیقات
 ہی شانہ کتاب کے اصلی موضوع ہیں۔ بعید ترین و عمدہ ترین ماخذ سے وہ نقول
 پیش فرمایا کرتے جن سے محققانہ شروح حدیث کا دامن بھی خالی ہوتا تھا۔ افسوس
 کہ اختصار کی وجہ سے میں اس کی مثالیں پیش نہیں کر سکتا۔

کی تحقیق بھی آگئی ہے جو دین اسلام کا مرکزی نقطہ ہے۔ اس طرح کفر و ایمان کا مدار جن امور پر ہے اس کی تحقیق واضح طور سے ہو گئی۔ حیات سچ علیہ السلام کے عقیدہ کی تفصیلات بھی آگئی ہیں۔ اس طرح علم کلام کے چند مشکل ترین مسائل کا فیصلہ بھی فرما چکے ہیں۔

حضرت امام العصر کی "فیض الباری" کے مقدمہ ص ۲ پر اقم نے لکھا تھا:۔
 ومنہا انہا کان عنی منجملہ حضرت شیخ کی خصوصیات
 بحل المشکلات میں سے یہ ہے کہ زیادہ تر

اکثر منہ بتقریر الایجابات وتکریر الالفاظ۔
 اہتمام مشکلات کے حل کرنے کا فرماتے تھے۔
 بحثوں کو پھیلانے اور الفاظ بار بار استعمال

ومنہا انہا کان یعمہ اکثر المادۃ فی البیاب دون الاکثار فی بیانہا والیضاحہا۔۔۔ ثم ان ہذا

الایجابات فی اللفظ والغزارۃ فی المادۃ اصبح لہ دایبانی تسلسلہ و تالیفہ و مکان کما قال علی رضی اللہ عنہ ما سألہ بیت بلیغاً قط الاولہ فی القول ایجاز و فی المعانی اطالہ۔
 کہنے پر زیادہ توجہ نہیں فرماتے تھے۔
 نیز یہ کوشش فرماتے تھے کہ موضوع کے متعلق مادہ زیادہ پیش کیا جائے اسکی توضیح و تشریح کے زیادہ درپے نہیں ہوتے تھے۔
 لفظوں میں اختصار اور معانی میں کثرت ان کی طبیعت و عادت بن گئی تھی۔ خواہ تدریس میں ہو یا تصنیف و تالیف میں۔

حضرت علی رضی اللہ عنہ فرماتے ہیں کہ میں نے جب کسی مبلغ کو دیکھا تو یہ دیکھا کہ الفاظ کے اختصار کے ساتھ معانی میں تفصیل کرتا ہے

الرجل، والاخاذ يروى الرجلين، والاخاذا
 يروى العشرة، والاخاذ يروى المطاوعة
 والاخاذا لوزل به اهل الارض لا صداهم
 فوجدت عبد الله بن مسعود من ذلك
 الاخاذا هم
 یعنی چھوٹا و بڑا کوئی تالاب ایک آدمی
 کی سیرابی کیلئے کافی ہوتا ہے کوئی دو کو
 لٹو کوئی دس کیلئے کوئی سو کیلئے اور بعض السو
 تالاب ہوا کرتے زمین والے سب ہنسی کیلئے
 آئیں تو سب سیراب ہو کر جاتیں حضرت
 عبد اللہ بن مسعود کی مثال اسی تالاب کی ہے

راقم الحروف کہتا ہے کہ علماء امت کی مثال بھی یہی ہے۔ اور حضرت امام العصر
 شاہ صاحب کی مثال عبد اللہ بن مسعود کی ہے کہ ان کا وجود باوجود پوری امت کی
 سیرابی کے لئے کافی تھا۔

اب ان تصانیف کی فہرست پیش کرتا ہوں جو حضرت اپنے قلم حقیقت رقم
 سے تالیف فرما چکے ہیں۔

امام العصر کی تصانیف | (۱) عقیدۃ الاسلام فی حیۃ عینی
 علیہ السلام -

یہ کتاب ۲۲۰ صفحات پر مشتمل ہے۔ عقیدۃ حیات مسیح علیہ السلام کے بارے میں
 قرآن کریم کی کیا ہدایات ہیں۔ اس کی تفصیل ہے اس میں احادیث کا استقصا و استیفاً
 نہیں کیا گیا ہے۔ بقدر ضرورت ضمناً احادیث کا ذکر ہے اس لئے اس کا دوسرا نام
 ہے حیۃ المسیح بمتن القرآن والحدیث الصحیحہ ضمنی مسائل کی
 تحقیقات کئی آگئی ہیں۔

عقیدہ حدوث عالم۔ عقیدہ ختم نبوت۔ کنایہ حقیقت ہے یا مجاز؟

اس لئے عام نگاہیں ان کی گہرائیوں تک نہیں پہنچ سکتی تھیں اور ہر شکل عام طبیعتیں لذت اندوز ہوتی تھیں۔ حضرت کے مختصر سے مختصر رسالے کے لئے بھی سارے علوم سے نہ صرف مناسبت بلکہ ہمارت ان میں ضروری ہے۔ ان تصانیف کی صحیح قدر دانی وہی عالم کر سکتا ہے کہ کسی موضوع میں ان کو مشکلات پیش آئی ہوں اور پورے متعلقات کی چھان بین کر چکا ہو اور تشفی نہ ہوئی ہو۔ پھر حضرت امام العصر کی تالیف کا غور سے مطالعہ کی توفیق ہو اس وقت قدر شناسی و قدر دانی کی نوبت آئے گی اور حقائق مطلوبہ کے چہرے سے پردے ہٹتے چلے جائیں گے۔ خالی ذہن غیر مبتلا شخص جس کو کبھی کسی مشکل کی غلش ہی پیش نہ آئی۔ سطحی مضامین و شگفتہ عبارات سے مانوس ہو وہ کبھی قدر نہیں کر سکتا۔

حضرت استاذ محترم مولانا شبیر احمد صاحب عثمانی مرحوم فرماتے تھے کہ حضرت شاہ صاحب کی کتاب "کشف الستور عن صلاۃ الوتر" کی قدر اس وقت ہوئی کہ اس مسئلے پر جتنا ذخیرہ حدیث کامل سکا سب کا مطالعہ کیا پھر رسالہ مذکورہ کو اول سے آخر تک بار بار پڑھا اس وقت اس کی صحیح قدر ہوئی۔ اب میں اس مختصر تمہیدی مضمون کو امام مسروق بن الاعدع المتوفی ۶۳ھ کی ایک تاریخی کلام پر ختم کرتا ہوں جس کو امام تاج ابن سعد نے اپنی کتاب "الطبقات" میں ذکر کیا ہے۔ طبقات ابن سعد (جلد ۲ صفحہ ۱۱۵) باسناد صحیح مسروق سے روایت ہے، مسروق (کوفہ کے کبار تابعین میں سے ہیں۔ مختصر میں یعنی اہل نبوت کو پاچکے ہیں) فرماتے ہیں:-

لقد جالست اصحاب محمد صلی اللہ
 علیہ وسلم فوجدتہم کالذخاذ۔ فالأخاذ یروی
 بنی کریم صلی اللہ علیہ وسلم کے صحابہ کرام
 کی مثال تالابوں و جوضوں جیسی ہے

وہ حضرت نے پوری فرمادی۔ اس پر سائے علمایہ دیوبند کی رائیں اس لئے کھوادی ہیں تاکہ اہل حق جماعت میں اس اہم ترین مسئلہ میں کوئی اختلاف باقی نہ رہے۔
(۵) خاتم النبیین۔

یہ عقیدہ ”ختم نبوت“ میں عجیب رسالہ ہے۔ جو ۹۶ صفحات پر پھیل گیا ہے۔ فارسی زبان میں ہے۔ لیکن دقیق۔ حضرت کا خاص اسلوب علمی کمالات۔ اور وہی علوم کے نمونے پورے طور پر جلوہ آراہیں۔

حضرت مولانا سید سلیمان صاحب نے بھی ایک دفعہ ایک مکتوب میں تحریر فرمایا تھا کہ بہت دقیق ہے عام لوگ نہیں سمجھ سکتے۔

(۶) فصل الخطاب فی مسئلۃ أمر الکتاب

مسئلہ ”فاتحہ خلف الامام“ جو عہد صحابہ سے لے کر آج تک معرکہ الآراء موضوع رہا ہے۔ اس پر ۱۰۶ صفحات کا محققانہ رسالہ ہے۔ حدیث عبیدہ بروایت محمد بن اسحاق کی عجیب و غریب تحقیق کی گئی۔ بڑی تدقیق کے ساتھ اس اہم موضوع کا حق ادا کر دیا گیا ہے۔ لفظ ”فصلاً عدلاً“ کی تحقیق میں ۱۲-۱۳ صفحات پر مشتمل دقیق ترین مضمون آگیا ہے۔ یہ مضمون چونکہ عام دسترس سے بالکل باہر تھا راقم الحروف نے اپنی کتاب معارف السنن شرح ترمذی (مخطوط) میں اس کی جاہد اسلوب عصری سے اس کی تحلیل تشریح کی ہے۔ اور شگفتہ عربی میں اس کی تسہیل کی کوشش کی ہے۔

حضرت مولانا شبیر احمد صاحب عثمانی مرحوم کو ڈابھیل میں جب یہ مضمون سنایا نہایت محظوظ ہوئے۔ اور بے ساختہ فرمایا کہ حق تعالیٰ جزا بر خیر عطا فرمائے۔

ذوالقرنین ویا آجوج و ما آجوج کی تحقیق۔ سد ذی القرنین کی تعیین وغیرہ وغیرہ۔ حضرت شیخ عثمانی مرحوم فرمایا کرتے تھے کہ یہ کتاب حضرت شاہ صاحب کی سب کتابوں میں واضح و مفصل و شگفتہ ہے۔

(۲) تحیة الاسلام فی حیاة عیسیٰ علیہ السلام -

یہ کتاب ۱۵۰ صفحات کی ہے "عقیدۃ الاسلام" کی تعلیقات اور اس پر اضافات ہیں۔ ادب و بلاغت کی عجیب و غریب ضمنی تحقیقات آگئی ہیں۔

(۳) التصویح بما نزلت فی نزول المسیح -

نزول مسیح علیہ السلام کے متعلق احادیث و آثار صحابہ کو اس میں بہت تفتیش و زیدہ ریزی سے جمع کیا گیا ہے۔ جن کی تعداد تقریباً سو تک پہنچ جاتی ہے مولانا مفتی محمد شفیع صاحب کا اس پر ایک نفیس مقدمہ بھی ہے۔

(۴) اکفار الملحدین فی ضرورسات الدین -

۱۲۸ صفحہ کا ایک عجیب و غریب رسالہ ہے۔ جس میں کفر و ایمان کی اصل حقیقت پر روشنی ڈالی گئی اور اصولی طور پر بحث کی گئی ہے کہ مدار ایمان کیا کیا امور ہیں اور کن عقائد و اعمال کے انکار سے کفر لازم آتا ہے اور کس قسم کے عقائد میں تاویل کرنا بھی موجب کفر ہے۔

اس موضوع پر امت میں سب سے پہلے امام غزالیؒ نے قلم اٹھایا تھا۔

"فیصل التفرقة بین الاسلام والزندقة" ان کا رسالہ مصر و ہندوستان میں عرصہ ہوا کہ شائع ہو چکا ہے۔ اس رسالے کی عمدہ تحقیقات حضرت شیخ نے چند سطروں میں نقل فرمائی ہیں۔ عصر حاضر میں یہ ایک اہم ترین دینی خدمت تھی

ہے۔ شیخ الامام محمد زاہد الکوثری اپنی کتاب "تائیب المخطیب فیما ساقہ فی ترجمہ ابی حنیفہ من الاکاذیب" ص ۸۴ میں رقم طراز ہیں:-

وهذا البحث ای رفع الیدین طویل
الذیل الفت فیہ کتب خاصۃ من
الجانبین ومن احسن ما الفنی هذا
الباب نیل الفرقدین ولبط الیدین
کلاهما مولانا العلامة الحبر السجری
محمد النور شاہ الکتھمیری دھو جمع
رفع الیدین کے موضوع پر جانین سے
خصوص کتابیں لکھی گئی ہیں۔ لیکن اس موضوع
پر بہترین کتابیں علامہ جبر و بحر مولانا محمد
النور شاہ صاحب کشمیری کی دو کتابیں ہیں
نیل الفرقدین ولبط الیدین جن میں
سار الب لباب آگیا ہے اور یہ شافی
و کافی ہیں۔

فکتا بیہ لب الباب فشفی وکفی ام
در حقیقت صحیح قدر دانی ایسے محققین ہی کر سکتے ہیں۔

(۱۰) کشف الستر عن صلاۃ الوتر۔

مسئلہ "وتر" کے بارے میں امت میں جو اختلافات چلے آئے ہیں، کل
خلائیات سولہ سترہ تک پہنچ جاتے ہیں ان میں جو مشکل ترین وجوہ ہیں انکی ایسی
تحقیق و فیصلہ کن تدقیق فرمائی ہے کہ کسی منصف مزاج کو مجال انکار باقی نہیں رہتا
رسالہ ۹۸ صفحوں میں تمام ہوا۔ دوسرے ایڈیشن میں بمقدار ایک ثلث تعلیقاً
کا اضافہ فرمایا ہے۔ مسئلہ آئین بالجہر، وضع الیدین علی الصدور وغیرہ مسائل کی
تشیق کن تحقیق فرمائی گئی ہے۔ شروع میں خطبہ کے بعد ایک فصیح و بلیغ عربی کا قصیدہ
جو نہایت ہی موثر اور رقت انگیز ہے۔ ہر حیثیت سے قابل دید ہے۔

(۱۱) ضرب الخاتم علی حدوث العالم۔

کہ اس مشکل ترین دقیق و غامض مضمون کی ایسی افصاح کی کہ شاید مقدور میں اس سے زیادہ ممکن نہیں ہے۔

(۷) خاتمة الخطاب فی فاتحة الكتاب

مسئلہ "فاتحہ خلف الامام" پر فارسی زبان میں لطیف رسالہ ہے۔ بلا مراجعت کتاب دوروز میں محرم ۱۳۲۲ھ میں تالیف فرمایا ہے مسئلہ پر جدید انداز میں استدلال ہے۔

حضرت مولانا شیخ الہند رحمہ اللہ کی اس پر تقریظ بھی ہے۔ حضرت شیخ نے وقت نظر کی خوب داد دی ہے۔

(۸) نیل الفسار قدین فی مسئلۃ رفع الیدین

۱۲۵ صفحات پر مشتمل ہے۔ مسئلہ خلا فیہ نماز میں رکوع سے پہلے اور بعد میں ہاتھوں کو اٹھانے کے موضوع پر نہایت عجیب انداز میں تحقیق فرمائی ہے۔ اور نہایت انصاف سے محققانہ انداز میں یہ ثابت فرمایا ہے کہ مسئلہ میں اختلاف عہد صحابہ سے ہے اور اس میں اولویت کا اختلاف ہے۔ جائز ناجائز کا اختلاف نہیں ضمنی طور پر بہت نفیس مباحث آگئے ہیں۔

(۹) بسط الیدین لنیل الفسار قدین

سابق الذکر موضوع پر ۶۴ صفحہ کا رسالہ ہے۔ یہ رسالہ سابق "نیل لفرقید" کا تاملہ ہے۔ اس موضوع پر قدما و محدثین سے لے کر متاخرین اور عصر حاضر تک بہت کچھ خامہ فرسائی ہو چکی ہے۔ اس پائے مال موضوع پر ایسے محققانہ اسلوب میں جدید استدلالات دقیق استنباطات پیش کرنا یہ حضرت شاہ صاحب ہی کا حصہ

فرمایا۔ بلکہ یہ "ضرب النخاع" کے لئے مقدمات و تشریح و تفسیر کا کام دیتا ہے نظائر و شواہد موضوع پر اتنے پیش کئے ہیں کہ عقلی برہان سے پہلے ذوق و وجد ان فیصلہ کر لیتا ہے۔ ترکی کے سابق شیخ الاسلام مصطفیٰ صبری جو قاہرہ میں جلاوطنی کے بعد مقیم تھے۔ اور ردّ ہدیین دہرین میں نہایت ہی مختص جلیل القدر عالم تھے۔ ترکی و عربی میں اس موضوع پر متعدد کتابیں تالیف فرما چکے تھے۔

۱۳۵۷ھ مطابق ۱۹۳۸ء میں یہ رسالہ ان کو راقم الحروف نے دیا تھا۔ مطالعہ فرمانے کے بعد اتنے متاثر ہوئے اور فرمایا کہ میں نہیں جانتا تھا کہ فلسفہ و کلام کے دقائق کا اس انداز سے سمجھنے والا اب بھی کوئی دنیا میں زندہ ہے۔ اور پھر فرمایا:۔
 اِنِّیْ اَفْضَلُ هَذِهِ الْوَرِیْقَاتِ عَلٰی جَمِیْعِ الْمَادَةِ الذَّائِبَةِ فِیْ هَذَا الْمَوْضُوْعِ
 وَاِنِّیْ اَفْضَلُهَا عَلٰی هَذِهِ الْاَسْفَارِ الْاَرْبَعَةِ لِلصِّدِّیْقِ الشَّیْرِازِیِّ۔ یعنی جتنا کچھ آج تک اس موضوع پر لکھا جا چکا ہے اس رسالہ کو اس سبب پر ترجیح دیتا ہوں۔ اور یہ اسفار اربعہ (ان کے سامنے رکھی ہوئی تھی) اتنی بڑی کتاب پر اس رسالہ کو ترجیح دیتا ہوں۔ پھر اس وقت "القول فیصل" کے نام سے ردّ ہدیین میں ایک مبسوط کتاب تالیف فرمائی تھی۔ اس میں اس رسالہ سے بہت نقول لئے اور اس کتاب میں اس رسالہ کی بڑی تعریف کی۔

ایک حصّہ اس کا طبع ہو چکا ہے نہ معلوم یہ عبارت اس حصّہ میں آگئی یا نہیں۔ ضمناً اس رسالہ میں کلام و تصوف الہیات و طبیعیات کے بہت سے دقائق کا فیصلہ فرمایا گیا ہے۔

(۱۳) إزالة الريبة فی الذب عن قرّة العینین۔

”حدوث عالم“ علم کلام و فلسفہ کا معرکہ الآراء موضوع ہے متکلمین و فلاسفہ اسلام نے سیر حاصل بحثیں کی ہیں۔ مستقل رسائل کا موضوع بحث رہا ہے۔ شیخ جلال الدین دوانی نے بھی اس پر ایک رسالہ ”النردساء“ کے نام سے تصنیف کیا ہے۔ حضرت شیخ رحمہ اللہ نے اس سنگلاخ وادی میں قدم رکھا ہے اور الہیات و طبیعیات، اور قدیم و جدید فلسفہ کی رو سے اتنی کثرت سے دلائل و براہین قائم کئے ہیں کہ عقل حیران رہ جاتی ہے۔ اور ”حدوث عالم“ کا مسئلہ نہ صرف یقینی بلکہ بدیہی بن جاتا ہے لیکن افسوس کہ حضرت نے ان براہین و دلائل و شواہد کو چار سو شعر میں منظوم پیش کیا ہے ظاہر ہے کہ شعر کا دامن تفصیلات سے خالی رہتا ہے۔ لیکن اس کے ایضاح و حل کے لئے ہزاروں حوالے کتب متعلقہ کے دیدیئے گئے جن میں صدر شیرازی کی ”اسفار اربعہ“ فرید و جدی، و بستانی کے دائرۃ المعارف خصوصیت رکھتی ہیں راقم الحروف نے حضرت کے حکم سے متعلقہ حوالہ جات تقریباً ایک سو صفحات میں بڑی عرق ریزی سے جمع کئے تھے جس سے حضرت بے حد مسرور تھے۔ اور میری اس ناچیز خدمت کو ایک دفعہ مولانا حبیب الرحمن خاں شیروانی کے سامنے بہت سراہا تھا۔ فرماتے تھے کہ اصل موضوع تو ”اثبات باری“ تھا۔ لیکن عنوان میں ایک قسم کی شاعت تھی۔ اس لئے ”حدوث عالم“ کا عنوان تجویز کیا۔ اور آخر میں دونوں کا مفاد ایک نکلتا ہے۔

(۱۲) مرقاة الطاسم لحدوث العالم۔

سابق الذکر موضوع پر ۶۳ صفحات میں رسالہ ہے۔ رسالہ کیا ہے دریاگو کوئیے میں بند کر دیا ہے۔ اس رسالے میں ادلہ و براہین کو استقصاء کا ارادہ نہیں

حضرت مولانا شیخ الہند محمود الحسن دیوبندی رحمہما اللہ کے مناقب میں عربی میں ایک
قصیدہ ہے رسالہ کی زبان حضرت شیخ کے عام تصنیفی مذاق کے خلاف اردو ہے۔
یہ چودہ تصانیف تو امام العصر شاہ صاحب کی وہ ہیں کہ اپنے قلم سے
تالیف فرما چکے ہیں۔

امام العصر حضرت شاہ صنا کی
دوسری قسم کی مصنفات

دوسری قسم کی وہ تصنیفات ہیں کہ آپ
کی یادداشتوں سے مرتب کی گئی ہیں۔ اس کا
ذکر کرنا بھی میرے خیال میں ضروری ہے۔

(۱) مشکلات القرآن -

قرآن کریم کی جن آیات کریمہ کو مشکل خیال فرمایا تھا۔ خواہ وہ اشکال تاریخی
اعتبار سے ہو یا کلامی حیثیت سے۔ سائنس کی رو سے ہو یا کسی عقلی پہلو سے یا علوم
عربیت و بلاغت کی جہت سے ہو ان پر یادداشت مرتب فرمائی تھی۔ اگر کہیں
اس پر عمدہ بحث کی گئی ہے۔ اس کو نقل فرمایا۔ یا حوالہ دیا اور نہیں تو خود غور و
فکر کے بعد جو حل ساخ ہوا تحریر میں لایا گیا۔ یہ یادداشت بہ شکل مسودات مختلف
ادراق میں موجود تھی مجلس علمی ڈابھیل نے مرتب کر کے اسے شائع کیا۔ اور
راقم الحروف نے مجلس علمی کی خواہش پر ”یتیمۃ البیان“ کے نام سے ۸۲ صفحہ کا اس کا
مبسوط مقدمہ لکھا ہے۔ اصل کتاب ۲۸۷ صفحات پر ختم ہوئی۔ قرآنی علوم اور
تہ آئی معارف کا نہایت بیش قیمت گنجینہ ہے۔ اگر جدید اسلوب سے اس
کو پھیلا یا گیا تو ایک ہزار صفحات میں کہیں جا کر کتاب ختم ہوگی۔ بعد میں معلوم
ہوا کہ قرآن کریم کے متعلق کچھ اور مسودات بھی نکل آئے تھے۔ جن کی زیور طبع سے

حضرت شاہ ولی اللہ دہلوی کی مشہور کتاب قرۃ العینین فی تفضیل الشیخین
 کا حیدرآباد دکن میں کسی شیعہ مزاج عالم نے رد لکھا تھا۔ حضرت امام العصر نے شاہ
 دہلوی کی تائید میں اس کی تردید لکھی۔ نہایت عمدہ کتاب ہے ۱۹۶ صفحات میں
 پھیل گئی ہے۔ اس میں قال المولیٰ المؤلف کہہ کر شاہ دہلوی کی عبارت نقل فرماتے
 ہیں۔ قال المعترض سے تردید کرنے والے کی عبارت اور اقل سے اس کی تردید فرماتے
 ہیں۔ اس کتاب کا ایک نسخہ مجھے کشمیر میں ملا تھا ابتداء سے ۸ صفحے غائب ہیں۔
 اس لئے نام مجھے نہ معلوم ہو سکا۔ اور سویر اتفاق سے حضرت شیخ سے پوچھنے کی
 نوبت نہ آئی "ازالۃ الرین" میرا تجویز شدہ نام برائے نام ہے۔

(۱۴) مہم الغیب فی کبد اهل الریب

تاریخی نام — "قستی مہم الغیب"

ہندوستان کی سرزمین جہاں بدقسمتی سے بہت سے بدعات اور عقائد
 شرکیہ بعض سادہ لوح مسلمانوں میں رائج ہو گئے ہیں۔

ایک ان میں سے "علم غیب" کا عقیدہ ہے اور سید احمد رضا خاں صاحب
 بریلوی اور ان کے اتباع نے اس کو علمی رنگ میں پیش کیا۔ اور ایک عرصہ تک
 ہندوستان میں یہ موضوع بحث رہا ایک شخص بریلوی نے اس میں ایک رسالہ
 لکھا اور اہل حق کے مسلک کے خلاف اپنے نامہ عمل اور نامہ قرطاس کو سیاہ کیا۔
 اور اپنا نام عبد الحمید دہلوی ظاہر کیا۔ حضرت شیخ کا قیام اس زمانہ میں دہلی
 میں تھا۔ آپ نے جواب ترکی بہ ترکی عبد الحمید بریلوی کے نام منسوب کر کے
 اس کا جواب شائع فرمایا۔ رسالہ کے آخر میں حضرت مولانا رشید احمد گنگوہی اور

دو مرتبہ کے قلم سے دو مبسوط مقدمے ہیں۔ ۸۰ صفحات پر مشتمل ہیں، عام عبارت نہایت شگفتہ و سلیس ہے۔ بعض بعض مقامات میں خاصی ادبی لطافت ہے۔

(۴) المعروف الشذی بشرح جامع الترمذی۔

یہ حضرت شاہ صاحب کی درس جامع ترمذی کی اطلالی شرح ہے۔ جس کو جناب مولانا محمد چراغ صاحب ساکن ضلع گجرات نے بوقت درس قلم بند کیا ہے۔ اور زیور طبع سے آراستہ ہو چکی ہے۔ اور اس کا دوسرا ایڈیشن بھی شائع ہوا ہے۔ جامع ترمذی کے مشکلات احادیث احکام پر محققانہ کلام ہر موضوع پر عمدہ ترین کبار اُمت کے نقول اور حضرت کی خصوصی تحقیقات کا ذخیرہ ہے۔ طلبہ حدیث اور اساتذہ حدیث پر عموماً اور جامع ترمذی کے پڑھانے والوں پر خصوصاً اس کتاب کا بڑا احسان ہے۔

(۵) انوار المصمود فی شرح سنن ابی داؤد۔

یہ سنن ابی داؤد کے درس کی اطلالی تقریر و شرح ہے جس کو مولانا محمد صدیق صاحب نجیب بائی مرحوم نے جمع کر کے شائع کیا ہے۔ کل دو جلدوں میں ہی مرتب و جامع نے بہت سی کتابوں کی اصلی نقول کو مراجعت کر کے لفظ بلفظ درج کر دیا ہے کتاب کے تسمیہ میں حضرت شاہ صاحب اور ان کے شیخ حضرت شیخ الہند کے نام کی تلمیح کی گئی ہے۔

(۶) صحیح مسلم کی اطلالی شرح۔

سنا ہے کہ ہمارے محترم دوست فاضل گرامی جناب مولانا مناظر حسن صاحب گیلانی نے صحیح مسلم کے درس کی تقریر قلم بند فرمائی تھی یہ اب تک نہ طبع ہوئی۔

آراستہ ہونے کی نوبت ابھی نہیں آئی۔

(۲) خزانة الاسرار۔

یہ ایک رسالہ ہے جس میں کچھ اوراد و ادعیہ کچھ عجربات و اذکار وغیرہ جمع کئے گئے ہیں۔ یہ سب علامہ دمیری کی کتاب "حياة الحيوان" کے اقتباسات ہیں کہیں کہیں حضرت شاہ کی طرف سے اضافات بھی ہیں۔ یہ رسالہ حضرت کے قدیمی مسودات جو کشمیر میں تھے ان میں دستیاب ہوا تھا۔ مجلس علمی ڈابھیل نے اس نام سے شائع کیا۔

(۳) فیض الباسری بشرح صحیح البخاری۔

یہ حضرت شاہ صاحب کے درس صحیح بخاری کی املاتی شرح ہے جسکو حضرت مولانا بدر عالم صاحب میرٹھی ہماجر مدنیہ نے کئی سال کی محنت و عرق ریزی کے بعد فصیح و بلیغ عربی زبان میں مرتب کیا ہے۔ یہ حضرت امام العصر کے علوم و کمالات کی سچی تصویر پیش کرتی ہے۔ جہاں حافظ شیخ الاسلام بدر الدین عینی اور قاضی القضاة حافظ ابن حجر مقلانی جیسے بلند پایہ محقق شارحین عاجز آگئے ہیں وہاں شیخ و خصائص و کمالات جلوہ آرا نظر آئیں گے۔ زیادہ تر اعتنا انہی معارف حدیث کا کیا گیا۔ جہاں شارحین ساکت نظر آتے ہیں۔ حضرت شیخ کے آخری عمر کے مجرب علوم و اذواق خصوصی احساسات و علمی خصوصیات، دقت نظر و تحقیقی معیار کے نمونے اہل علم و یاران نکتہ دان کے لئے صلائے عام کے رہے ہیں۔ یہ چار ضخیم جلد کا بحر بیکراں مصر میں آب و تاب سے شائع ہوا ہے۔ قرآن و حدیث فلسفہ و کلام و معانی و بلاغت وغیرہ کے نہایت پیش بہا اجاث سے مالا مال ہے۔ اس پر رقم الحروف اور حضرت جلیح

کے کمالات کا کوئی گوشہ بھی لیا جائے تو تفہیم کے لئے داستان کی ضرورت ہے۔ اور جی چاہتا ہے کہ قلم اپنی جولانیاں دکھلاتا رہے۔

مدحتك جمدى بالذی انت اهلہ فقص ع ما صالح فيك من جمدى
میں نے چاہا کہ جس تعریف کے مستحق ہیں اتنی تعریف کر سکوں لیکن میری
کوشش ناکام رہی۔

فما كل ما فيه من الخير قلته ولا كل ما فيه ليقول الذی بعدك
جو کمالات ان میں ہیں نہ میں کہہ سکا اور نہ میرے بعد آنے والا کہہ سکیگا



نہ راقم الحروف کو دیکھنے کا شرف حاصل ہوا ہے۔

(۷) حاشیہ سنن ابن ماجہ

جناب محترم مولانا سید محمد ادریس صاحب سکرو ڈوی سے سنا تھا کہ آپ نے سنن ابن ماجہ پر کتاب کے حواشی و ہوامش پر تعلیقات اپنے قلم سے لکھی تھیں۔ راقم الحروف کو اس کے دیکھنے کا اتفاق نہیں ہوا۔

یوں تو حضرت نے جن کتابوں پر تعلیقات لکھی ہیں۔ اگر استقصا کیا جائے تو متعدد کتابیں نکل آئیں گی۔

"الاشباہ والنظائر" جو ابن نجیم کی فقہ میں مشہور کتاب ہے۔ اس پر تعلیقات حضرت کے قلم سے خود میں نے کشمیر میں دیکھے ہیں۔

یہ کل اکیس کتابیں ہوتیں جن سے حضرت امام العصر کے کمالات کے کچھ پہلو نمایاں ہو سکتے ہیں۔ کتاب کی پوری حقیقت اس وقت منکشف ہوتی کہ کتاب کے مضامین یا خصوصیات کا واضح تعارف کراتا اور جن مشکل ابجاث میں حضرت کے کمالات نظر آ رہے ہیں۔ ان کی تفصیلات سامنے آتیں۔ لیکن ظاہر ہے کہ یہ کسی مقالے کے لئے موزوں نہیں تفصیلی تبصرہ اور علوم و معارف کے نمونے پیش کرنے کے لئے ایک مستقل تالیف کی ضرورت ہے۔

راقم الحروف کی کتاب "نعمۃ العنبر" جو حضرت کی حیات طیبہ کے چند صفحے ہیں اس میں کچھ تفصیلات ناظرین کو ہاتھ آئیں گی۔ تالیفات کے متعلق جو کچھ وہاں لکھا ہے اگر اس کی تشریح ہی کی جائے تو اس مقالہ سے کہیں زیادہ ہوگا۔ اس وقت بہت عجلت وارتجال میں چند سطریں لکھنے کی توفیق ہوئی۔ حضرت امام العصر

بے جا خاموشی اور کتمانِ حق کا شکوہ ہو گا کہ حیاتِ انور کے نام سے اگر میں
صرف حضرت مدوّر کا یہ ایک ہی مقالہ اس مجموعہ میں پیش کر دیتا تو میرے خیال
میں اس موضوع پر یہ مضمون کافی و شافی ہوتا۔

(سید محمد ازہر شاہ قیصر)

الحمد لله وسلام على عباده الذين اصطفى - دارالعلوم دیوبند نے
اپنی نوے سالہ زندگی میں علم و فضل کے ایسے ایسے رجال پیدا کئے کہ ان آخر کی
صدیوں میں دُور دُور تک تاریخ اُن کی مثال پیش کرنے سے عاجز نظر آتی ہے۔ ہر
ایک اپنے فن، کردار، سیرۃ اور بلند ذوقی کے لحاظ سے اپنی مثال آپ ہی تھا۔
جو حضرات نصف صدی پیشتر گذر چکے ہیں اُن سے شاید نئی دنیا واقف نہ ہو۔ اور
ممکن ہے کہ تعارف کرانے کے باوجود وہ اُن سے متعارف نہ ہو سکے۔ لیکن ماضی
قریب کے مشاہیر دیوبند کی ایک بڑی جماعت ہے جو اپنے شہرۃ العامہ کے لحاظ سے
محتاجِ تعارف نہیں۔ اُس کے علم و سیرۃ کی مثالیں بھی دُور دور تک نہیں ملتیں۔

حضرت شیخ الہند مولانا محمود حسن قدس سرہ، حضرت مولانا احمد حسن محدث
امروہی، حکیم الامتہ حضرت مولانا اشرف علی تھانوی، حضرت مولانا عبدالحق مفسر
حقانی، حضرت مولانا عبید اللہ سندھی، حضرت مولانا حسین احمد مدنی، حضرت
مولانا شبیر احمد عثمانی وغیرہ حضرات اپنے شہرۃ آفاق علم و فضل اور کردار و سیرۃ
کے لحاظ سے عزت و شہرۃ کی اونچی سطح پر پہنچے ہیں۔ قلم و زبان انھیں عام طور پر
جانتے پہچانتے ہیں۔ پھر ایسی تعداد کی تو کوئی شمار ہی نہیں جو مشاہیر میں نہیں لیکن
اپنی مضبوط علمی و اخلاقی سیرۃ کے ساتھ زمینوں سے زیادہ آسمانوں میں مشہور ہیں۔

فصل لا نور

الاستاذ الامام السيد محمد نور شاہ الکنشیری نور اللہ ضریحی

از حضرت مولانا محمد طیب صاحب مدظلہ، ہتھم دارالعلوم دیوبند

مخدوم و معظم حضرت مولانا محمد طیب صاحب مدظلہ العالی سے احقر نے یہ

مضمون ایسے وقت میں لکھنے کی فرمائش کی جب حضرت محدوح دارالعلوم کی

ابتداء رسال کی انتظامی جہات سوانح قاسمی کے مسودہ کی خواندگی اور نظر ثانی

اور اپنے دوسرے علمی مشاغل کی وجہ سے بے حد مشغول، بلکہ حقیقت یہ ہے

کہ کثرت کار کی وجہ سے تھکے ہوئے تھے۔ مگر یہ موصوف کی بزرگوار شفقت اور

علمی دلچسپی کا کرشمہ ہے کہ اسی عالم میں آپ نے چار پانچ گھنٹہ کی ایک مجلس

میں یہ قیمتی مقالہ تحریر فرمادیا۔

مضمون کے متعلق اپنے کسی تاثر کے اظہار کا حق مجھے اس لئے حاصل

نہیں کہ میری پوری زندگی میں موصوف کی حیثیت ایک بلند رتبہ بزرگ

اور ایک بیدار مغز مرتبی کی ہے۔ کسی چھوٹے کو یہ حق کیسے ہو سکتا ہے کہ وہ اپنے

بزرگوں اور بڑوں کے تحریری اور علمی کمالات پر ناقدانہ نظر ڈال سکے لیکن

میں اگر یہ عرض نہیں کروں گا تو میرے ضمیر کو اپنے زبان و قلم سے کم سخی مگ گوی

حجاز مقدس کے قصد سے روانہ ہوئے۔ دیوبند میں اپنے اساتذہ و شیوخ سے ملنے کے لئے اترے۔

آپ کے شیوخ و اساتذہ نے جو آپ کے جوہروں کو جانے اور پہچاننے کے لئے دیکھتے ہوئے کہ دارالعلوم کی مسند درس کے شایان شان یہ ایک مستی ہے جسے دارالعلوم نے گویا اپنے ہی لئے پیدا کیا ہے۔ آپ کو دیوبند روک لیا اور آپ نے بھی غایت تواضع و انکسارِ نفس سے اپنے اساتذہ کی بات اونچی رکھتے ہوئے قیامِ دیوبند کا ارادہ فرمایا۔

حضرت ممدوح کے ٹھیرانے سے ابتدائی منصوبہ اور مقصد یہ تھا کہ ترمذی اور بخاری کی شرح حضرت ممدوح سے لکھوائی جائے۔ لیکن عملاً یہ معاملہ آگے نہیں بڑھا۔ جس کی وجہ نامعلوم ہیں۔ شاید یہ ہوں کہ درس کی مصروفیات بڑھ گئیں۔ اللہ اعلم بہر حال آپ نے بامثال اکابر دارالعلوم میں درس شروع فرمادیا۔ البتہ غلبہ زہد و قناعت سے مشاہیرہ لینے پر راضی نہ ہوئے۔ اور لوجہ اللہ کام شروع کر دیا۔ اس اصرار پر ان کے اکابر نے بھی سکوتِ رضائے سے کام لیا۔ اور تنخواہ کا مسئلہ کلیتہً انہی کی مرضی پر چھوڑ دیا۔

لیکن حضرت والد ماجد حضرت مولانا حافظ محمد احمد صاحب رحمۃ اللہ علیہ نے اس کے بعد یہ گوارہ نہیں کیا کہ طعام و ضروریاتِ طعام کے مصارف خود ان کے سر ڈالے جائیں۔ اور فرمایا کہ اگر مدرسہ سے حضرت ممدوح لینا نہیں چاہتے تو ان کے سر میں ڈالنا نہیں چاہتا۔

تیسری متعین صورت یہ ہے کہ کھانا میری ساتھ کھائیں۔ اسے حضرت ممدوح

اور وہاں اچھے القاب سے یاد کئے جاتے ہیں۔ اور زمین کے کتو ہی خطوں کے ایمانوں کو نبھائے ہوئے ہیں۔

بہر حال دارالعلوم دیوبند ایک شجرہ طیبہ ہے۔ جس کے خوش ذائقہ اور خوشبودار پھل پھول سے دنیا کے اسلام کا دل و دماغ معطر اور پُر کیف بنا ہوا ہے۔ اور اس آخری صدی میں اُس کی جماعت مجموعی حیثیت سے اُٹھی تو اُس نے مجددانہ اور اسلامی علم و عمل کو غیر اسلامی اثرات کی آمیزشوں اور شرک و بدعات کے لوٹ مہ پٹا کر کے نکھار دیا اور ستھر کر کے دنیا کے آگے رکھ دیا۔

دیوبند کی ان آفتاب و ماہتاب ہستیوں میں نہایت تیز اور شفاف روشنی کا ایک حلیل المرتبت ستارہ حضرت الاستاذ علامہ دہر فرید عصر حافظ الدینیا محدث وقت مولانا السید محمد انور شاہ الکنہری صدر المدرسین دارالعلوم دیوبند کی مبارک ہستی بھی ہے جو مجموعی حیثیت سے آیۃ من آیات اللہ اور اپنے غیر معمولی علم و فضل کو لحاظ سے دین کا ایک روشن منارہ تھے۔ اور آپ کی ذات بلا مبالغہ عالم حلیل قابل نبیل۔ تقی و نقی محدث مفسر و متکلم ادیب و شاعر۔ صوفی صافی اور فانی فی السنۃ ذات تھی۔

یس علی اللہ یمستنکر أن یجمع العالم فی واحد

آپ ۱۳۱۵ھ میں داخل ہوئے جبکہ منشی فضل حق صاحب دیوبندی کا دور اہتمام تھا اور ۱۳۱۵ھ میں تمام علوم و فنون کی تکمیل سے فارغ ہو کر جب کہ حضرت مولانا محمد احمد صاحب کا زمانہ اہتمام تھا۔ یہاں سے واپس ہوئے۔ چند سال مدرسہ امینیہ دہلی میں مسند درس پر متمکن رہے۔ اور وہاں سے اپنے وطن کشمیر تشریف لے گئے۔ وہاں سے بنیت ہجرت

اور ہر ایک دوسرے کے خلاف بر ملا اور بہت صاف ریمارک کرتا۔

اس طرح کھانے پینے کا یہ دسترخوان ماندہ علم و فضل بن جاتا۔ اور اس دسترخوان پر صرف بدنی غذا ہی جمع نہ ہوتی تھی۔ بلکہ روحانی غذاؤں کے قسم قسم کے الوان جمع ہو جاتے تھے اور دسترخوان اس شعر کا مصداق بن جاتا۔

بہارِ عالمِ حسنش دل و جاں تازہ میداد
برنگ اصحاب صورت را بہ لوار با بجزا
حضرت شاہ صاحب رحمۃ اللہ علیہ میں غذا کے بارہ میں لطافت تھی۔ مگر شوقینی نہ تھی۔ غذاؤں کے تنوع اور کھانوں کے الوان کی طرف طبیعت ٹھکی ہوئی نہ تھی۔ جو لگیا کھالیا جو آگیا شکر و رضا سے اُسے قبول کر لیا۔ میری جدہ محترمہ رحمۃ اللہ علیہا دجن کی مہمان نوازی اپنے دور میں مشہور تھی۔ اور خود حضرت نانوتوی قدس سرہ نے بھی اس بارہ میں یہ کہہ کر شہادۃ دی تھی کہ ہزاری مہمان نوازی تو احمد کی والدہ کی بدولت ہے۔“

کبھی کبھی حضرت شاہ صاحب رحمۃ اللہ علیہ سے میری معرفت یہ کہلا کر بھجیں کہ حضرت کبھی تو اپنے کسی مرغوب کھانے کی فرمائش کر دیا کیجئے۔ تو متاثر نہ لب و لہجہ سے جواب دیتے کہ میری طرف سے سلام گزارش کیجئے اور یہ عرض کر دیجئے کہ دسترخوان پر ہم نعمت موجود ہوتے ہوئے میں کاہے کی فرمائش کروں۔ مجھے تو ڈر ہے کہ کہیں میری جنت کی نعمتیں ہمیں تو نہیں تمام کی جا رہی ہیں۔“

قیام دیوبند کی یہ صورت قائم ہو جانے پر حضرت شاہ صاحب نے باشارہ اکابر مدرس و تدریس کا مستقل سلسلہ جاری تو فرما دیا۔ لیکن ہجرت کی پاک نیت سے دست بردار نہ ہوئے۔ اور برابر حاضری عزم نبوی و حرمِ اکہی کا جذبہ آپ کو دیوبند

نے منظور فرمایا لیا۔ اور اس طرح تقریباً دس برس تک یہ صورت قائم رہی۔ حضرت
 والد ماجد علیہ الرحمہ نے بھی اپنی معروف آبائی اور روایتی بہان نوازی سے آپ
 کو مثل اپنے اہلیت کے سمجھا اور نہایت انشراح و انبساط کے ساتھ یہ دور پورا ہوا۔
 اس دور میں حضرت مولانا عبید اللہ سندھی رحمۃ اللہ علیہ کو بھی حضرت
 شیخ الہند اور حضرت والد ماجد رحمۃ اللہ علیہ نے یاد فرمایا اور قیام دیوبند پر مجبور
 کیا۔ ممدوح بھی یہاں رک گئے اور وہ بھی اس پوری قوم میں حضرت والد ماجد ہی
 کے بہان رہے۔ یہ دسترخوان بظاہر کھانے کا دسترخوان ہوتا تھا۔ لیکن حقیقتاً
 اہل علم و فضل کی ایک پاکیزہ مجلس ہوتی تھی۔ جس میں حضرت والد ماجد قدس سرہ
 حضرت مولانا عبید الرحمن صاحب قدس سرہ، حضرت مولانا نور شاہ صاحب
 قدس سرہ، مولانا عبید اللہ سندھی قدس سرہ اور اکثر و بیشتر حضرت مولانا
 شبیر احمد صاحب عثمانی رحمۃ اللہ علیہ اور متعدد دوسرے اکابر اساتذہ دارالعلوم
 شریک رہتے تھے۔ علمی مسائل میں مکالمے ہوتے۔ بحثیں ہوتیں معارف و حقائق
 کھلتے اور خصوصیت سے حضرت شاہ صاحب اور مولانا سندھی مختلف علوم و فنون
 کے کافی دلچسپ مباحث چھیڑتے۔ اور آخر کار بزرگان مجلس کی طرف سے کبھی مزاحی
 رنگ میں اور کبھی سنجیدہ اور متین رنگ میں فیصلے اور مکالمے سنائے جاتے۔
 حاضر الوقت خدام و طلبہ کو شاید درس و تدریس کی لائن سے برہا برس میں وہ
 تحقیقات ہاتھ نہ لگ سکتی تھیں جو اس حلقہ طعام میں پکی پکائی اکدم مل جاتی
 تھیں۔ ان دو دن بزرگوں میں حاضر الوقت اکابر کے کمال ادب و احترام کے
 ساتھ سلسلہ مسائل حق گوئی میں کبھی کوئی ادنیٰ اضمحلال یا تہادن پیدا نہ ہوتا تھا۔

گھر والوں کو بالخصوص میری دادی صاحبہ مرحومہ کو بے حد خوشی تھی۔ اور جیسا کہ عورتوں کا قاعدہ ہوتا ہے، انھوں نے عقیدہ کی تقریب کا سامان بھی شروع کر دیا تھا۔ کہ اچانک حضرت شاہ صاحب قدس سرہ کو مشورہ دیا گیا اور ممکن ہے کہ خود ان کے قلب میں ہی یہ داعیہ از خود پیدا ہوا ہو انھوں نے حضرت جدہ مرحومہ سے عرض کر لیا کہ دس سال تک تو میں تنہا تھا۔ اب دو سال سے متأہل ہوں اور آپ ہی کے یہاں مقیم ہوں۔ اب اولاد کی امید ہے تو اب میں ایک اور دو کے ساتھ ایک عائلہ کا بار ڈالنے اور ڈالتے رہنے میں شرمندگی محسوس کرتا ہوں۔ مجھے اجازت دی جائے کہ الگ مکان لیکر رہوں۔ حضرت مدوحہ اور والد ماجد اس پر راضی نہیں ہوئے تھے۔ لیکن ادھر سی اصرار بڑھا تو انھوں نے بادل ناخواستہ اسے قبول فرمایا۔ اور حضرت شاہ صاحب رحمۃ اللہ علیہ دیوان کے محلہ کے ایک مکان میں فروکش ہو گئے۔

اس صورت و اقعہ کے بعد ذمہ داران مدرسہ کے لئے موقع آ گیا کہ وہ تنخواہ لینے کے لئے حضرت مدوحہ پر اصرار کریں۔ چنانچہ کیا۔ اور تاہل کی زندگی اور اس کے وسیع ہوتے رہنے کی صورت حال کے ماتحت طوعاً و کرہاً حضرت مدوحہ کو بھی یہ اصرار قبول کر کے تنخواہ لینے پر راضی ہو جانا پڑا۔ اور اب ایک گھڑستی کی طرح ان کی عائلی زندگی کا دور شروع ہو گیا۔

اس مکان کی رہائش کے بعد اسی میں عزیزم مولوی ازہر شاہ سلمہ کی بہن عابدہ مرحومہ پیدا ہوئی اور پھر سیال زہرا سلمہ معرض وجود میں آئے۔ تجرد سے تاہل ہوا تھا اور اب تاہل سے عائلی اور خاندانی زندگی کی دماغ بیل پڑ گئی اور زندگی کے علائق ایک ایک کر کے بڑھتے رہے۔ اس کا قدرتی نتیجہ وہی نکلا جو ایک تدبیر کے اختیار کرنے والے

چھوڑنے کی طرف مائل کرتا رہتا تھا جس کا اظہار وقتاً فوقتاً ہوتا۔ اور یہ اکابر بطائف
تعبیر اُسے ملاتے جاتے۔ لیکن خطرہ انھیں بھی رہتا تھا کہ نہ معلوم کس وقت یہ جذبہ
غالب ہو جائے۔ اور دارالعلوم کو ایسی جامع اور مستقبل کی بڑی بڑی امیدوں کی محور
ہستی سے دست بردار ہونا پڑ جائے۔ اس لئے یہ حضرات بھی انھیں مستقل جہادینے کی
تدبیریں سوچتے رہتے تھے۔

آخر کار انھیں پابند بنانے کے لئے ان بزرگوں نے ان کے پیروں میں بڑی ڈالنے
کی تدبیر سوچ ہی لی۔ اور ارادہ کیا کہ حضرت ممدوح کا نکاح کر دیا جائے۔ گو اس سے
حضرت ممدوح کو انکار تھا۔ مگر بطائف تدبیر انھیں راضی کر کے گنگوہ کے سادات کو
ایک خاندان میں نکاح کر دیا گیا۔ میری دادی صاحبہ رحمۃ اللہ علیہا اور حضرت الدیابجد
قدس سرف نے اس کی کفالت فرمائی۔ اور نکاح کی اس تقریب کو اسی طرح انجام دیا جس
طرح وہ اپنی اولاد کی کوئی بھاری تقریب کر سکتے تھے۔ بھوپال بارات گئی، علماء کی ایک
جماعت ساتھ تھی۔ بڑی پرسرور فضا میں نکاح ہوا۔ دہن آئی تو حضرت جدہ مرحوم نے
اُسی طرح گھر میں اتارا جیسے اپنے گھر کی دہن اتاری جاسکتی تھی۔ ولیمہ کی لمبی چوڑی
دعوت کی۔ اور احقر کے زمانہ مکان کے بالا خانے پر حضرت شاہ صاحب مع اہلیہ
محترمہ فردکش ہوئے۔

اس پر تقریباً ایک دو سال ہی گزرے تھے کہ اولاد کی امید ہوئی۔ ہمارے گھر
میں لباس کی وہی خوشی تھی جو اپنے گھر میں اہلیت کے اولاد ہونے کی ہوتی ہے۔ اُس وقت
بلک میری شادی نہیں ہوئی تھی۔ گھر میں عرصہ مدید گذر چکا تھا کوئی بچہ نہیں تھا جس
کی سب کو تمنا تھی اس امید سے کہ حضرت ممدوح کے یہاں بچہ ہونے والا ہے۔ سب

پیا سوں کو یہ محسوس نہ ہوا کہ وہ علم کے ایک بحرِ ذخار سے محروم ہو گئے ہیں۔ بلکہ انہیں محسوس ہوا کہ اگر سمندر سامنے نہیں رہا تو اس سمندر سے نکلا ہوا ایک عظیم الشان دریا ان کے سامنے ہے جو اپنی بعض امتیازی خصوصیات کے ساتھ بدل الغلط نہیں بلکہ بدل صحیح ہے جس سے بلا تامل علوم کے پیاسے سیراب ہونے لگے اور آپ حیاة سے قدیم و جدید سیرابی میں انہیں کوئی زیادہ فرق محسوس نہ ہوا۔ بلکہ حضرت شاہ صاحب رحمۃ اللہ علیہ کے درسِ حدیث میں کچھ ایسی امتیازی خصوصیات نمایاں ہوئیں جو عام طور سے درس میں نہ تھیں۔ اور حضرت شاہ صاحب کا اندازِ درس درحقیقت دنیا کے درس و تدریس میں ایک انقلاب کا باعث ثابت ہوا۔

اولاً آپ کے درسِ حدیث میں رنگِ تحدیث غالب تھا۔ فقہ حنفی کی خدمت و تائید و ترجیح بلا مشبہ ان کی زندگی تھی۔ لیکن رنگِ محدثانہ تھا۔ فقہی مسائل میں کافی سیرِ عاملِ بحث فرماتے۔ لیکن اندازِ بیان سے یہ کبھی مفہوم نہیں ہوتا تھا کہ آپ حدیث کو فقہی مسائل کے تابع کر رہے ہیں اور کھینچ تان کر حدیث کو فقہ حنفی کی تائید میں لانا چاہتے ہیں بھلا اس کا قصد و ارادہ تو کیا ہوتا؟ بلکہ واضح یہ ہوتا تھا کہ آپ فقہ کو بحکم حدیث قبول کر رہے ہیں۔ حدیث فقہ کی طرف نہیں لیجائی جا رہی ہے۔ بلکہ فقہ حدیث کی طرف لایا جا رہا ہے وہ آرہا ہے اور کلیتہً حدیث کے موافق پڑتا جا رہا ہے۔ بالفاظِ دیگر گویا حدیث کا سارا ذخیرہ فقہ حنفی کو اپنے اندر سے نکال نکال کر پیش کر رہا ہے۔ اور اسے پیدا کرنے کے لئے نمودار ہوا ہے۔

بزرگوں نے سوچا تھا کہ حضرت شاہ صاحب مقید ہو گئے۔ اور ہجرت کر جانے کا وہ جذبہ مست پڑ گیا۔ بالآخر ترک کر دینا پڑا۔ اور باطنیان خاطر دارالعلوم میں سند نشین درس ہو کر علمی افادات میں مشغول ہو گئے۔

اسی دوران میں حضرت شیخ الہند رحمہ اللہ نے حجاز مقدس کا قصد فرمایا۔ اور شہرت ہوئی کہ حضرت بنیت ہجرت تشریف لے جائے ہیں۔ یہ شہرت تو فلفل ثابت ہوئی۔ لیکن تشریف نہ ہی محقق تھی۔ مگر شیخ زمانہ اور دارالعلوم کے شیخ حدیث کا دارالعلوم سے جانے کا ارادہ کرنا کوئی معمولی حادثہ نہ تھا۔ زمانہ بھی پُر آشوب ہو گیا تھا۔ حضرت کی نسبت برطانوی حکومت کو شکوک و شبہات پیدا ہو چکے تھے۔ اور حضرت شیخ اور دارالعلوم کے بھی خواہوں کو ایک تو یہ اندیشہ تھا کہ آپس گورنمنٹ آپ کو تھام لے۔ اور اذپر سب سے بڑا خطرہ دارالعلوم کی ایسی فرو فریہ شخصیت نمونہ اکابر و اسلاف اور بگائے روزگار ہستی سے محروم ہو جانے کا تھا۔ جو کچھ کم حادثہ نہ تھا۔ لیکن دارالعلوم کے ذمہ دار بمقربین نے حضرت شاہ صاحب کو دارالعلوم میں روک کر پہلے ہی آنے والے خطرہ کی روک تھام کر لی تھی۔ اور حضرت شاہ صاحب سبھی یکمٹے زمانہ ہستی کو دارالعلوم میں لاکر ٹھہرایا تھا۔ اس کا نتیجہ یہ ہوا کہ حضرت شیخ کی دارالعلوم سے اس عارضی جہد انی اور مخصوص روحانی برکات سے برائے چندے محرومی کا اثر تو ضرور ہوا۔ لیکن علمی حلقہ کے غلام کا خطرہ رد براہ نہ آسکا۔ مسند بھری بھرائی گویا موجود تھی۔ اگر شیخ الہند برائے چندے سامنے نہ رہے تو شیخ کے مثل سامنے تھے۔

چنانچہ حضرت کے تشریف لے جانے کے بعد حضرت شاہ صاحب کے عہد اللہ نے قائم مقام صدر مدرس کی حیثیت سے درس ترمذی و بخاری کو سنبھال لیا۔ اور علمی

بہر حال درس حدیث میں آپ کے یہاں محدثانہ رنگ غالب تھا اور حدیث کو فقہ حنفی کے مؤید کی حیثیت سے نہیں بلکہ اُس کے منشا کی حیثیت سے پیش کیا جاتا تھا اور ہاتھ در ہاتھ اُس کے دلائل و شواہد سے اس دعویٰ کو مضبوط بنایا جاتا تھا۔

متون حدیث کی معتد کتابوں کا ڈھیر آپ کے سامنے ہوتا تھا اور تفسیر الحدیث بالحدیث کے اصول پر کسی حدیث کے مفہوم کے بارہ میں جو دعویٰ کرتے اُسے دوسری احادیث سے مؤید اور مضبوط کرنے کے لئے درس ہی میں کتب پر کتب کھول کھول کر دکھائے جاتے تھے۔ اور جب ایک حدیث کا دوسری احادیث کی واضح تفسیر سے مفہوم متعین ہو جاتا تھا تو نتیجہ وہی فقہ حنفی کا مسئلہ نکلتا تھا۔ اور یوں محسوس ہوتا تھا کہ حدیث فقہ حنفی کو پیدا کر رہی ہے۔ یہ ہرگز مفہوم نہیں ہوتا تھا کہ فقہ حنفی کی تائید میں خواہ مخواہ توڑ مروڑ کر حدیثوں کو پیش کیا جا رہا ہے۔ یعنی گویا اصل تو مذہب حنفی ہے، محض مؤیدات کے طور پر روایات حدیث سے اُسے مضبوط بنانے کے لئے یہ ساری جدوجہد کی جا رہی ہے۔ نہیں بلکہ یہ کہ حدیث اصل ہے لیکن جب بھی اُس کے مفہوم کو اُس کے فحویٰ اور سیاق و سباق نیز دوسری احادیث باب کی تائید و مدد سے اسے مشخص کر دیا جائے تو اُس میں سے فقہ حنفی نکلتا ہوا محسوس ہونے لگتا ہے۔ اس لئے طلبائے حدیث حضرت ممدوح درس سے یہ ذوق لے کر اُٹھتے تھے کہ ہم فقہ حنفی پر عمل کرتے ہوئے حقیقتاً حدیث پر عمل کر رہے ہیں۔ اور حدیث کا جو مفہوم ابوحنیفہ نے سمجھا ہے وہی درحقیقت شارع علیہ السلام کا منشا ہے جس کو روایت حدیث ادا کر رہی ہے۔ بلکہ یہ سمجھ میں آتا تھا کہ اس روایت حدیث سے امام ابوحنیفہ اپنا کوئی مفہوم پیش نہیں کرتے۔ بلکہ صرف پیغمبر علیہ السلام کا مفہوم پیش کر رہے ہیں اور خود اس

۱۳ء میں علامہ رشید رضا مدیر المنار مصر حجب بسلسلہ صدارت اجلاس ندوۃ العلماء لکھنؤ ہندوستان آئے اور دیوبند کی دعوت پر دارالعلوم میں بھی تشریف لائے۔ حضرت شیخ الہند کی موجودگی میں خیر مقدم کا عظیم الشان جلسہ نودہ ہال میں منعقد ہوا۔ حضرت شاہ صاحب رحمہ اللہ نے اپنی برجستہ عربی تقریر میں ان کا خیر مقدم کرتے ہوئے دارالعلوم کے علمی مسلک پر روشنی ڈالی۔ جس کا اہم جزویہ تھا کہ ہم تمام مختلف فیہ مسائل میں فقہ حنفی کے مسائل کو ترجیح دیتے ہیں اور تمام متعارض روایات کی تطبیق و ترجیح کے سلسلہ میں فقہ حنفی کی تائید حاصل کرتے ہیں تو علامہ رشید رضا نے حضرت شاہ صاحب کی تقریر کے دوران ہی میں تعجب آمیز لہجہ سے کہا کہ کیا سارا ذخیرہ روایات حدیث صرف فقہ حنفی ہی کی حمایت کے لئے اتارا گیا ہے؟

اس پر حضرت شاہ صاحب نے تقریر کے ٹرخ کو پھیرتے ہوئے اس متعجبانہ استفسار کے جواب کی طرف ٹرخ کر کے فرمایا کہ ہمیں تو ہر حدیث میں وہی نظر آتا ہے جو ابو حنیفہ نے سمجھا اور کہا ہے اور اس پر بطور دلیل حنیفہ شافعیہ کے مشہور مختلف فیہ مسائل کی مثالیں دیتے ہوئے تطبیق روایات اور ترجیح راجح کے اپنی اصول بیان فرمائے اور واضح کیا کہ ان اصول کے تحت ہمیں ذخیرہ حدیث سے کس طرح فقہ حنفی نکلتا ہوا نظر آتا ہے؟

فقہ حنفی کی عظمت شان کو نمایاں کرتے ہوئے دکھلایا کہ ہم محض قیاسی طور پر نہیں بلکہ نصوص حدیث کے سائے ہی ذخیرہ میں عیناً وہ بنیادیں آنکھوں سے دیکھتے ہیں جن پر فقہ حنفی کی تعمیر کھڑی ہوئی ہے۔

کارنگ یہ تھا کہ وہ مقلد ضرور ہیں مگر محقق فی التقليد نہیں۔ اور تمام اجتہادی مسائل میں جہاں تقلید کرتے ہیں وہاں مسائل کی تمام حدیثی اور شرعی بنیادوں کی تحقیق بھی ذہن میں رکھتے ہیں۔

ایک امریکن مصنف نے اپنی معروف کتاب ”ماڈرن ان انڈیا“ میں زیر عنوان ”دیوبندیوں کا اسلام“ اہل دیوبند کا یہی جامع اضعاد طریقہ اپنے مختصر عنوان میں اس طرح ادا کیا ہے کہ:-

”حیرت ناک بات یہ ہے کہ یہ لوگ (اہل دیوبند) اپنے کو مقلد کہتے ہیں مگر ساتھ ہی ہر مسئلہ کو پورے محققانہ انداز سے کہتے ہیں اور مسائل کا تجزیہ کرتے ہوئے ایسی تنقیح و تحقیق کرتے ہیں کہ اس دعوائے تقلید کے ساتھ وہ بیباختہ مجتہد بھی نظر آنے لگتے ہیں۔“ (انتہی بمعناہ)

حاصل اس کا بھی وہی ہے کہ یہ حضرات مجتہد فی التقليد اور محقق فی الاتباع ہیں اور انہیں تقلید یا جامد اتباع کے جال میں پھنسنے ہوئے نہیں اور لم یخروا علیہا صحابہ و عمیانہ کے سچے مصداق ہیں۔

بہر حال یہ عنوان حضرت شاہ صاحب رحمہ اللہ کے درس میں اس لئے کافی کجھرا ہوا نظر آتا تھا کہ ان کا غالب رنگ محدثانہ تھا اور ہر مسئلہ میں حدیثی مسئلہ کی تائید حدیث ہی سے کرتے جاتے تھے۔ لیکن نتیجہ میں پہنچ کر وہ مسئلہ حنفی فقہ کا مسئلہ بن جاتا تھا اور معلوم ہوتا تھا کہ اس مسئلہ کا متشافلاں حدیث ہے جسے امام ابوحنیفہ نے باتباع حدیث حدیث سے نکال کر پیش کر دیا دوسری خصوصیت یہ تھی کہ حضرت ممدوح کے علمی تبحر اور علم کو بجز ذخار

حاریث میں محض ایک جو یا اور ناقل کی حیثیت رکھتے ہیں۔

غرض حضرت شاہ صاحب کے درس حاریث کی ایک خصوصیت تو یہ تھی کہ۔
 حدیث و اخبار کے سلسلہ میں فقہ حنفی کی تائید ہوتی نظر نہیں آتی تھی۔ بلکہ فقہ حنفی حدیث
 سے نکلتا ہوا نظر آتا تھا جس سے حدیث مؤید فقہ نہیں بلکہ منسار فقہ ثابت ہوتی تھی
 اس سلسلہ میں ایک لطیفہ یاد آیا جو اس مقام کے مناسب حال ہے اور وہ
 یہ کہ حضرت شاہ صاحب رحمۃ اللہ علیہ نے ایک بار ایک مناظرہ میں جو حضرت
 حمدوح اور ایک عالم اہل حدیث کے مابین ہوا اہل حدیث عالم نے پوچھا کیسا
 آپ ابو حنیفہ کے مقلد ہیں؟ فرمایا نہیں۔ میں خود مجتہد ہوں اور اپنی تحقیق پر
 عمل کرتا ہوں۔

اُس نے کہا کہ آپ تو ہر مسئلہ میں فقہ حنفی ہی کی تائید کر رہے ہیں پھر مجتہد کیسے؟
 فرمایا۔ یہ حسن اتفاق ہے کہ میرا ہر اجتہاد و کلیتہً ابو حنیفہ کے اجتہاد کے مطابق پڑتا
 ہے۔ اس طرز جواب سے سمجھانا ہی منظور تھا کہ ہم فقہ حنفی کو خواہ مخواہ بنانے کے لئے
 حدیث کو استعمال نہیں کرتے۔ بلکہ حدیث میں سے فقہ حنفی کو نکلتا ہوا دیکھ کر
 اسکا استخراج سمجھا دیتے ہیں اور طریق استخراج پر مطلع کر دیتے ہیں۔

بہر حال اکابر دیوبند کے مذاق کے مطابق حضرت شاہ صاحب رحمۃ اللہ
 مقلد بھی تھے۔ مگر اس تقلید میں محقق بھی تھے۔ وہ مسائل میں پابند فقہ حنفی بھی تھے
 مگر اس پابندی کو مبصرانہ تحقیق سے اختیار کئے ہوئے تھے۔ جیسے مسأله تقدیر
 میں اہل سنت کا مذہب بندہ کے جبر و اختیار کو جمع کر کے یہ کہنا ہے کہ وہ مختار
 ضرور ہے۔ مگر مجبور فی الاختیار ہے۔ اسی طرح مسائل فقہیہ میں حضرت شاہ صاحب

ایک کالم رکھا۔ کیونکہ موجودہ دور کے فنون جیسے سائنس، فلسفہ جدید اور ہیبتہ جدید وغیرہ کے مباحث بھی بذیل بحث حدیث درس میں آتی تھی میں کالم داران مباحث کو اٹا کرتا جاتا تھا۔ ان فنی مباحث کے کالموں کے بعد کاپی کے کنارہ کا کالم حضرت ممدوح کی رائے اور محاکمہ کا تھا جس کے سرنامہ پر عنوان تھا قال الاستاذ اُس میں وہ فیصلے درج کر لیا کرتا تھا جو مسائل کی تدقیق و تنقیح کے بعد بطور آخری نتیجہ کہ حضرت یہ کہہ کر ارشاد فرمایا کرتے تھے کہ ”میں کہتا ہوں۔“

افسوس کہ یہ بیاض جو تقریباً چار سو پانچ سو صفحہ پر مشتمل تھی، ایک کرم فرما طالب علم نے مستعار مانگی اور میں نے اپنی طالب علمانہ نا تجربہ کاری سے چند روز کے لئے اُن کے حوالہ کر دی۔ انھوں نے وہی کیا جو کتاب کو عاریتاً مانگنے والے طلبہ کرتے ہیں۔ یعنی چند دن کے بعد میرے مطالبہ پر فرمایا کہ میں تو دے چکا ہوں آپ کو یاد نہیر رہا۔ نتیجہ یہ ہوا کہ ان مغالطوں سے عاجز ہو کر میں نے اس ذخیرہ سے صبر کر لیا۔ جس کو کافی عرق ریزی اور محنت سے تیار کیا تھا۔ اب میں نہیں کہہ سکتا کہ چوری کا یہ علم خود اُن کے کام بھی آیا یا اُن کے پاس سے بھی یوں ہی نکل گیا۔ جسے انھوں نے میرے ہاتھ سے نکالا تھا۔ یہ سانحہ یاد آنے پر میں اس کے سوا اور کیا کہوں کہ۔ اللہ اُنھیں جزا دے۔

بہر حال حضرت شاہ صاحب رحمہ اللہ کا درس حدیث محض حدیث تک محدود نہ تھا۔ بلکہ فقہ، تاریخ، ادب، کلام، فلسفہ، منطق، ہیبت، ریاضی، اور سائنس وغیرہ تمام علوم جدیدہ و قدیمہ پر مشتمل ہوتا تھا۔ اور اس لئے اس جامع درس کا طالب علم اس درس سے ہر علم و فن کا مذاق لے کر اٹھتا تھا۔ اور اس میں یہ

ہونے کی وجہ سے درس حدیث صرف علوم حدیث ہی تک محدود نہ رہتا تھا
 اُس میں استطراداً لطیف نسبتوں کے ساتھ ہر علم و فن کی بحث آتی تھی۔ اگر معانی
 و بلاغت کی بحث آجاتی تو یوں معلوم ہوتا تھا کہ گویا علم و معانی کا یہ مسئلہ اسی حدیث
 کے لئے واضح کرنے و وضع کیا تھا معقولات کی بحثیں آجاتیں اور معقولیوں کے کسی
 مسئلہ کا رد فرماتے تو اندازہ ہوتا کہ یہ حدیث گویا معقولات کے مسئلہ ہی کی تردید
 کے لئے قلب نبوی پر وارد ہوئی تھی۔

غرض اس نقلی اور روایتی فن (حدیث) میں نقل و عقل دونوں کی بحثیں آتیں
 اور ہر فن کے متعلقہ مقصد پر ایسی سیر حاصل اور محققانہ بحث ہوتی کہ علاوہ بحث
 حدیث کے وہ فنی مسئلہ ہی فی نفسہ اپنی پوری تحقیق کے ساتھ منع ہو کر سامنے
 آجاتا تھا۔

سال بھر تک یکسانی کے ساتھ مسائل پر یہ محققانہ بحثیں جاری رہتیں۔ یہ ضرور
 تھا کہ ششماہی امتحان کے بعد عصر سے مغرب تک کا وقت طلبہ کا مزید لے لیتے تھے
 جس سے رجب کے آخر تک یعنی امتحان سالانہ شروع ہونے سے پہلے پہلو ترمذی
 و بخاری یکساں شان تحقیق کے ساتھ ختم ہو جاتی تھیں۔

میں نے ان مختلف الانواع تحقیقات کو دیکھ کر ایک المائی کاپی تیسار کی۔
 جس کے چوڑے اور ارق میں چھ سات کالم بنائے اور ہر کالم کے اوپر والے سرے پر
 فنون کے عنوان ڈال دیے یعنی مباحث حدیث۔ مباحث تفسیر۔ مباحث عربیت
 رنج و صرف، مباحث فلسفہ و منطق۔ مباحث ادبیات دجن میں اشعار عرب اور
 فصاحت و بلاغت کی بحثیں آتی تھیں، مباحث تاریخ وغیرہ۔ پھر فنون عصریہ کے لئے

جزائر خیر عطا فرمائے۔ اور حضرت شاہ صاحب کی روحانیت سے اُن کی نسبت
کو اور زیادہ قوی فرمائے۔ آمین۔

حضرت ممدوح کا یہ جملہ کہ عمر بھرا ابو حنیفہ کی نمک حرامی کی شاید اس طرف
مشیر ہے کہ حضرت ممدوح جہاں روایات حدیث میں تطبیق و توفیق روایات کا
اصول اختیار فرمائے ہوئے تھے وہیں روایات فقہیہ میں بھی آپ کا اصول تقریباً
تطبیق و توفیق ہی کا تھا۔ یعنی مذاہب فقہا کے اختلاف کی صورت میں حنفیہ کا
وہ قول اختیار فرماتے جس سے خروج عن الخلاف ہو جائے اور دونوں فقہ باہم
جڑ جائیں، اگرچہ یہ قول مفتی بہ بھی نہ ہو اور مسلک معروف کے مطابق بھی نہ ہو، نظر
صرف اس پر تھی کہ دو فقہی مذاہبوں میں اختلاف عتنا کم سے کم رہ جائے وہی بہتر ہے
ظاہر ہے کہ اس میں بعض مواقع پر خود امام کا قول بھی چھوٹ جاتا اور صاحبین کا
قول زیر اختیار آجاتا تھا۔ یعنی فقہ حنفی کے دائرے سے تو کبھی باہر نہیں جاتے تھے۔
مگر ابو حنیفہ کے بلا واسطہ قول سے کبھی کبھی باہر نکل جاتے تھے۔ خواہ وہ بلا واسطہ
صاحبین ابو حنیفہ ہی کا قول ہو۔ شاید اس کو حضرت ممدوح نے ابو حنیفہ کی نمک حرامی
کرنے سے تعبیر فرمایا ہے۔ جس سے اندازہ ہوتا ہے کہ آخر عمر میں اس تو سع سے رجوع
کر کے گھلے طور پر مذہب کے معروف و مفتی بہ حصے بلکہ اقوال ابی حنیفہ کے اختیار
و ترجیح کی طرف طبیعت آچکی تھی اور یہ بلاشبہ اس کی دلیل ہے کہ ابو حنیفہ کی
خصوصیات کے بارہ میں حق تعالیٰ نے اُنہیں شرح صدر عطا فرمادیا تھا۔ اور وہ
بالآخر اسی ٹھیٹھ لکیری پر جم کر چلنے لگے تھے۔ جس پر اُن کے شیوخ سرگرم رفتار
رہ چکے تھے۔

استعداد پیدا ہو جاتی تھی کہ وہ ضمن کلام خدا اور رسول ہر فن میں محققانہ انداز سے کلام کر جائے۔ یہ درحقیقت درس کی لائن کا ایک انقلاب تھا جو زمانہ کی رفتار کو دیکھ کر الاستاذ الامام الکشمیری نے اختیار فرمایا۔ چنانچہ کبھی کبھی تدریس بالنعمة کے طور پر فرمایا کرتے تھے کہ ”بجائی اس زمانہ کے علمی فتنوں کے مقابلہ میں جس قدر ہو سکا ہم نے سامان جمع کر دیا ہے“ بالخصوص فقہ حنفی کے مآخذ و مناشی کے سلسلہ میں حدیثی ذخیرہ کافی ہی نہیں، کافی سے زائد جمع فرمادیا۔

پھر بھی قیام ڈراجیل کے زمانہ میں آخری سال جس کے بعد پھر درس دینے کی نوبت نہیں آئی اور وصال ہو گیا۔ درس حدیث میں فقہی و حدیثی تحقیقات کا بہت زیادہ اہتمام فرمایا۔ اور تدریج مذہب حنفی اور تطبیق روایات میں عمر بھر کے علم کا پتھر پیش فرمایا جس کو املا کرنے والوں نے املا کیا۔

”تائید مذہب حنفی“ کے اس غیر معمولی اہتمام کی توجیہ کرتے ہوئے گاہ گاہ فرماتے کہ عمر بھر ابوحنیفہ کی نمک حرامی کی ہے۔ اب مرتے وقت جی نہیں چاہتا کہ اس پر قائم رہوں۔ چنانچہ کھٹک پھر تدریج مذہب کے سلسلہ میں اچھوتے اور نادر روزگار علوم و معارف اور نکات و لطائف ارشاد فرمائے، جس سے یوں محسوس ہوتا تھا کہ منجانب اللہ آپ پر مذہب حنفی کی بنیادیں منکشف ہو گئی تھیں اور ان میں شرح صدر کی کیفیات پیدا ہو چکی تھیں جس کے اظہار پر گویا آپ مأمور یا مجبور تھے۔ ان علوم و معارف کے ذخیرہ کو حضرت ممدوح کے ڈور شید شاگردوں، مولانا محمد یوسف بنوری اور مولانا بدر عالم میرٹھی مہاجر مدنی نے الواح اور اوراق میں جمع کر کے اہل علم پر ایک ناقابل مکافاة احسان فرمایا ہے۔ حق تعالیٰ ان دونوں محقق فاضلوں کو

اسی کے ساتھ درس حدیث کے سلسلہ میں مذاہب اربعہ کے اختلافات بیان کرتے ہوئے کبھی کبھی مناظرانہ صورت حال بھی پیدا ہو جاتی تھی۔ ان مناظرانہ مناظر اور فریاتی اختلافات سے کتاب و سنت کے ہزار ہا ممکنہ علوم و اشکاف ہوتے تھے جو اس اختلاف کے بغیر حاصل ہونے ممکن نہ تھے۔ اور پھر ان فریاتی کاتراحم اور تراحم کے بعد قول فیصل حضرت ممدوح کے قلب و لسان سے ظاہر ہوتا تو ظرف کی خصوصیات لگ جانے سے عجیب و غریب اور نئے نئے علوم پیدا ہوئے پھر ان تراحمات میں محاکمہ اور ترجیح کے سلسلہ سے جو تحقیقات بیان ہوئیں وہ خود مستقل علوم و معارف کا ذخیرہ ہوتی تھیں۔

غرض ایجابی اور سلبی دونوں قسم کے علوم کی نیرنگیاں حلقہٴ درس کو ایک رنگین گلستا بنائے ہوئے تھیں جس میں رنگ رنگ کے علمی پھول چنے ہوئے ہوتے تھے تفنن علوم کی رنگینیوں کے ساتھ آپ کے درس میں ایک خاص شوکت بھی ہوتی تھی۔ کلام میں تمکن اور قوۃ الفاظ میں شوکت و حشمت اور کلام کے وقت حضرت ممدوح کی ہیبت کذائی کچھ ایسے انداز کی ہو جاتی تھی جیسے کوئی بادشاہ اپنا حاکمانہ فرمان سنارہا ہے۔ بالخصوص ائمہٴ مجتہدین کے تبعین علماء کے کلام پر بحث و تمقید چھڑ جاتی تو اس وقت معارضانہ اور ناقدانہ کلام کی شوکت اور بھی زیادہ اُبھری ہوئی دکھلائی دیتی تھی۔ نگاہیں تیز ہو جاتیں، آواز قدرے بلند ہو جاتی اور گردن اٹھا کر بولتے تو ایک عجیب پُر شوکت اور رعب افزا کلام معلوم ہوتا تھا۔

بعض مواقع پر مثلاً حافظ ابن تیمیہ اور ابن قیم کے تفردات کا ذکر آتا تو پہلے ان کے علم و فضل اور تفقہ و تبحر کو سراہتے ان کی عظمت و شان بیان فرماتے۔

میں نے حضرت شیخ الہند رحمہ اللہ کا مقولہ سنا ہے فرماتے تھے کہ جس مسئلہ میں امام ابوحنیفہ منفرد ہوتے ہیں اور ائمہ ثلاثہ میں سے کوئی اُن کی موافقت نہیں کرتا اُس میں ضرور بالضرور پوری قوت سے ابوحنیفہ کا اتباع کرتا ہوں اور سمجھتا ہوں کہ اس مسئلہ میں ضرور کوئی ایسا دقیقہ ہے جس تک امام ہی کی نظر پہنچ سکی ہے اور پھر حق تعالیٰ اُس دقیقہ کو منکشف بھی فرمادیتا ہے۔ یہ مقولہ امام ابوحنیفہ کے اس مسلک کے ذیل میں فرمایا کہ قضا کا ضابطہ ظاہر اور باطناً نافذ ہو جاتی ہے۔ فرمایا کہ اس مسئلہ میں ضرور ابوحنیفہ ہی کی پیروی کر دیں گے۔ کیونکہ اس میں صرف امام ہی متفرد ہیں اور یہ تفرد اس کی دلیل ہے کہ اس مسئلہ میں کوئی ایسی دقیقہ بنیاداً ان پر منکشف ہوئی ہے جہاں تک دوسروں کی نگاہیں نہیں پہنچ سکی ہیں۔

اسی قسم کا مضمون حضرت نانوتوی قدس سرہ کے بلے میں نے حاجی امیر شاہ خاں صاحب مرحوم سے سنا کہ حضرت والا نے مولانا محمد حسین صاحب بٹالوی سے گفتگو فرماتے ہوئے کہا تھا کہ میں ابوحنیفہ کا مقلد ہوں۔ صاحب ہدایہ اور درمختار کا مقلد نہیں ہوں۔ اس لئے میرے مقابلہ میں بطور معارضہ جو قول بھی آپ پیش کریں وہ ابوحنیفہ کا ہونا چاہئے۔ دوسروں کے اقوال کا میں جو ابدہ نہ ہوں گا۔ اس سے بھی یہی نکتہ نکلتا ہے کہ فقہ حنفی میں اصل بنیادی قول ان حضرات کے نزدیک خود امام کا ہوتا تھا اور وہی درحقیقت فقہ حنفی کی اساس ہونے کا حق بھی رکھتا تھا۔

پس ممکن ہے کہ حضرت شاہ صاحب قدس سرہ پر آخری عمر میں یہی نکتہ منکشف ہوا ہو جو اُن کے شیوخ پر منکشف ہوا تھا۔ اور اُس کے خلاف توسع کو وہ ابوحنیفہ سے نمک حرامی کرنے کی تعبیر سے اس مقصد کو ظاہر فرماتا ہے ہوں۔

کا طالب علم لطف اندوز ہوتا تھا۔ حتیٰ کہ کبھی کبھی خود طلبہ کے ساتھ بھی علمی رنگ کا مزاج فرمایا کرتے تھے۔

عصر مغرب کے درمیان ایک دن بخاری کا درس زور شور سے ہو رہا تھا۔ احقر بھی اُس سال بخاری میں تھا اور شریک درس بھی تھا کہ اچانک کتاب بند کر دی اور فرمانے لگے کہ جب بھائی شمس الدین ہی رخصت ہو گئے تو اب درس کا کیا لطف رہا جاؤ تم بھی گھر کا راستہ لو۔

ہم سب حیران ہوئے کہ کون بھائی شمس الدین اور وہ آئے کب تھے۔ اور رخصت کب ہو گئے؟ ہماری حیرانی کو دیکھ کر سوچ کی طرف اشارہ کرتے ہوئے جو غروب ہو رہا تھا۔ فرمایا کہ جاہلین دیکھتے نہیں وہ بھائی شمس الدین جا رہے ہیں۔ اب کیا اندھیرے میں سبق پڑھو گے؟ کیا وہ لطف کا سبق ہو گا؟

ایک بار پچھلی صف میں سے کسی طالب علم نے سوال کیا مگر نہ مل انداز سے۔ فرمایا کہ جاہل تجھے معلوم نہیں کہ میں اسناد متصل کرنا بھی جانتا ہوں۔ جانتا ہے کس طرح اسناد متصل ہوگی؟ میں اس اپنے پاس والے کو تھپڑ ماروں گا وہ اپنے پاس والے کو ملے گا وہ اپنے پاس والے کو رسید کرے گا۔ یہاں تک کہ تھپڑ کا یہ فعلی سلسلہ سنہ تجھ تک پہنچ جائے گا۔

یہ تہابید بھی تھی اور حکیمانہ رنگ سے فنی اصطلاحات میں ایک مزاح بھی تھا۔

جس سے طلبہ کی تنشید و نشاط میں لانا مقصود تھا۔

ایک دفعہ مسائل فقہیہ کی ذیل میں نابالغ کی امامت کا ذکر آ گیا کہ اس کو سچھے

نماز نہیں ہوتی۔ فرمانے لگے کہ مسئلہ تو یہی ہے۔ مگر بعض نابالغوں کے سچھے ہو بھی جاتی ہے

اور پھر ان کے کلام پر بحث و نظر سے تنقید فرماتے جس میں عجیب متضاد کیفیات جمع ہوتی تھیں، ایک طرف ادب و عظمت اور دوسری طرف رد و قدح یعنی بی ادبی اور جسارت کے ادنیٰ سے ادنیٰ شائبہ سے بھی بچتے۔ اور راجح اور صواب میں کتمان صواب سے بھی دور رہتے۔ کبھی کبھی علمی جوش میں آکر برنگ مزاح بھی رد و قدح فرماتے تھے۔ جو بجائے خود ہی ایک مستقل علمی لطیفہ ہوتا تھا۔

ایک بار غالباً استوار علی العرش کے مسئلہ پر کلام فرماتے ہوئے حافظ ابن تیمیہ اور ان کے مسلک اور دلائل کا تذکرہ آیا تو پہلے اُسے شرح و بسط سے بیان فرمایا۔ پھر ان کے علم کی عظمت و شان کو کافی وقیع اور عقیدت بھرے الفاظ میں بیان کرتے ہوئے فرمانے لگے کہ حافظ ابن تیمیہ جبالِ علوم میں سے ہیں۔ انکی رفعتِ شان اور جلالتِ قدر کا یہ عالم ہے کہ اگر میں ان کی عظمت کو سراٹھا کر دیکھوں تو ٹوپی چھپے کی طرف گر جائے گی اور پھر بھی نہ دیکھ سکوں گا۔ لیکن با ایں ہمہ مسئلہ استوار علی العرش میں اگر وہ یہاں آنے کا ارادہ کریں گے تو درس گاہ میں نہیں گھسنے دوں گا۔ یا کبھی ان کا برتر تقدیر میں کے کسی مومم یا شرح طلب کلام کی توجیہ کرتے ہوئے فرماتے کہ ہر شخص اپنی ہی جلالتِ شان کے مطابق کلام کرتا ہے۔ اُسے کیا خبر ہوتی ہے کہ بعد میں ہم جیسے گھس کھڑے بھی آنے والے ہیں جو اس کلام کی عظمت میں غلطان و پیمان ہو کر رہ جائیں گے؟

بہر حال درس کا اندازہ ایک عجیب نیرنگی کا رنگ لئے ہوئے تھا جو بالکل انوکھی تھی جس میں علوم و فنون بھی ہوتے تھے تائید و تنقید بھی ہوتی تھی۔ علوم و معارف کے ساتھ علمی مزاح اور لطائف و ظرائف بھی ہوتے تھے جس سے ہر استعداد

اگر کسی شخص نے کسی کی برائی یا فضول بات شروع کی تو معاف فرماتے کہ بھائی ہمیں اس کی فرصت نہیں ہے۔ کوئی مسئلہ پوچھنا ہو تو پوچھو ورنہ جاؤ۔ ہمارا وقت ایسی باتوں کے لئے فارغ نہیں۔ وقت کی بہت زیادہ قدر اور حفاظت فرماتے تھے۔ اوقات کا بڑا حصہ مطالعہ کتب میں گذرتا تھا۔ ذوق مطالعہ کا یہ عالم تھا کہ طبعی اور شرعی ضروریات کے علاوہ کوئی وقت کتب بینی یا افادہ سے خالی نہ رہتا تھا۔ ایک دفعہ فرمایا کہ فتح الباری کا (جو تیرہ جلدوں کی کتاب ہے) تیرھویں مرتبہ مطالعہ کر رہا ہوں۔ اور یہ بھی فرمایا کہ میں درس کے لئے کبھی مطالعہ نہیں دیکھتا۔ مطالعہ کا مستقل سلسلہ ہے اور درس کا مستقل اس لئے ہر سال درس میں نئی نئی تحقیقات آتی رہتی تھیں۔

حقیقت یہ ہے کہ اُس درس کے لئے مطالعہ کی ضرورت ہی کیا تھی؟ جب وقت کے تمام گوشے مطالعہ سے پُر تھے۔ گویا مطالعہ لا محدود تھا تو محی و مد مطالعہ کی ضرورت بھی کیا تھی؟ کتبِ درسیہ اور بالخصوص کتبِ حدیث کے فنی مباحث طبیعتِ ثانیہ بن چکے تھے۔ اور ہمہ وقت کے مطالعہ سے اُن میں روز بروز بسط و انبساط کی کیفیات پیدا ہوتی چلی جا رہی تھیں اور مباحثِ درس گھٹنے یا قائم رہنے کے بجائے خود ہی یوں یوں بڑھتے رہتے تھے تو اُنھیں جزوی مطالعہ سے بڑھنے کے کوئی معنی بھی نہ تھے۔ بلکہ شاید یہ مقررہ جزوی مطالعہ علوم کے بڑھتے ہوئے بسط میں کچھ نہ کچھ حارج اور حد بندی ہی کا سبب بن جاتا۔

پھر یہ عام مطالعہ محض کتبِ درسیہ یا شرح و حواشی اور منہیاتِ درس تک ہی محدود نہ تھا۔ بلکہ تمام فنون کی ہر سیر آمدہ کتاب تک پھیلا ہوا تھا جن میں کسی علم و فن

اُس زمانہ میں حضرت ممدوح ہی مسجد دارالعلوم میں امامت کرتے تھے، فرمانے لگے کہ تم نے کبھی پیر نابالغ بھی دیکھا ہے؟ جو ساٹھ برس کا بھی ہو اور نابالغ بھی؟ جاہلین وہ ساٹھ برس کا نابالغ میں ہوں اس وقت تک حضرت ممدوح کی شادی نہیں ہوئی تھی، اشارہ اسی طرف تھا۔

ایک دفعہ ملا علی والدین میرٹھی جو اُس زمانہ میں قلعی کا برف پچا کرتے تھے اور آج کل دودھ مٹھائی کی دوکان کرتے ہیں۔ نہایت دیندار اور وضع دار آدمی ہیں قلعی برف کا مٹکا لیکر دارالاہتمام میں پہنچ گئے جہاں حضرت والد ماجد کے پاس اُس وقت حضرت شاہ صاحب اور چند اور اکابر مدرسین تشریف فرما تھے۔ حضرت مہتمم صاحب رحمہ اللہ نے ملاجی کو روک کر برف کی قلفیاں کھولنے کے لئے فرمایا۔ یہ سب حضرات قلفیاں تناول فرماتے رہے۔ کھانے کے دوران میں حضرت شاہ صاحب نے ملاجی سے پوچھا کہ آپ اس برف کی تجارت میں ماہانہ کتنا پیدا کر لیتے ہیں؟ کہا کہ ساٹھ روپیہ ماہوار۔ اس زمانہ میں حضرت شاہ صاحب کی تنخواہ بھی ساٹھ ہی روپیہ ماہوار تھی۔ مسکرا کر فرمانے لگے کہ تو پھر تمہیں دارالعلوم کی صدر مدرس کی ضرورت نہیں۔

بہر حال حضرت شاہ صاحب کا حلقہ درس اور ساتھ ہی دوسری مجالس علم و کمال کے ساتھ ظرافت سے بھی معمور ہوتی تھیں جو اُن کی زندہ دلی اور فقہ نفس کی دلیل تھی۔ اور اس ذیل میں کتنے ہی علوم و معارف بیاختہ نکلے ہوئے ارباب مجلس کے ہاتھ پلے پڑ جاتے تھے۔

مگر اس کے باوجود مجلس شرعی آداب سے بھرپور ہوتی تھی جس میں غیر متعلق یا فضول اور لایعنی باتوں کا کوئی وجود نہ ہوتا تھا۔

لوگ ملنے کے لئے آنے لگے مجمع ہو گیا۔ مولانا ظفر علی خاں بھی آگئے اور جو از سود کے بارہ
میں اقتصادى دلائل سے بھری ہوئی ایک تقریر کی جس میں ضرورتِ سود پر کلام کیا
گیا تھا۔

مقصود یہ تھا کہ حضرت ممدوح بھی اُس کی تائید میں کچھ فرمادیں۔ حضرت شاہنا ^{حج}
نے ساری بسیط تقریر سن کر جواب میں فرمایا کہ بھائی جسے جہنم میں جانا ہو وہ خود جائے
ہماری گر دن کو پل نہ بنائے کہ اُس سے لکھ کر پہنچے۔ اور اُس کے بعد سودی کاروبار
کے مضرات اور اس تحریک کے غلط ہونے پر سیر حاصل علمی بحث فرمائی جس سے لوگوں
کے خیالات کی کافی حد تک اصلاح ہوئی۔

علامہ اقبال مرحوم کے خیالات کی بہت حد تک اصلاح حضرت ممدوح کو ارشادِ ادا
سے ہوئی۔ اُن کے آٹھ آٹھ صفحات کے خطوط سوالات و شبہات سے پُر آتے تھے۔
اور حضرت اُن کے شافی جوابات لکھتے جس سے اُن کے قلب کی راہ بنتی چلی گئی۔
غرض کثرتِ مطالعہ صرف درسی علوم کی کتب تک محدود نہ تھا۔ عصری علوم و
فنون کا مطالعہ بھی جاری رہتا تھا۔ جس سے نو تعلیم یافتہ نوجوان طبقہ بھی مرعوب اور
مستفید تھا۔

میں نے ۱۳۰۰ھ میں اپنے ایک عربی قصیدے "نونیتہ الآحاد" کے طبع کرانے کا
ارادہ کیا۔ اس قصیدہ میں اُمّت کے مشاہیر علم و فن کی مختصر مختصر سوانح نظم و نثر میں جمع کی گئی
ہے۔ جسے اُس زمانہ میں طبع کرایا گیا تھا۔ اور اب چھوٹی خوبصورت تقطیع پر رنجوردار مولوی
حافظ قاری محمد سالم سلمہ نے اپنے ادارہ تاج المعارف کی طرف سے دوبارہ طبع کرایا
ہے۔ اس قصیدہ میں ابوالحسن کذاب کا نام بھی مشاہیر کے سلسلہ میں آیا ہے کہ یہ صفتہ

کی تخصیص نہ تھی۔ ذہن کسی ایک فن کے ساتھ مقید نہ تھا بلکہ مطلقاً علم کے بارہ میں
ہل من مزید کا ذوق رکھتا تھا۔ اور حدیث منہومان لا یشبعان کا صحیح مصداق
تھا۔ مصر تشریف لے گئے تو اوقات کا بڑا حصہ کتب خانہ خدیویہ کی کتب کو مطالعہ
میں صرف ہوتا۔ حجاز حاضر ہوئے تو حرمین کے کتب خانے کنگھال ڈالے اور فرائض و
تطوعات کے بعد گویا آپ کی عبادت یہ تاجر اور کتب بینی تھی۔ مرض و فوات میں اطباء
نے مطالعہ کی ممانعت کر دی۔ لیکن حیب بھی موقع ملا جب ہی کتب بینی شروع کر دی
اطباء نے کہا کہ حضرت اس سے مرض بڑھ جائے گا۔ فرمانے لگے کہ بھائی یہ کتب بینی
خود ہی میرا مستقل مرض ہے اور لا علاج ہے۔

مطالعہ کے سلسلہ میں فنون عصریہ فلسفہ جدید، ہیئتہ جدید حتیٰ کہ فن ریل اور
جفر کی کتابوں کو بھی مطالعہ سے نہ چھوڑا۔

جب بھوپال شادی کے سلسلہ میں تشریف لے گئے تو جدید تعلیم یافتہ طبقہ کی
ایک جماعت نے عصری فنون کی کچھ بحثیں چھیڑ دیں۔ آپ نے انہی فنون کی اصطلاحات
میں سوال کتب جوابات دیے اور فرمایا کہ یہ نہ سمجھنا کہ ہم لوگ ان فنون سے نابلد ہیں۔
ہم ان عصری فنون کی کتابوں کا مطالعہ بھی کافی کئے ہوئے ہیں۔ اور ان فنون کی
بنیادوں کو بھی جانتے ہیں۔ یہی صورت مسائل حاضرہ کے مطالعہ کی بھی تھی۔

سفر پنجاب کے سلسلہ میں جب لاہور پہنچے تو یہ زمانہ سود کی تحریک کا تھا
مسلمانوں کی ایک جماعت اقتصادی وجوہ پر سودی بینکوں کا قیام مسلمانوں کے لئے
ضروری سمجھ رہی تھی۔ مولوی طفیل احمد صاحب منگھوری رسالہ "سود مند" نکالی ہے
تھے اور جواز سود کا پرچار شروع ہو رہا تھا۔ لاہور پہنچنے پر حضرت کے قیام گاہ پر

مرور ایام سے اُس میں بھی اضمحلال آچکا تھا اس لئے از اول نا آخر میرے لئے حضرت
مدوح کے قلب مبارک میں کافی گنجائش تھی جس کا ظہور میری گاہ بگاہ حاضری پر
ہوتا رہتا تھا۔ اس موقع پر بھی حسب معمول اُس بزرگوار نے شفقت سے پیش آئے۔ چائے
وغیرہ سے فراغت کے بعد متوجہ ہوئے۔ فرمایا مولوی صاحب کیسے تشریف لائے۔
میں نے عرض کیا حضرت ابوالحسن کذاب کا ترجمہ نہیں ملتا اُس کے بارہ میں
نشان معلوم کرنے حاضر ہوا ہوں۔ فرمایا ادب و تاریخ کی کتابوں میں فلاں فلاں مواقع
کا مطالعہ کر لیجئے۔ تقریباً آٹھ دس کتابوں کے نام لے دیجئے۔ اور ان کے مظان و
مواقع کی نشاندہی فرمادی۔ میں نے عرض کیا کہ حضرت مجھے اس شخص کی پوری تاریخ معلوم
کہنی نہیں۔ صرف اُن کی صفت کذب و دروغ گوئی کے حالات معلوم کرنے ہیں مگر
اُن کا کوئی عنوان کسی کتاب میں نہیں ملتا کہ اُس کے نیچے ان خاص واقعات کا مطالعہ
کر لوں۔

فرمایا مولوی صاحب آپ نے بھی کمال کیا۔ صفت کذب کو کسی صفتہ مدح ہے
کہ لوگ اُس پر عنوانات قائم کر کے اُس کے واقعات دکھلائیں۔ ایسی مذموم صفتا
و افعال کا تذکرہ تو ضمناً اور استطراداً آجاتا ہے۔ عنوان ہمیشہ کمالات پر قائم کئے
جاتے ہیں نہ کہ نقائص و عیوب پر۔ ان کتب میں فلاں فلاں مقام دیکھ لیجئے۔ ضمناً
اُس کی صفت کذب کا بھی تذکرہ کہیں نہ کہیں مل ہی جائے گا۔

میں نے عرض کیا کہ حضرت مجھے تو کتابوں کے اتنے اسمار بھی یاد نہ رہیں گے
چہ جائیکہ اُن کے یہ مظان اور مواقع محفوظ رہیں۔ نیز انتظامی ہمت کے کھیڑوں میں
اتنی فرصت بھی نہیں کہ چند جزوی مثالوں کے لئے اتنا طویل و عریض مطالعہ کروں۔

کذب اور دروغ گوئی میں مشہور اور دیکھتا ہے روفدگار تھے۔ مجھے ان کی تاریخ نہ ملی جو اس قصیدہ میں درج کرتا۔ اس صورت میں ہم لوگوں کی آخری دوڑ یہ ہوتی تھی کہ حضرت شاہ صاحب تک پہنچ جاتے تھے۔ اور اُس سلسلہ میں بلا محنت و مشقت علم کا نایاب اور وسیع ذخیرہ میسر آجاتے تھے جو برسہا برس کے ذاتی مطالعہ سے بھی حاصل ہوتا دشوار تھا۔

میں اپنے اسی معمول بہ دستور کے مطابق حضرت شاہ صاحب قدس سرہ کی خدمت میں اُن کے دولت خانے پر حاضر ہوا۔ مرض و فوات اپنی آخری حد پر پہنچ چکا تھا اور دو تین ہفتہ بعد ہی وصال ہونے والا تھا۔ کمزور بے حد ہو چکے تھے لیٹنے بیٹھنے میں بے حد تکلف ہوتا تھا۔ اطلاع کرنے پر مجھے حسب معمول گھر میں بلایا۔ اور عادت تھی کہ جب بھی میں پہنچتا تو کسی نہ کسی چیز سے تواضع فرماتے۔ فوراً چائے بنانے کا حکم دیا۔ یہ وہ زمانہ تھا کہ حضرت ممدوح کا دارالعلوم سے کوئی تعلق نہیں تھا۔ اور میں اُس زمانہ میں عہدہ اہتمام دارالعلوم پر تھا۔ لیکن حضرت ممدوح کے اس رسمی تعلق کے انقطاع بلکہ اس سے بھی پہلے فتنہ رسالہ کے زمانہ میں میرا تعلق اُن سے وہی رہا جو پہلے سے تھا۔ حتیٰ کہ آمد و رفت بھی منقطع نہیں ہوئی۔ اسے حضرت شاہ صاحب رحمہ اللہ بھی محسوس فرماتے اور قدر کی نگاہ سے دیکھتے۔ پھر یہ تعلق کوئی رسمی یا ذمیوی نہ تھا جو قطع ہو جاتا۔ بلکہ روحانی تھا اور قدیم تھا جو ناممکن الانقطاع تھا۔ گو درمیانی مدت میں قصاص و قدر سے وہ مستور اور مغلوب سا ہو گیا تھا اور تکوینی طور پر اَنْ نَسْخَ الشَّيْطَانُ بَيْنِي وَبَيْنَ اِخْوَتِي فِتْنَةً زَا مَنظَرٍ كَاظْمٍ وَرُضْرُورٍ هُوَا تَا هِمُّ يَه سَب سَطْحِي بَات تَحِي قَلْبِي طَوْرٍ پَر حَبَّتٍ وَ عَقِيدَتٍ كَا عِلَاقَةٍ بَدَسْتُوْرٍ قَا مَم تَحَا اُوْر اُس مِيں جَتْنَا كَچھ رَحْنَه پَر گِيَا تَحَا

چیز تھی۔ اُس کا اتنا استحضار عام معناد حافظہ سے بالاتر کرامتی حافظہ سے ہی تعبیر کیا جاسکتا ہے۔

یہی نہیں بلکہ جس علم و فن میں بھی گفتگو فرماتے۔ تبحر و استحضار کی یہی نوعیت ہوتی تھی۔ کہ گویا اس مسئلہ کو ابھی دیکھ کر اور ذہن میں سمیٹ کر آ رہے ہیں۔

مولانا احمد سعید صاحب سلمہ اللہ تعالیٰ صدر جمعیتہ علماء دہلی کا حضرت ممدوح کو ”چلتا پھرتا کتب خانہ“ کہنا حقیقتاً اظہار حقیقت پر مبنی ہے اور حضرت ممدوح اس لقب کے جائز طور پر ہی نہیں بلکہ واجب طور پر مستحق ہیں۔

دور مطالعہ اور اُس کے ساتھ قوہ حافظہ ایسا ہی ہے جیسے سرمایہ دار سرمایہ کی ساتھ سخی دل بھی ہو۔ نجیل سرمایہ دار ہو تو بے فیض اور بے نتیجہ ہے۔ جیسے بعض کا مطالعہ وسیع ہوتا ہے۔ لیکن قوہ حافظہ نہ ہونے کے سبب اُن کا وقتی شوق مطالعہ تو پورا ہو جاتا ہے مگر خود اُن کو یاد دوسروں کو اس مطالعہ کی کاوشوں سے کوئی فائدہ نہیں پہنچتا۔ لیکن حضرت شاہ صاحب رحمۃ اللہ علیہ کا جس درجہ مطالعہ وسیع تھا اسی درجہ حافظہ بھی قوی تھا۔ گویا ذہن و حافظہ ہر وقت تیار رہتے تھے کہ آنکھیں یا کان کچھ لائیں تو وہ فوراً اُسے جمع کر لیں۔ بلاشبہ حضرت ممدوح کے اس غیر معمولی حافظہ سے حفاظ سلف کی یاد تازہ ہوتی تھی۔ اُنھیں غیر متبادل بلکہ غیر معروف کتب کی عبارتیں بھی اس درجہ استحضار ہتی تھیں کہ وقت پڑنے پر بے لطف پیش کر دیا کرتے تھے۔ اور علماء حیرت زدہ ہو کر رہ جاتے تھے۔

تحریک خلافت کے دور میں جب امارت شرعیہ کا مسئلہ چھڑا تو مولوی سبحان اللہ خان صاحب گورکھپوری نے اس مسئلہ میں اپنے بعض نقاط نظر کی تائید

بس آپ ہی اس شخص کے کذبات اور دروغ گوئی سے متعلقہ واقعات کی دوچار مثالیں بیان فرمادیں۔ میں انہی کو آپ کے حوالہ سے جزو کتاب بنا دوں گا۔ اسپر مسکرا کر ابو الحسن کذاب کی تاریخ اُس کے سنہ ولادۃ سے سن واری بیان فرمائی شروع کر دی جس میں اُس کے جھوٹ کے عجیب و غریب واقعات بیان فرماتے رہے۔ آخر میں سن وفات کا ذکر کرتے ہوئے فرمایا کہ یہ شخص مرتے مرتے بھی جھوٹ بول گیا۔ پھر اُس جھوٹ کی تفصیل بیان فرمائی۔

حیرانی یہ تھی کہ یہ بیان ایسے طرز سے ہو رہا تھا کہ گویا حضرت ممدوح نے آج کی شب میں مستقل اسی کی تاریخ کا مطالعہ کیا ہے جو اس بسط سے سن واری واقعات بیان فرمائے ہیں۔

میں نے تعجب آمیز لہجہ میں عرض کیا کہ حضرت شاید کسی قریبی ہی زمانہ میں اسکی تاریخ دیکھنے کی نوبت آئی ہوگی؟ سادگی سے فرمایا جی نہیں۔ آج سے تقریباً چالیس سال کا عرصہ ہوتا ہے جب میں مصر گیا ہوا تھا۔ خریدی کتب خانہ میں مطالعہ کے لئے پہنچا تو اتفاقاً اسی ابو الحسن کذاب کا ترجمہ سامنے آگیا اور اُس کا مطالعہ دیر تک جاری رہا۔ بس اسی وقت جو باتیں کتاب میں دیکھیں حافظہ میں محفوظ ہو گئیں اور آج آپ کے سوال پر حاضر ہو گئیں جن کا میں نے اس وقت تذکرہ کیا۔

اللہ اکبر۔ یہ واقعات حدیث و تفسیر اور فقہ و اصول کے اُن مباحث سے تعلق نہ رکھتے تھے جو اُن کے متداول فنون اور روزمرہ کے مشاغل میں سے تھے۔ بلکہ ایک غیر متعلق بات اور وہ بھی چالیس سالہ مدت کی ذہن میں آئی ہوئی اور اوپر سے وہ بھی کسی اہتمام سے نہیں محض اتفاقی طور پر اور سرسری انداز سے ذہن میں آئی ہوئی

بھی وہی ذوقِ تبحر پیدا ہونے لگا۔ ہر طالبِ علم کو شش کرتا تھا کہ زیادہ سے زیادہ کتب کا مطالعہ کرے۔ زیادہ سے زیادہ تحقیق کے ساتھ مسئلہ کی تہ تک پہنچے۔ اُس دُور میں ہر چھوٹے بڑے کا یہ ذہن بن گیا تھا۔ اور اُس کے آثارِ زمانہ طالبِ علمی ہی میں نمایاں ہونے لگتے تھے۔

چنانچہ اُس زمانہ کے متعدد طلبائے دورہٴ حدیث نے اچھے اچھے قابلِ قدر رسالے اور مضامین سے اپنے علمی تبحر کا ثبوت دیا۔ میں نے ادب و تاریخ کے سلسلہ میں رسالہ ”مشاہیر اُمرت“ لکھا۔ مولانا مفتی محمد شفیع صاحب حال ساکن پاکستان نے ختم النبوة فی القرآن اور ختم النبوة فی الحدیث کا رسالہ دو جلدوں میں مرتب کیا۔ مولانا محمد ادریس صاحب کاندھلوی نے التصريح بما تواتر فی نزول المسیح لکھا۔ مولانا بدر عالم صاحب میرٹھی نے بھی کئی رسالے لکھے۔ اور تقریباً دو تین سال کے عرصہ میں احاطہٴ دارالعلوم سے اٹھارہ انیس رسالے شائع ہوئے۔

یہ درحقیقت وہی ذوق تھا جو حضرت حماد وح کے درسِ حدیث طلبہ لے کر اٹھتے تھے اور علمی طور پر اپنے اندر زمانہ طالبِ علمی ہی میں ایک ایسی قوتِ محسوس کرنے لگتے تھے کہ گویا وہ تمام علوم و فنون پر حاوی ہیں اور علم اُن کے اندر سے خود بخود ابھر رہا ہے۔ وہ کتبِ نبوی محض عنوان بیان تلاش کرنے کے لئے کر رہے ہیں۔ حضرت حماد وح کے یہاں علم کے اس غیر معمولی شغف و انہماک اور ہمتِ وقت کے شغل کے باوجود عملِ بالسنۃ اور اتباعِ سلف کے اہتمام میں ذرہ برابر کمی اور کوتاہی نہ ہوتی تھی۔

ہم بہت سی سنتیں اُن کے عمل دیکھ کر معلوم کر لیا کرتے تھے۔ کھانا کھانے کے

میں بعض سلف کی عبارت پیش کی جو اُن کے نقطہ نظر کی تو موید تھی مگر مسلکِ جمہور کے خلاف تھی۔ یہ عبارت وہ لے کر خود دیوبند تشریف لائے اور مجمعِ علماء میں اُسے پیش کیا۔ تمام اکابرِ دارالعلوم حضرت شاہ صاحب کے کمرہ میں جمع تھے۔ حیرانی یہ تھی کہ نہ اس عبارت کو رد ہی کر سکتے تھے کہ وہ سلف میں سے ایک بڑی شخصیت کی عبارت تھی۔ اور نہ اُسے قبول ہی کر سکتے تھے کہ مسلکِ جمہور کے صراحتہ خلاف تھی۔ یہ عبارت اتنی واضح اور صاف تھی کہ اُسے کسی تاویل و توجیہ سے بھی مسلکِ جمہور کے مطابق نہیں کیا جاسکتا تھا۔

حضرت شاہ صاحب استنجا کے لئے تشریف لیگئے ہوئے تھے۔ وضو کر کے واپس ہوئے تو اکابر نے عبارت اور مسلک کے تعارض کا تذکرہ کیا اور یہ کہ ان دونوں باتوں میں تطبیق و توفیق بھی نہیں بن پڑتی۔ حضرت مدروح حسبِ عادت حسبنا اللہ کہتے ہوئے بیٹھ گئے اور عبارت کو ذرا غور سے دیکھ کر فرمایا کہ اس عبارت میں جعل اور تصرف کیا گیا ہے اور دو سطروں کو ملا کر ایک کر دیا گیا ہے۔ درمیان کی ایک سطر چھپوڑ دی گئی ہے۔ اسی وقت کتب خانہ سے کتاب منگائی گئی دیکھا گیا تو واقعی اصل عبارت میں سے پوری ایک سطر درمیان میں سے حذف ہوئی تھی۔ جو ہی اس ساقط کردہ سطر کو عبارت میں شامل کیا گیا عبارت کا مطلب مسلکِ جمہور کے موافق ہو گیا اور سب کا تحیر رفع ہو گیا۔

بہر حال حافظہ و انتقالِ ذہنی کے لحاظ سے حضرت مدروح آیت من آیات اللہ تھے۔ جس کی نظیر ان قریبی زمانوں میں نہیں ملتی۔

حضرت مدروح کی اس تبحر پسندی اور ذوقِ زیادۃِ علم کا نتیجہ یہ تھا کہ طلبہ میں

چنانچہ سفر و حضر میں ہم لوگوں نے کبھی نہیں دیکھا کہ لیٹ کر مطالعہ کر رہے ہوں یا کتاب پر کبھی ٹیک کر مطالعہ میں مشغول ہوں۔ بلکہ کتاب کو سامنے رکھ کر مؤدب انداز سے بیٹھتے۔ گویا کسی شیخ کے آگے بیٹھے ہوئے استفادہ کر رہے ہیں۔

یہ بھی فرمایا کہ ”میں نے ہوش سنبھالنے کے بعد سے اب تک دینیات کی کسی کتاب کا مطالعہ بے وضو نہیں کیا۔“ سبحان اللہ کہنے کو تو یہ بات بہت چھوٹی ٹی سی نظر آتی ہے۔ لیکن اُس پر استقامت اور دوام سہرا ایک کے بس کی بات نہیں۔ یہ وہی کر سکتا ہے جسے حق تعالیٰ نے ایسے کاموں کے لئے موفق اور میسر کر دیا ہے۔ اور وہ گویا بنایا ہی اس لئے گیا ہے کہ اُس سے دینی آداب کے عملی نمونے پیش کر ائے جائیں۔ کُلِّ شَيْءٍ مَّا خَلَقْنَا۔ ۵

ہر کسی را بہر کارے ساختند میل اور ادردش انداختند
ادب شیوخ و اکابر کا یہ عالم تھا کہ ان کے سامنے کبھی آنکھ اٹھا کر یا آنکھ ملا کر گفتگو نہ فرماتے۔

فتنہ ۱۹۲۲ء میں جب معاملہ حدود سے بڑھنے لگا۔ اور حضرت ممدوح ذمہ دار میں آنا اور درس دینا چھوڑ دیا جس سے طلبہ میں انتشار پھیل گیا اور اسٹرائیک کی صورت پیدا ہوئی تو حضرت والد ماجد نے بلا واسطہ اس مسئلہ کو سلجھانے کی سعی فرمائی۔ اور ایک دن اچانک صبح کے وقت حضرت ممدوح کے مکان پر تین تنہا پہنچ گئے اور اطلاع ہونے پر اکرم گھبرا کر حضرت ممدوح باہر تشریف لائے اور اسی سابقہ نیاز مندری کے ساتھ بہت ہی مؤدبانہ انداز سے پردہ کر کے گھر میں لے گئے۔ گر دن چھکا کر عرض کیا کہ حضرت اس وقت اچانک کیسے تکلیف فرمائی؟

بعد تو لیبہ یا رومال سے ہاتھ پونچھنے کے بجائے ہمیشہ حسب معمول نبوی پاؤں کی تلووں سے ہاتھ پونچھ لیتے تھے۔ اُگڑوں بیٹھ کر کھانا کھاتے تھے۔ کھانے میں ہمیشہ تین انگلیاں استعمال کرتے تھے۔ اور دونوں ہاتھ مشغول رکھتے تھے۔ بائیں ہاتھ میں روٹی اور داہنے ہاتھ سے اُسے توڑ توڑ کر استعمال کرتے تھے۔ لقمے ہمیشہ چھوٹے چھوٹے استعمال کرتے تھے۔ یہی صورت لباس کی تھی پاجامہ نیم ساق سے کبھی نیچا نہ ہوتا تھا۔ عمامہ کا استعمال استعمال زیادہ ہوتا تھا۔ سردیوں میں اکثر و بیشتر سبز یا سیاہ رنگ کا عمامہ استعمال فرماتے تھے۔ زہد و تقویٰ حضرت حماد ح کے روشن اور کھلے ہوئے چہرہ پر برستا تھا ایک غیر مسلم شخص نے کسی موقع پر حضرت حماد ح کا سُرخ و سفید رنگ کشادہ پشانی اور منس مکھ چہرہ نیز چہرہ کی مجموعی وجاہت و عظمت دیکھ کر کہا تھا کہ "اسلام کی حق ہونے کی ایک مستقل دلیل یہ چہرہ بھی ہے"۔ جمعہ کے لئے جاتے تو فاسعوا الی ذکر اللہ کا منظر سب کو نظر آتا سعی اور دوڑ کی شان تیز رفتاری اور لمبے لمبے قدم ڈالنے کی چال سے نمایاں ہوتی تھی۔ حسبنا اللہ تکیہ کلام تھا۔ اُٹھتے بیٹھتے اکثر و بیشتر حسبنا اللہ فرماتے اور ایسے ہی موقعہ بموقعہ اللہ اجل فرماتے رہتے تھے۔ درس میں بعض اوقات غایت خشیت سے آنکھوں میں نمی آجاتی۔ جسے ضبط کرنے کی کوشش کرتے تھے۔ انشا و قصائد اور وعظ میں خوف و خشیت کے اشعار اکثر تر آنکھوں کے ساتھ پڑھتے جس سے چہرہ مظہر خشیت الہی نظر آتا تھا اور سامعین کی آنکھیں تر ہو جاتی تھیں۔ ٹھیک طریقہ نبوی کے مطابق کن آنکھیوں سے دیکھتے اور جدھر متوجہ ہوتے پورے پورے متوجہ ہوتے تھے ادبِ علم کا یہ عالم تھا کہ خود ہی فرمایا کہ میں مطالعہ میں کتاب کو اپنا تابع کبھی نہیں کرتا۔ بلکہ ہمیشہ خود کتاب کے تابع ہو کر مطالعہ کرتا ہوں۔

کے رد میں لکھا ہے توقع ہے کہ شاید یہ رسالہ میری نجات کا ذریعہ ہو جائے۔
 دارالعلوم کے سنین قیام میں سے تقریباً اواخر سنین میں کلامی مسائل کی طرف توجہ
 ہوئی۔ ابتدائی ایام میں کلائ مسائل میں زیادہ ذوق سے کام نہیں فرماتے تھے۔ نقل و
 روایت کا غلبہ تھا۔ آخر عمر میں یہ ذوق ابھرا تو خارج اوقات میں دوپہر کے ابتدائی
 حصہ میں کتاب شروع کرانی احتقر بھی اُس میں شریک تھا۔ اُس میں بالخصوص حضرت
 نانوتوی قدس سرہ کی کتب کے حوالہ سے کلامی مسائل میں اُن کے علوم کو بیان فرماتے۔
 اور اُن کی شرح فرماتے اور آخر کار ان علوم کے عنوانات منضبط کرنے کے لئے عربی کا
 ایک بلیغ تصبیحہ خود ہی موزوں فرمایا جو ضرب الخاتم علی حدیث العالم کے نام سے چھپ
 چکا ہے۔ اُس کے ایک ایک شعر میں بہت سے مسائل کھپا دیئے ہیں۔ ساتھ
 ہی اُن کی تشریحات کیلئے ماخذوں کو حوالے دیتے گئے ہیں۔ جن میں تمام کتب معقول و فلسفہ
 کے حوالوں کے ساتھ علوم قاسمیہ کی کتب مثلاً تقریر و لپذیر۔ اختصار الاسلام۔ مباحثہ شاہچہاچہ
 وغیرہ کے حوالہ کثرت ملتے ہیں۔ خط نہایت پاکیزہ تھا۔ حرف موتیوں کی طرح کا غز پر جڑے
 ہوئے نظر آتے تھے اور بہت خوبصورت ہوتے تھے۔ باریک قلم سے لکھتے تھے اور مختصر نویسی
 کے ساتھ لکھنے کی عادت تھی۔ اکثر تحریریں اشارات ہوتے تھے جنکو صاحب ذوق ہی سمجھ سکتا تھا۔
 فن ادب اور شاعری کا ذوق بہت بلند پایہ تھا۔ دارالعلوم میں عام اجتماعات یا
 کسی بڑی شخصیت کے قدم یا کسی اہم حادثہ کے وقوع پر قصائد قلمبند فرماتے اور انھیں
 مجمع میں سناتے۔ پڑھنے کا طرز نہایت دلکش تھا۔ ترنم کے ساتھ پڑھتے تھے جس سے
 سامعین پر گہرا اثر پڑتا تھا۔ عربی اور فارسی کی بلاغت اعلیٰ مقام تک پہنچی ہوئی تھی۔
 فرماتے کہ مقامات حریری جیسی عبارت ایک گھنٹہ میں چار ورق بر جستہ لکھ سکتا ہوں

حضرت وال ماجد نے فرمایا کہ حضرت مجھے یہ عرض کرنا ہے کہ میرا بھی آپ پر کوئی حق ہے؟ فرمایا ہے۔ اور یہ ہے کہ اگر آپ میری کھال کی جوتیاں بنا کر پہنیں تو مجھے کوئی عذر نہ ہوگا۔ والد ماجد نے فرمایا کہ بارک اللہ۔ بس تو میری گزارش یہ ہے کہ آپ ان قصوں کو چھوڑ دیں اور مدرسہ چلیں اور میری ساتھ چلیں۔ فرمایا بہت اچھا حضرت نے جن معاملات پیش فرمائے کہ حضرت انھیں یوں کر دیا جائے۔

والد ماجد نے فرمایا کہ آپ کا منصب مطالبہ کرنے کا نہیں مطالبے پورا کرنے کا ہے۔ آپ اپنے قلم سے جو مناسب سمجھیں چل کر خود کر دیں۔ اس پر ساتھ ہوئے اور مدرسہ میں پہنچ گئے۔ سب کو حیرت اور بے انتہا مسرت ہوئی کہ سارا فتنہ ختم ہو گیا۔ والد ماجد نے فرمایا کہ یہ سب مطالبے آپ خود جاری کر دیں اور درس شروع کر دیں۔ فرمایا کہ حضرت اتنی اجازت اداں کہ ظہر کے بعد حاضر ہو کر درس شروع کروں۔ فرمایا مضائقہ نہیں۔ حضرت مدد و ح تشریف لے گئے۔ مگر پھر ظہر کے بعد تشریف نہیں لائے۔ اور معلوم ہوا کہ لوگوں نے مجبور کر کے روک دیا۔

مجھے یہ عرض کرنا تھا کہ زمانہ اختلاف میں ادب و توقیر اور تسلیم و رضا کا بذات خود یہ عالم تھا جو اس واقعہ میں آپ نے دیکھا۔

تقریری افادہ کے ساتھ تحریک افادہ یعنی تصنیف کا بھی آپ میں کافی ذوق تھا۔ حدیث میں متعدد نافع اور نادرہ روزگار رسالے تالیف فرمائے اور علمی تر کر کے چھوٹے جیسے نیل الفرقین فی مسئلہ رفع الیدین۔ فصل الخطاب فی مسئلہ ام الكتاب رفع الستر عن مسئلہ الوتر۔ اکفار الملہ بن خاتم النبیین (فارسی) مرض وفات میں رو کر فرمایا کہ ہنہ عمر ضائع کی اور کوئی کام آخرت کے لئے نہ کیا یہ رسالہ "خاتم النبیین" اس لعین قادیانی

حضرت مولانا مرتضیٰ حسن صاحب رحمہ اللہ بھی ہمراہ تھے۔ راولپنڈی پہنچے پڑی ٹرے
اجتماعات ہوئے اور پڑی ٹری عالمائے تقریریں ہوئیں مجلسی خوش مذاقی اور ظرافت و سلسلہ
میں ایک واقعہ یہ بھی پیش آیا کہ حضرت مولانا مرتضیٰ حسن صاحب مرحوم وظیفہ پڑھ رہے
جو ناشتہ آگیا۔ حضرت ممدوح نے زور سے فرمایا کہ شیخ وظیفہ کا مقصد آچکا ہے دسترخوان
پر آجائیے۔

کھوٹے کے اسی سفر میں حضرت ممدوح نے مجھے ”فقیر صاحب“ کا خطاب عطا فرمایا
صورت واقعہ یہ ہوئی کہ بارش بہت زیادہ ہو گئی، جلسہ گاہ شہر سے میل بھر کے فاصلہ
پر تھی۔ راستہ میں بھی بارش آگئی اور میں سر سے پیر تک پانی میں مع کپڑوں کو نچڑ گیا
جلسہ گاہ کے قریب ایک مسجد میں پہنچ کر بھگے ہوئے کپڑے اتارے۔ ایک صاحب نے
اپنی چادر لنگی کے طور پر دی اور ایک صاحب نے اوڑھنے کے لئے دوسری چادر دیدی
میں لنگی باندھ کر اور چادر اوڑھ کر ننگے سر ننگے پاؤں حضرت شاہ صاحب کی ساتھ جلسہ گاہ
میں پہنچا۔ حکم فرمایا کہ اس وقت جلسہ میں تقریر تھی کو کرنا ہوگی۔ چنانچہ مجھے اسٹیج پر
کھڑا کر کے خود ہی میرے تعارف کی تقریر کی اور فرمایا کہ ”یہ فقیر صاحب جو آپ کے سامنے
حلہ میں ننگے سر ننگے پاؤں کھڑے ہیں فلاں ہیں، فلاں کے بیٹے اور فلاں کے پوتے ہیں۔
علمی سواد خاص رکھتے ہیں۔ مجمع میں بولنے کا ڈھنگ انھیں آگیا ہے۔ یہ جیسے باہر سے فقیر
نظر آتے ہیں ویسے ہی اندر سے بھی فقیر صاحب ہی ہیں آپ ان کی تقریر سے فائدہ
اٹھائیں گے۔“ ملتان میں بھی شیخ زکریا بہار الدین ملتانی رحمۃ اللہ علیہ کی درگاہ کے احاطہ
میں جلسہ ہوا، میں ساتھ تھا تو مجھے بھی تقریر کرنے کا حکم دیا، اور جب میں تقریر ختم کر چکا تو
اُس تقریر کی تائید میں بار بار میرا ذکر فرمایا کہ خود بھی تقریر فرمائی۔ اور کافی حوصلہ

لیکن ہدایہ جیسی عبارت چار ہینوں میں بھی چار سطر نہیں لکھ سکتا۔ اردو سے کوئی خاص لگاؤ نہ تھا۔ لیکن کلام بہر حال بلیغ ہوتا تھا مگر عربیت آمیز۔

اس اردو اجنبیت کی وجہ سے ہم لوگوں میں اردو کی ایک گونہ تحقیر قائم ہو گئی تھی اردو کی کتابوں کو دیکھنا عیب سا معلوم ہوتا تھا۔ حتیٰ کہ خود اپنے اسلاف صالحین کی علما و معارف سے بھری ہوئی اردو تصنیفیں دیکھنے میں بڑی رکاوٹ پیدا ہو گئی تھی۔ خواہ اسے محسوس کر کے یا از خود داعیۃ قلب سے ایک دن تفسیر بیان القرآن اردو از حضرت تھانوی قدس سرہ کے بارہ میں فرمایا کہ اردو میں اتنی چست تفسیر آج تک نظر سے نہیں گذری۔ اس تفسیر نے بہت سی پرانی تفاسیر سے مستغنی کر دیا ہے۔

اس کے بعد سے ہم لوگ اردو کی کتابیں دیکھنا گویا جائز سمجھنے لگے تھے۔ اور یہ کہ اردو زبان بھی کوئی ایسی چیز ہے جس سے علم کا تعلق ہو سکتا ہے۔

اثنائے سال تعلیمی میں گاہ بگاہ سفر بھی فرماتے تھے۔ اور سال بھر میں سفروں کی تعداد خاصی ہو جاتی تھی۔ اُس میں بعض سفر لمبے لمبے بھی ہوتے تھے جیسے پنجاب و سرحد وغیرہ کی اسفار سے رڈ قادیانی کے سلسلہ میں پنجاب کے مستقل دورے بھی فرمائے۔ خاص قادیان کا سفر بھی ہوا۔ جس میں ایک بڑی جماعت ساتھ تھی اور ہم لوگ بھی ہمراہ تھے۔ اور سفروں میں بھی احقر ساتھ رہا ہے۔

تقریر علمی ہوتی تھی جس سے علماء استفادہ کر سکتے تھے۔ لیکن عوام بصد عقیدت سنکر برکت حاصل کرتے تھے۔

کھوٹہ غنلعہ راولپنڈی کے سفر میں احقر اور مولانا محمد ادریس صاحب کاندھلوی حال شیخ الحدیث جامعۃ اشرفیہ لاہور۔ اور دوسرے بعض اور مستفیدین بھی ساتھ تھے۔

بعد زیادہ دیر تک بقا نہیں ہو سکتی۔ اس لئے ہمیں یقین ہے کہ اب انگریز کے جانیکے دن قریب آگئے ہیں۔ حضرت ممدوح کی ان گوناگوں علمی عملی اور اخلاقی خصوصیات کے سبب خود اُنکے اکابر اُنکی عظمت کرتے تھے۔ حضرت شیخ الہند رحمۃ اللہ علیہ استاد ہونیکے باوجود توقیر کے کلمات اُنکے بارہ میں استعمال فرماتے۔ حضرت تھانوی رحمہ اللہ فرماتے کہ جب مولوی انور شاہ میرے پاس آکر بیٹھتے ہیں تو میرا قلب اُنکی علمی عظمت کا دباؤ محسوس کرتا ہے۔ میرے والد ماجد باوجود استاد ہونیکے اُنکی انتہائی توقیر فرماتے تھے اور غائبانہ بھی اُنکے لئے کلمات تعظیم استعمال فرماتے تھے۔ ظاہر ہے کہ جس کی عظمت اُس کے بڑوں کے دلیں بھی ہو اُس کی عظمت اُسکے چھوٹوں کے دلوں میں کتنی ہوگی؟۔

ایک مقتدر ہستی ایک یگانہ روزگار ہستی کے فضائل و مناقب ان بطور میں کیا آسکتے ہیں۔ بڑی بڑی تصنیفیں بھی ایسے لوگوں کی سوانح کیلئے کافی نہیں ہو سکتیں۔ اسلئے یہ مضمون تو کیا اُنکی سمائی کر سکتا ہے۔ لیکن اس کی نگارش بطور سوانح کے ہونی ہی نہیں یہ سطر میں صرف بطور تذکرہ کاملین اپنے دل کی تسلی یا اپنے استاد زادہ عزیز مولوی سید ازہر شاہ قیصر مدیر ماہنامہ دارالعلوم کے ایما کی تعمیل کیلئے لکھی گئی ہیں۔ ورنہ کجا سوانح خاتم المحدثین اور کجا یہ اہل الجاہلین؟ بس جہد المفلح دُموعۃ کے طور پر یہ بضاعت مزاجہ رجو آج بتاریخ اردی قعدہ ۱۳۳۵ھ کو بعد نماز صبح بیٹھ کر لکھنی شروع کی اور مسلسل لکھتے لکھتے ٹھیک گیارہ بجے دن کے ختم کر دی، بطور ایک ہدیہ ناچیز عزیز محترم ممدوح کی خدمت میں پیش ہے۔ مگر قبول افتدز ہے عز و شرف۔ واللہ اولاً و آخراً۔



بڑھایا۔ اصرار کی حوصلہ افزائی کی خاص عادت تھی۔ جس سے چھوٹے اپنے حوصلہ سے زیادہ کام کر جاتے تھے اور ان میں ترقی پذیری کی امنگ پیدا ہو جاتی تھی۔

درس و تدریس کے ساتھ ارشاد و تلقین کا سلسلہ بھی جاری رہتا تھا۔ بیعت بھی فرمالتے تھے اپنے اکابر سے سنا کہ حضرت گنگوہی قریب سرہ کی طرف سے مجاز بیعت بھی تھے۔ دیوبند کے بھی بعض لوگ بیعت تھے۔ آک دین دیوبندی جو حضرت نانوتوی رحمہ اللہ کے دیکھنے والوں میں تھا۔ حضرت ممدوح ہی سے بیعت تھا۔

حضرت شیخ الہند رحمۃ اللہ علیہ کے وصال کے بعد میں نے اور جناب مولانا مفتی محمد شفیع صاحب مفتی پاکستان مقیم کراچی نے بھی ساتھ ہی ساتھ حضرت ممدوح کی طرف رجوع کیا۔ ہمیں طریق چشتیہ کے مطابق اذکار تلقین فرمائے اور ہم اُس میں کھلی تاثیر و تصرف محسوس کرتے تھے۔

علم و اخلاق کے ان اونچے مقامات کے ساتھ سیاسیات سے بھی آپ کو لگاؤ تھا اور ملکی معاملات میں شرعی اصول پر چھٹی تلی رائے ظاہر فرماتے تھے۔

جمعیتہ العلماء ہند کے سالانہ اجلاس پشاور کی صدارت فرمائی۔ خطبہ صدارت ارشاد فرمایا۔ جس میں وقت کے تمام مسائل پر بحث فرمائی۔ انگریزوں سے کافی تنقیر تھا۔ ایک دفعہ مرض و فوات میں شکمہ کے انقلاب سے سولہ سترہ سال پہلے عزیزی مولوی حامد الانصاری غازی کو مخاطب کر کے فرمانے لگے کہ بھائی ہمیں اب یقین ہو گیا ہے کہ انگریز ہندوستان سے نکل جائے گا کیونکہ اُس نے قدرتی اشیاء پر بھی ٹیکس عائد کر دیئے ہیں۔ ہو اٹیکس، فضا اٹیکس، پانی اٹیکس، نمک اٹیکس، جن چیزوں کو قدرت نے آزاد رکھا تھا اپنی پاندھی عائد کرنا قدرت کا مقابلہ ہے۔ جسکے

قدس سرہ کو معین المرر سین سمجھتا ہوں۔ اور یہ ایک حیثیت ہے کہ شاید دوسرے حضرات کے خیال میں نہ ہو۔

حضرت شاہ صاحب رحمہ اللہ کی زیارت اول مرتبہ میں نے اس وقت کی جب کہ میں میرٹھ کے مدرسہ قومی میں حضرت مولانا عبدالمومن صاحب نور اللہ مرقدہ سے پڑھتا تھا۔ تاریخ اور سنہ تو یاد نہیں، یہ یاد ہے کہ جمعہ کا دن ہے دورہ حدیث کی کتاب کا درس تھا کہ کسی نے آکر اثنائے سبق میں کہا کہ مولوی انور شاہ دہلی سے آگئے ہیں اور خندق کی مسجد میں جو کہ غیر مقلدین کا حصن حصین ہے بیٹھے ہوئے قرآنہ فاتحہ خلف الامام پر غیر مقلدین کے مجمع میں تقریر فرما رہے ہیں۔ یہ زمانہ تقلید و عدم تقلید کے مباحث پر جوش کا زمانہ تھا۔ صرف اشتہار بازی پفلٹ بازی نہ ہوتی۔ بلکہ دست درازی بھی ہوتی تھی اور نوبت جہالت کی انتہا تک بھی پہنچ جاتی تھی حضرت الاستاذ گھبرا گئے اور کہا کہ کیسی بڑی غلطی کی۔ ہم لوگ مقامی ہیں ان کو اولاً ہم سے مشورہ کرنا تھا، جو کچھ ہم لوگوں کا مشورہ ہوتا اس پر عمل کرنا چاہئے تھا۔ ان کو کیا خبر کہ یہاں کیا ہوتا ہے۔ اگر خدا نخواستہ کوئی دوسری بات ہو تو ہم سب کی ذلت ہو۔ سبق پورا ہونے سے پہلے ختم ہو چکا تھا اور حضرت الاستاذ اس پر بہم تھے کہ خبر آئی کہ حضرت شاہ صاحب چار گھنٹہ تک تقریر فرما کر خاموش ہو گئے اور مولوی حمید اللہ صاحب غیر مقلدین کے اس رئیس جمعہ کی نماز کے بعد جواب دیں گے۔

حضرت الاستاذ نے الحمد للہ کہہ کر فرمایا کہ خدا کا شکر ہے اس وقت تو اطمینان ہوا۔ اس وقت میری عمر زیادہ نہ تھی شاید بیس برس کی عمر بھی نہ ہو۔ میں نے جامع مسجد میں جمعہ کی نماز ادا کی۔ اور اکیلا خندق کی مسجد میں پہنچ گیا زیادہ مجمع نہ تھا دو چار آدمی بیٹھے تھے

بسا اوقات اپنے اساتذہ سے مراجعت کرتے اور دشوار مقامات کو حل کرتے تھے۔ اس صورت میں ان کا نفع تو ظاہر ہے کہ ساہا سال کی طلب علم میں نہ اُس قدر محنت کی ہوگی جو اب کرنی پڑی اور نہ اس قدر علوم حاصلہ و مکتبہ میں زیادتی ہوگئی ہوگی جو اب ہوتی۔ اور یہی وجہ تھی کہ ایسے طلبہ جیسا کہ مدرسہ میں فرائض و تدریس کی انجام دہی کر لئے من جانب دار علوم بھیجے جاتے تو وہ ایک لائق اور تجربہ کار مدرس ثابت ہوتے تھے۔ اور مدارس میں ان کی شہرت ہوتی تھی۔ اس وقت بھی ایسے حضرات اس سلائیہ کی صلوات اور خدمت اہتمام وغیرہ انجام دے رہے ہیں اور دارالعلوم دیوبند میں معین المدرسی کے مرہون منت ہیں۔ میں اس خوف سے کسی کا نام ظاہر نہیں کرتا ہوں کہ مبادا وہ اس کو اپنی توہین خیال کریں۔ دوسری جانب دارالعلوم دیوبند کا نفع تھا کہ تھوڑی تھوڑی تنخواہ میں اُس کو بیک وقت متعدد اصحاب درس حاصل ہوتے تھے اور بوڑھے بوڑھے پڑانے مدرسوں جیسے کام کرتے تھے۔

معین المدرسی کے ایک معنی اس کے سوا بھی ہو سکتے تھے جو شاید خیال میں نہیں اُن کو سمجھنے کے لئے حضرت میاں سید اصغر حسین صاحب رحمہ اللہ کی زبان سے واقعہ سنئے۔ فرماتے تھے کہ گجرات میں ایک مرتبہ معین المدرسین دارالعلوم دیوبند کا ذکر آیا تو ایک صاحب نے فرمایا کہ میاں صاحب! یہ لوگ جب اس درجہ کے تھے کہ جہاں حضرات مدرسین و اساتذہ سے کام نہ چلے وہاں یہ کام کریں اور کتاب کے جن جن مقامات کو مدرسین حل نہ کر سکیں اُن کے حل کرنے میں یہ لوگ اُن کی امداد کریں تو یہ حضرات مدرسین سے زیادہ عالم ہوتے ہوں گے معین المدرسین کے یہ معنی کتنے ہی عجیب کیوں نہ ہوں؛ مگر ان الفاظ میں ان معنی کی گنجائش ہے اور اسی معنی میں حضرت علامہ سید محمد انور شاہ

تھی خبر گرم کہ محنوں کے اڑینگے پر نئے دیکھنے ہم بھی گئے تھے پہ تماشائے ہوا
اس کے بعد بھی متعدد مرتبہ میں نے جلسوں وغیرہ میں آپ کی زیارت کی۔
وہ وقت آیا کہ میں بچوں کی تعلیم کے لئے دارالعلوم دیوبند میں بلا یا گیا۔ اعانت
مدرسین کا نقشہ اُس روز سے میرے سامنے ہے۔ پریلی، ننگینہ، گلاؤٹھی وغیرہ اطراف
کے حضرات مدرسین آتے تھے اور کتب درسیہ غیر درسیہ کے مشکل مشکل مواقع حضرت
مدروح سے حل کرتے تھے اور شاید ہی کبھی ایسا ہوا ہو کہ حضرت مدروح نے کتاب
دیکھ کر تقریر کی ہو۔ جو کچھ فرماتے کتاب دیکھے بغیر اور بہرہستہ فرماتے تھے۔ میں دارالعلوم
دیوبند کے مدرسین میں حل مشکلات کا زیادہ محتاج تھا اور اسی لئے مجھ کو حاضری کی نو بہت
بہت زیادہ آتی تھی۔ آپ کبھی مطالعہ کتب میں مصروف ہوتے تھے، کبھی آرام فرما
ہوتے تھے۔ جس وقت میں پہنچتا تھا متوجہ ہو کر بات سنی اور جواب دیا۔ میں واپس
ہو گیا اور آپ اپنے کام میں مشغول ہو گئے۔ چونکہ دن اور رات کے اکثر اوقات میں
میرے پاس اسباق تھے۔ اور اسباق کا ناغہ میرے نزدیک بہت بڑا جرم تھا۔
اس لئے ایسا اتفاق بھی ہوا ہے کہ بعد نماز صبح مجھ کو سبق پڑھانا اور مطالعہ کتاب
میں کوئی اشکال پیش آیا تو میں نصف شب کے بعد حضرت مدروح کے حجرے کی سامنے
جا کر کھڑا ہو گیا۔ سخت سردی کا زمانہ تھا تھوڑی دیر کے بعد اندر سے روشنی ہوئی تو
معلوم ہوا آپ جاگ رہے ہیں۔ میں نے آہستہ سے دروازے پر دستک دی۔
گھبرا کر فوراً گواڑ کھول دیئے اور حیرت سے پوچھا کہ کیا ہے؟ میں نے کتاب سامنے
رکھی اور اشکال کا جواب لیا اور واپس ہو گیا۔ اس ساری تگ و دو میں میں نے
کبھی چہرے پر کسب دگی کا اثر نہ دیکھا۔ مگر ابنا حال یہ ہے کہ کسی وقت کتاب کا مطالعہ

مولانا حمید اللہ صاحب بھی تشریف فرما تھے کہ یکا یک کسی نے حضرت شاہ صاحب کی آمد کی خبر کی۔ میں مسجد سے باہر نکلا تو حضرت شاہ صاحب "اذا عشتے یتکفوا کا تہما ینحط من حصب" کی شان آتے ہوئے نظرات آپ سب کے آگے تھے اور چھپے کثیر جمع تھا۔ میں نے آگے بڑھ کر مصافحہ کیا۔ آپ نے تبسمانہ انداز میں مصافحہ کر کے سلام کا جواب دیا۔ میں بھی ساتھ ساتھ ہولیا۔

اس مناظرہ کا حال بیان کرنا میرا مقصد نہیں ہے۔ مگر جب اس کا ذکر آہی گیا تو اس کو نا تمام چھوڑنا بھی مناسب نہیں ہے۔ حضرت شاہ صاحب مسجد میں تشریف فرما ہوئے۔ اور مولوی حمید اللہ صاحب مسجد کے حجرے میں رہے جو کہ ان کا کتب خانہ بھی تھا۔ بار بار بلانے پر تشریف لائے تو حضرت شاہ صاحب نے فرمایا کہ لانی لانی تقریروں میں فائدہ کم ہو گا۔ اب میں اپنے مطالبہ کو مختصر کر کے کہتا ہوں کہ ایک ایک جملہ پر بحث ہو جاوے آپ سوال کریں میں جواب دوں، اور میں سوال کروں آپ جواب دیں اس سے ان حاضرین کو صحیح اندازہ ہو سکے گا۔ مولوی حمید اللہ صاحب خود چاہتے تھے کہ کچھ تاخیر ہو۔ فرمایا کہ اچھا میں کتابیں لے آؤں۔ حضرت شاہ صاحب نے منظور فرمایا۔ حجرے میں گئے خدا جانے کہ کتابیں ملتی نہ تھیں یا فی الحقیقت ڈھونڈ ہی ہی نہ گئی تھیں کہ یکا یک ہیڈ کانسٹبل مع دو کانسٹیبلوں کے آگیا اور اُس نے کہا کہ کو تو ال عہد اس زمانہ میں دیوبند کے ایک صاحب شیخ احمد نامی اس عہدے پر فائز تھے، نے حکم دیا ہے کہ چونکہ نقض امن کا اندیشہ ہے، اس لئے مناظرہ محض برٹ کی اجازت کے بغیر نہ کیا جائے۔ اس کے بعد اُس نے کچھ نام بھی اپنی ڈائری میں شکر کائے جلسہ کے لکھے۔

قادیانی فتنہ

اور حضرت مولانا سید محمد انور شاہ کشمیری
حضرت مولانا مفتی محمد شفیع صاحب یونہری، ازکراچی،

بازگوار نجد و از یاران نجد تادرو دیوار آری بوجہ
کمزبرائے صحبت حق سالہا بازگور مزے از اں خوش حالہا

امت محمدیہ علی صاحبہا الصلوٰۃ والسلام کی امتیازی فضیلت ہے کہ پوری امت
کبھی گمراہی پر جمع نہیں ہوتی اور امت میں تاقیامت ایک ایسی جماعت قائم رہنے کی
بشارت رسول اللہ صلی اللہ علیہ وسلم نے واضح طور پر دی ہے جو دین حق کی اصلی ہیئت پر
قائم رہ کر اس کے اندر پیدا ہونے والے رخنوں کی اصلاح کرتی رہے گی۔ اس کو اللہ کی
راہ میں نہ کسی کا خوف مانع ہوگا نہ طمع۔ ایسے ہی لوگوں کے حق میں آنحضرت صلی اللہ علیہ
وسلم کا ارشاد ہے :-

ان اللہ لیغرس لہذا الدین غراساً اللہ تعالیٰ اس دین کی خدمت کیلئے پودے لگاتا رہیگا
یہ ضروری نہیں کہ اس جماعت کے افراد سب کسی ایک ہی جگہ یا کسی ایک بستی یا
ایک ملک میں ہوں، بلکہ اللہ تعالیٰ اس جماعت کے افراد کو ہر زمانہ اور ہر خطہ میں پیدا

کرتا ہوں یا کسی اور کتابی کام میں مصروف ہوتا ہوں کوئی دوسرے صاحب آجاتے ہیں اور ضروری یا غیر ضروری بات شروع کر دیتے ہیں تو چونکہ ذہن میں سارا جمع کردہ مواد ضائع ہو جاتا ہے سخت افسوس ہوتا ہے۔ مگر حضرت ممدوح پر اس کا اثر کبھی نہ دیکھا۔ حضرت مولانا محمد سہول صاحب خود بھی فنِ ہدیت کے اچھے ماہر تھے۔ ایک قلمی رسالہ اس فن کا اُن کو ملا۔ حضرت شاہ صاحب سے اُس کو سبقاً سبقاً اُن کے کمرے پر جا کر پڑھا، ساتھ ساتھ میں بھی چلا جاتا تھا۔ حضرت مولانا محمد سہول صاحب نے تھوڑی سی عبارت پڑھ کر کتاب بن کر دی اور حضرت ممدوح نے اُس کے متعلق تقریر شروع کر دی۔ گھنٹہ سوا گھنٹہ تک تقریر کی سبق ختم ہو گیا۔ حضرت مولانا محمد سہول صاحب اور اُن کے معاصرین بلکہ دارالعلوم دیوبند کے مدرسین بھی مدحاً حضرت ممدوح کو کتب خانہ کہا کرتے تھے اور فی الحقیقت یہ لقب غیر موزوں نہ تھا۔ وہ کتابوں کے حوالے زبانی اس طور پر دیتے تھے کہ گویا اُن کے سامنے کتاب کھلی ہوئی ہے۔

فقہ کی بعض کتابوں پر میں حاشیہ لکھ رہا تھا۔ اُس میں متعدد جگہ "کاکا" کے نام سے عبارت نقل کرنے کی نوبت آئی حاشیہ مکمل ہو چکا، تو فہرست میں ظاہر کرنے کا ارادہ کیا کہ کن کن کتابوں سے عبارتیں لگی ہیں اور چند اصحاب کے نام لکھائیے مگر یہ معلوم نہ کر سکا کہ "کاکا" کون ہیں اور ان کا نام کیا ہے۔ حضرت ممدوح کی خدمت میں حاضر ہوا، اور فرمایا کیا تو فوراً نام بتا دیا۔ میں بغیر کسی مزید تحقیق کے وہی لکھ دیا۔ مختصر یہ ہے کہ حضرت ممدوح کی زندگی میں شاعتِ علوم کا فیض صرف طلبہ ہی کیساتھ مخصوص نہ تھا بلکہ آسمانِ علم کی بڑے بڑے درختاں سناٹے بھی اس سے مستفید ہوتے تھے۔

کیسی کیسی صورتیں آنکھوں سے نہاں ہو گئیں
کیسی کیسی صحبتیں خواب پریشاں ہو گئیں

فرمائی۔ آپ کے پورے فضائل و کمالات کو تو کچھ وہی لوگ سمجھ سکتے ہیں جن کو علم کا حظ وافر حاصل ہے۔ یہ ناکارہ اپنی کم سمجھی اور کم جوصلگی کی بنا پر اس درجہ سے محروم رہا۔ مگر اس پر بھی جو کچھ آنکھوں نے دیکھا اور کانوں نے سنا اس کو ضبط بیان میں لانا آسان نہیں خصوصاً اس وقت کہ عجم مشاغل و ذواہل نے دل و دماغ کو کسی کام کا پھیر چھوڑا۔ ۵

اکنوں کہ ادا ماغ کہ پیر سز باغباں بلیل چہ گفت و گل چہ شنید صبا چہ کرد
مگر صاحب زادہ محترم و مخدوم بن المخدوم مولوی سید محمد ازہر شاہ صفاقین
سلمہ اللہ تعالیٰ نے حضرت ممدوح کے کچھ حالاتِ طیبہ اردو میں لکھنے کا سلسلہ شروع فرمایا تو احقر سے فرمائش کی کہ قادیانی فتنہ کے استیصال میں حضرت ممدوح کی مساعی جیلہ سے متعلق میں اپنی معلومات کو ضبط کرنے کے پیش کروں۔ اول تو مسئلہ خود اہم تھا پھر صاحب زادہ محترم کی تعمیل حکم بڑی سعادت تھی اس لئے کچھ وقت نکال کر اپنے ناتمام معلومات کا ایک حصہ آپ کی زندگی کے ایک مختصر گوشہ پر اپنی یادداشت کی مطابقت پیش کرتا ہوں۔

فتنہ مرزاہیت کی شدت اور اس کا بعض اسباب تقریباً ۱۳۲۰ھ کا واقعہ ہے کہ

فتنہ قادیانیت پورہ ہندوستان کے اطراف و جوانب میں اور خصوصاً پنجاب میں ایک طوفانی صورت سے اٹھا۔ اس کا سبب خواہ یہ ہو کہ ۱۹۱۹ء کی جنگِ عظیم میں قادیانی مسیح کی امت نے مسلمانوں کے مقابلہ میں عیسائیوں (انگریزوں) کو کافی مدد دہم پہنچائی جس کا اعتراف خود قادیانیوں

فرماتے رہتے ہیں۔

ان کی خصوصی علامت یہ ہوتی ہے کہ دین کے فروغ اور اُس میں پیدا شدہ رخنوں کی اصلاح عام مسلمانوں کی خیر خواہی ہی ان کو دین کے صحیح راستہ پر چلانے کا داعیہ ان کے قلوب میں ایسا رچا ہوا ہوتا ہے کہ یہ جذبہ ان کے حوالج ضروریہ انسانیہ کا درجہ لے لیتا ہے۔ ان مقاصد میں کسی جانب سے خلل آتا ہے تو انھیں یہ محسوس ہوتا ہے کہ ہمارا ٹکڑا چل گیا۔ ہم لٹ گئے۔

خنجر چلے کسی پہ تڑپتے ہیں ہم امیر سائے جہاں کا درد ہمارے جگر میں ہے
خدمتِ نطق اور اصلاحِ خلق ان کے لئے طبیعتِ ثانیہ بن جاتی ہے۔ اللہ تعالیٰ کا ہزاروں ہزار شکر ہے کہ اس نے جن بزرگوں کی صحبت کا شرف عطا فرمایا، ان میں کافی تعداد ایسے حضرات کی تھی جن کے چہرے دیکھ کر خدا یاد آئے۔ جن کی زندگی کو دیکھنے والا بے تامل یہ کہہ اٹھے کہ اللہ تعالیٰ نے ان کو اپنے دین کی اور مسلمانوں کی خدمت ہی کے لئے جن لیا ہے۔

انا اخلصناہم بخاصۃ ذکوی الداسا ہم نے ان کو ایک خاص کام کے لئے مخصوص کر لیا ہے یعنی ذکر و فکرِ آخرت کے لئے۔

انہی مقدس بزرگوں میں سے میرے استادِ محترم استاذ الاساتذہ بحر العلوم الفنون ذہبی زمانہ، رازی وقت حضرت علامہ مولانا سید محمد انور شاہ صاحب قدس اللہ سرہ کی ذات گرامی ایک امتیازی حیثیت رکھتی ہے۔

اللہ تعالیٰ نے محض اپنے فضل و کرم سے اس ناکارہ کو آپ کی خدمت و صحبت میں رہنے اور بقدر ظرف استفادہ کرنے کے لئے تقریباً بیس سال کی طویل مدت عطا

ہر دیکھنے والے کو یقین ہو جاتا تھا کہ اللہ تعالیٰ نے اس خدمت کے لئے آپ کو چن لیا ہے
 مصر، عراق وغیرہ ممالک اسلامیہ میں | میں حسب عادت ایک روز استاذ
 محترم حضرت شاہ صاحب قدس سرہ کی خدمت میں حاضر ہوا تو انکی دائمی
 فتنہ قادیانیت کا اندازہ

عادت کے خلاف یہ دیکھا کہ ان کے سامنے کوئی کتاب زیر مطالعہ نہیں خالی بیٹھے
 ہوتے ہیں اور چہرے پر فکر کے آثار نمایاں ہیں۔ میں نے عرض کیا کہ کیسا مزاج ہے؟
 فرمایا کہ بھائی مزاج کو کیا پوچھتے ہو، قادیانیت کا ارتداد اور کفر کا سیلاب اُمنڈتا
 چلا آتا ہے۔ صرف ہندوستان میں نہیں عراق و بغداد میں ان کا فتنہ سخت ہوتا
 جاتا ہے اور ہمارے علماء و عوام کو اس طرف توجہ نہیں۔ ہم نے اس کے مقابلہ کے
 لئے جمعیتہ علماء ہند میں یہ تجویز پاس کرائی تھی کہ دس رسالے مختلف موضوعات متعلقہ
 قادیانیت پر عربی زبان میں لکھے جائیں اور ان کو طبع کر کے ان بلاد اسلامیہ میں
 بھیجا جائے مگر اب کوئی کام کرنے والا نہیں ملتا۔ اس کام کی اہمیت لوگوں کو خیال
 میں نہیں۔ میں نے عرض کیا کہ اپنی استعداد پر تو بھروسہ نہیں۔ لیکن حکم ہو تو کچھ
 لکھ کر پیش کروں۔ ملاحظہ کے بعد کچھ مفید معلوم ہو تو شائع کیا جائے ورنہ بے کار ہونا
 تو ظاہر ہی ہے۔

ارشاد ہوا کہ مسئلہ ختم نبوت پر لکھو۔ احقر نے استاذ محترم کی تعمیل ارشاد کو سر پایہ
 سعادت سمجھ کر چند روز میں تقریباً ایک سو صفحات کا ایک رسالہ عربی زبان میں
 لکھ کر آپ کی خدمت میں پیش کیا۔ حضرت حمد و ج رسالہ دیکھتے جاتے تھے اور بار بار
 دعائیہ کلمات زبان پر تھے۔ مجھے کوئی تصور نہ تھا کہ اس ناچیز خدمت کی اتنی قدر

تے اپنے اخبارات میں کیا ہے۔ اور یہی وجہ تھی کہ جب بغیر ادسات سو سال کے بعد مسلمانوں کے قبضہ سے نکل کر انگریزوں کے تسلط میں داخل ہوا تو جہاں محمد مصطفیٰ صلی اللہ علیہ وسلم کی پوری امت ان کے رنج و غم میں مبتلا تھی وہیں قادیانی مرزا کی امت قادیان میں چراغاں کر رہی تھی (الفضل قادیان)۔

اس جنگِ عظیم میں امداد دینے اور مسلمانوں کے مقابلہ میں انگریزوں کو کامیاب بنانے کے صلہ میں انگریزوں کی حمایت (بقول مرزا صاحب) اپنے اس خود کاشتہ پودے کو زیادہ حاصل ہو گئی۔ اور اس کا یہ حوصلہ ہو گیا کہ وہ کھل کر مسلمانوں کے مقابلہ میں آجائے اور ممکن ہے کہ کچھ اور بھی اسباب ہوں۔

یہ زمانہ دارالعلوم دیوبند میں میرے درس و تدریس کا ابتدائی دور تھا۔ اور میں اس بسم اللہ کے گنبد میں اپنی کتاب اور سبق پڑھانے کے سوا کچھ نہ جانتا تھا کہ دنیا میں کیا ہو رہا ہے۔

لیکن ہمارے بزرگ جن کو اللہ تعالیٰ نے اپنے دین کے فروغ اور اسلام کی خدمت ہی کے لئے پیدا فرمایا تھا قادیانیت کے اس بڑھتے ہوئے طوفانِ سرسختِ تشویش و اضطراب محسوس فرما رہے تھے اور تبلیغ و اشاعت کے ذریعہ اس کے مقابلے کی فکر کر رہے تھے۔ بالخصوص حضرت شاہ صاحب قرس سرہ پور اس فتنہ کا بہت اثر تھا ایسا معلوم ہوتا تھا کہ اللہ تعالیٰ نے اس فتنہ کے مقابلے کے لئے ان کو جن لیا ہے۔ جیسا ہر زمانہ میں عادت اللہ یہی ہے کہ ہر فتنہ کے مقابلے کے لئے اس وقت کے علماء دین سے کسی کو منتخب کر لیا گیا اور اس کے قلب میں اس کی اہمیت ڈال دی گئی۔ فتنہ قادیانیت کے استیصال میں حضرت ممدوح کی شبانہ روز جہد و جہاد اور فکر و عمل سحر

رکھا تو زندہ واپس نہ جاسکو گے۔ اور یہ صرف دھمکی ہی نہ تھی۔ بلکہ عملاً بھی اکثر اس قسم کی سرکتیں ہوتی تھیں کہ باہر سے جانے والے علماء و مسلمانوں پر حملے کئے جاتے تھے ایک مرتبہ آگ بھی لگائی گئی۔

لیکن حق کا چراغ کبھی پھوکوں سے بجھایا نہیں گیا اس وقت بھی ان کی اخلاقی سوز حملے مسلمانوں کو ان جلسوں سے نہ روک سکے۔

ایک مرتبہ کا واقعہ ہے کہ ہم چند **تردید مرزائیت میں تصانیف کا سلسلہ** خدام جلسہ قادیان میں حضرت ممدوح

کے ساتھ حاضر تھے۔ صبح کی نماز کے بعد حضرت شاہ صاحب قس مسرہ نے اپنے مخصوص تلامذہ حاضرین کو خطاب کر کے فرمایا کہ زمانہ کو الحاد کے فتنوں نے گھیر لیا اور قادیانی دجال کا فتنہ ان سب میں زیادہ شدت اختیار کرتا جاتا ہے۔ اب ہمیں افسوس ہوتا ہے کہ ہم نے اپنی عمر و توانائی کا بڑا حصہ اور درس حدیث کا اہم موضوع حنفیت و شافعییت کو بنائے رکھا۔ ملحدین زمانہ کے و سادس کی طرف توجہ نہ دی۔ حالانکہ انکا فتنہ مسئلہ حنفیت و شافعییت سے کہیں زیادہ اہم تھا۔ اب قادیانی فتنہ کی شدت نے ہمیں اس طرف متوجہ کیا تو میں نے اس کے متعلقہ مسائل کا کچھ مواد جمع کیا ہے اگر اس کو میں خود تصنیف کی صورت سے مدون کروں تو میرا طرز ایک خالص علمی اصطلاحی رنگ کا ہے اور زمانہ قحط الرجال کا ہے اس قسم کی تحریر کو نہ صرف یہ کہ پسند نہیں کیا جاتا، بلکہ اس کا فائدہ بھی بہت محدود رہ جاتا ہے۔ میں نے مسئلہ قرآۃ فاتحہ خلف الامام پر ایک جامع رسالہ "فصل الخطاب" بزبان عربی تحریر کیا۔ اہل علم اور طلباء میں عموماً نامفتخ تقسیم کیا۔ لیکن اکثر لوگوں کو یہی شکایت کرتے سنا کہ پوری طرح سمجھ میں نہیں آتا۔ اس لئے اگر

افزائی کی جائے گی پھر خود ہی حضرت ممدوح نے اس رسالہ کا نام "هدایۃ المصلحین فی آیتہ خاتم النبیین" تجویز فرما کر اس کے آخر میں ایک صفحہ بطور تقریظ تحریر فرمایا۔ اور اپنے اہتمام سے اس کو طبع کرایا۔ مصر، شام، عراق، مختلف مقامات پر اس کی نسخے روانہ کئے۔

خاص قادیان میں پہنچ کر
اعلانِ حق اور ردِ مرزاہیت

اسی زمانہ میں حضرت ممدوح کے ایسا پر امرتسر و
پٹیالہ ولدھیانہ کے چند علماء نے یہ تجویز کیا کہ
اس فتنہ کے استیصال کے لئے خاص قادیان
میں ایک تبلیغی جلسہ سالانہ منعقد کیا جائے تاکہ قضیہ زمین بر سر زمین طے ہو سکے۔
یہ عوام کو فریب میں ڈالنے والے مناظرے اور مباہلے کے چیلنج جو اکثر اس فرقہ کی
طرف سے چھپتے رہتے ہیں ان کی حقیقت لوگوں پر واضح ہو جائے۔ چنانچہ چند سال
مستقل یہ جلسے قادیان میں ہوتے تھے اور حضرت ممدوح اکثر بذاتِ خود ایک عجمت
علماء دیوبند کے ساتھ اس میں شرکت فرماتے تھے۔ احقر ناکارہ بھی اکثر انہیں حاضر
رہا ہے۔

قادیانی گروہ نے اپنے آقاؤں (انگریزوں) کے ذریعہ ہر طرح اس کی کوشش
کی کہ یہ جلسے قادیان میں نہ ہو سکیں لیکن کوئی قانونی وجہ نہ تھی جس سے جلسہ روک
دیئے جاویں کیونکہ ان جلسوں میں عالمانہ بیانات تہذیب و متانت کیساتھ ہوتے
اور کسی نقضِ اہلِ خطرہ کو موقع نہ دیتے تھے۔ جب قادیانی گروہ اس میں کامیاب
نہ ہوا تو خود تشدد پر اتر آیا۔ حضرت شاہ صاحب قدس سرہ اور ان کے رفقاء کو
قادیان جانے سے پہلے اکثر ایسے خطوط لگنام ملا کرتے تھے کہ اگر قادیان میں قدم

داحق کی طرف اشارہ کر کے فرمایا، ایک جامع رسالہ عربی زبان میں لکھ چکے ہیں اور اردو میں لکھ رہے ہیں اور آخر الذکر معاملہ کے متعلق مواد فراہم کر کے مان گرنے کا سب سے بہتر کام حضرت مولانا سید مرتضیٰ حسن صاحب (رحمۃ اللہ علیہ) کر سکیں گے کہ اس معاملہ میں ان کی معلومات بھی کافی ہیں اور مزائی کتابوں کا پورا ذخیرہ بھی ان کے پاس ہے وہ اس کام کو اپنے ذمہ لے کر جلد سے جلد پورا کریں۔

اب مسئلہ رفع و حیات عیسیٰ علیہ السلام رہ جاتا ہے اس کے متعلق میرے پاس کافی مواد جمع ہے۔ آپ تینوں صاحب دیوبند پہونچ کر مجھ سے لیں اور اپنا اپنا طرز پر لکھیں۔ یہ مجلس ختم ہو گئی مگر حضرت شاہ صاحب قدس سرہ کے قلبی تاثرات اپنا ایک گہرا نقش ہمارے دلوں پر چھوڑ گئے۔ دیوبند واپس آتے ہی ہم تینوں حضرت شاہ صاحب کی خدمت میں حاضر ہوئے اور مسئلہ حیات عیسیٰ سے متعلقہ مواد حاصل کیا۔

حضرت مولانا بدر عالم صاحب دامت برکاتہم نے آیت اِنِّیْ مُؤْتِیْکَ وَرَافِعُکَ الخ کی تفسیر سے متعلقہ مواد لے کر اس پر ایک مستقل رسالہ اردو میں بنام الجواب الفصیح لمنکو حیات المسیح تحریر فرمایا جو علی رنگ میں لاجواب سمجھا گیا اور حضرت شاہ صاحب قدس سرہ نے پسند فرما کر اس پر تقریظ تحریر فرمائی۔ یہ رسالہ ۱۳۴۲ھ میں شعبان دارالعلوم دیوبند سے شائع ہوا۔

حضرت مولانا محمد ادریس صاحب دامت فیوضہم نے اپنے مخصوص انداز میں اسی مسئلہ پر اردو زبان میں ایک جامع اور محققانہ رسالہ بنام کلمۃ السرفی حیوۃ روح السرفی تصنیف فرما کر حضرت شاہ صاحب قدس سرہ کی خدمت میں پیش کیا۔ حضرت ممدوح نے بے حد پسند فرما کر تقریظ تحریر فرمائی اور ۱۳۴۲ھ میں دارالعلوم دیوبند سے شائع ہو کر

آپ لوگ کچھ سمجھت کریں تو یہ مواد میں آپ کو دیدوں۔ اس وقت حاضرین میں چار آدمی تھے۔ احقر ناکارہ اور حضرت مولانا سید مرتضیٰ حسن صاحب رحمۃ اللہ علیہ سابق ناظم شعبہ تعلیم و تبلیغ دارالعلوم دیوبند اور حضرت مولانا بدر عالم صاحب سابق مدرس دارالعلوم دیوبند و جامعہ اسلامیہ ڈابھیل سورت و دارالعلوم ٹنڈوالہیار سندھ و حال ہماجر مدینہ طیبہ اور حضرت مولانا محمد ادریس صاحب سابق مدرس دارالعلوم دیوبند و شیخ الجامعہ بہاولپور و حال شیخ الحدیث جامعہ اشرفیہ لاہور ادا م اللہ تعالیٰ فیوضہم۔ ہم چاروں ذمہ عرض کیا کہ جو حکم ہو ہم امتثال امر کو سعادت کبریٰ سمجھتے ہیں۔

اسی وقت فرمایا کہ اس فتنہ کے استیصال کے لئے علمی طور پر تین کام کرنے ہیں۔
اول مسئلہ ختم نبوت پر ایک محققانہ مکمل تصنیف جس میں مرزائیوں کے شبہات و اوہام کا ازالہ بھی ہو۔

دوسرے حیات حضرت عیسیٰ علیہ السلام کے مسئلہ کی مکمل تحقیق قرآن و حدیث اور آثار سلف سے مع ازالہ شبہات ملحدین۔

تیسرے خود مرزا کی زندگی، اس کے گمراہ ہوئے اخلاق اور متعارض و متہافت اقوال اور انبیار و اولیاء و علماء کی شان میں اس کی گستاخیاں اور گندی گالیاں، اس کا دعویٰ نبوت دوحی اور متضاد قسم کے دعوے۔ ان سب چیزوں کو نہایت احتیاط کیساتھ اس کی کتابوں سے مع حوالہ جمع کرنا جس سے مسلمانوں کو اس فرقہ کی حقیقت معلوم ہو۔ اور اصل یہ ہے کہ اس فتنہ کی مدافعت کے لئے یہی چیز اہم اور کافی ہے۔ مگر چونکہ مرزائیوں نے مسلمانوں کو فریب میں ڈالنے کے لئے خواہ مخواہ کچھ علمی مسائل میں عوام کو الجھا دیا ہے اسلئے ان سے بھی انغماض نہیں کیا جاسکتا۔ پھر فرمایا کہ مسئلہ ختم نبوت کے متعلق تو یہ صاحب

بے شمار دعاؤں سے اسی وقت مل گیا اور جوں جوں ان رسائل کی اشاعت سے مسلمانوں کی ہدایت بلکہ بہت سے قادیانی خاندانوں کی توبہ و رجوع الی الاسلام کے متعلق حضرت کو معلوم ہوئے اسی طرح اظہار مسرت اور دعا کے انعامات ملتوے ہیں۔
 مخدومنا حضرت مولانا سید مرتضیٰ حسن صاحب رحمۃ اللہ علیہ جو عمر اور طبقہ کے اعتبار سے حضرت شاہ صاحب قدس سرہ سے مقدم تھے۔ لیکن حضرت شاہ صاحب رحمۃ اللہ علیہ کے محیر العقول علم کے بے حد معتقد اور آپ کے ساتھ معاملہ بزرگوں کا سا کرتے تھے جو خدمت اس سلسلہ کی ان کے سپرد فرمائی تھی اس کو آپ نے بڑی سعی بلیغ کے ساتھ انجام دینا شروع کیا اور مرزا قادیانی کی پوری زندگی، اس کے اخلاق و اعمال اور عقائد و خیالات، دعوائی نبوت و رسالت اور تکفیر عام اہل اسلام، گستاخی در شان انبیار و اولیاء کو مرزا کی اپنی کتابوں سے بحوالہ صفحہ سطر نہایت انصاف اور احتیاط کے ساتھ نقل کر کے بہت سے رسائل تصنیف فرمائے اور حضرت شاہ قدس اللہ سرہ کے سامنے پیش فرما کر ان کی مراد پوری فرمائی۔ ان رسائل میں سے چند کے نام حسب ذیل ہیں:-

قادیان میں قیامت خیز بھونچال - اشعار العذاب علی مسلمۃ پنجاب - فتح قادیان
 مرزا ایموں کی تمام جماعتوں کو چیلنج - مرزا ایت کا خاتمہ - مرزا ایت کا جنازہ بی گورو
 کھن - ہندوستان کے تمام مرزا ایموں کو چیلنج - مرزا اور مرزا ایموں کو دربار نبوت
 سے چیلنج - یہ سب رسائل ۱۳۲۲ھ سے ۱۳۲۷ھ تک شائع ہوئے۔

اسی زمانہ میں چھاوئی فیروز پور پنجاب میں قادیانیوں کا ایک خاصا اجتماع جمع

فیروز پور پنجاب میں تاریخی مناظرہ

مقبول و مفید خلائق ہوا۔

احقرنا کارہ کے متعلق یہ خبرت کی گئی کہ جتنی مستند و معتبر روایات حدیث
حضرت عیسیٰ علیہ السلام کی حیات یا نزول فی آخر الزمان کے متعلق وارد ہوئی ہیں ان سب
کو ایک رسالہ میں جمع کر دے۔ احقر نے تعمیل حکم کے لئے رسالہ التصویح بماتواتر فی
نزول المسیح بزبان عربی لکھا اور حضرت محمد و ح کی بے حد پسندیدگی کے بعد اسی
سال شائع ہوا۔

اس کے بعد حسب ارشاد محمد و ح مسئلہ ختم نبوت پر ایک مستقل کتاب اردو
زبان میں تین حصوں میں لکھی :-

پہلا حصہ ختم النبوة فی القرآن جس میں ایک سو آیات قرآنی سے اس مسئلہ
کا مکمل ثبوت اور ملحدوں کے شبہات کا جواب لکھا گیا ہے۔

دوسرا ختم النبوة فی الحدیث جس میں دو سو دس احادیث معتبرہ سے اس
مضمون کا ثبوت اور منکرین کا جواب پیش کیا گیا ہے۔

تیسرا ختم النبوة فی الآثار جس میں سیکڑوں اقوال صحابہ و تابعین اور ائمہ
دین اس کے ثبوت اور منکرین اور ان کی تاویلات باطلہ پر رد کے متعلق نہایت صاف
و صریح نقل کئے گئے ہیں یہ تینوں رسالے پہلی مرتبہ ۱۳۴۳ھ سے ۱۳۴۵ھ تک شائع
ہوئے۔ اسی کے ساتھ مختصر رسالہ دعاوی مرزا اور مسیح موعود کی پہچان اردو زبان
میں احقر نے لکھ کر پیش کئے۔ ان رسائل کا جو کچھ نفع مسلمانوں کی اصلاح و ہدایت اور
ملحیہ منکرین پر اتمام حجت کے سلسلہ میں ہوا یا ہوگا اس کا علم تو اللہ ہی کو ہے مجھے
تو اپنی محنت کا نقد صلہ حضرت شاہ صاحب قدس سرہ کی مسرت و خوشنودی اور

فیروز پور پہنچ گئے۔

ہم چار افراد حسب الحکم دیوبند سے فیروز پور پہنچے تو یہاں پہنچ کر چھپا ہوا پروگرام مناظرہ اور شرائط مناظرہ کا نظر سے گذرا۔ شرائط مناظرہ پر نظر ڈالی تو معلوم ہوا کہ ان میں ہر حیثیت سے قادیانی گروہ کے لئے آسانیاں اور اہل اسلام کے لئے ہر طرح کی بیجا پابندیاں عوام نے اپنی ناواقفیت کی بنا پر تسلیم کی ہوئی ہیں۔ اب ہمارے لئے دو ہی راستے تھے کہ یا ان مسلمہ فریقین شرائط مناظرہ کے ماتحت مناظرہ کریں جو ہر حیثیت سے ہمارے لئے مضر تھیں یا پھر مناظرہ سے انکار کر دیں کہ ہم ان شرائط کے ذمہ دار نہیں ہو سکتے جو بغیر ہماری شرکت کی طے کر لی گئی ہیں۔ لیکن دوسری شق پر مقامی مسلمانوں کی بڑی خفت اور سبکی تھی اور قادیانیوں کو اس پروپیگنڈے کا موقع ملتا کہ علماء نے مناظرہ سے فرار کیا اس لئے ہم سب نے مشورہ کر کے مناظرہ کرنے کا تو فیصلہ کر لیا اور بذریعہ تار صورت حال کی اطلاع حضرت شاہ صاحب قدس سرہ کو دے دی۔

اگلے روز مقررہ وقت پر مناظرہ شروع ہو گیا۔ ابھی شروع ہی تھا عین مجلس مناظرہ میں نظر پڑی کہ حضرت شاہ صاحب اور حضرت مولانا شبیر احمد صاحب رحمۃ اللہ علیہما مع چند دیگر علماء کے تشریف لائے ہیں۔ ان کی آمد پر ہم نے کچھ دیر کے لئے مجلس مناظرہ ملتوی کی اور ان حضرات کو صورت حال بتلائی۔ حضرت شاہ صاحب قدس سرہ نے فرمایا کہ جیسے ان لوگوں سے کہا جیتے کہ تم نے زہنی شرطیں اپنی پسند کے موافق عوام سے طے کرائی ہیں اتنی ہی اور لگا لو ہمارے طرف سے کوئی شرط نہیں۔ تم چوروں کی طرح عام ناواقف مسلمانوں کے دین و ایمان پر ڈاکہ ڈالنے کے

ہو گیا تھا۔ یہ لوگ وہاں کے مسلمانوں سے چھیڑ چھاڑ کرتے رہتے تھے اور اپنے دستور کے موافق عوام مسلمانوں کو مناظرہ مباحثہ کا یہ چیلنج کیا کرتے اور جب کسی عالم سے مقابلہ کی نوبت آتی تو راہ گریز اختیار کرتے۔ اسی زمانہ میں ضلع سہارنپور کے رہنے والے کچھ مسلمان جو فیروز پور میں بسلسلہ ملازمت مقیم تھے ان لوگوں نے روز روز کی جھک جھک کو ختم کرنے کے لئے خود قادیانیوں کو دعوتِ مناظرہ دیدی۔

قادیانیوں نے سادہ لوح عوام سے معاملہ دیکھ کر بڑی دلیری اور چالاکی کے ساتھ دعوتِ مناظرہ قبول کر کے بجائے اس کے کہ مناظرہ کرنے والے علماء سے شرائطِ مناظرہ طے کرتے انھیں عوام سے ایسی شرائطِ مناظرہ پر دستخط لے لئے جن کی رو سے فتح بہر حال قادیانی گروہ کی ہو۔ اور اہل اسلام کو مقررہ شرائط کی پابندی کی وجہ سے ہر قدم پیشکلات درپیش ہوں۔

ان عوام مسلمین نے مناظرہ اور شرائطِ مناظرہ طے کرنے کے بعد دارالعلوم دیوبند سے چند علماء کو دعوت دی جو قادیانیوں سے مناظرہ کریں۔

ہتمم دارالعلوم حضرت مولانا حبیب الرحمن صاحب رحمۃ اللہ علیہ اور حضرت شاہ صاحب رحمۃ اللہ علیہ کے مشورہ سے اس کام کے لئے حضرت مولانا سید مرتضیٰ حسن صاحب - حضرت مولانا بدر عالم صاحب حضرت مولانا محمد ادریس صاحب اور احقر تجویز ہوئے۔ ادھر قادیانیوں نے یہ دیکھ کر کہ ہم نے اپنی من مانی شرائط میں مسلم مناظرین کو جکڑ لیا ہے اپنی قوت محسوس کی اور قادیان کی پوری طاقت فیروز پور میں لا ڈالی۔ ان کے سب سے بڑے عالم اس وقت سرور شاہ کشمیری اور سب سے بڑے مناظر حافظ روشن علی اور عبد الرحمن مصری وغیرہ تھے یہ سب اس مناظرہ کے لئے

حضرت شاہ صاحب کا دورہ پنجاب

۱۳۲۳ھ میں جب کہ حضرت شاہ صاحب قدس اللہ سرہ کی کوشش سے بذریعہ تصنیف و تحریر قادیانی دجل و فریب کا پردہ پوری طرح چاک کر دیا گیا اور قادیانیت سے متعلق ہر مسئلہ پر مختلف طرز و انداز کے بیسیوں رسائل شائع ہو چکے تو آپ نے اس کی بھی ضرورت محسوس فرمائی کہ ناخواندہ عوام کا طبقہ جو زیادہ کتابیں نہیں پڑھتا اور قادیانی مبلغین چل پھر کر ان میں اپنا دجل پھیلاتے ہیں اور مناظرہ مباہلہ کے جھوٹے چیلنج ان کو دکھاتے پھرتے ہیں ان لوگوں کی حفاظت کے لئے پنجاب کے مختلف شہروں کا ایک تبلیغی دورہ کیا جائے۔

پنجاب و سرحد کے دورہ کا پروگرام بنا۔ علماء دیوبند کی ایک جماعت ہمراہ ہوئی۔ اس جماعت میں حضرت شاہ صاحب رحمۃ اللہ علیہ کے ساتھ اکابرین سے حضرت شیخ الاسلام مولانا شبیر احمد صاحب عثمانی رحمۃ اللہ علیہ حضرت مولانا سید مرتضیٰ حسن صاحب رحمۃ اللہ علیہ شریک تھے۔ اور حضرت مولانا محمد طیب صاحب ہتھم دارالعلوم دیوبند، حضرت مولانا بدر عالم صاحب، حضرت مولانا محمد ادریس صاحب اور مولانا محمد نعیم صاحب لدھیانوی اور احقرنا کارہ شامل تھے۔ یہ علم کے پہاڑ اور تقویٰ کے پیکر پنجاب کے ہر بڑے شہر میں پہنچے اور مرزا نیرت کے متعلق اعلان حق کیا۔ منکرین کو رفع شہادت کی دعوت دی۔ لدھیانہ، امرتسر، لاہور، گوجرانوالہ، گجرات، راولپنڈی، ایبٹ آباد، مانسہرہ ہزارہ کھوٹہ وغیرہ میں ان حضرات کی بصیرت افروز عالمانہ تقریریں ہوئیں۔ مرزائی دجال جو آئے دن مناظرہ و مباہلہ کے چیلنج عوام کو دکھانے کے لئے پھر کرتے تھے ان میں سے ایک سامنے نہ آیا۔ معلوم ہوتا تھا کہ وہ اس جہان

عادی ہو۔ کسی شرط اور کسی طریق پر ایک مرتبہ سامنے آکر اپنے دلائل بیان کر دو اور ہمارا جواب سنو پھر خدا کی قدرت کا تماشا دیکھو۔

حضرت رحمۃ اللہ علیہ کے ارشاد کے موافق اسی کا اعلان کر دیا گیا۔ اور مناظرہ جاری ہوا۔ ان اکابر کو مناظرہ کے لئے پیش کرنا ہماری غیرت کے خلاف تھا۔ اس لئے پہلے دن مناظرہ مسئلہ ختم نبوت پر احقر نے کیا۔ دوسرے تیسرے دن حضرت مولانا بدر عالم اور مولانا محمد ادریس صاحب نے دوسرے مسائل پر مناظرہ کیا۔

یوں تو مناظرہ کے بعد ہر فریق اپنی اپنی کہا ہی کرتا ہے۔ لیکن اس مناظرہ میں چونکہ عموماً تعلیم یافتہ طبقہ شریک تھا اس لئے کسی فریق کو دھاندلی کا موقع نہ تھا۔ پھر اس مناظرہ کا کیا اثر ہوا۔ اس کا جواب فیروز پور کے ہر گلی کوچہ سے دریافت کیا جاسکتا تھا کہ قادیانی گروہ کو کس قدر سوا ہو کر وہاں سے بھاگنا پڑا۔ خود اس گروہ کے تعلیم یافتہ و سنجیدہ طبقہ نے اس کا اقرار کیا کہ قادیانی گروہ اپنے کسی دعوے کو ثابت نہیں کر سکا اور اس کے خلاف دوسرے فریق نے جو بات کہی قوی دلیل کے ساتھ کہی۔

مناظرہ کے بعد شہر میں ایک جلسہ عام ہوا جس میں حضرت شاہ صاحب اور حضرت مولانا شبیر احمد صاحب عثمانی رحمۃ اللہ علیہما کی تقریریں قادیانی مسئلہ کے متعلق ہوئیں۔ یہ تقریریں فیروز پور کی تاریخ میں ایک یادگار خاص کی نوعیت رکھتی ہیں۔ بہت سے وہ لوگ جو قادیانی دحل کے شکار ہو چکے تھے اس مناظرہ اور تقریروں کے بعد اسلام پر لوٹ آئے۔

اس کام کو اپنے ہاتھ میں لیا اور مقدمہ کی پیروی کا انتظام کیا۔ اور ملک کے شاہی علماء کو خطوط لکھ کر اس مقدمہ کی پیروی اور شہادت کے لئے طلب کیا۔ حضرت شاہ صاحب رحمۃ اللہ علیہ اس وقت جامعہ اسلامیہ ڈابھیل میں صدر مدرس کے فرائض انجام دے رہے تھے اور کچھ عرصہ سے علالت کے سبب رخصت پر دیوبند تشریف لائے ہوئے تھے۔ طویل علالت سے نقاہت بے حد ہو چکی تھی۔

لیکن جس وقت یہ معاملہ آپ کے سامنے آیا تو مسئلہ کی نزاکت اور ہیبت کے قوی احساس نے آپ کو اس کے لئے مجبور کر دیا کہ اپنی صحت اور دوسری ضرورتوں کا خیال کئے بغیر وہ بہاول پور کا سفر کریں۔

آپ نے نہ صرف اپنے آپ کو شہادت کے لئے پیش فرمایا۔ بلکہ ملک کے دوسرے علماء کو بھی ترغیب دے کر شہادت کے لئے جمع فرمایا۔

یہ واقعہ تقریباً ۱۳۵۱ھ کا ہے جب کہ احقر ناکارہ بحیثیت مفتی دارالعلوم دیوبند فتوے نویسی کی خیرت انجام دے رہا تھا۔

انجمن مؤید الاسلام بہاولپور کی دعوت کے علاوہ استاد محترم حضرت شاہ صاحبنا قدس سرہ کا ایما بھی میری حاضری کے متعلق معلوم ہوا۔ احقر نے حاضری کا قصد کر لیا۔

لیکن حضرت الاستاذ شاہ صاحب قدس سرہ کو جو خداداد شغف دینی ضرورتوں کے ساتھ تھا اور آپ کو بے چین کئے رکھتا تھا اس کی وجہ سے آپ نے تاریخ مقدمہ سے کافی روز پہلے بہاول پور پہنچ کر اس کام کو پوری توجہ کے ساتھ انجام دینے کا فیصلہ فرما کر سب بیانات کے اختتام تک تقریباً بیس بجیں روز بہاولپور میں قیام فرمایا۔

میں نہیں ہیں۔

اس پورے سفر میں عام مسلمانوں نے جہاں الحق و نہرِ حق الباطل کا منظر گویا آنکھوں

سے دیکھ لیا۔

بہاولپور کا معرکہ الآرتا ریخی مقدمہ | حضرت شاہ صنا اور دیگر اکابر
علماء کے بیانات، مرزائیوں کو مرتد

ہونے کا فیصلہ :- ۱۹۲۶ء میں احمد پور شرقیہ ریاست بہاولپور کی ایک مسلمان
عورت کا دعویٰ اپنے شوہر کے مرزائی ہو جانے کی وجہ سے نکاح فسخ ہونے کے متعلق
بہاولپور کی عدالت میں دائر ہوا۔ اور سات سال تک یہ مقدمہ بہاولپور کی عدالت
اعلیٰ عدالتوں میں دائر رہتے ہوئے آخر میں دربارِ معلیٰ بہاولپور میں پہنچا۔ ۱۹۳۳ء میں
دربارِ معلیٰ نے پھر عدالت میں یہ لکھ کر واپس کیا کہ ہمارے خیال میں اس مسئلہ کی پوری
تحقیق و تحقیق کرنا ضروری ہے۔ دونوں فریقوں کو موقع دیا جائے کہ وہ اپنے اپنے مذہب کے
علماء کی شہادتیں پیش کریں اور دونوں طرف کے مکمل بیانات سننے کے بعد اس مسئلہ کا
کوئی آخری فیصلہ کیا جائے۔

اب مدعی علیہ مرزائی نے اپنی حمایت کے لئے قادیان کی طرف رجوع کیا۔ قادیان
کا بیت المال اور اس کے رجال کا مقدمہ کی پیروی کے لئے وقف ہو گئے۔ ادھر
مسیحیہ بیچاری ایک غریب گھرانے کی لڑکی نہایت کس مہر سی میں وقت گزار رہی تھی۔
اس کی قدرت سے قطعاً خارج تھا کہ ملک کے مشاہیر علماء کو جمع کر کے اپنی شہادت
میں پیش کر سکے یا اس مقدمہ کی پیروی کر سکے۔ مگر الحمد للہ بہاولپور کے غیور مسلمانوں کی
انجمن موبد الاسلام نے زیر سرپرستی حضرت مولانا محمد حسین صاحب شیخ الجامعہ بہاولپور

صاحب رحمۃ اللہ علیہ، حضرت مولانا سید مرتضیٰ حسن صاحب چاند پوری، حضرت مولانا محمد نجم الدین صاحب پروفیسر اور ٹیل کالج لاہور و مولانا محمد شفیع صاحب مفتی دارالعلوم دیوبند پیش ہوئے۔ حضرت شاہ صاحب رحمۃ اللہ علیہ کی تشریف آوری نے تمام ہندوستان کی توجہ کے لئے جذب مقناطیسی کا کام کیا۔ اسلامی ہند میں اس مقدمہ کو غیسنی شہرت حاصل ہو گئی۔ حضرات علمائے کرام نے اپنی اپنی شہادتوں میں علم و عرفان کے دریا بہا دیئے اور فرقہ مضالہ مرزائیہ کا کفر و ارتداد و زور و روش کی طرح ظاہر کر دیا اور فریق مخالف کی جرح کے نہایت مسکت جواب دیئے۔ خصوصاً حضرت شاہ صاحب رحمۃ اللہ علیہ نے ایمان، کفر، نفاق، زندقہ، ارتداد، ختم نبوت، اجماع، تو اتر، متواترات کے اقسام، وحی، کشف اور الہام کی تعریفات اور ایسے اصول و قواعد بیان فرمائے جن کے مطالعہ سے ہر ایک انسان علی وجہ البصیرت مبطلان مرزائیت کا یقین کامل حاصل کر سکتا ہے۔ پھر فریق ثانی کی شہادت شروع ہوئی، مقدمہ کی پیروکاری اور شہادت پر جرح کرنے اور قادیانی دجل و نزویر کو آشکارا کرنے کے لئے شہرہ آفاق مناظر، حضرت مولانا ابوالقار صاحب نعمانی شانبہا پیوہی تشریف لائے۔ مولانا موصوف مختار مدعیہ ہو کر تقریباً ڈیڑھ سال مقدمہ کی پیروکاری فرماتے رہے۔ فریق ثانی کی شہادت پر ایسی باطل شکن جرح فرمائی جس نے مرزائیت کی بنیادوں کو کھوکھلا اور مرزائی دجل و فریب کے تمام پردوں کو پارہ پارہ کر کے فرقہ مرزائیہ ضالہ کا ارتداد آشکار عالم کر دیا۔ فریقین کی شہادت ختم ہونے کے بعد مولانا موصوف نے مقدمہ پر بحث پیش کی اور فریق ثانی کی تحریری بحث کا تحریری جواب الجواب نہایت مفصل اور جامع پیش کیا۔ کامل دو سال کی تحقیق و

حضرت شاہ صاحب کا پُر شوکت عالمانہ بیان جو کمرۂ عدالت میں ہوا اسکی اصل کیفیت تو صرف انہی لوگوں کے دل سے پوچھے جنہوں نے یہ منظر دیکھا ہے۔ اسکو بیان نہیں کیا جاسکتا۔ مختصر یہ کہ اس وقت کمرۂ عدالت دارالعلوم دیوبند کا دارالحدیث نظر آتا تھا۔ عدالت اور حاضرین پر ایک سکتہ کا عالم تھا۔ علوم ربانی کے حقائق و معارف کا دریا تھا جو اُٹھا چلا جاتا تھا۔

تین روز مسلسل بیان ہوا۔ تقریباً ساٹھ صفحات پر قلم بند ہوا۔ یہ بیان اور دوسرے حضرات کے بیانات جو ایک مستقل جلد میں طبع ہوئے۔

حقیقت یہ ہے کہ نہ صرف ردِ مرزائیت کے لئے بلکہ اسلام و ایمان اور کفر و ارتداد کی پوری حقیقت کو سمجھنے کے لئے ایک نادر مجموعہ ہیں۔

اس مقدمہ میں کیا ہوا؟ اس کی پوری تفصیل تو اس مفصل فیصلہ سے معلوم ہو سکتی ہے جو عدالت کی طرف سے، فروری ۱۹۳۵ء مطابق ۳ ذیقعدہ ۱۳۵۳ھ کو دیا گیا۔ اور جو اسی وقت بزبان اردو ایک سو باون^{۱۵۲} صفحات پر شائع ہو چکا تھا۔ اس کی اشاعت کا اہتمام حضرت مولانا محمد صادق صاحب استاد جامعہ عباسیہ بہاولپور و حال ناظم امور مذہبیہ بہاولپور کے دست مبارک سے ہوا۔ اس مقدمہ کی پیروی علماء کے اجتماع ان کی ضروریات کا انتظام بھی مولانا موصوف ہی کے ہاتھوں انجام پایا تھا اور مولانا سے میرا پہلا تعلق اسی سلسلہ میں پیدا ہوا۔ آپ نے اس فیصلہ کے شروع ایک مختصر تمہید لکھی ہے۔ اس کے چند جملے نقل کر دینے سے کسی قدر حقیقت پر روشنی پڑ سکتی ہے وہ یہ ہیں:-

”مدعیہ کی طرف سے شہادت کے لئے حضرت شیخ الاسلام مولانا سید محمد انور شاہ

فرماتے تھے۔ اور اس ناکارہ و آوارہ کے پاس دین و دنیا کا صرف یہی سرمایہ ہے کہ اللہ والوں کی رضا، رضائے حق کی علامت ہے۔ واللہ تعلقہ امثال ان یلحقنی بالصالحین۔

فتنہ مرزاہیت پر حضرت شاہ صاحب کی اپنی تصنیف | مرزاہیت کے متعلق تمام ضروری مسائل پر کافی سے زائد مسائل

و کتب حضرت شاہ صاحب قدس سرہ کے ارشاد و ایما کی بنا پر لکھے جا چکے تھے۔ لیکن ایک مسئلہ ہنوز تشنہ باقی تھا کہ مرزاہیتوں کے نماز روزہ اور تلاوت قرآن اور کلمہ اسلام پڑھنے سے عام مسلمانوں اور خصوصاً تعلیم یافتہ طبقہ کو سخت اشتباہ تھا کہ ان چیزوں کے ہوتے ہوئے ان کو اسلام سے خارج کیسے کہا جاسکتا ہے۔ بلکہ اس معاملہ میں بعض اہل علم کو بھی یہ اشکال تھا کہ اہل قبلہ اور کلمہ گو کی تکفیر نیز جو شخص کسی تاویل کی بنا پر خلاف شرع عقیدے کا قائل ہو اس کی تکفیر میں علمائے اہل حق ذہبت کلام کیا ہے۔ اس لئے اس مسئلہ پر حضرت الاستاذ شاہ صاحب قدس سرہ نے خود قلم اٹھایا اور ایک رسالہ بنام اکفا سلام حدیث و اہلنا ولین فی شئی منہم و دریتا الدین جس میں اس مسئلہ کو قرآن و حدیث اور تصریحات سلف کی روشنی میں آفتاب نصف النہار کی طرح واضح فرمادیا۔

بلکہ کفر و ایمان کی مکمل حقیقت، اہل قبلہ اور کلمہ گو کی شرعی تعریف پر ایک نہایت جامع تصنیف فرمادی۔ جس میں اس بات کو بھی واضح کر دیا گیا کہ اگر کسی عقیدہ کفریہ میں مطلقاً تاویل کو مانع کفر قرار دیا جائے تو دنیا میں کوئی کافر کافر نہیں رہ سکتا کیونکہ ہر کافر کچھ نہ کچھ تاویل اپنے عقیدہ فاسدہ کی کرتا ہے۔ بلکہ فیصلہ یہ ہے کہ،

نتیجہ کے بعد عالی جناب ڈسٹرکٹ جج صاحب بہادر نے اس تاریخی مقدمہ کا بصیرت
افروز فیصلہ ۷ فروری ۱۹۳۵ء بمقام مدعیہ سنایا۔ یہ فیصلہ اپنی جامعیت اور قوت
استدلال کے لحاظ سے یقیناً بے نظیر و بے عدیل ہے۔ مسلمانان ہند کی بہرہ اندوزی
کی خاطر اس فیصلہ کو ایک کتابی صورت میں شائع کیا جاتا ہے۔ درحقیقت یہ مواد
مقدمہ کی تیسری جلد ہے اس سے پہلے دو جلدیں اور ہوں گی۔

جلد اول میں حضرات علمائے کرام کی مکمل شہادتیں اور جلد ثانی میں حضرت مولانا
ابوالوفار صاحب شاہ جہانپوری کی بحث اور جواب الجواب شائع کیا جائے گا۔ باقی
رہا یہ سوال کہ یہ دونوں جلدیں کب شائع ہوں گی۔ اس کا جواب مسلمانان ہند کی
ہمت افزائی پر موقوف ہے۔ یہ تیسری جلد جتنی جلدی فروخت ہوگی اسی انداز سے
پہلی دو جلدوں کی اشاعت میں آسانی ہوگی۔ حضرات علمائے کرام کے بیانات اور بحث
اور جواب الجواب تردید مرزا ایت کا بے نظیر ذخیرہ ہے۔ اگر خدا تعالیٰ کے فضل و کرم
سے یہ تینوں جلدیں شائع ہو گئیں تو تردید مرزا ایت میں کسی دوسری تصنیف کی قطعاً
حاجت نہ ہے گی۔“

اس مقدمہ میں حضرت شاہ صاحب قدس سرہ کے حکم کی بناء پر پہلا بیان
اس احقر کا ہوا۔ تین روز بیان اور ایک روز جرح ہو کر تقریباً ساٹھ صفحات
پر بیان مرتب ہوا۔

پہلا پہلا بیان تھا۔ ابھی لوگوں نے اکابر کے بیان سنے نہ تھے۔ سب نے سجد
پسند کیا۔ مجھے یاد ہے کہ دوران بیان میں بھی اور مکان پر آنے کے بعد بھی حضرت
شاہ صاحب قدس سرہ دل سے نکلی ہوئی دعاؤں کے ساتھ اپنی مسرت کا اظہار

ساتھ یہ ضرورت محسوس فرمائی کہ کشمیر کے عوام اردو یا عربی کے رسائل تو پڑھ نہ سکیں گے فارسی زبان میں مسئلہ ختم نبوت اور قادیانیت کے متعلق لکھ کر طبع کر کے وہاں ساتھ لیجائیں اور مفت تقسیم کریں۔ اس ارادہ کے ساتھ ہی خود ایک رسالہ کی تصنیف شروع فرمادی۔ ابھی یہ تصنیف تکمیل کو نہ پہنچی تھی کہ مرض کے اشتداد نے بالکل ہی قویٰ کو معطل کر دیا۔ تو ایک طالب علم کے ذریعہ اس ناکارہ خلایق کے پاس پیغام بھیجا کہ میں نے کشمیر کی ضرورت سے فارسی زبان میں مسئلہ ختم نبوت پر ایک رسالہ لکھنا شروع کیا تھا مگر اب میں اس کی تکمیل سے معذور ہوں تجھ سے ہو سکے تو اس کی تکمیل کر دے۔

احقر ناکارہ نے تعمیل ارشاد کو سعادتِ عظمیٰ سمجھ کر شروع کرنے کا ارادہ ہی کیا تھا کہ، حضرت استاذ رحمۃ اللہ علیہ کی حالت بدلنا شروع ہوئی اور یہ علم و تقویٰ کا آفتاب عالمتاب غروب کے کنارے آگیا۔ یہاں تک کہ ۲ ماہ صفر ۱۳۵۲ھ شنبہ و شنبہ اس پیکرِ علم و تقویٰ مجسم دین و دیانت نے دین ہی کی فکر میں اپنی عمر کا آخری سانس پورا کر دیا۔ آپ کو مگر دو پیش سے گویا بزبان حال یہ سنا جاتا تھا:۔

اگر چہ خرمن عمرم غم تو داد بباد بخاک پائے عزیزت اکہ عہدہ شکستہ
ابوہ کشمیر کا قصد اور وہاں رسالہ فارسی کی اشاعت بھی ایک خواب و خیال
ہو گیا۔ عرصہ کے بعد آپ کے مسودات میں سے وہ منتشر اور اوراق فارسی جمع کر کے مجلس
علمی جامعہ اسلامیہ ڈابھیل ضلع سورت نے بنا خاتم النبیین شائع کیا۔ اور یہی اوراق
آپ کا خاتمہ التصانیف قرار پائے

فجزاه عناد عن جميع المسلمين خيرا الجزاء ووفقنا لا تباغ سنته في خدمة

الدين المتين وهو الموفق والمعين۔

اسلام کے وہ احکام جو قطعی الثبوت اور قطعی الدلالت ہیں دجن کو اصطلاح فقہ و کلام میں ضروریاتِ دین کہا جاتا ہے، جیسے ان کا انکار صریح کفر و ارتداد ہے اسی طرح تاویل کر کے جمہور امت کے خلاف ان کے نئے معنی بتانا بھی کفر و ارتداد ہے (یہ کتاب عربی زبان میں ہے)۔

ایک دوسری مستقل کتاب مسئلہ حیات و نزول عیسیٰ علیہ السلام کے متعلق بھی اپنے قلم سے بزبان عربی تصنیف فرمائی جس کا نام ”عقیدۃ الاسلام فی نزول عیسیٰ علیہ السلام“ رکھا۔ یہ کتاب کہنے کو تو اسی ایک مسئلہ کی بہترین و جامع تحقیق ہے۔ لیکن حضرت شاہناہ رحمۃ اللہ علیہ کی تقریر و تحریر کو جاننے والے جانتے ہیں کہ ایک مسئلہ کے ضمن میں کتنے علوم و معارف کے ابواب آجاتے ہیں۔ یہ کتاب بھی اپنے موضوع کی عجیب و غریب تصنیف ہے مقدمہ بہاولپور سے واپسی کے بعد مرض روز بروز شدت پکڑتا گیا۔ لیکن اسی حالت میں جامعہ اسلامیہ ڈابھیل کے درس حدیث کو جاری رکھا۔ تاآنکہ قومی نے بالکل جواب دے دیا۔ اور آپ دیوبند تشریف لا کر گویا صاحبِ فراش ہو گئے۔ اور یہی مرض مرض الموت ثابت ہوا۔

لیکن قدرت نے جو دینی خدمت کا جذبہ بے پایاں آپ کے قلب مبارک میں ودیعت فرمایا تھا وہ بسترِ مرگ پر بھی چین سے نہ لیٹنے دیتا تھا۔ افاداتِ علمیہ اور کتبِ نبی کا سلسلہ اس حالت میں بھی اسی طرح جاری تھا۔

تاآنکہ یہ ارادہ ہوا کہ ایک مرتبہ پھر کشمیر کا سفر کیا جائے، وہاں اپنے اعزہ و اقارب کی ملاقات کے علاوہ پیش نظر یہ تھا کہ کشمیر میں قادیانی فتنہ پھیلا ہوا ہے۔ اب تک وہاں پہنچ کر اس کے انسداد کے متعلق کوئی کام نہیں کیا گیا۔ اس سفر کا قصد کرنیکے

جن کو دارالعلوم سے وظیفہ ملتا تھا۔ یہ سب ہی اپنے طور پر کسی نان پز کے یہاں کھانے کا انتظام کرتے تھے۔

طلبہ کی کثرت اور دارالاقامہ (ہوسٹل) میں کمروں کی کمی کی شکایت (جو بہت زیادہ وسعت کے باوجود آج بھی موجود ہے) نئی شکایت نہیں۔ اس کی عمر دارالعلوم کی عمر کی برابر ہی ہے۔ کیونکہ علم و عمل کے اس سرشتیہ پرابتدائے ہی تشنگانِ علوم کا ایسا ہجوم رہا کہ اس کی روز افزوں وسعت طلبہ کی کثرت کے مقابلہ میں اپنی عاجزی تسلیم کرتی رہی ہے۔ چنانچہ اس تنگ دامانی کی تکلیف ابتداء میں اس نو وارد طالب علم کو بھی برداشت کرنی پڑی۔ اور اس غریب الدیار نو نہال کو سب سے پہلے بخوبی کے ایک زمیندار کے فرزند نوخیز کے ساتھ جس کا نام مشیت اللہ تھا۔ دارالعلوم سے تقریباً چار فرلانگ فاصلہ پر ایک مسجد کے حجرے میں قیام کرنا پڑا۔ جو اسٹیشن کی جانب اسٹیشن جانے والی سڑک کے کنارے اس مقام پر ہے جس کے قریب آج کل گوٹہ سالہ اور اسکو سلمنے دھرم سالہ ہے۔

میشیت اللہ جس کی خاموش اور سادہ زندگی، تقویٰ و عبادت، خدا ترسی اور پاک بازی کے جواہر سے مرصع ہو کر یہاں تک بلند ہوئی کہ اکابر دارالعلوم نے اس کو مجلس شوریٰ دارالعلوم کا رکن منتخب کیا۔ اور اس دار فانی کی پیر آشوب ہنگامہ رایتوں سے جب وہ گذشتہ سال پردہ پوش ہوا تو مجلس شوریٰ کے باضابطہ اجلاس نے اس کو حضرت مولانا مشیت اللہ صاحب کے پیر شوکت الفاظ سے یاد کرتے ہوئے تجویز تعزیرت میں اس کے اوصاف حمیدہ، سلامت روی اور استقامت حال کا اعتراف کیا۔ اور آج ہمارے مخلصانہ جذبات کی تسکین اس کے بغیر نہیں ہوتی کہ:-

حضرت شاہ صاحبؒ

اور

دارالعلوم دیوبند

از حضرت مولانا محمد میاں صاحب ناظم جمعیتہ علماء ہند دہلی

طالب علم کی حیثیت سے داخلہ مشہور اساتذہ
اور پہلا سالانہ امتحان

۱۳۱۰ھ (۱۸۹۳ء) میں یہ نیرتاباں
علوم مشرقیہ کے اس عظیم الشان مرکز
میں داخل ہوا۔ جو اس وقت شیخ الہند

حضرت مولانا محمود الحسن صاحب، حضرت مولانا خلیل احمد صاحب محدث بہار پوری
حضرت مولانا عبدالعلی صاحب محدث مدرسہ عبدالرب دہلی، حضرت مولانا غلام رسول
صاحب، حضرت مولانا حکیم محمد حسن صاحب جیسے اکابر علماء اور ماہرین اساتذہ
کے فیوض و برکات کا کوثر و تسنیم بنا ہوا تھا۔ اور ماہ شعبان ۱۳۱۰ھ میں حتمی اور ہدایہ
اولین کے سالانہ امتحان میں شریک ہو کر اس کا نام نامی (انور شاہ مظفر آبادی) زریب
رونداد بنا۔ (ملاحظہ ہو، سالانہ رونداد دارالعلوم دیوبند بابت ۱۳۱۰ھ)۔

قیام و طعام کا انتظام | اس وقت تک دارالعلوم میں مطبخ نہیں تھا۔ استطیع طلبہ جو
اپنے کھانے کا خرچ خود برداشت کرتے تھے اور وہ طلبہ

حضرت شاہ صاحب نے خود اپنی رائے سے یا اپنے اساتذہ کے مشورہ سے جس ترتیب سے کتابیں پڑھیں وہ دورِ حاضر کے طلبہ کے لئے حیرت انگیز ہے۔

دارالعلوم کی سالانہ رندادوں سے معلوم ہوتا ہے کہ آپ نے دارالعلوم میں داخلہ سے اگلے سال یعنی ۱۲۰۱ھ میں بخاری شریف اور ترمذی شریف پڑھی۔

حدیث کی ان کتابوں کے ساتھ ہی آپ نے تفسیر میں جلالین شریف اور فقہ میں ہدایہ جلد ثانی پڑھی۔ اور اسی سال منطق میں قاضی مبارک پڑھا۔ (رونداد ۱۳۱۲ھ) بخاری شریف اور ترمذی شریف پڑھ چکنے کے بعد آمدہ سال ۱۳۱۳ھ میں آپ نے حدیث میں ابوداؤد شریف اور مسلم شریف پڑھی تفسیر میں بضاوی شریف۔ ہیئت اور فلسفہ میں تصریح۔ شرح غنیمی اور صدر اپڑھا۔ امتحانات میں درجہ اول کی کامیابی حاصل کی۔ (رونداد ۱۳۱۳ھ)۔

۱۳۱۴ھ میں آپ نے مؤطا امام مالک۔ نسائی شریف اور ابن ماجہ شریف پڑھا۔ اور فنون میں شمس بازغہ اور نفسی کا امتحان دیا۔

آپ کے سہ سالہ دورِ طالبِ علمی میں ڈیڑھ ہزار سے زیادہ طلبہ دارالعلوم معاصر طلبہ میں داخل ہو کر تعلیم پائی۔ ان میں سے چند نام جلنے پہچانے ملتے ہیں۔

محمد کفایت اللہ شاہ جہانپوری۔ عبید اللہ سندھی۔ محمد ضیاء الحق دیوبندی۔ ضرغام الدین مظفرنگری۔ محمد صادق سندھی۔ صدیق احمد فیض آبادی۔ سید احمد فیض آبادی۔ حسین احمد فیض آبادی۔ محمد شفیع دیوبندی۔ وارث حسن فتح پوری۔

کس کو معلوم تھا کہ یہی نوخیز اپنے مستقبل میں علم و عمل کے آفتاب و ماہتاب ہوں گے اور پچاس سال زہد و تقویٰ، عبادت و ریاضت کے مشاہدوں اور تجربوں کے بعد دنیا

”دعاء رحمۃ اللہ واکرمہ مثلاً“ کو اس کے تذکرہ کا لازمی جزو قرار دیں۔
یہ مولانا مشیت اللہ بخنوری حضرت شاہ صاحب کے صرف ساتھ ہی نہیں
رہے، بلکہ پہلے ہی دن ارادہ مند اور معتقد بھی بن گئے۔ پھر شاہ صاحب سے کچھ سبق
بھی پڑھنے شروع کر دیئے۔

مولانا مشیت اللہ صاحب نے دیکھا کہ یہ کشمیری ہم عمر نوجوان رات گوتک
مطالعہ میں مصروف رہا، اور نصف شب کے بعد جب نیند کا غلبہ ہوا تو وہیں گنڈلی
مار کر پڑ گیا اور تھوڑی دیر آنکھ جھپک کر اٹھا اور وضو کر کے نوافل تہجد میں مشغول ہو گیا
نوافل سے فراغت ہوئی تو پھر مطالعہ میں مشغول ہو گیا۔

مولانا مشیت اللہ صاحب کی یہ ارادت و عقیدت ایسی پائیدار تھی کہ آخر
عمر تک حضرت شاہ صاحب کے فخلص جاں نثار بنے رہے۔ اور حضرت شاہ صاحب
کی انسیت کا بھی یہ عالم تھا کہ تعطیلات کے زمانہ میں وطن عزیز کی طرح آپ مولانا
مشیت اللہ صاحب کے یہاں قیام فرما کر راحت محسوس فرماتے تھے۔

اس مسجد کے علاوہ زمانہ طالب علمی میں آپ کا قیام محلہ ٹھکان پورہ میں بھی رہا۔
اور ایک عرصہ تک آپ جامع مسجد کے حجروں میں بھی مقیم رہے۔

دارالعلوم دیوبند کے عربی درجات میں دفعہ
دوسری کتابیں اور انکی ترتیب

بندی کا قاعدہ کبھی بھی رائج نہیں ہوا۔ دارالعلوم
کے نصاب میں ہر ایک فن کی خاص خاص کتابیں متعین ہیں جو طالب علم کو پڑھنی پڑتی
ہیں۔ کچھ فنون اور کچھ کتابیں اعطاء سند کے لئے لازمی ہیں۔ باقی فنون اور کتابوں
کے پڑھنے نہ پڑھنے کا طالب علم کو اختیار ہوتا ہے۔

جام نوش جان کر رہا تھا۔ ۱۳ سال بعد ۱۳۲۷ھ میں ساتی علم بن کر اس مقدس خجنانہ میں داخل ہوا۔ اور نبرم درس میں بے پناہ فیاضیوں کے مظاہرے کرنے لگا۔

ذکاوت و ذہانت فطری تھی۔ قوتِ حافظہ لفظ فراموشی کی حقیقت سزا آشنا تھی۔ شب و روز مطالعہ طبیعتِ ثانیہ بن گیا تھا۔ انھیں اوصاف نے آپ کو مدرسہ امینیہ دہلی کا مشہور استاذ بنایا تھا۔ اور انھیں خصوصیات نے آپ کو دارالعلوم دیوبند

۱۵۰ تیرہ سال مجبور اور دہلی میں گئے۔ مولانا مشیت اللہ صاحب مجبوری سے دوستانہ تعلق

اخوت اور بھائی چارہ کی حد تک پہنچ چکا تھا۔ اسی کا نتیجہ تھا کہ فراغت کے بعد کشمیر کے بجائے آپ نے مجبور کا رخ کیا۔ کچھ عرصہ وہاں قیام کیا پھر مولانا امین الدین صاحب بانی مدرسہ امینیہ دہلی، مجبور

پہنچے اور مدرسہ امینیہ میں درس دینے کیلئے دہلی سے آئے۔ حضرت شاہ صاحب کے خادم اور رفیق خاص

مولانا ادریس صاحب سکر و ڈوی کی روایت ہے کہ خود حضرت شاہ صاحب کو یقین نہیں تھا کہ مولانا

امین الدین صاحب کی کوشش کامیاب ہوگی۔ چنانچہ حضرت شاہ صاحب فرمایا کرتے تھے کہ جب مولانا

امین الدین صاحب مجھے لینے کیلئے مجبور پہنچ گئے تو چونکہ زمانہ قیام دارالعلوم میں مولانا امین الدین صاحب

بہت اخلاص اور محبت سے پیش آتے رہے تھے تو یہ خیال کر کے کہ مدرسہ چلے یا نہ چلے مگر مولوی صاحب کی

دشمنی نہ ہو، میں مولوی صاحب کی ساتھ ہو لیا اور دہلی پہنچ کر سولہ سترہ روپے جو میر پاس تھے وہ بھی میں نے مولانا

کے حوالہ کر دیئے۔ یہی روپے مدرسہ کا سب سے پہلا مالی سرمایہ تھا۔ چنانچہ مولانا امین الدین صاحب نے اس رقم

ہی سے کاغذ لاکر مدرسہ کیلئے رجسٹر بنائے اور طلبہ کو داخل کرنا شروع کر دیا۔ مولانا کا توکل خدا کے فضل سے

کامیاب رہا۔ کسی انتظار کے بغیر طلبہ کا اچھا خاصہ اجتماع ہو گیا۔ مسلمانوں نے بھی توجہ کی اور مدرسہ

کی مالی حالت قابلِ اطمینان ہو گئی۔ ایک دلچسپ بات یہ ہے کہ حضرت شاہ صاحب کے کھانے کا

انتظام مدرسہ ہی کی طرف سے تھا۔ اور نقد تنخواہ تین روپے ماہانہ مقرر کی گئی تھی ۱۲

ان کو "حضرت مولانا" کے القاب و آداب کے ساتھ اس طرح یاد کرے گی:-

حضرت علامہ مولانا محمد کفایت اللہ صاحب مفتی اعظم ہند و سابق صدر جمعیتہ
 علماء ہند قدس اللہ سرہ العزیز۔ امام القلاب حضرت مولانا عبید اللہ سندھی۔
 حضرت مولانا حافظ محمد ضیاء الحق صاحب صدر مدرس مدرسہ امینیہ دہلی رحمہ اللہ۔
 حضرت مولانا ضرغام الدین صاحب صدر مدرس و بانی مدرسہ خفیفہ فیض آباد رحمہ اللہ
 حضرت مولانا محمد صادق صاحب بانی مدرسہ اسلامیہ عربیہ کھڈا کراچی رحمۃ اللہ علیہ
 حضرت مولانا محمد شفیع صاحب صدر مدرس مدرسہ عبدالرب دہلی دام ظلہم العالی
 ہا جرمدنیہ حضرت مولانا صدیق احمد صاحب قاس اللہ سرہ العزیز۔ حضرت مولانا
 سید احمد صاحب ہا جرمدنی مدرسہ الشریعہ مدنیہ منورہ۔ شیخ الاسلام حضرت مولانا
 سید حسین احمد صاحب مدنی شیخ الحدیث دارالعلوم دیوبند و صدر جمعیتہ علماء ہند
 دامت برکاتہم۔

یہی کشمیری نوجوان جو دارالعلوم کے
 دارالعلوم میں بحیثیت مدرس صدر مدرس
 میخانہ علم میں ۱۳۱۲ھ تک جام پر

۱۵ حضرت مولانا صدیق احمد صاحب اور حضرت مولانا سید احمد صاحب شیخ الاسلام حضرت
 مولانا سید حسین احمد صاحب کے بڑے بھائی تھے۔ ان کے حالات کے لئے ملاحظہ ہو۔
 تذکرۃ الیشید جلد دوم و نقش حیات جلد اول وغیرہ ۱۲

۱۶ حضرت مدنی مدظلہ العالی کسی سبق میں حضرت شاہ صاحب کے ساتھ نہیں رہے۔ آپ نے
 دورہ حدیث بھی ۱۳۱۵ھ میں پڑھا ہے۔ جب کہ حضرت شاہ صاحب ۱۳۱۴ھ میں تمام
 فنون سے فراغت حاصل کر چکے تھے ۱۲

رگ و پے ابتداء شعور سے جذبہ حریت سے سرشار تھے۔ جنگ آزادی کیلئے تیرکمان اور توپ و تفنگ سنبھال رہے تھے۔

دارالعلوم دیوبند جو تقریباً پچاس سالہ عظیم الشان علمی خدمات کے باعث پورے ہندوستان کا علمی مرکز بن گیا تھا۔ ملک کی اس متضادم فضا سے اس کا متاثر ہونا لازمی امر تھا۔

لیکن دارالعلوم دیوبند نے ابتداء سے اپنا تعارف ایک مذہبی علمی مرکز کی حیثیت سے کر لیا تھا۔ اور اُس نے اپنا نصب العین یہی مقرر کیا تھا کہ مسلمانوں میں مذہبی علوم کو زندہ اور مذہبی روح کو باقی رکھے۔

اس بنا پر ذمہ داران اہتمام کی کوشش یہ تھی کہ اس دور میں بھی کہ سامراجیت کا بے پناہ حربہ ہر ایک مسئولیت سے آزاد ہے۔ اور وہ چشم زدن میں دارالعلوم کی بلند عمارتوں کو زمیں دوز کر سکتے ہے۔ دارالعلوم کا دامن سیاسی یا انقلابی جدوجہد کے ہر ایک شبہ سے پاک ہے۔

مگر مولانا عبید اللہ سندھی جیسا گرم مزاج نوجوان جس کی انقلاب پسند فطرت سب سے پہلے اس کے مذہبی جذبات میں انقلاب پیدا کر کے اپنے خاندانی مذہب کے بجائے اس کو حلقہ بگوش اسلام بنا چکی تھی۔ وہ اس مذہبی یونیورسٹی کو ایسی سطح پر دیکھنا چاہتا تھا کہ انقلاب پسند نوجوانوں کی پیشانیاں اس کے سامنے سجدہ بنیں ہوں۔ اور مسلمانوں کی سیاسی لیڈر شپ اس کے سایہ میں پناہ لینے پر مجبور ہو۔

نیتیں دونوں کی نجیر تھیں۔ مگر طبعی رجحانات کے اختلاف نے دارالعلوم میں خاموش تصادم کی شکل پیدا کر دی۔ جس کے نتیجہ میں مولانا عبیدہ سندھی قدس اللہ سرہ العزیز

میں طبقہ علیا کے اساتذہ میں سب سے زیادہ نمایاں اور ممتاز کر دیا۔

یہاں تک کہ جب شیخ الہند حضرت مولانا محمود حسن صاحب قندس اللہ **صدر مدرس** سرہ العزیز ۱۳۳۳ھ میں اپنے سیاسی اور انقلابی پروگرام کے مطابق دفعۃً مکہ معظمہ تشریف لے گئے اور وہاں جا کر محبوس و اسیر ہو گئے تو ذمہ داران دارالعلوم کو آپ کا جانشین منتخب کرنے میں کوئی دشواری پیش نہیں آئی۔ کیوں کہ حضرت شاہ صاحب کی اعلیٰ شخصیت اس منصب کے لئے پہلے سے منتخب درمندیوں تھی۔ اور یہ ایسا قبا تھا جو بلا کسی قطع و برید کے حضرت شاہ صاحب کے قامت نمودوں پر راست آکر رہا تھا۔

اس سات سالہ قیام میں ایک ناگوار واقعہ ضرور پیش آیا اور اس کا باعث وہ تصادم تھا جو اس دور کی سیاسی فضا میں پیدا ہو گیا تھا۔

یہی زمانہ تھا جب روس، برطانیہ، فرانس اور ان کی ہمنوا حکومتوں کا بلاک (جو دول متحدہ کے خطاب سے موسوم تھا) یورپ کے مرد بیمار یعنی ترک کی حکومت کے ہر ایک عضو کو یورپ سے نکال پھینکنے کی آخری کوشش کر رہا تھا۔ اور دول متحدہ کے بھڑیے یورپ اور افریقہ کے ہر ایک محاذ سے دولتِ آل عثمان پر حملہ آور تھے چنانچہ جنگِ پلونا، جنگِ بلقان اور جنگِ طرابلس کے طوفان اسی زمانہ میں اُٹھے جن کی خرمن سوز بجلیوں نے ترکی کی طاقت کو نذرِ آتش کر دیا۔

دوسری جانب ہندوستان برطانوی سامراج کی بنیادوں سے جنگِ آزادی کے میدان کی طرف آہستہ آہستہ قدم بڑھا رہا تھا۔ اور شیخ الہند مولانا محمود الحسن صاحب جیسے ذکی الحس خوددار بہادر، جن کی فطرت دردمند تھی اور جن کے

حضرت مولانا حافظ محمد احمد صاحب خلیفہ حضرت حجۃ الاسلام مولانا محمد قاسم صاحب ہتھم تھے اور طبقہ علماء کے بہترین مدرسین و مفکر حضرت مولانا حبیب الرحمن صاحب عثمانی، نائب ہتھم اور دارالعلوم کے مدار المرہام تھے۔ ان دونوں بزرگوں کا دورِ اہتمام دارالعلوم کا تابناک دور مانا جاتا ہے۔ اسی دور میں اس نے ایک مدرسہ کی حیثیت سے ترقی کر کے ہندوستان بلکہ ایشیا کے مرکز العلوم اور علوم مشرقیہ کی آزاد یونیورسٹی کا درجہ حاصل کیا۔ اور دارالعلوم نظامیہ اور جامعہ قرطبہ کا نمونہ چودھویں صدی کے مسلمانوں کے سامنے پیش کرنے لگا۔ لیکن فروگذاشتوں اور عملی غلطیوں سے معصومیت فطرت انسان کا حصہ نہیں ہے (الامن عصمة اللہ)

اہتمام اور نظم و نسق کی ذمہ داری کی عمر جتنی دراز ہوتی ہے وہ محاسن اور مناقب کے ساتھ غلطیوں کی بھی ایک فہرست مرتب کر دیتی ہے۔ اور کبھی ایسا بھی ہوتا ہے

(صفحہ ۲۷۸ کا بقیہ) استعمال نہیں ہوا کہ حضرت مرحوم دینی اور اصلاحی امور میں بھی شرکت نہیں فرماتے تھے اور ان کے یہاں ذاتی مصالح دوسرے امور پر مقدم تھے۔ بلکہ مولانا محمد میاں صاحب بتانا چاہتے ہیں کہ امور دنیاوی سے حضرت شاہ صاحب کو کوئی رغبت نہیں تھی اور حضرت مرحوم کے علمی مشاغل اتنے کثیر تھے کہ انھیں دوسری چیزوں پر نہ توجہ ہوتی تھی اور نہ فرصت ملتی تھی وہ اپنے تمام اوقات علمی مشاغل ہی میں صرف فرماتے تھے۔ لیکن یہ حقیقت ہے کہ حضرت مرحوم نے جب علمی میدان میں اپنی سعی و جدوجہد کی ضرورت کسی دینی یا اخلاقی تقاضے سے محسوس فرمائی تو اس کو بھی پورا کیا۔

قیصر

کو دارالعلوم سے علیحدہ ہونا پڑا۔

حضرت شاہ صاحب جن کی تمام راحت و تفریح مطالعہ کتب میں منحصر تھی۔ دائرہ اہتمام کے ہمنوا ہے۔ لیکن بعد میں جب نوبت یہاں تک پہنچی کہ حضرت شیخ الہند قدس سرہ العزیزہ گرفتار کر کے مالٹا پہنچا دیئے گئے تو حضرت شاہ صاحب کو غلطی کا احساس ہوا۔ یہ آپ کی بزرگانہ صداقت تھی کہ جیسے ہی غلطی کا احساس ہوا آپ نے مولانا عبید اللہ صاحب سندھی کو معذرت نامہ لکھا اور پہلی باتوں کی صفائی چاہی۔ (ملاحظہ ہو نقش حیات جلد دوم ص ۱۲۷)

حضرت شاہ صاحب کا علمی ذوق اور شوق مطالعہ اس کی **انتظامی معاملات** اجازت نہیں دیتا تھا کہ آپ کی دلچسپیاں دارالعلوم کے انتظامی معاملات سے وابستہ ہوں۔ صدر مدرس کی حیثیت سے آپ مجالس مشورہ میں ضرور شرکت کرتے تھے۔ اور دارالعلوم دہن سے باہر علمی مجالس اور مذہبی اجتماعات میں بھی کسی شدید اصرار پر تشریف لے جاتے تھے۔ مگر یہ تمام نقل و حرکت قسری اور جبری ہوتی تھی۔ احقر کو یاد ہے کہ پرچہ امتحانات کا مطالعہ بھی آپ کے لئی باعث کوفت ہوتا تھا۔ آپ اس کو ”بے حظ مشغلہ“ فرمایا کرتے تھے۔

کبھی ایسا بھی ہوتا ہے کہ محتاط بھی مبتلا ہو جاتا ہے اور **دارالعلوم سے علیحدگی** جو شخص زیادہ سے زیادہ احتیاط سے کام لیتا ہے وہی ابتلا میں پڑ جاتا ہے۔ حضرت شاہ صاحب قدس سرہ العزیزہ کے ساتھ یہی سانحہ پیش آیا۔

یہ حضرت شاہ صاحب کے متعلق اس موقع پر ”محتاط“ کا لفظ اس معنی میں (لقبہ بر ص ۲۷۹)

کیا ہو۔ احقر ان دونوں سعادتوں سے محروم ہے۔ لہذا اس موضوع کا حق تو ادا نہیں کر سکتا۔ تاہم اپنی فہم ناقص و استعدادِ ناتمام کے مطابق آپ کے درس کی چند خصوصیات قلم بند کرتا ہے انھیں کو تغیر و اضافہ قرار دیا جاسکتا ہے۔

تحقیق و تفتیش | حضرت شاہ صاحب کا درس اس پر قناعت نہیں کرتا تھا کہ۔ عبارت کا مطلب سمجھا دیا جائے۔ بلکہ حقیقت یہ ہے کہ وہ اس مسئلہ سے متعلق تحقیق و تدقیق کا سیر حاصل خلاصہ ہوا کرتا تھا۔ جس میں ہر دعویٰ کی دلیل کتاب کے حوالہ سے پیش کی جاتی تھی۔ یہ خصوصیت حضرت شاہ صاحب ہی کی تھی کہ آپ کے سامنے ایک بیچ پر کتابوں کا انبار رہتا تھا۔ اور مسئلہ پر بحث کرتے ہوئے آپ زبانی حوالہ پر قناعت نہیں کرتے تھے۔ بلکہ کتاب کھول کر اصل عبارت پیش فرمادیتے تھے۔

کبھی ایسا بھی ہوتا تھا کہ جس کتاب کا حوالہ دیا جاتا وہ انبار میں موجود نہ ہوتی تو اس کو منگو کر وہ عبارت پیش فرماتے۔

اور اگر وہ کتاب اُس وقت دستیاب نہیں ہو سکی تو اگلے روز وہ کتاب اپنے ساتھ لاتے اور عبارت پڑھ کر سنا دیتے۔

یہ حضرت شاہ صاحب کے قوتِ حافظہ کا کمال تھا کہ جس عبارت کا حوالہ دیتے تھے اُس کے صفحات بھی گویا آپ کو محفوظ ہوتے تھے۔ چنانچہ فہرست مضامین سے آپ شاذ و نادر ہی مدد لیتے تھے۔ بلکہ عام طریقہ یہی تھا کہ سیکڑوں صفحات کی کتاب میں بھی عبارتِ مجولہ کو اس طرح پیش کر دیتے تھے جیسے پوری کتاب آپ کو حفظ ہے۔ اور اُس کے مضامین کے صفحات آپ کے ذہن میں مستحضر ہیں اس کمال کا حیرت انگیز

کہ اہتمام و نظامت کی درازی عمر وجہ شکایت بن جاتی ہے۔ اس پر نظر نہیں کی جاتی کہ کیا کیا۔ یہ دیکھا جاتا ہے کہ کیا نہیں ہوا۔ اور اسی پر گرفت کی جاتی ہے۔ اور اس طرح ایک مخالف پارٹی کی بنیاد پڑ جاتی ہے۔

بہر حال اصلاحات کے مقام پر ایک تحریک دارالعلوم میں شروع ہوئی۔ اور اس نے اپنے دامنوں کے تار رفته رفته حضرت شاہ صاحب جیسے عظیم الشان بزرگ کے قبائے عظمت سے جوڑ دیئے۔

داستان بہت طویل ہے۔ اور اس کا آخری باب استعفا ہے۔ جو تحریک کے رہنماؤں نے بطور احتجاج پیش کیا۔ اور اہتمام کے تدبیر قلم نے اس پر منظوری صادر کر کے احتجاج کو ناکام بنا دیا۔

اسباب و وجوہات کی تحقیق و تہقیح اور محظی و مصیب کی تشخیص ہمارے موضوع سے خارج ہے موضوع کا آخری فقرہ یہ ہے کہ ۷ سال طبقہ علیا کے مدرس اور تیرہ سال صدر مدرس رہنے کے بعد ۱۳۲۶ء میں آپ نے دارالعلوم دیوبند سے علمی رگی اختیار کی اور دیوبند کے بجائے جامعہ اسلامیہ ڈابھیل کو اپنے فیوض و برکات کا مرکز بنا لیا۔

دارالعلوم کی علمی زندگی میں تغیر و اضافہ | حضرت شاہ صاحب کے علمی فیوض سے دارالعلوم دیوبند کی علمی

زندگی میں کیا تغیر اور اضافہ ہوا۔ یہ بہت ہی دلچسپ موضوع ہے۔ مگر اس کے لئے ایسے عالم کے قلم کی ضرورت ہے جو درس و تدریس کا پورا تجربہ رکھتا ہو اور جس نے حضرت شاہ صاحب سے پہلے ہی دارالعلوم کی علمی زندگی کا گہری نظر سے مطالعہ

کتابیں بھی دستیاب ہو سکتیں احقر نے ان کا مطالعہ کیا۔ اور اصل عبارت مطالعہ کرنے کے بعد حرف بحرف اپنے پاس قلمبند کر لی۔ چونکہ اصل عبارت نقل کرنے اور قابل یادداشت مسائل قلمبند کرنے کے لئے ”عرف الشذی“ کا حاشیہ کافی نہیں تھا تو سرورق کے ساتھ ایک سادہ ورق لگا کر عرف الشذی کی جلد بندھوانی پڑی۔ یہ اور اق بھی عموماً یادداشتوں سے بھر گئے ہیں اور اس طرح معلومات کا ایک ذخیرہ فراہم ہو گیا ہے۔ مگر افسوس یہ ہے کہ سینہ میں کچھ بھی نہیں صرف سفینہ ہی ہے۔

اسی زمانہ کی بات ہے کہ ایک مرتبہ حضرت شاہ صاحب کی خدمت میں حاضر تھا۔ حضرت شاہ صاحب نے نئے فضلار کی کوتاہ مہتی کی مذمت کرتے ہوئے شکایت فرمائی کہ نئے مدرسین صرف ”عرف الشذی“ پر اعتماد کر لیتے ہیں اور ان کو یہ خیال نہیں آتا کہ اس کے حوالوں میں بہت کچھ غلطیاں ہیں۔ جب کاتب الحروف نے عرض کیا کہ یہ خادم صرف حوالوں پر اعتماد نہیں کرتا، بلکہ حوالوں کی تصحیح کرتا ہے اور اصل عبارت بھی نوٹ کر لیتا ہے تو حضرت شاہ صاحب بہت خوش ہوئے اور پھر دوسرے حضرات کے سامنے احقر کے اس فعل کی نذیر پیش فرمائی۔

(۲) تاویل کے جائز تطبیق و توجیہ | فن حدیث و سورت نظر حاصل ہے روایت

”بالمعنی“ کرتے ہوئے ایک ہی مفہوم کو ادوی

حضرات نے موقع اور محل کے لحاظ سے مختلف الفاظ میں بیان کیا ہے۔ اختلاف الفاظ کے ساتھ بسا اوقات انداز میں بھی فرق پیدا ہو گیا ہے۔ مثلاً ایک بات جو ترغیب و تشویق کے طور پر لسان رسالت سے صادر ہوئی تھی۔ اس کو قطع حکم کی صورت میں بیان کر دیا گیا ہے۔ کہیں ایسا ہوا ہے کہ کوئی حدیث طویل تھی۔ راوی نے

مظاہرہ اُس وقت ہوتا تھا جب طلبہ کے سوالات پر کوئی تازہ بحث شروع ہو جاتی اور حوالہ کے لئے کوئی ایسی کتاب منگائی جاتی جس کا مطالعہ ساہا سال پہلے کیا ہو۔ یہ کتاب خواہ کتنی ہی ضخیم ہوتی۔ محولہ عبارت اس طرح پیش کر دی جاتی گویا اس کے صفحات اور سطور آئینہ قلب پر نقش ہیں۔

حضرت شاہ صاحب کے اس طریق کار نے تلامذہ میں تحقیق و تفتیش کا نیا ذوق پیدا کر دیا۔ یہ ذوق فقط حوالہ کتاب سے مطمئن نہیں ہوتا۔ بلکہ اس کی کاوش اس وقت ختم ہوتی ہے جب اصل عبارت اصل کتاب میں مطالعہ کر کے بحوالہ صفحات اس کو نوٹ کر لیا جائے۔

چنانچہ حضرت صاحب کے تلامذہ میں حضرت مولانا حفظ الرحمن صاحب - حضرت مولانا محمد طیب صاحب ہتتم دارالعلوم دیوبند۔ مولانا محمد شفیع صاحب - مولانا محمد ادریس صاحب کاندھلوی۔ مولانا سعید احمد صاحب اکبر آبادی جیسے اربابِ قلم کی تصانیف میں آپ یہ ذوق کارفرما پائیں گے۔ یہ حضرات اپنی تصانیف میں جس کتاب کا حوالہ دیتے ہیں اُس کے صفحات اور جلد کا حوالہ بھی قلمبند کر دیتے ہیں جس سے پتہ چلتا ہے کہ اصل عبارت اصل کتاب میں مطالعہ کر کے یہ حوالہ دیا گیا ہے خود احقر اپنے اس ذوق کے باعث کافی پریشانی برداشت کر چکا ہے۔ جس وقت جامعہ قاسمیہ مدرسہ شاہی مراد آباد میں ترمذی شریف احقر سے متعلق ہوئی تو اگرچہ زمانہ درس کے نوٹ میرے پاس تھے اور حضرت شاہ صاحب کی تقریروں کا مجموعہ ”عرف الشذی“ بھی زیر مطالعہ رہتا تھا۔ مگر احقر کو نہ اپنی لکھی ہوئی تقریروں پر اطمینان ہوتا۔ اور نہ عرف الشذی کے ہم حوالوں سے دل مطمئن ہوتا تھا۔ بلکہ جو

آپ کی تقریر شروح اور حواشی کے اقتباسات کا مجموعہ نہیں ہوتی تھی،
بلکہ مسئلہ پر محققانہ تبصرہ ہوتا تھا

املاء اور درس | آج ہمارے مدرسوں میں درس کا طریقہ جاری ہے یعنی کتاب سامنے رکھ کر اس کی عبارت کی تفہیم میں وقت صرف کیا جاتا ہے۔ لیکن سلف کا طرز یہ نہیں تھا۔ ان کے یہاں طریقہ املاء جاری تھا یعنی وہ مسئلہ کے متعلق اپنی تحقیق پیش فرمایا کرتے تھے طلبہ اس کو نوٹ کر لیا کرتے تھے۔ عبارت کا سمجھنا اور اس سے مطلب اخذ کرنا طالب علم کا کام ہوتا تھا۔ اس سے طلبہ میں قوتِ مطالعہ کے اضافہ کے ساتھ فنی واقفیت پیدا ہوتی تھی اور وہ اپنے زمانہ کے ابن ہمام و ابن حجر۔ بن جاتے تھے۔

حضرت شاہ صاحب کے حلقہٴ درس میں کتابیں بیشک نکلی رہا کرتی تھیں۔ طلبہ عبارت بھی پڑھتے تھے۔ مگر حضرت شاہ صاحب کی تقریر کا تعلق عبارت سے زیادہ تحقیق و تنقیح مسئلہ سے ہوتا تھا۔ آپ الفاظ کی بندشوں بلند ہو کر مسئلہ کے متعلق اپنی ذاتی تحقیق پیش فرماتے تھے۔

حضرت شاہ صاحب کے اس طرز کے لئے مناسب یہ تھا کہ ”درس“ کے بجائے ”املاء“ کا طریقہ اختیار کیا جاتا۔ تاکہ طلبہ کی توجہ بھی تقریر کے قلمبند کرنے کی طرف رہتی اور اس طرح معلومات کا ایک تادرد ذخیرہ فراہم ہو جاتا، اور آئندہ کے لئے مدارس عربیہ میں سلف کا طریقہ ”املاء“ دوبارہ جاری ہو جاتا جس سے حضرات مدرسین میں وسعتِ نظر، اور طلبہ میں قوتِ مطالعہ پیدا ہوتی۔ حضرت شاہ صاحب کے اساتذہ حدیث (شیخ الہند حضرت مولانا

اختلاف بن جاتا ہے جو "اختلاف امتی رحمتہ" کی تصدیق پیش کرتا ہے، جو مقصدانہ جنگ و جدال اور نفرت و حقارت کے بجائے وسعتِ مطالعہ اور تحقیق و تفتیش کی دعوت دیتا ہے۔

شرح ملا جامی، ایک تصنیف کی حیثیت سے قابلِ قدر کتاب (۲) تحقیق فن ہے، مگر درسیات میں اس کا شمول دماغوں میں ایک خطرناک مرض کے جراثیم پیدا کر دیتا ہے طلبہ کی توجہ فن سے ہٹ جاتی ہے، اور ان کے دماغ اس قیل و قال اور عبارات سے متعلق بحث مباحثہ میں پھنس جاتے ہیں جس کا تعلق فن کے بجائے منطقی موثکافیوں سے ہے۔

نتیجہ یہ ہوتا ہے کہ منطقی موثکافیوں میں تو مہارت ہو جاتی ہے۔ لیکن فن سے متعلق مسائل میں مہارت تو درکنار ان پر پوری طرح عبور بھی نہیں ہوتا۔ منطقی موثکافیوں کی گرم بازاری حضرات مدرسین کے دماغوں کو بھی متاثر کرتی ہے، اور وہ فن کے متعلق وسعتِ نظر پیدا کرنے کے بجائے پوری توجہ شروع۔ حواشی اور منہیات وغیرہ متعلقات عبارات میں صرف کر دیتے ہیں۔ اور انہیں چیزوں کے استحضار کو مدرسہ کی مہارت مانا جاتا ہے۔ اس کا افسوسناک نتیجہ یہ ہوتا ہے کہ حضرات مدرسین کا علم درسیات کے حواشی و منہیات تک محدود ہو جاتا ہے۔

حضرت شاہ صاحب اس مرض سے بہت زیادہ بنیاز تھے، الفاظ کی ژولیدگی میں مشغول ہونا آپ کے نزدیک تضييع اوقات تھا۔ آپ کی تمام توجہ فن کی تحقیق پر مبذول رہتی تھی، اسی کا مظاہرہ آپ کے درس میں ہوتا تھا۔

حضرت شاہ صاحب ضروری سمجھتے تھے۔ تقریباً چالیس سال کی عمر میں شادی کر لی تھی۔ شادی کے بعد ایک زمانہ خانہ بھی ہو گیا تھا۔ مگر روز و شب کے اوقات میں حضرت شاہ صاحب کا قیام زیادہ تر اسی حجر میں رہتا تھا۔

ایشیائی اور مشرقی تہذیب استاد کو باپ اور شاگردوں کو اولاد کا درجہ دیتی ہے۔ حضرت شاہ صاحب اس کا عملی نمونہ تھے۔ آپ کی بے پناہ شفقت ہر وقت طلبہ علوم کے استقبال کے لئے وقف تھی۔ آپ کا دروازہ طلبہ کے لئے ہر وقت کھلا ہوا تھا۔ بدشوق طلبہ کو بھی آپ محبت و شفقت ہی سے گریہ کرنے کے عادی تھے۔

احقر وہ بد نصیب ہے جو حضرت کی نجی مجلس میں کبھی حاضر نہیں ہوا۔ حضرت کے حجرہ میں بھی شاید ایک مرتبہ ہی حاضری ہوئی ہے۔ حلقہ درس میں بھی کوئی ممتاز حیثیت نہیں رکھتا تھا۔ اس اجنبیت اور بعد کے باوجود جب بھی حضرت شاہ صاحب سے واسطہ پڑا۔ احقر نے محسوس کیا کہ حضرت کی بے پناہ شفقت اس ناکارہ کے شامل حال ہے۔

۱۔ سب سے پہلے ایک درخواست کے سلسلہ میں حاضر خدمت ہوا۔ اس وقت احقر درجہ وسط کی کتابیں پڑھتا تھا۔ حضرت کے حلقہ درس میں شرکت کے لئے ابھی ایک دو سال باقی تھے۔ ذاتی تعارف کچھ نہ تھا۔ دارالعلوم کے سینکڑوں طلبہ میں سے ایک میں بھی تھا۔ یہ وہ وقت تھا کہ حضرت مہتمم صاحب دارالعلوم دیوبند، محاکم شرعیہ ریاست حیدرآباد کے قاضی القضاة (چیف جسٹس) کی حیثیت سے حیدرآباد میں مقیم تھے۔ اور نظام حیدرآباد کی نظر میں دارالعلوم کی

محمد الحسن صاحب، اور امام ربانی حضرت مولانا رشید احمد صاحب گنگوہیؒ وسعت نظر۔ مہارت فن حدیث۔ تفقہ اور خداقت میں بیکت اور روزگار تھے حضرت شاہ صاحب بھی ان کی جلالت و عظمت اور تبحر علمی کے قائل تھے۔ حضرت مولانا گنگوہی کے متعلق فرمایا کرتے تھے۔ ”آپ سے زیادہ ائمہ اربعہ کے مذہب کا ماہر میں نے نہیں دیکھا۔“ حضرت شیخ الہندرج کی تحقیقات اپنی تقریروں میں پیش فرمایا کرتے تھے۔ مگر ان بزرگوں کا طریقہ درس بالکل مختلف تھا۔ ان بزرگوں کی ابتدائی تقریر عبارت کتاب سے متعلق نہایت مختصر ہوتی تھی۔ ان کی مفصل تقریر اس وقت ہوتی تھی جب طلبہ سوال کرتے اور طلبہ کے سوالات کا تقاضا ہوتا کہ مطمئن کرنے کے لئے مفصل تقریر کیجائے۔ مگر حضرت شاہ صاحب طلبہ کو اصرار کی زحمت نہیں دیتے، بلکہ آپ کی ابتدائی تقریر ہی مفصل ہوتی۔ اور پہلے ہی مرحلہ میں آپ طلبہ کو موقع دیتے کہ مسئلہ کے تمام پہلوؤں پر غور کر لیں۔ اس عنوان پر روشنی ڈالنے کے لئے صرف ایک

حضرت شاہ صاحب کا
طرز عمل طلبہ کے ساتھ

”ایت من آیات اللہ۔“ اور ”اسلام کا ایک معجزہ“ مانا جاتا تھا۔ مدرس، اور پھر شیخ الحدیث ہونے کے بعد بھی دارالعلوم دیوبند کے احاطہ ہی میں اقامت گزیر رہا۔

وہی دارالمطالعہ تھا۔ وہی آرام گاہ۔ اور وہی ملاقات کا کمرہ۔

مہتمم صاحبان اور ان دوستوں اور بزرگوں کے اصرار پر جن کا احترام

محمد الرحمن صاحب جالونی (مرحوم) مولانا عبدالمتین صاحب ہزاروی، مولانا
سیف اللہ برادر خور و حضرت شاہ صاحب (احقر کے مشفق دوست) مولانا
مسعود احمد صاحب مراد آبادی وغیرہ پڑھا کرتے تھے۔ ایک مرتبہ بخاری شریف کے
سبق میں اس مسابقت میں شرکت کا شوق احقر کو بھی ہوا۔ سب سے پہلی
صفت میں جا کر بیٹھا۔ اور سب سے پہلے بسم اللہ پڑھ کر اپنا حق قائم کر لیا۔ مگر عبارت
پڑھی تو چند فاحش غلطیاں ہو گئیں۔ حضرت شاہ صاحب کو بخاری یا صوفی غلطیوں سے
بہت کوفت ہوتی تھی، اور سختی سے تنبیہ فرمایا کرتے تھے۔ مگر حضرت نے محسوس
فرمایا کہ یہ غلطیاں گھبراہٹ میں ہوئی ہیں، تو نہایت شفقت اور نرمی سے اصلاح فرمائی
چند سطر میں پڑھی تھیں، کہ ایک بحث شروع ہو گئی، اور اسی بحث میں گھنٹہ ختم ہو گیا
جان بچی لاکھوں پائے۔ پھر کبھی اس اقدام کی جرأت نہیں کی۔

۴۔ ششماہی امتحان تھا۔ اُس زمانہ میں مسماہی یا ششماہی امتحان تقریری
ہوا کرتے تھے۔ چند روز پہلے احقر کی شادی ہوئی تھی۔ امتحان دینے کے لئے
حضرت شاہ صاحب کی خدمت میں پیش ہوا۔ عبارت پڑھی۔ شاید عبارت میں
کوئی غلطی بھی کی۔ پھر مضمون حدیث پر کوئی بحث نہیں کر سکا خاموش بیٹھ گیا۔

حضرت شاہ صاحب نے ایک سوال کیا۔ احقر یہی سمجھتا ہے کہ اُس کا جواب
اَلْطَّاسِیدُ صَادِیَا۔ مگر تعجب ہوا کہ احقر کو نمبر پورے عطا فرمائے۔ احقر کا خیال ہے
کہ حضرت نے نمبر دیتے وقت وقتی صورت حال کا خیال نہیں فرمایا۔ بلکہ نظر شفقت
صلاحیت پر تھی اور اسی لحاظ سے نمبر عطا فرمائے۔ اسی قسم کا ایک دلچسپ واقعہ
حضرت مولانا اعزاز علی صاحب کے یہاں بھی چند سال پہلے پیش آچکا تھا۔

خاص عظمت تھی۔ متعدد طلب ریاست کے وظائف سے فیضیاب ہو رہے تھے
 احقر کو بھی چند دوستوں نے مشورہ دیا۔ چنانچہ ایک درخواست نہایت خوشخط
 ایک کاتب صاحب سے احقر نے بھی لکھوائی۔ اور حضرت شاہ صاحب کی خدمت
 میں حاضر ہوا۔ کہ اس پر سفارش تحریر فرمادیں۔

حضرت شاہ صاحب کی رائے یہ تھی کہ اس قسم کی درخواستیں بے سود ہیں
 وہاں کسی خاص تعلق کے بغیر صرف سفارشی الفاظ سے کام نہیں چلتا۔ چنانچہ
 نتیجہ درخواست سے اس کی تصدیق ہو گئی کہ آج تک اس کی رسید بھی نہیں آئی
 مگر آپ کے لطف بیکراں نے اس کی اجازت نہیں دی کہ اپنی رلے کو باللا
 رکھتے ہوں، سفارش لکھنے سے معذرت فرمادیں۔ جیسے ہی احقر نے
 درخواست پیش کی، آپ نے بلا تامل موثر انداز میں پرورد سفارش تحریر فرمادی
 سفارش کے تمام الفاظ یاد نہیں رہے البتہ ایک مصرع یاد ہے جو آخر
 میں تحریر فرمایا تھا۔ ع ”خسرواں چہ عجب از بنو از نگدارا“

۲۔ اسی زمانہ میں یا اس سے کچھ عرصہ پہلے کی بات ہے کہ احقر کی بھوپتی کا
 انتقال ہو گیا۔ احقر کا مکان اسٹیشن کی جانب دیوبند کے آخری کنارہ پر
 دارالعلوم دیوبند سے تقریباً ایک میل کے فاصلہ پر ہے۔ حضرت شاہ صاحب کو معلوم
 ہوا، تو آپ پا پیادہ تشریف لائے۔ اور جہاں تک یاد پڑتا ہے، نماز جنازہ آپ نے
 ہی پڑھائی۔

۳۔ دورہ حدیث میں احقر کے ساتھ ختم سال پرستاشی طلبہ تھے۔ عبارت عام طور
 پر مولانا احمد اشرف صاحب راندیری، مولانا اشفاق صاحب سنہلی۔ مولانا

تشریف لے گئے تو اراکین مدرسہ حنفیہ کے ایک وفد نے حضرت سے ملاقات کی اور مدرسہ حنفیہ کے لئے "ادیب" کی فرمائش کی۔ یہاں جس طرح استاذ محترم حضرت مولانا اعزاز علی صاحب کی عنایت خصوصی نے سبقت فرما کر احقر کا نام پیش کیا ایسے ہی حضرت شاہ صاحب کی خاص شفقت تھی کہ باوجودیکہ نہ حضرت شاہ صاحب کے یہاں کا حاضر باش تھا، اور نہ اور کوئی خاص تعلق تھا۔ محض ازراہ شفقت احقر کے نام کو منظور فرمایا۔

یہ ۱۳۲۳ھ، ۱۹۲۶ء کا واقعہ ہے۔ اس وقت احقر کی عمر تقریباً بیس سال تھی، دارھی نہیں تھی۔ صرف سبزہ آغاز تھا۔ مدرسہ حنفیہ کے عمر رسیدہ مدرسین اور اراکین کے لئے عجیب سی بات تھی کہ ایک لڑکے کو اس خدمت کے لئے بھیج دیا گیا۔ مگر ان بزرگوں کی دعاؤں نے امداد فرمائی۔ اور چند اجتماع جو اسی ہفتہ میں ہوئے۔ ان میں اردو، اور عربی کی تقریروں نے اس خلیجان کو رفع کر دیا۔ اور وہ بجائے تحقیر کے احقر کی عزت کرنے لگے۔ پھر تقریباً تین سالہ قیام میں ایسی مقبولیت حاصل ہوئی کہ اگر وہاں کچھ اور عرصہ قیام رہتا، تو شاید اس حلقہ کی معراج احقر کو حاصل ہو جاتی یعنی مدرسہ شمس الہدیٰ پٹنہ کا پرنسپل بنا دیا جاتا۔ مگر

عشق نے غالب نکتا کر دیا۔ ورنہ ہم بھی آدمی تھے کام کے انگریزی سرکار کی وظیفہ خواری کے ساتھ علم دین کی خدمت گوارا نہ ہوتی گلو خلاصی کی کوشش کرنے لگا۔ ۱۹۲۹ء میں وہاں سے علیحدہ ہو کر جب مدرسہ شاہی مراد آباد میں تقریر ہوا، تو اس موقع پر بھی ان دونوں بزرگوں کی شفقت کا فرما تھی۔ حضرت مولانا اعزاز علی صاحب نے کوشش فرمائی اور حضرت

حضرت مولانا کے یہاں مقامات حریری کا درس ہوتا تھا۔ احقر کو اور مولانا اشفاق حسین صاحب نبھلی کو مقامات سے اتنا شغف تھا کہ حافظ مقامات مشہور ہو گئے تھے۔ سہ ماہی امتحان کی نوبت آئی۔ امتحان تقریری تھا۔ اور اتفاق سے احقر اور مولانا اشفاق صاحب دونوں کا امتحان ساتھ ہوا۔ اور کچھ ایسی صورت ہوئی کہ اس وقت درس گاہ میں ہم دو کے علاوہ اور کوئی طالب علم نہیں تھا۔ حضرت مولانا نے ساتویں مقامہ کی عبارت پڑھوائی، اور نحوی سوال کر لیا۔ جس کے جواب میں ہم دونوں قابل ترین طالب علم بغلیں جھانکنے لگے۔ حضرت مولانا نے اپنے مخصوص انداز میں فرمایا۔ ”مولانا! ہم تو سمجھتے تھے کہ آپ مقامات خوب یاد کرتے ہیں، بڑی محنت کرتے ہیں۔“

حضرت مولانا کے ان ملاستی ارشادات کے جواب میں ہم دونوں، دم بخود تھے۔ یقین تھا کہ ہم دونوں قیل کر دیئے جائیں گے۔ لیکن بعد میں معلوم ہوا کہ دونوں کو پورے نمبر عطا فرمائے۔ یہ بزرگانہ شفقت اس لئے تھی کہ ہماری محنت کا یقین تھا۔

۵۔ کتب درسیہ سے فارغ ہوا، تو ملازمت کے سلسلہ میں بھی حضرت شاہ صنا کی خاص شفقت نے دستگیری فرمائی۔

آرہ، ضلع شاہ آباد، صوبہ بہار میں ایک بہت پرانا مدرسہ ہے، مدرسہ حنفیہ، اس نے گورنمنٹ سے ایڈ حاصل کرنی شروع کی۔ اور مولوی فاضل وغیرہ کے درجات کھولے۔ تو ان کو ایسے مدرس کی ضرورت ہوئی جو ادب، تاریخ اور ہیئت وغیرہ کی کتابیں پڑھا سکے۔ حضرت شاہ صاحب کسی تقریب سے بہار

طلبہ کے ساتھ لطف و کرم کی یہ چند مثالیں ہیں، جن کا تجربہ خود
احقر کو ہوا۔ ع "قیاس کن ز گلستان من بہار مرا"

تلامذہ | دارالعلوم کے تقریباً ۱۸ سال قیام میں کم از کم دو ہزار طلبہ حضرت شاہنا
نے بلا واسطہ مستفیض ہوئے۔ ان کی مکمل فہرست کے لئے ایک مستقل
جلد درکار ہے۔ بہت سے حضرات وہ ہیں جو گننامی کے گوشوں میں چھپ کر خاموش
خدمات انجام دے رہے ہیں۔ وہ تلامذہ، جن کی خدمات نے شہرت حاصل
کر لی، انہیں کے نام یہاں بھی درج کئے جاتے ہیں:-

(۱) مولانا فخر الدین احمد صاحب شیخ الحدیث جامعہ قاسمیہ مدرسہ شاہی
مراد آباد۔ (آپ نے دورہ حدیث شریف حضرت شیخ الہند مولانا محمود الحسن صاحب
سے پڑھا ہے۔ مگر حضرت شاہ صاحب سے بھی آپ نے اتنا استفادہ کیا ہے
کہ آپ تلامذہ کے زمرہ میں سب سے پہلے نمبر پر شمار کئے جاتے ہیں۔

(۲) مولانا حفظ الرحمن صاحب۔ ناظم عمومی جمعیت علماء ہند۔

(۳) مولانا محمد طیب صاحب مہتمم دارالعلوم دیوبند۔

(۴) مولانا مفتی عتیق الرحمن صاحب بانی و ناظم اعلیٰ ندوۃ المصنفین (دہلی)

(۵) مولانا حبیب الرحمن صاحب شیخ الحدیث (مؤناتہ بھجن ضلع اعظم گڑھ)

(۶) مولانا محمد بن موسیٰ، سملکی۔ باقی مجلس علمی۔

(۷) مولانا بدر عالم صاحب مؤلف فیض الباری وغیرہ، تزیل مدینہ منورہ۔

(۸) مولانا مناظر احسن صاحب گیلانی۔ سابق صدر دینیات، عثمانیہ

یونیورسٹی، حیدرآباد (دکن)۔

شاہ صاحب نے نہایت شاندار الفاظ میں احقر کی سفارش فرمائی۔

اہتمام دارالعلوم سے وہ اختلاف جس کا اشارہ پہلے گذر چکا ہے احقر کے دیوبند سے چلے جانے کے بعد رونما ہوا۔ عملی طور پر میں نے کسی پارٹی کی حمایت میں کچھ نہیں کہا۔ البتہ میرے رجحانات اہتمام کی حمایت میں تھے۔ اور حضرت شاہ صاحب کو اس کا علم تھا۔ مگر آ رہ یا مراد آباد سے دیوبند حاضر ہو کر جب بھی خدمت اقدس میں حاضری ہوئی، تو احقر نے حضرت کے مشفقانہ طرز میں کوئی فرق نہیں محسوس کیا۔

ایک بات اور یاد آگئی۔ دیوبند کے طلبہ اس **طریقہ اصلاح** زمانہ میں سافہ باندھا کرتے تھے۔ یہ سافہ

گاڑھے، گبرون یا ممل کے ہوتے تھے۔ بھاگل پوری سب سافے خاص مقبولیت رکھتے تھے۔ احقر کے پاس ایک بنارسی سافہ تھا، جس کے پلوں پر تقریباً چھ چھ انگل سنہری کام تھا۔ ایک مرتبہ یہ سافہ باندھے ہوئے حضرت شاہ صاحب کی خدمت میں حاضر ہوا۔ شاہ صاحب کی نظر زور کار پلوں پر پڑ گئی، اثناء گفتگو میں آپ نے مسئلہ بھی بیان فرمادیا ”کہ مرد کے لئے چار انگل سے زیادہ سنہری کام جائز نہیں ہے“ بیان کا پیرایہ اتنا لطیف تھا کہ اس وقت احقر کو یہ احساس بھی نہیں ہوا، کہ تنبیہ اور اصلاح مقصود ہے۔ حضرت سے رخصت ہونے کے بعد غور کرتا رہا کہ اس مسئلہ کو گفتگو کے سیاق و سباق سے کیا تعلق ہے۔ بہت دیر بعد خود اپنے سافہ کا خیال آیا۔ اور پھر پلے کے کام کو ناپا تو چار انگل سے زائد تھا۔ اس کے بعد اس سافہ کے زنانہ کپڑے بنوا دیئے گئے۔

- (۲۸) مولانا محمد تقی صاحب دیوبندی۔
- (۲۹) مولانا محمد ادریس صاحب میرٹھی۔
- (۳۰) قاضی زین العابدین صاحب میرٹھی۔
- (۳۱) مولانا محمد صاحب انوری، لائل پوری۔
- (۳۲) مولانا غلام غوث صاحب سرحدی۔
- (۳۳) مولانا عبدالرحمن صاحب کامل پوری۔
- (۳۴) مولانا شائق احمد صاحب عثمانی، ایڈیٹر عصر جدید، کراچی۔
- (۳۵) مولانا قاری اصغر علی صاحب مدرس دارالعلوم دیوبند۔
- (۳۶) مولانا عبدالحق صاحب نافع سابق استاذ دارالعلوم۔
- (۳۷) مولانا عبدالوہاب صاحب مہتمم مدرسہ معین الاسلام ہاٹ ہزاری چاڑگام
- (۳۸) مولانا محمد یعقوب صاحب صدر مدرس " " " "
- (۳۹) مولانا فیض اللہ صاحب مفتی مدرسہ معین الاسلام " " " "
- (۴۰) مولانا محمد طاہر صاحب قاسمی مرحوم۔
- (۴۱) مولانا محمد یوسف صاحب سابق میرزا اعظم کشمیر۔
- (۴۲) احقر محمد میاں دیوبندی۔
- (۴۳) مولانا سید اختر حسین صاحب مدرس دارالعلوم دیوبند۔
- (۴۴) مولانا یعقوب الرحمن صاحب عثمانی۔
- (۴۵) مولانا فیض الرحمن صاحب پروفیسر اور نیشنل کالج لاہور۔
- (۴۶) مولانا عبدالرحمن صاحب ہزاروی۔

- (۹) مولانا محمد ادریس صاحب کاندھلوی - صدر جامعہ اشرفیہ، لاہور
- (۱۰) مولانا مفتی محمد شفیع صاحب، سابق مفتی دارالعلوم دیوبند -
- (۱۱) مولانا محمد صدیق صاحب نجیب آبادی، مؤلف انوار المحمود -
- (۱۲) مولانا قاضی سجاد حسین صاحب، صدر مدرس مدرسہ فتحپوری، دہلی -
- (۱۳) مولانا سعید احمد صاحب اکبر آبادی، پرنسپل مدرسہ عالیہ، کلکتہ -
- (۱۴) مولانا محمد یوسف صاحب بنوری -
- (۱۵) مولانا محمد ادریس صاحب کراچی، مدرس مدرسہ حسین بخش، دہلی -
- (۱۶) مولانا محمد چراغ صاحب (گوجرانوالہ)
- (۱۷) مولانا احسان اللہ خان صاحب تاجور مرحوم -
- (۱۸) مولانا مصطفیٰ حسن صاحب علوی (پروفیسر یونیورسٹی لکھنؤ) -
- (۱۹) مولانا میرک شاہ صاحب کشمیری -
- (۲۰) مولانا محمد نعیم صاحب لدھیانوی -
- (۲۱) مولانا حبیب الرحمن صاحب لدھیانوی -
- (۲۲) مولانا حمید الدین صاحب فیض آبادی، شیخ الحدیث مدرسہ کلکتہ -
- (۲۳) مولانا محمود احمد صاحب تانوتوی، مفتی مدھیہ بھارت (مہو کینڈٹ)
- (۲۴) مولانا حامد الانصاری صاحب غازی، سابق مدیر مدینہ کینوہ و جمہوریت مدنی دیگر
- (۲۵) مولانا منظور احمد صاحب نعمانی (مدیر الفترقان)
- (۲۶) مولانا سلطان محمود صاحب سرحدی -
- (۲۷) مولانا محمد اسماعیل صاحب سنبھلی -

مجھے افسوس ہے کہ وہ باتیں اب مجھے یاد نہیں رہیں۔

اس زمانہ میں جمعیتہ العلماء کا ناظم بندہ تھا، اور خلافت آفس میں اس کا بھی دفتر تھا، سہ پہر کو کالج سے آکر ایسی جگہ شام تک جمعیتہ کا کام انجام دیتا تھا۔ جامع مسجد میں حضرت شاہ صاحب سے ملاقات کے دوسرے دن جب جمعیتہ کے دفتر پہنچا، تو حضرت شاہ صاحب کو دوسرے لوگوں کے ساتھ بیٹھا دیکھا خاکسار بھی پاس ہی جا بیٹھا، سلام سنوں اور مصافحہ کے بعد میری خیریت دریافت کی، اور پوچھا کہ کالج میں آپ کیا پڑھتے ہیں؟ عرض کیا کہ عربی، فارسی اور اردو، پوچھا کہ فارسی کی کون کتاب ہے؟ جواب دیا کہ دیوان حافظ، ایف، اے، کو، اور، شاہنامہ فردوسی، بی، اے، کو، ارشاد ہوا کہ شاہنامہ کا کونسا حصہ؟ عرض پر دار ہوا کہ سہراب اور رستم کا بیان۔ حضرت شاہ صاحب اس کے بعد خاموش ہو گئے۔ اور میں منتظر رہا کہ شاید کچھ اور ارشاد فرمائیں گے۔ لیکن جب دیر تک سکوت رہا۔ تو خاکسار نے خود ہی ابتدا کی، اور مختلف مسائل پر گفتگو کی، اور اس وقت آنجناب کی علمی قابلیت کا صحیح اندازہ تھوڑا بہت ہوا۔ اور میرے دل میں اسی دن سے آپ کی وقعت پیدا ہو گئی۔

میں جب رنگون میں تھا، تو نوجوانوں نے ”مجمع الاحباب“ نامی ایک انجمن قائم کی اور اس کے ماتحت ایک تبلیغی کمیٹی قائم کی۔ خاکسار اس کا صدر تھا۔ اس کمیٹی نے رنگون سے متصل ”جوگاؤں“ بستی میں ایک عربی مدرسہ تبلیغیہ کی بنیاد رکھی تاکہ مبلغین پیدا کئے جائیں۔ چھٹا درجہ پاس کرنے کے بعد اعلیٰ تعلیم کے لئے کچھ طلبہ دیوبند، مدرسہ امینیہ دہلی اور ندوہ بھیجے گئے، خاکسار ان دنوں رنگون سے واپس آکر احمد آباد کے قہا و دیالے میں

حضرت شاہ صاحب کے دو ملاقاتیں

(پروفیسر) سید ابوظفر ندوی ریسرچ اسکالر گجرات ڈیپارٹمنٹ
(احمد آباد)

حضرت مولانا سید محمد انور شاہ صاحب محدث کشمیری دیوبند سے میری پہلی ملاقات جامع مسجد احمد آباد میں اُس وقت ہوئی، جب مولانا حسین احمد صاحب مدنی احمد آباد کے سائبرمتی جیل سے رہا ہو کر آئے تھے۔ حضرت شاہ صاحب کے ساتھ مولانا مرتضیٰ حسن صاحب بھی تھے۔ دونوں حضرات کو (یاد آتا ہے) قصبہ اٹند میں کسی تبلیغی ضرورت سے دعوت دی گئی تھی۔ اور وہاں سے فارغ ہو کر، احمد آباد تشریف لائے۔

جامع مسجد میں پہلے مولانا حسین احمد صاحب مدنی نے کچھ تقریر کی۔ اور پھر مولانا مرتضیٰ حسن صاحب کا بیان ہوا۔ جس کو عوام نے بہت پسند کیا۔ لیکن حضرت شاہ صاحب کچھ نہ بولے۔

خاکسار اُس وقت عربی، مصری لباس میں تھا، جو جاذبِ نظر تھا، اور جناب شاہ صاحب سے قریب تر، اس لئے حضرت شاہ صاحب نے مجھ ہی سے مخاطب کی ابتدا کی۔ میرا نام اور کام پوچھ کر خاموش ہو گئے۔ پھر خاکسار نے کچھ باتیں دریافت کیں، جن کا جواب دے کر حضرت موصوف پھر خاموش ہو گئے اور

کرتے رہے، اُس دن سے میرے دل میں آپ کی عظمت کا جو سکہ بیٹھا، اس کا اثر آج تک ہے۔ اسی اخلاق حمید نے میرے لئے آئندہ ملاقات کا دروازہ کھول دیا۔

میرا دل چاہتا ہے کہ مولانا سید محمد ازیہر شاہ قیصر نے حضرت شاہ صاحبؒ کے متعلق مجھ سے مضمون لکھنے کی جو فرمائش کی ہے اُس سے میں فائدہ اٹھاؤں۔ اور حضرت شاہ صاحبؒ کے متعلق اپنے تاثرات کو تفصیل سے بیان کروں۔ مگر یہ مختصر تحریر میں تکلیف دہ علالت کی حالت میں لکھ رہا ہوں، میرے لئے بصورت موجودہ ممکن نہیں کہ طویل مضمون لکھ سکوں۔ سیر دست ان ملاقاتوں کے ذکر پر اپنا سلسلہ گفتگو ختم کرتا ہوں۔



فارسی، عربی کا پروفیسر تھا۔ سال میں دو دفعہ طویل چھٹیوں میں وطن جایا کرتا۔ دہلی راستہ میں ہونے کے باعث میرے سپرد یہ خدمت کی گئی کہ دہلی اور دیوبند، میں قیام کر کے رنگونی طلبہ کی علمی حالت کی رپورٹ بھیجا کروں۔

اسی سلسلہ میں ایک دفعہ دیوبند جانا ہوا۔ مولوی جعفر رنگونی کے یہاں قیام کیا طلبہ کے اخلاقی اور علمی معلومات حاصل کئے، اور ان کی ضرورتوں کو بھی رپورٹ میں شامل کر لیا۔ فرائض منصبی سے فارغ ہونے کے بعد بغرض تفریح باہر نکلا، نماز عصر، مسجد میں ادا کر کے باہر سائبان میں ایک طالب علم سے باتیں کر رہا تھا کہ کسی نے میرے مونڈھے پر ہاتھ رکھا، اور السلام علیک کی سرسلی آواز کان میں گونجی، آواز آشنا معلوم ہوئی، پھر کر دیکھا تو ایک فرشتہ صورت و سیرت مسکراتا ہوا کھڑا تھا۔ میں ادب سے کھڑا ہو گیا، اور سلام کے بعد مزاج چڑھی کی۔ اس کے بعد آپ نے فرمایا، کہ احمد آباد سے آپ کب آئے؟ عرض کیا کہ آج ہی حاضر ہوا، ارشاد ہوا کہ آپ کہاں ٹھہرے ہیں؟ میرا غریب خانہ حاضر ہے۔ یہ سن کر جو حیرت ہو گیا، میری اور حضرت کی ملاقات احمد آباد میں ایک سرسری ملاقات تھی۔ کوئی گہری ملاقات نہ تھی، جو اپنے دولت کدہ پر قیام کی دعوت دیتے، اور پھر حافظہ کا یہ عالم کہ برسوں کے بعد یہ ملاقات ہوئی تھی، اور مجھے بھولے نہیں اور دیکھتے ہی شناخت کر لیا، بیشک! حافظہ حدیث کا حافظہ ایسا ہی ہونا چاہئے۔ چند منٹ کے بعد مجھے سکون ہوا، تو سر سے قدم تک میں نے ایک نظر دیکھا، سفید ریش، بڑی بڑی آنکھیں، نکلتا قد، کیا کہوں آپ سے؟ بس دل میں کھپ گئے، اور تاریخوں میں صحابہ کے جو حالات پڑھے تھے اُس کا ایک نمونہ سامنے کھڑا نظر آیا، پھر کمال اخلاق سے کھڑے کھڑے تھوڑی دیر تک باتیں

اسی رسالہ کے صفحہ پر حاشیہ کی شکل میں اپنے قلم سے حضرت مفتی صاحب نے
حضرت شاہ صاحبؒ کے حالات لکھے ہیں :-

” علامہ فہامہ جناب مولانا مولوی سید محمد انور شاہ صاحب ساکن کشمیر بے نظیر
شخص ہیں، ذہن و ذکا، ورع و تقویٰ میں فرد کامل، مدرسہ ہذا میں ابتداءً مدرس اول
تھے، بلکہ جیسا کہ آئندہ اشعار میں ذکر کیا گیا ہے، اس شجر علم کے لگانے والے آپ ہیں،
کیوں کہ مولانا محمد امین الدین صاحب جب دہلی تشریف لائے اور مدرسہ قائم کرنے
کا ارادہ کیا تو اس وقت ان کے پاس نہ سامان تھا نہ روپیہ آپ نے محض ہتھوکتا
علی اللہ سنہری مسجد میں پڑھانا شروع کیا، مولانا مولوی محمد انور شاہ صاحب آپ کے
شریک تھے، دونوں صاحبوں نے طرح طرح کی تکلیفیں اٹھائیں، فاقے کئے، مگر
استقلال کو ہاتھ سے نہ چھوڑا۔ آہستہ آہستہ اہل دہلی کو خبر ہوئی اور لوگ متوجہ ہونے
لگے۔ یہاں تک کہ مدرسہ اس حالت کو پہنچا جو آپ کی نظر کے سامنے ہے۔ غرض کہ
ابتدائی زمانہ کی کس میرسی کی حالت میں مولانا مولوی محمد انور شاہ صاحب اس مدرسہ
کے اعلیٰ و اول محسن ہیں۔ ان کا شکر یہ ادا کرنا اور ہمیشہ ان کو یاد رکھنا اہل مدرسہ پر
فرض ہے، مولانا نے ایک عرصہ تک مدرسہ ہذا میں درس دیا، اور طلبہ کو مستفید
فرمایا۔ پھر والدین سلمہا اللہ تعالیٰ کے تقاضے اور اصرار سے وطن تشریف لے گئے،
۱۳۲۵ھ میں حج کو تشریف لے گئے۔ واپسی پر دہلی میں دو ماہ قیام فرمایا، اور اب بھی
وطن میں تشریف رکھتے ہیں۔ خدا تعالیٰ مولانا کو تادیر سلامت رکھے، اور

ان کے بے نظیر علی کمال سے لوگوں کو فائدہ پہنچائے۔ آمین!

حضرت رائپوری مدظلہ نے فرمایا کہ جن ایام میں حضرت شاہ صاحب نور اللہ مرقدہ کی

حضرت الاشاد محمدت کستیری

(از جناب مولانا محمد صاحب انوری از لال پور)

الحمد لله وكفى وسلام على عباده الذين اصطفى -

حضرت علامہ مفتی محمد کفایت اللہ صاحب دہلوی شاہجہان پوری کا ایک رسالہ "روض الریاحین" ہے جو عربی فصاحت و بلاغت کا قابل قدر آئینہ اور علم و علماء کا تذکرہ مبارک اور مدرسہ امینیہ دہلی کی مختصر تاریخ ہے۔ یہ رسالہ حضرت مولانا امین الدین صاحب مرحوم کے ارشاد پر لکھا گیا۔ حضرت شیخ الہند قدس اللہ اسرارہم کی منقبت و فضائل میں بھی ایک طویل عربی قصیدہ اس سے ملتی ہے۔ حضرت مفتی صاحب رحمۃ اللہ علیہ نے مدرسہ امینیہ کے علماء کے مناقب بیان فرماتے ہوئے لکھا ہے کہ

ونختم ذا الكلام بذكر حبر فقيد المثل علام فرید

اب ہم ایک بڑے عالم کے ذکر پر کلام ختم کرتے ہیں۔ وہ بے نظیر علامہ بکیتائے زمانہ ہیں۔

مريخ العلم مقتنص الفنون له كل المزايا كالمصيد

وہ علم کو ڈھونڈ نکالنے والے فنون کو شکار کر لیا ہے۔ تمام فضیلتیں ان کے فتراک کا شکار ہیں۔

نبیه فائق الاقران يدعی بانورشاہ موموق الحسود

بزرگ مرتبہ ہمسروں پر فائق جنکو انورشاہ کہہ کر پکارا جاتا ہے حاسدوں کے محبوب ہیں۔

فهذا الحبر غارس ذا النخيل واول موقظ القوم السرقود

کیوں کہ یہ علامہ اس درخت کے گانے والے ہیں۔ اور سوتی قوم کو اول اول جگانے والے

ہر آنچہ زاد بنا چار بایش توشید ز جام دہر مے گل من علیہا فان
حضرت خواجہ عزیز الحسن مجذوبؒ فرماتے ہیں ۔
بس اتنی سی حقیقت ہے فریب خواب ہستی کی

کہ آنکھیں بند ہوں اور آدمی افسانہ ہو جائے
حال دنیا را بہ پر سیدم من از منہ زانہ
گفت یا خواب است یا یاد است یا افسانہ
باز پر سیدم بحال آنکہ در مے دل بہست
گفت یا غول است یا دیوے است یا دیوانہ
موت العالم موت العالم حضرت مفتی صاحب کا وصال فرد واحد کا مرنا نہیں ہے
بلکہ ایک قوم کی موت ہے ۔

وما كان قيس هلكه هلاك واحد
ولكنه بنیان قوم تہدم

عالم میں بہت سے ایسے نفوس قدسیہ ہوتے ہیں جن کی زندگی مرکز ثقل کا حکم
رکھتی ہے، ان کا عالم بقا کو کوچ ستون کا مرکز ثقل سے ہل جاتا ہے۔ تدریس حدیث
واقفا و ارشاد و تلقین ہی سیم نہیں ہوئے، بلکہ سیاست کا بہت بڑا امام، معاشرت
کا عظیم الشان حکیم، رخصت ہوا۔ حضرت مولانا عبدالقادر صاحب رانپوری رطلہ العالی
نے فرمایا، ابھی ابھی لائل پور میں کسی نے سوال کیا کہ صاحب حکمت کون لوگ ہوتے
ہیں؟ فرمایا۔ مثلاً "حضرت مفتی کفایت اللہ صاحب"۔ اس کے ایک مہفتہ

بعد وصال کی خبر شائع ہو گئی۔ انا للہ وانا الیہ راجعون ۔

کفایت الہ استاذ افاضل کہ چشم جہان مثل اودیکہ مستر

۱۴۰۵ھ یہ حضرت شیخ الہند رح کا شعر ہے مولانا غلام رسول مرحوم کے مرثیہ میں ہم نے نام بدل دیا ہے ۱۴

خدمت میں مدرسہ امینیہ میں پڑھتا تھا حضرت شاہ صاحب ڈیڑھ پیسہ کی روٹی
منگا کر کھایا کرتے تھے، سارا دن درس متعدد علوم و فنون کا دیتے، دوپہر کو شرت گرا
جون اور جولائی کے مہینے میں کتب بینی فرماتے جبکہ ہر شخص دوپہر کی نیند کے منہ سے پھیلتا
ہوتا تھا۔ موسم سرما میں دیکھا گیا ہے کہ بعد نماز عشاء صبح صادق تک مطالعہ فرماتے
ہیں اور اوپر کی رضائی کہیں سے کہیں پڑی ہوئی ہے، مغرب سے عشاء تک ذکر و مراقبہ
میں مشغول رہتے۔

آہ! اب حضرت مفتی کفایت اللہ صاحب ہلوی بھی نور اللہ مقدم ہو چکے ہیں۔

حضرت شاہ صاحب قدس سرہ فرماتے ہیں ۷

بگذر از یاد گل و گلبن کہ ہمچو یاد نیست
در زمین و آسماں جز نام حق آباد نیست
بر روان رہ رواں ہم چمتو بفرستہ باش
حسن بے بنیاد باشد عشق پر بنیاد نیست
شرح حال خود نمودن شکوہ تقدیریت
نالہ پر سنت نمودن نوحہ و فریاد نیست

(مرثیہ حضرت شیخ الہند)

میر تقی میر کہتے ہیں ۷

کیسی کیسی صحبتیں آنکھوں کے آگے سے گئیں

دیکھتے ہی دیکھتے کیا ہو گیا ایک بارگی

کہا میں نے کتنا ہر گل کا ثبات کلی نے یہ سنا کہ تبسم کیا

سحر گوش گل میں کہا میں نے جا کر • کھلے بند مرغ چمن سے ملا کر

لگا کہنے فرصت ہریاں اک تبسم سو وہ بھی گریباں میں منہ کو چھپا کر

(میر)

آخر میں فرمایا کہ حافظ ابن تیمیہ رحمۃ اللہ تعالیٰ کو حکومت نے جب جیل بھیجا تو آپ سے دریافت کیا کہ سناگروں میں کون صاحب زیادہ محبوب ہیں؟ آپ نے حافظ ابن قیم رحمہ اللہ کا نام لیا، ان کو بھی ساتھ ہی نظر بند کر دیا گیا۔ پوچھا گیا، کسی چیز کی ضرورت ہو تو کہئے۔ آپ نے کاغذ، قلم، دو ات طلب کی، یہ سامان دیدیا گیا، آپ نے لکھ لکھ کر سب کاغذات پُر کر دیئے، اس کے بعد جیل کی دیواروں پر لکھنا شروع کر دیا۔ یہ حضرت مولانا کفایت احمد صاحب مرحوم اور حضرت مولانا احمد سعید صاحب دہلوی کی طرف اشارہ تھا کہ حضرت مفتی صاحب کے ساتھ ان کے محبوب سناگر کو بھی نظر بند کیا گیا۔ حضرت مفتی صاحب جمعیتہ علماء ہند کی مجلس منتظمہ کا کوئی اجلاس کامیاب نہیں سمجھتے تھے جس میں حضرت شاہ صاحبؒ کی شمولیت نہ ہو، اکثر مشاورت کے لئے خود دیوبند تشریف لاتے یا حضرت کو تارکے کر دہلی بلاتے۔ رسالہ فصل الخطاب فی مسئلہ ام الکتاب جب مطبع قاسمی والوں نے جلد طبع کر کے نہ دیا تو کاپیاں احقر اور مولانا محمد ادریس صاحب سکروڈوی کے ہاتھ حضرت مفتی صاحب کے پاس دہلی بھیجیں تاکہ اپنی نگرانی میں طبع کرادیں۔ حضرت مفتی صاحب اکثر علمی تحقیقات حضرت شاہ صاحبؒ کی خدمت میں پیش فرماتے رہتے تھے۔

حضرت حکیم الامت مولانا تھانوی قدس سرہ العزیز فرمایا کرتے تھے حضرت مولانا انور شاہ صاحب حقانیت اسلام کی زندہ حجتہ ہیں، ان کا اسلام میں وجود دین اسلام کے حق ہونے کی دلیل ہے۔ فرماتے تھے، مولانا انور شاہ صاحب کے ایک ایک فقرے پر ایک ایک رسالہ تصنیف کیا جاسکتا ہے۔

حضرت تھانوی رحمۃ اللہ علیہ یہ بھی فرماتے تھے کہ حضرت شاہ صاحب سے

حضرت مفتی صاحب کے ہمارے شاہ صاحب قدس سرہ کو بہت تعلق اور شغف تھا۔ بھاول پور کے مقدمہ پر جب حضرت تشریف لے گئے، احقر بھی ہمراہ تھا۔ لاہور پہنچ کر فرمایا، مولانا کفایت اللہ صاحب ملتان جیل میں ہیں ان سے ملکر آگے جانے کا خیال ہے۔ چنانچہ ملتان کا ٹکٹ لیا گیا۔ اسٹیشن پر خدام کا مجمع استقبال کرنے کے لئے موجود تھا۔ شہر میں تشریف لیجاتے ہی تقاضا فرمایا کہ ہمیں سنٹرل جیل مولانا سے ملاقات کرنا ہے۔ مجلس احرار کے کارکنوں نے اجازت حاصل کرنے کا انتظام کیا، احقر کو بھی ساتھ لیا۔ جیل تشریف لے گئے۔ حضرت مفتی صاحب کو جب یہ معلوم ہوا کہ حضرت شاہ صاحب سے ملاقات کے لئے تشریف لائے ہیں، گویا عید ہو گئی، اپنی کوٹھری سے ملاقات کے کمرے میں تشریف لائے، معانقہ مصافحہ ہوا، دیر تک آنسو بہاتے رہے۔ بار بار حضرت سے خیریت دریافت کرتے تھے، بڑی ہی مسرت کا اظہار فرمایا، احقر سے بار بار پیار فرماتے۔ پھر مولانا حبیب الرحمن صاحب لدھیانوی، مولانا قاری عبدالرحمن مرحوم مولانا احمد سعید صاحب دہلوی، مولانا عبدالحلیم صاحب صدیقی، مولانا داؤد غزنوی۔ مظہر علی اظہر، چودہری افضل حق صاحبان یہ سب حضرات بھی چوں کہ اسی جیل میں نظر بند تھے۔ حضرت شاہ صاحب کی زیارت کے لئے جمع ہو گئے عجیب مجلس تھی۔ مولانا داؤد صاحب غزنوی نے حضرت مفتی صاحب مرحوم کی وساطت سے حضرت شاہ صاحب سے عرض کیا کہ وہ مفردات القرآن علامہ راغب اصبہانی کا اردو میں ترجمہ کرنا چاہتے ہیں، حضرت بہت خوش ہوئے اور مولانا کے دریافت کرنے پر بہت سی کتب کے نام نوٹ کروادئے جن سے امداد لی جاسکے۔ زمانہ جیل میں علمی و دینی خدمات تحریری کے متعلق سب حضرات سے فرداً فرداً بھی گفتگو فرماتے رہے، ڈیڑھ گھنٹہ ملاقات ہی

اُس روز زیارت کی غرض سے حاضر ہوئے تھے، اس لئے احقر بھی وہاں حاضر تھا۔
مولانا احمد شہ پانی پتی، حضرت مولانا حسین احمد صاحب مدنی مدظلہ العالی۔ بس
یہ حضرات حاضر تھے۔

جس روز احقر دیوبند حاضر ہوا تو حضرت شیخ الہندؒ کی دعوت مع خدام زائرین،
حضرت شاہ صاحبؒ کے ہاں تھی، بعد نماز مغرب تین صد سے زائد مہمان حضرت کی
معیّت میں نودرہ کی چھت پر تشریف فرما ہوئے۔ عجیب انوار و برکات کا نزول ہو رہا
تھا۔ حضرت شاہ صاحبؒ و جد کے عالم میں تھے، کھانے سے فراغت کے بعد
حضرت دیر تک تشریف فرما رہے۔

ایک دفعہ احقر حضرت شیخ الہندؒ کی خدمت میں حاضر تھا، دن کے دستا بنجے
ہوں گے، بارش ہو رہی تھی، فرمانے لگے، بھائی مولوی محمد حسن صاحب، شاہ
صاحب کے ہاں چلنا ہے آج انہوں نے ہمیں مہمانوں سمیت مدعو کیا ہے حکیم صاحب
فرمانے لگے، حضرت بارش تو ہو رہی ہے، کھانا یہیں مزگالیا جائے گا۔ فرمایا، نہیں بھائی
میرے ایک مخلص نے دعوت کی ہے، وہیں جاؤں گا۔ چنانچہ بارش ہی میں چل دے
راستے میں سامنے سے شاہ صاحب تشریف لائے تھے، عرض بھی کی کہ کھانا،
در دولت پر پہنچا دیا جائے۔ فرمایا، کچھ تکلیف نہیں، آپ کے گھر پر کھانا کھائیں گے۔
احقر ایک دفعہ ہوشیار پور میں مولانا گرامی سے ملنے گیا ۱۹۲۵ء میں احقر
۶ ماہ ہوشیار پور میں ایک عربی مدرسہ میں مدرس رہا تھا، گرامی صاحب کہنے لگے
کہ آپ نے حدیث مولانا محمود الحسن صاحب سے پڑھی یا مولانا نور شاہ صاحب سے؟
میں نے عرض کیا، حدیث تو شاہ صاحب مدظلہ ہی سے پڑھی ہے، ہاں بیعت

میں نے اس قدر استفادہ کیا ہے کہ میرے قلب میں ان کا احترام اسی طرح ہے جیسا کہ اپنے اساتذہ کا، گو میں نے ان کی باقاعدہ شاگردی نہیں کی۔

سوال ۳۳۵ھ میں جب احقر دورہ حدیث میں شامل ہونے کی غرض سے دارالعلوم دیوبند میں حاضر ہوا تو سامان دارالعلوم کے حجرہ میں رکھتے ہی حضرت شیخ الہند رحمۃ اللہ تعالیٰ کی زیارت کے لئے حضرت کے استمانہ پر حاضر ہوا، دیکھا کہ علماء و صلحا کا عظیم اجتماع ہے، گرمی کا وقت ہے، ایک بزرگ چھت کے پزکھے کا رستہ کھینچ رہے ہیں اور نرم نرم مترنم آواز میں فرماتے ہیں، بھائی بیٹھ جاؤ حضرت کے ارد گرد بھیر نہ کرو، ہوا لگنے دو۔ وہ بزرگ حضرت شاہ صاحب قدس فرماتے تھے۔ بعد عصر حضرت شیخ الہند کی سہ دری کے سامنے چار پائی بچھائی جاتی، چاروں طرف کرسیاں رکھی جاتیں، چار پائیاں بچھ جاتیں علماء و صلحا و طلبہ دارالعلوم بقصد زیارت جمع ہو جاتے۔ حضرت شاہ صاحب بھی دبے پاؤں آکر دو بیٹھ جاتے، حضرت کی جب نظر پڑتی تو اپنے پاس والی کرسی پر بٹھاتے حضرت شیخ الہند جب مسائل بیان فرماتے لگتے۔ سبحان اللہ علوم و معارف کا بحر زخار موجیں مارنے لگتا۔ کبھی کسی مسئلہ پر فرماتے، بھئی اس کے متعلق مولوی انور شاہ صاحب سے پوچھنا چاہئے، کیوں شاہ صاحب یہ مسئلہ یوں ہی ہے؟ عرض کرتے، ہاں حضرت فلاں محقق نے یوں ہی لکھا ہے۔ مآلٹا سے جب حضرت واپس تشریف لائے تو نصاریٰ سے ترک موالات کا مسئلہ زیر غور تھا۔ قرار پایا کہ حضرت شاہ صاحب سے یہ مسئلہ تحریر کرایا جائے۔ حضرت نے فتویٰ لکھا اور حضرت شیخ الہند کی خدمت مبارکہ میں حاضر ہو کر نہایت ادب سے بیٹھ کر سنایا۔ احقر نے دیکھا کہ صرف دس سطور تھیں لیکن ایسا جامع مانع کہ حضرت شیخ الہند نہایت محفوظ ہوئے۔ احقر کے والد ماجد مرحوم چون کہ

ملاحسن، میبذی حضرت سے پڑھی ہیں۔ جب تقریر کرتے تو کہیں سے کہیں،
 نکل جاتے، ایسا معلوم ہوتا تھا کہ ساری عمر فلسفہ اور منطق ہی کی تحقیق میں صرف
 کردی ہے۔ حضرت شاہ صاحب بھاول پور کے سفر میں احقر سے فرماتے تھے مولانا
 عبدالقادر جو حضرت رائی پوری کے خلیفہ ہیں، ترمذی شریف مجھ سے پڑھا کرتے تھے۔
 حضرت مولانا عبدالقادر دام ظلہ فرماتے ہیں کہ واقعی حضرت شاہ صاحب آیتا
 من آیات اللہ تھے۔ فرمایا، میں تو غیر مقلد ہو گیا تھا حضرت شاہ صاحب کی برکت
 سے حنفی مذہب پر استقامت نصیب ہوئی۔ فرمایا، ایک مشہور اہلحدیث عالم سے
 حضرت شاہ صاحب کا مناظرہ ہوا، غالباً گلاؤٹھی ہی کا واقعہ ہے۔ حضرت شیخ الہند
 اور حضرت مولانا خلیل احمد سہارنپوری اور دیگر بزرگان دین جمع تھے۔ حضرت نے ان سے
 دریافت فرمایا، کہ آپ کو محدث ہونے کا دعویٰ ہے صحیح بخاری کی وہ طویل حدیث
 جس میں ہرقل اور ایوسفیان کا مکالمہ مذکور ہے جتنے طرق سے امام نے نقل کی ہے
 سنادو، وہ بیچائے سنانہ سکے، کہنے لگے، کہ آپ ہی سنادو، تو شاہ صاحب نے
 ساری حدیث سنادی، بلکہ دوڑ تک پہنچ گئے حتیٰ کہ نصف پارہ تک پہنچ گئے۔ وہ
 صاحب فرماتے ہیں کہ بس کافی ہے۔

حضرت مولانا احمد خاں صاحب گندیاں ضلع میانوالی کی بہت تعریف فرمایا
 کرتے تھے، ایک دفعہ حضرت مولانا احمد خاں صاحب قصبہ سلیم پور ضلع لدھیانہ
 تشریف لائے، احقر کو پتہ چلا، زیارت کے لئے حاضر ہوا، مولانا عبدالسلمہ کے،
 مکان پر قیام تھا، مولانا عبدالسلمہ صاحب اور مولانا عبدالغنی صاحب مفتی مالیر کو ملے مروج
 نے تعارف کرایا، اور مولانا عبداللہ صاحب نے یہ بھی کہا کہ یہ حضرت شاحب کا خادم

حضرت شیخ الہندؒ کے دست مبارک پر کی ہوئی ہے۔ خوش ہوئے، دیر تک باتیں کرتے رہے۔ پھر فرمانے لگے، میں نے شاہ صاحب کی شان میں بہت سے اشعار کہے ہیں، ایک شعر یہ ہے۔

چہ فصاحت چہ بلاغت چہ معانی چہ بیباں
جلو فرمائے در آغوش زبانِ انوسا

اسی شعر کو جھوم جھوم کر بار بار پڑھتے گئے۔ حضرت شیخ الہندؒ کا مرثیہ بھی سنایا۔
ما تم عاشق دل زبہ تماشا دارد خضر از خویش شد و مرگ تمامی کرد
از کجایا بجایا ما تم شیخ الہند است نالہ بر خورد بگو شمع کہ مسیحا می کرد

حضرت مولانا سیدنا شاہ عبدالقادر رائے پوری دام ظلہم العالی فرماتے تھے کہ کچھ دنوں میں نے بھی حضرت شاہ صاحب سے پڑھا ہے ابھی میں سنہری مسجد میں، مدرسہ امبندیہ دہلی میں داخل نہ ہوا تھا دوسری درسگاہوں میں پڑھتا تھا، پتہ چلا کہ حضرت مولانا کریم بخش صاحب مرحوم لدھیانوی (جو مدرسہ عربیہ گلاؤٹھی ضلع بلند شہر میں تیس سال مدرس اول رہے) ہرفن میں کمال تھا خصوصاً علم ہدیت اور یاضی کے تو امام تھے، گلاؤٹھی سے حضرت شاہ صاحب کے پاس آئے ہوئے ہیں، میں ملاقات کے لئے مسجد سنہری میں گیا، دیکھا ایک حجرے میں دروازہ بند کر کے اندھیرے میں حضرت شاہ صاحب ذکر دو ضربی جہر کے ساتھ کہتے ہیں اللہ اللہ اللہ، دیر تک اس سہ ذات کا ذکر کرتے رہے۔ اس وقت عمر شریف اکیس بائیس سال کی ہوگی فرمایا، جب حضرت شاہ صاحب رح بازار نکلتے، تو سر پر رومال ڈال کر آنکھوں کے سامنے پردہ کر کے نکلتے مہا کسی عورت سے نظر پڑ جائے۔ فرمایا، میں نے

کون بچھائے گا۔ غرض کسی گھنٹے حضرت مرحوم حضرت شاہ صاحب ہی کا ذکر خیر فرماتے رہے۔

حضرت مولانا حسین علی صاحب رحمۃ اللہ تعالیٰ والی بھچران ضلع میانوالی خدام الدین لاہور کے جلسہ پر تشریف لائے چونکہ حضرات علماء دیوبند کثیر اللہ سواد ہم بھی تشریف فرما تھے حضرت شاہ صاحب قدس اللہ سرہ حضرت مولانا مفتی عزیز الرحمن صاحب مہتمم دارالعلوم مرحوم، حضرت مولانا شبیر احمد صاحب مرحوم، مولانا مرتضیٰ حسن صاحب مرحوم وغیرم سب ایک مکان میں قیام پذیر تھے۔ حضرت مولانا حسین علی صاحب ملاقات کے لئے تشریف لائے، دو گھنٹے تک ملاقات کا سلسلہ جاری رہا۔ حضرت شاہ صاحب سے ملاقات کر کے بہت متاثر ہوئے، اپنے شاگردوں کو حدیث کا درس دے کر کتب حدیث ختم کرنے کے بعد فرمایا کرتے، اگر فن حدیث میں بصیرت حاصل کرنے کی آرزو ہے تو حضرت شاہ صاحب کے پاس جاؤ دیوبند، پھر ڈا بھیل طلبہ کو اہتمام سے بھیجتے۔ احقر پر بڑی شفقت فرمایا کرتے۔ اکثر فرمایا کرتے کہ مولانا انور شاہ صاحب بڑے محدث ہیں۔

حضرت مولانا خود بھی بلند پایہ بزرگ علامہ محدث اور مفسر تھے، ترجمہ القرآن کا درس مشہور تھا علماء دور دور سے آپ کے حلقہ درس میں حاضر ہوتے۔ حضرت خواجہ محمد عثمان موسیٰ ازنی شریف کے اجلہ خلفاء میں سے تھے، حضرت شاہ صاحب سے فرماتے لگے، مولانا سراج احمد حضرت کے صاحبزادہ صاحب نے احادیث بسوٹ سرخی کی تخریج کی ہے کچھ حصہ مکمل فرمایا ہے، حضرت نے فرمایا، بدائع کی تخریج فرماتے تو بہت اچھا ہوتا۔ مولانا حسین علی

یہ بزرگ بہت بڑے علامہ محدث و شاعر و فاضل باللہ تھے سلسلہ ارشاد و تلقین بہت وسیع تھا مجددی سلسلہ میں بیعت لیتے تھے، نہایت بلند پایہ اخلاق کے مالک تھے، رئیس تھے، کتب خانہ عظیم الشان فراہم فرمایا تھا، نظیف اور نہایت زکی تھے، قدس سرہ الغزنی

ہے اور حضرت بھی اس پر خاص نظر عنایت رکھتے تھے، اور میں نے بھی اُن سے کچھ پڑھا ہے میرے استاذ ہیں، حضرت مولانا نے بہت ہی شفقت فرمائی، آدھی رات تک گفتگو فرماتے رہے، حضرت شاہ صاحب کا بھی ذکر شروع رہا۔ دوسرے روز پھر بعد نماز فجر احقر سے حضرت ہی کا تذکرہ فرماتے رہے۔ فرمایا کہ جب مولانا حسین علی صاحب نے حضرت شاہ صاحب کو میاں والی جلسہ پر مدعو کیا، حضرت تشریف لائے، نہایت بصیرت افروز تقریر فرمائی، میں بھی حاضر ہوا، مجمع کثیر تھا ہزار ہا مخلوقِ خدا جمع تھی۔ سینکڑوں علماء زیارت کے لئے حاضر ہوئے تھے، میں نے کنڈیاں کا عرض کیا۔ درخواست قبول فرما کر میرے غریب خانہ پر قدم رنجہ فرمایا۔ میں نے اپنے کتب خانہ کی ریکرڈ کرائی، نہایت مسرور ہوئے۔ میں نے سب لوگوں کو کمرہ سے باہر بٹھادیا، اور حضرت کئی گھنٹے مختلف کتب کا مطالعہ فرماتے رہے اور "نوادرا اصول" حکیم ترمذی کی نکالکر فرمایا کہ یہ کتاب مستعار دیوبند لیجانے کے لئے عنایت کریں، دو ماہ تک وہیں ارسال کر دی جائے گی۔ کنڈیاں میں علماء نے حضرت سے علمی استفادے کئے۔ لیکن میں حضرت کی میزبانی میں مصروفیت کے باعث استفادہ سے محروم رہا، اس کا افسوس ہے فرمایا، کہ ایک صاحب نے حاضرین میں سے عرض کیا مولانا نے مسئلہ خضاب پر ایک تحقیقی تحریر لکھی ہے، حضرت نے مجھے فرمایا کہ سنا ہے کہ آپ نے کوئی تحقیق، خضاب پر فرمائی ہے، میں نے لا کر پیش کی، غور سے ملاحظہ فرماتے رہے لیکن زبان مبارک سے کچھ نہ فرمایا۔

فرمایا کہ حضرت شاہ صاحب کا ملین میں سے تھے، آپ کے وصال سے علماء یتیم ہو گئے، طلبہ کو تو حدیث پڑھنے کے لئے اساتذہ مل سکتے ہیں۔ لیکن علماء کی پیاس

کے متعلق اُن سے مناظرہ ہو گیا، مولوی عبدالوہاب صاحب نے ان کو نکلوا دیا، بیچارے
 نووارد مسافر تھے پریشان تھے، سورت سے چوں کہ راندیر بھی گئے تھے اور مولانا جہدِ حسن
 صاحب دامِ فیوضہم سے بھی ملاقات ہوئی تھی۔ مولانا نے اُن کو دیوبندِ حاضری کا مشورہ
 دیا تھا۔ دہلی میں جب پریشان پھر رہے تھے تو کسی صاحب نے اُن کو پھر دیوبند جانے
 کا مشورہ دیا۔ فرمانے لگے، میں دیوبند نہیں جاؤں گا، کیوں کہ اہلحدیث نے میرے ساتھ
 ایسا سلوک کیا ہے حالانکہ حنا بلہ کا مذہب اہلحدیث سے اقرب ہے، دیوبند تو حنفیہ کا
 مرکز ہے وہاں خدا جانے کیا سلوک ہوگا۔ آخر کسی سیٹھ کے پاس اپنا نقد اور سامان آنت
 رکھ کر دیوبند آنے جانے کا کرایہ لے کر چلے، دیوبند مدرسہ میں ظہر کی نماز سے قبیل پہنچ
 گئے، نماز کی جماعت کے بعد مولانا حبیب الرحمن مرحوم کی عادت تھی کہ دائیں بائیں سامنے
 اور پیچھے چاروں طرف طائرانہ نظر ڈال کر دیکھا کرتے تھے، کئی ایک اُمور اُن کے ذہن میں ہوتے
 تھے، اُن میں ایک یہ کہ کوئی نووارد ہوتا اس کی تحقیق فرماتے۔ چنانچہ علامہ علی کو بھی دیکھا
 پاس گئے، حالات پوچھے۔ مہمان خانہ میں جو صحنِ مسجد کے جانب جنوب ہے، لے گئے خدمت
 کی، علامہ خوش ہو گئے، عرب طلبہ جو اُس وقت پڑھتے تھے ملنے آئے، اس پر اُن کو مزید
 اتساع ہوا، وحشت اور اجنبیت دُور ہوئی۔ فرمانے لگے، یہ علامہ دیوبند بہت بڑے
 مہمان نواز اور کریم النفس ہیں، یہ لوگ صحابہ رضوان اللہ علیہم اجمعین کے قدم بقدم
 چلنے والے اور مستبعِ سنتِ نبوی صلی اللہ علیہ وسلم معلوم ہوتے ہیں، میں یہاں آ کر
 محظوظ ہوا۔ مولوی محمد یحییٰ مینی فرماتے ہیں کہ میں نے عرض کیا یہ لوگ علوم و
 فنون میں بھی فائق الاقران ہیں، علامہ نے کہا یہ بات میں ملنے کو طیار نہیں ہم عجیب
 یہ بے چارے تو علم میں۔ عصر کی نماز کے بعد خدوع طلبہ اُن کو لے کر باہر سیر کیلئے

حضرت عالی مولانا گنگوہی قدس سرہ العزیز کے شاگرد رشید تھے۔ ۳۰۰ سالہ میں حدیث، گنگوہ حاضر ہو کر پڑھی، خود اپنی زبان مبارک سے فرماتے تھے۔ معقولات رام پور میں پڑھیں فنا فی التوحید تھے۔ طحاوی شریف کی تلخیص لکھی ہے، طبع ہو چکی ہے۔

عارف باللہ حضرت میاں شیر محمد صاحب شرق پوری نے جب حضرت شاہ صاحب کا نام اور شہرت سنی دعا فرمایا کرتے کہ زندگی میں شاہ صاحب کی زیارت ہو جائے۔ ایک دفعہ لاہور حضرت کی تشریف آوری سن لی، کار بھیج کر دعوت دی، حضرت نے پہلے تو انکار فرمادیا۔ لیکن مولانا احمد علی صاحب دام ظلہ کے اصرار پر منظور فرمایا، شرق پور پہنچے اور اپنے قدم مہینت لڑوہ سے شرق پور کو مشرف فرمایا، حضرت میاں صاحب بہت ہی ممنون ہوئے حضرت کے سامنے دو زانو ہو کر بیٹھے کہ آپ نائب رسول ہیں، میرا جی چاہتا ہے کہ جناب کے چہرہ مبارک پر اذکار کو دیکھتا ہی رہوں، گفتگو فرماتے رہے اور حضرت شاہ صاحب خاموش سنتے رہے، کہیں کہیں کچھ ارشاد بھی فرماتے رہے، میاں صاحب مرحوم نے فرمایا مجھے نجات کی انشاء اللہ تعالیٰ توقع ہو گئی ہے۔ حضرت جب واپس چلنے لگے تو برہنہ پاؤں پختہ سڑک تک ساتھ مشایعت کے لئے تشریف لائے، جب موٹر چلنے لگی تو پھلے پاؤں واپس ہوئے، فرمانے لگے کہ دیوبند میں چار نواری وجود میں ایک ان میں سے، حضرت شاہ صاحب ہیں۔ میرے ایک مخلص دوست کہتے ہیں کہ میں نے دیوبند میں حضرت شاہ صاحب کی خدمت میں عرض کی، حضرت شرق پور تشریف لے گئے تھے، میاں صاحب کو کیسے پایا، فرمایا، میاں صاحب عارف ہیں اور صحیح معنی میں عارف ہیں، علامہ علی مصری جنبلی صحیحین کے تقریباً حافظ تھے، مصر سے سورت آئے، وہاں سے دہلی مولوی عبدالوہاب الملحدیث کے پاس صدر بازار میں غالباً آئے، نماز کے اوقات

”لَوْ حَلَفْتُ أَنَّنَا أَعْلَمُ مِنْ أَبِي حَنِيفَةَ لَمَّا حِينْتُ“ اگر میں قسم کھا لیتا، کہ شاہ صاحب ابو حنیفہ رحمۃ اللہ تعالیٰ سے زیادہ علم رکھتے ہیں تو میں حانث نہ ہوتا۔“ حضرت شاہ صاحبؒ کو پتہ چلا تو سخت ناراضگی کا اظہار فرمایا، اور ارشاد فرمایا، ہمیں امام کے مدارک اجتہاد تک قطعاً رسائی نہیں ہے۔ دیوبند سے علامہ کے واپس مصر ہونے پر درسگاہ نودرہ میں عظیم الشان جلسہ ہوا، حضرت شاہ صاحبؒ نے عربی میں تقریر فرمائی۔ علامہ نے بھی جوابی تقریر فرمائی، حضرات دیوبند کے مکارم اخلاق، جہان نوازی، تقویٰ و طہارت، بالخصوص علوم نبوی کی اشاعت و خدمت پر اپنے تاثرات کا اظہار فرمایا۔ نیز یہ کہ اگر میں دارالعلوم دیوبند میں حاضر نہ ہوتا ان فیوض برکات سے محروم جاتا، جو مجھے یہاں حاضری پر نصیب ہوئے، فرمایا، میں چون کہ جنابی مذہب سے تعلق رکھتا ہوں اور حدیث لا تُشَدُّ وَالرَّحَالُ إِلَّا إِلَى ثَلَاثَةِ مَسَاجِدَ (نماز کی فضیلت کے حصول کے لئے تین مساجد کے علاوہ سفر نہ کرو) کے پیش نظر مجھے خوف تھا کہ اگر قیامت میں سوال ہوا کہ تم نے یہ سفر کیوں کیا، تو میرے پاس کوئی جواب نہیں، لیکن اب بفضلہ تعالیٰ اُمید قوی ہے کہ یہ میرا سفر عبادت میں گنا جائے گا کہ میں نے ایسی مقدس درسگاہ کی زیارت کی اور مولانا محمد انور شاہ جیسے محدث اور بزرگان دین کے علوم سے فیضیاب ہونے کا شرف حاصل کیا۔ واپسی پر راند پر مولانا مفتی جہدی حسن صاحب ام ظلہ سے پھر ملاقات ہوئی تمام واقعات و حالات سنائے فرمانے لگے کہ مولانا انور شاہ صاحب اتنے بڑے امام وقت ہونے کے باوجود مقلد ابی حنیفہؒ ہیں۔ مولانا نے فرمایا، اس سے ہی ابی حنیفہؒ کے علوم کا اندازہ ہو سکتا ہے۔ مصر پہنچ کر علامہ نے ”المنار“ میں اپنے اس سفر نامہ کو ذکر فرمایا، اور علماء دیوبند کے کمالات علمی اور عملی پر

بچکے، حضرات کے مزارات کی طرف جا رہے تھے، ایک صاحب نے علامہ علیؒ کے ہاتھ میں "القاسم" کا وہ نمبر دیا جس میں شاہ صاحب کا عربی قصیدہ مرثیہ حضرت شاہ عبد الرحیم قدس سرہ العزیز درج تھا، یہ چالیس ابیات پر مشتمل ہے۔ علامہ نے دیکھا، فوراً فرمایا "رائتی تبت من اعتقادنی" میں نے اپنے پہلے خیال سے رجوع کر لیا۔ اس قصیدہ سے زمانہ جاہلیت کی جہاک آرہی ہے بلیغ قصیدہ ہے، میں اس عالم دین کی زیارت کرنا چاہتا ہوں۔ چنانچہ حضرت شاہ صاحبؒ سے سرسری ملاقات ہوئی۔ اگلے دن صبح کے وقت حضرت مولانا شبیر احمد صاحب عثمانی مرحوم کے صحیح مسلم شریف کے درس میں جا بیٹھے، مولانا مرحوم نے عربی زبان میں تقریر فرمائی، علامہ علیؒ نے اعتراضات کرنا شروع کئے، مولانا جواب دیتے رہے، درس ختم ہوا، تو مولوی محمد عیسیٰ صاحب بمبئی سے فرمایا کہ یہ شخص بہت بڑا عالم دین ہے لیکن میری تسلی نہ ہو سکی، اس کے بعد بخاری شریف کے درس میں حاضر ہوئے حضرت شاہ صاحب نور اسد مقدیم نے بھی بلیغ عربی میں تقریر فرمائی، علامہ نے کچھ سوالات کئے، حضرت جواب دیتے رہے، درس کے بعد فرمانے لگے، کہ میں نے عرب ممالک کا سفر کیا اور علماء زمانہ سے ملا ہوں، خود مصر میں کئی سال حدیث شریف کا درس دیا ہے۔ میں نے شام سے ایگر ہند تک اس شان کا کوئی محدث اور عالم دین نہیں دیکھا، میں نے ان کو ہر طرح بند کرنے کی سعی کی، لیکن ان کے استحصاء علوم اور تہقیق، حفظ اور اتقان، ذکاوت اور وسعت نظر سے میں حیران رہ گیا۔ بالآخر علامہ نے تین ہفتہ قیام فرمایا، حضرت سے استفادہ فرماتے رہے سند حدیث بھی حضرت سے حاصل کی۔ حضرت شاہ صاحبؒ فرماتے تھے، ان کو محدثین کے علوم اور شیخین کی کتب پر نظر ہے، علامہ علیؒ کہنے لگے،

خدمتِ حدیثِ نبوی پر ایک بسیط مضمون "المنار" میں شائع فرمایا۔

بھاؤل پور کے تاریخی مقدمہ میں شہادت کے لئے رسول اللہ صلی اللہ علیہ وسلم کے جانبدار ہو کر جب حضرت شاہ صاحب تشریف لے گئے، احقر حضرت کے ہمراہ تھا مولانا سعد اللہ صاحب سہارنپوری اور احقر دونوں کو حضرت شاہ صاحب نے مختارہ مقدمہ بنوایا۔ چنانچہ احقر کو ۱۹ یوم سعادتِ رفاقت نصیب ہوئی، حضرت کو ان ایام میں مرضِ بواسیر کا دورہ شدید تھا، خونِ کثرت سے آتا رہا۔ صفرا کا غلبہ ہو گیا تھا۔ پیاسِ شدت کی رہتی تھی، ضعف میں قوت اور قوت میں ضعف ہو گیا تھا۔ مولانا مولوی مفتی محمد شفیع صاحب دیوبندی کا پہلے بیان ہوا، ایک دن بیان دوسرے دن جرح ہوئی، مولانا مرتضیٰ حسن چاند پوری دیوبندی کا دوسرا بیان ہوا، تیسرے دن جرح ہو کر پانچویں دن عدالت کا وقت شروع ہونے سے ایک گھنٹہ بعد تک ہی۔ پھر حضرت شاہ صاحب رحمۃ اللہ علیہ کی خدمت میں اطلاع دی گئی، کابڑے سے تشریف لائے، زائرین کا ہجوم تھا۔ ڈسٹرکٹ جج صاحب مرحوم نے نہایت اعلیٰ انتظام فرمایا تھا، تاکہ کارروائی سننے والوں کو دقت کا سامنا نہ کرنا پڑے۔ جب حضرت شاہ صاحب نے کمرہ عدالت میں قدم مبارک رکھا، تمام حاضرین اٹھ کھڑے ہوئے تا آنکہ مرزائی بھی کھڑے ہو گئے۔ احقر نے حضرت کے ضعف و نقاہت کے باعث جج صاحب سے عرض کر کے آرام کرسی کا انتظام کروایا تھا، کہ حضرت بیٹھ کر بیان دیں گے، ہم دونوں کے لئے بھی کرسیاں رکھی ہوئی تھیں۔ لیکن ہمیں تو ادباً کھڑے ہی رہنا تھا اور کام بھی کرنا تھا، اس لئے دونوں کرسیاں اٹھوا دی تھیں، کمال یہ کہ مرزائی ہر دو مختاران مدعا علیہ بھی اپنی اپنی کرسیاں اٹھوا کر زمین پر بیٹھ گئے۔ حضرت کے حکم سے جو الحاجات کتب نکال کر پیش کرنا بھی احقر کے سپرد تھا اور

ایک طویل مقالہ سپرد قلم کیا۔

حضرت تھانویؒ دیکھتے ہیں کہ قاری مولوی محمد طیب صاحب سلمہ اللہ تعالیٰ نے ذکر کیا، حضرت شاہ صاحب ایک روز فرماتے لگے کہ ”تفسیر بیان القرآن“ کو دیکھ کر معلوم ہوا، کہ اردو میں بھی علوم ہوتے ہیں، حضرت تھانویؒ فرماتے ہیں کہ مجھے یہ سنکر بہت مسرت ہوئی کہ ایک عالی قدر اہل علم نے تصدیق فرمادی۔

رائے کوٹ احقر کے پاس حضرت شاہ صاحبؒ کے وصال کے ایام میں ایک نابینا عرب جو بہت بڑے فاضل تھے، تشریف لائے، فرماتے لگے، کہ ہند کے ایک بہت بڑے محدث اور عالم دین بزرگ کا انتقال ہو گیا ہے، میں بھی ریاض نجد ہی میں تھا وہاں اُن کے لئے دعائے مغفرت ہو رہی تھی، اُن کا نام مولانا محمد انور لیا جاتا تھا۔ حضرت کے وصال پر خاص اہتمام اطلاعات کا نہیں کیا گیا تھا۔ لیکن گوجرانوالہ، لاہور، لدھیانہ اور یو، پی کے اضلاع سے، اور دُور دراز علاقوں سے بھی لوگ جنازہ میں شامل ہو گئے۔

مولانا محمد یوسف بنوری سابق مدرس جامعہ ڈابھیل نے اپنی عالی قدر تالیف ”نفعۃ العبر فی ہدی الشیخ الانور“ میں علامہ رشید رضا مصری مدیر المنار۔ و مصنف تفسیر المنار و کتب عدیدہ کے قدوم دیوبند کے موقعہ پر حضرت شاہ صاحبؒ کی وہ معرکہ الآراء تقریر بلیغ و رشیق عربی درج فرمائی ہے۔ جس میں اکابر دیوبند کے حالات، طریق تدریس، حدیث اور دیگر اہم مسائل ذکر فرمائے گئے تھے جو دیکھنے ہی سے تعلق رکھتی ہے۔ دیکھنے والے کہتے ہیں، کہ علامہ رشید رضا جنموم رہے تھے اور اپنی جوانی تقریر میں شاہ صاحبؒ کے کمالات علمیہ کا برملا اعتراف کیا، اور حضرت دیوبند کی

لکھتا جاتا تھا۔ فیصلہ مقدمہ پڑھنے معلوم ہو جائے گا کہ فاضل حج نے اپنے صادق مصدق فیصلے کا مدار زیادہ تر حضرت شاہ صاحب ہی کے محققانہ بیان پر رکھا ہے۔ حضرت شاہ صاحب کا بیان سننے کے لئے پنجاب، بلوچستان، کراچی اور دیگر دور دراز علاقوں کے علماء و فضلاء و رؤساء اور آفیسران ریاست آئے ہوئے تھے۔ انجمن مؤید الاسلام بھاول پور نے جو تمہیدی الفاظ حضرت کے بیان ”البيان الازہر“ پر لکھے ہیں۔

ملاحظہ فرمائیے :-

بسم الله الرحمن الرحيم۔ حادثاً ومصلياً۔

شیخ الاسلام و المسلمین اسوۃ السلف و قدوة الخلف حضرت مولانا سید محمد انور شاہ صاحب کاشمیری قدس السداسر اہم کی بلند ہستی کسی تعارف اور توصیف کی محتاج نہیں، آپ کو مرزائی فتنے کے رد و استیصال کی طرف خاص توجہ تھی، حضرت شیخ الجامعہ صاحب کا خط شاہ صاحب رحمۃ اللہ علیہ کی خدمت میں دیوبند پہنچا، تو حضرت ڈا بھیل تشریف لے جانے کا ارادہ فرما چکے تھے اور سامان سفر باندھا جا چکا تھا، مگر مقدمہ کی اہمیت کو ملحوظ فرما کر ڈا بھیل کی تیاری کو ملتوی فرمایا۔ اور ۱۹ اگست ۱۹۳۲ء کو بھاول پور کی سرزمین کو اپنی تشریف آوری سے مشرف فرمایا۔ حضرت کی رفاقت میں پنجاب کے بعض علماء مولانا عبدالرحمن خطیب آسٹریلیا مسجد لاہور و ناظم جمعیت علماء پنجاب، و مولانا محمد صاحب لائل پوری فاضل دیوبند، و مولانا محمد زکریا صاحب لدھیانوی وغیرہم بھی تشریف لائے۔ ریاست بھاولپور اور ملحقہ علاقہ کے علماء اور زائرین اس قدر جمع ہوئے کہ حضرت کی قیامگاہ پر بعض اوقات بیٹھنے کی جگہ نہ ملتی تھی، اور زائرین مصافحہ سے مشرف نہ ہو سکتے تھے۔

۲۵ اگست ۱۹۳۲ء کو حضرت رحمۃ اللہ علیہ کا بیان شروع ہوا، عدالت کا مکرمہ امراء و رؤساء

حضرت کی بین کرامت تھی جس عبارت کے متعلق ارشاد فرماتے احقر فوراً نکال کر پیش کرتا تھا اور حضرت پڑھ کر حج صاحب کو سناتے تھے، بیان شروع ہوتے ہی تمام کچھری میں سناٹا چھا گیا تھا، حاضرین ہمہ تن گوش تھے، حضرت کا بیان نہایت سکون و اطمینان سے سن رہے تھے، باوجود ضعف کے آواز اتنی بلند جاتی تھی کہ عدالت کے انہر باہر سب کو پورا بیان سنائی دیتا تھا مرزا می لوگ مولانا مرتضیٰ حسن کے بیان میں شور مچاتے تھے۔ لیکن حضرت کے بیان میں سب کی زبانیں گنگ ہو گئی تھیں ایسا منضبط اور اصولی بیان لا عین سرائت ولا اذن سمعت۔

حج صاحب کی آرزو تھی کہ بیان ایسا ہونا چاہئے جس سے مجھے نتیجہ تک پہنچنا آسان ہو جائے کہ کن وجوہ کی بنا پر کسی کی تکفیر کی جا سکتی ہے، سو حضرت کا بیان ماشاء اللہ ایسا ہی تھا۔ حج صاحب نہایت محظوظ ہو رہے تھے کہ ان کی مراد برآئی، وہ فرماتے تھے کہ جزئیات منتشرہ کی بھرمار سے کوئی خاص نتیجہ برآمد نہیں ہوتا۔ افسوس ہے کہ "بیانات علماء ربانی" کے نام سے جو کتاب شائع ہوئی ہے، اس میں وہ تفصیلات درج نہیں ہیں نیز جو عبارات اثناء بیان میں تشریحات و تفسیرات کے ساتھ پیش فرمائی جاتی تھیں، وہ بھی پوری درج نہیں کی گئیں۔ صرف اتنا بیان طبع ہوا جو حضرت شاہ صاحب نے حج صاحب کو املا کرواتے تھے اس میں حوالجات کی عبارات کا صرف اول اور آخری لفظ لے لیا گیا ہے، حالانکہ حضرت شاہ صاحب پوری عبارات مع شرح و تفسیر، سناتے تھے، اگر ذرا تکلیف، انجمن مؤید الاسلام بھادل پور کے منتظمین گوارا فرماتے، یا کم از کم احقر لائل پوری کو حکم فرماتے تو حضرت شاہ صاحب کا پورا مشرح مفصل و مبسوط بیان ۱۶۰ صفحات پر آجاتا، اس لئے کہ احقر بھی پورا پورا بیان ساتھ ساتھ

متواتر ہے اور دنیا میں کوئی دین متواتر نہیں، تواتر کی تعریف بیان فرما کر اس کے اقسام تواتر اسناد، تواتر طبقہ، تواتر قدر مشترک، تواتر توارث بیان فرمائے، فرمایا، تواتر کی ایک قسم معنوی بھی ہے، اور تواتر کی کسی ایک قسم کا منکر کافر ہے۔ مرنا غلام احمد نے تواتر کے جمیع اقسام کا انکار کیا ہے، جرح کے روز جلال دین شمس مرزائی مختار مدعا علیہ نے سوال کیا کہ آپ نے تواتر کے منکر کو کافر کہا ہے حالانکہ یہ تو ایک اصطلاح ہے جو علماء نے گھڑ رکھی ہے، اس کا منکر کیسے کافر ہو سکتا ہے۔ ارشاد فرمایا، کہ تم لوگ مانتے ہو یا نہیں کہ یہ قرآن مجید وہی قرآن ہے جو حضور نبی کریم صلی اللہ علیہ وسلم پر نازل ہوا، اور ہم تک محفوظ چلا آیا، جلال دین نے کہا کہ ہم مانتے ہیں، فرمایا کہ اس حالت حفاظت کا نام تمہارے ہاں کیا ہے؟، جلال دین کہا ”تواتر“ فرمایا اس کا منکر کافر ہو گا یا نہیں؟، مرزائی مختار نے اقرار کیا۔ فرمایا کہ میں یہی تو کہہ رہا تھا۔ قادیانی مختار نے سوال کیا کہ امام رازیؒ نے تواتر معنوی کا انکار کیا ہے۔ چنانچہ فواتح الرحموت شرح مسلم الثبوت میں بحر العلومؒ نے تصریح کی ہے۔ فرمایا، حج صاحب ہمارے پاس فواتح الرحموت کتاب موجود نہیں ہے بتیس سال ہوئے میں نے یہ کتاب دیکھی تھی، ان صاحب نے حوالہ دینے میں دھوکا دیا ہے، بحر العلومؒ امام رازیؒ کے متعلق یہ لکھتے ہیں کہ انہوں نے فرمایا ہے کہ یہ جو حدیث ہے لا تجتمع امتی علی الضلالة، یہ تواتر معنوی کے درجہ کو نہیں پہنچتی، یہ نہیں کہ تواتر معنوی کے حجت ہونے کا انکار کرتے ہیں بلکہ اس حدیث کے متواتر معنوی ہونے کا انکار کرتے ہیں۔ چنانچہ حج صاحب نے قادیانی مختار کو حکم دیا کہ اصل عبارت پڑھ کر سنائیے، اس نے ذرا تا مل کیا تو حضرت شاہ صاحب نے کتاب اس کے ہاتھ سے چھین لی کہ لاؤ میں عبارت سناتا ہوں، اس نے کہا کہ میں ہی سادہ بتا ہوں

ریاست و علماء کی وجہ سے پڑھا، عدالت کے بیرونی میدان میں ڈور تک نائزین کا اجتماع تھا باوجودیکہ حضرت شاہ صاحب عرصہ سے بیمار تھے اور جسم مبارک بہت ناتواں ہو چکا تھا۔

مگر موت و تریپانچ روز تک تقریباً پانچ پانچ گھنٹے یومیہ عدالت میں تشریف لاکر علم و عرفان کا دریا بہاتے رہے، مرزا ایت کا کفر و ارتداد اور دجل و فریب کے تمام پہلو آفتاب نصف النہار

کی طرح روشن فرمادئے، حضرت شاہ صاحب رحمۃ اللہ علیہ کے بیان ساطع البرہان میں

مسئلہ ختم نبوت اور مرزا کے ادعا و نبوت وحی و مدعی نبوت کے کفر و ارتداد کے متعلق جس قدر

مواد جمع ہے اور ان مسائل و حقائق کی توضیح و تفصیل کے لئے جو ضمنی مباحث موجود ہیں

شاید مرزائی نبوت کے رد میں اتنا علمی ذخیرہ کسی ضخیم سے ضخیم کتاب میں یکجا نہیں ملیگا،

حضرت شاہ صاحب کے بیان پر تبصرہ کرنا خاکسار کے فکر کی رسائی سے باہر ہی ناظرین بہرہ اندوز ہو کر

حضرت شاہ صاحب کے حق میں دعا فرمائیں کہ اللہ تعالیٰ حضرت جوم کے اعلیٰ اعلیٰ میں مداح بلند فرمائیں۔ آمین!

حضرت ر کا حافظہ اس وقت قابل دید و شنید تھا جب سوال دیتے کتاب کھولتے ہی

فوراً انگلی مبارک عبارت پر ہوتی، حج صاحب لکھئے! عبارت یہ ہے۔ بعض دفعہ احقر کو

فرماتے کہ عبارت نکال کر دے، تاکہ دکھاؤں، بعض دفعہ صفحہ بھی ارشاد فرماتے، بیان

بیٹھ کر فرماتے لیکن جو الہجات پیش فرماتے وقت کھڑے ہو جاتے، توراہ شریف کی بعض

آیات عبری الفاظ میں سنائیں اور اپنے دست مبارک سے لکھ کر حج صاحب کو دیں۔

چنانچہ ایک آیت احقر کو یاد ہے۔ نَبِیٌّ مِّمَّنْ بَعَثْنَا مِیْمِیْحَیْحَ كَا مِیْحَ یَا قِیْمَ كَیْ اُوْحَیْحَ

اَلَا وَتَسْمَعُوْنَ ہ نَبِیٌّ مِّنْ قُرْبِكَ مِنْ اَخِيَّتِكَ كَا خِيَاتٍ يُّقِيمُ لَكَ الرِّهَاتِ اَلِیَّا

تَسْمَعُوْنَ۔ ارشاد فرمایا، کہ حضرت موسیٰ علی نبیا وعلیہ السلام اپنے دست مبارک سے

لکھ کر اس آیت کا بنی اسرائیل میں اعلان فرمایا۔ فرمایا حج صاحب لکھئے، ہمارا دین،

اسی پر بیان فرماتے رہے۔ حضرت مجدد الف ثانیؒ کی عبارات زبانی سنا رہے ہیں، معارف لدنیہ میں یہ فرماتے ہیں، مکتوبات شریفہ میں یہ فرماتے ہیں، حضرت شاہ ولی اللہؒ کی یہ تحقیق ہے، عبققات میں شاہ اسماعیل شہیدؒ نے یوں فرمایا، حضرت شیخ اکبر محی الدین ابن العربیؒ نے فتوحات میں یہ فرمایا ہے، نصوص الحکم میں یہ ارشاد ہوتا ہے، حضرت مولانا حاجی رحمۃ اللہ تعالیٰ کی نظموں پر نظمیں و حدیث الوجود پر طویل طویل پڑھ کر سنا رہے ہیں، حضرت مولانا دین پوری نور اللہ مرقدہم بھی مع اپنے خدام کے تشریف فرما رہتے تھے، مولانا غلام محمد صاحب گھوٹوی، حضرت مولانا عبداللطیف ناظم مدرسہ مظاہر العلوم، مولانا مرتضیٰ حسن صاحب، حکیم عبدالرشید افسر الاطباء، بھاول پور، غرض ہر طبقہ محفوظ ہوتا تھا، حضرت ناظم صاحب سہارنپوری بڑی عقیدت کے ساتھ دوزانو سامنے بیٹھے رہتے تھے اور استفادہ فرماتے رہتے تھے، مولانا شمس الدین بھاولپوری مرحوم کے کتب خانہ سے معجم کبیر طبرانیؒ کا قلمی نسخہ منگایا، حضرت ناظم صاحب لے کر آئے، احقر کو حکم فرمایا کہ روزانہ مجھے اس میں سے احادیث نقل کر کے دیا کر، چنانچہ نشان دہی فرمائی جاتی اور احقر کو یہ سعادت نصیب ہوئی، فرمایا کہ قلمی کتاب کا پڑھنا مشکل ہوتا ہے میں آپ کو طریقہ سکھاتا ہوں۔ چنانچہ تھوڑی سی رہنمائی سے احقر نے خوب سمجھ لیا۔ معجم کے اس نسخہ میں کہیں اعراب و نقاط کا نام و نشان بھی نہیں۔ مولانا مفتی محمد شفیع صاحب اور مولانا محمد مرتضیٰ حسن مرحوم کے بیانات پہلے خود ملاحظہ فرماتے، جگہ جگہ ہنسانی فرماتے جب خود تسلی فرمالتے، تو پچھری میں جاتے دیتے، لیکن خود حضرت کوئی طیارہ نہ فرماتے، ایک بجے شرب تک جیسے اوپر گرا و غلط و تلقین ارشاد و بیان مسائل ہوتا رہتا، صرف ایک گھنٹہ آرام فرماتے۔

جب سنایا، تو وہی عبارت تھی جو حضرت نے ارشاد فرمائی تھی۔ فرمایا، حج صاحب! یہ صاحب ہمیں مفہم کرنا چاہتے ہیں۔ لیکن میں چوں کہ طالب علم ہوں دو چار کتابیں، دیکھ رکھی ہیں، میں ان سے انشاء اللہ مفہم نہیں ہونے کا۔

قادیانی غمخوار نے سوال کیا آپ نے فرمایا کہ مدعی وحی نبوت واجب القتل ہے، تو رسول اللہ صلی اللہ علیہ وسلم نے ابن صیاد کو کیوں قتل نہ فرمایا، بلکہ فاروق اعظمؓ کو بھی روک دیا، فرمایا، حج صاحب لکھیے، ابن صیاد نابالغ تھا، اور نابالغ کو شریعت میں قتل نہیں کیا جاتا۔ سوال آپ نے فرمایا تھا کہ رسول اللہ صلی اللہ علیہ وسلم کی خدمت میں میلہ کذاب کے دو قاصد آئے، حضور صلی اللہ علیہ وسلم نے ان سے دریافت فرمایا، کہ کیا تم بھی میلہ کا عقیدہ مانتے ہو؟ انہوں نے اثبات میں جواب دیا، تو فرمایا کہ اگر یہ بات نہ ہوتی، کہ قاصدوں کو قتل نہیں کیا جاتا تو میں تم دونوں کو قتل کرتا، اب سوال یہ ہے کہ حضور صلی اللہ علیہ وسلم نے رواج کا اتباع کیا؟ فرمایا، کہ نبی کریم صلی اللہ علیہ وسلم کا یہ فرمانا کہ قاصدوں کو قتل نہیں کیا جاتا یہ بجائے خود شرعی حکم ہے نبی رواج کا متبع نہیں ہوتا بلکہ حکم خداوندی کا متبع ہوتا ہے۔ حضرت کی قیام گاہ پر زائرین کا ہجوم رہتا تھا ہر وقت کسی نہ کسی موضوع پر تقریر فرماتے رہتے تھے، بہت سے لوگ حضرت سے بیعت بھی ہوئے رات دن یہی شغل تھا، رات کے ایک بجے تک بیٹھے رہتے قرآن و حدیث و فقہ، تصوف وغیرہ علوم و فنون کے دقیق دقیق مسائل علماء کرام و صوفیاء عظام، دریافت کرتے رہتے ہر ایک کے جواب میں ایسی محقق اور مبسوط تقریر فرماتے گویا ساری عمر اسی میں لگائی ہے ایک عالم دین نے مسئلہ وحدۃ الوجود اور وحدت شہود کے متعلق سوال کیا، بس پھر کیا تھا تین دن عصر سے مغرب تک اور مغرب سے عشاء تک

سیاہ ہے ہی، شاید یہی بات میری نجات کا باعث بن جائے کہ محمد رسول اللہ صلی اللہ علیہ وسلم کا جانبدار ہو کر بھاول پور میں آیا تھا۔ بس اس فرمانے پر تمام مسجد میں چیخ و چھاڑ پڑ گئی، لوگ دھاڑیں مار مار کر اور پھوٹ پھوٹ کر رو رہے تھے خود حضرت پر ایک عجیب کیفیت و جدطاری تھی۔ ایک مولوی صاحب نے اختتام و عطر پر فرمایا، کہ حضرت شاہ صاحب کی شان ایسی ہے اور آپ ایسے بزرگ ہیں وغیرہ حضرت فوراً کھڑے ہو گئے۔ فرمایا، حضرات ان صاحب نے غلط کہا ہے ہم ایسے نہیں ہیں، بلکہ ہمیں تو یہ بات یقین کے درجہ کو پہنچ گئی ہے کہ ہم سے گلی کا کتابھی اچھا ہے، ہم اس سے گئے گزر رہے ہیں، سبحان اللہ، انکسار اور تواضع کی حد ہو گئی۔

لاہور اسی سفر کے سلسلہ میں دو روز قیام فرمایا تھا۔ آسٹریلین بلڈنگ کی مسجد میں بعد نماز فجر و عطر فرمایا۔ علماء و فضلاء، عوام و خواص بالخصوص ڈاکٹر محمد اقبال اور ان کے ساتھی اہتمام سے حاضر ہوتے تھے۔ بیان ہوتا تھا:۔

”اللہ تعالیٰ کا ذکر کرو، مالک تعالیٰ سے علاقہ پیدا کرو“ غرض حضرت نے خطبہ شروع فرمایا۔ الحمد للہ محمدیہ و نستعلیغہ الخ و عطر کرسی پر بیٹھ کر فرما رہے تھے، احقر کے دل میں وسوسہ سا گزرا کہ مسجد میں تو شاید کرسی بچھانا سوہ ادب ہو۔ حضرت نے فوراً خطبہ بند کر دیا، فرمایا کہ مسجد میں کرسی بچھانا نبی کریم صلی اللہ علیہ وسلم سے ثابت ہے چنانچہ مسلم شریف میں روایت ہے کہ ایک سائل کے جواب دینے کے لئے حضور صلی اللہ علیہ وسلم کے لئے مدینہ کے بازار سے کرسی لائی گئی۔ راوی کہتا ہے کہ اس کرسی کے پائے سیاہ تھے غالباً لوہے کے تھے، مصلے کے قریب رکھی گئی، حضور نبی کریم صلی اللہ علیہ وسلم نے اسی پر بیٹھ کر جوابات دئے، یہ فرمایا اور پھر خطبہ شروع فرما کر حضرت نے

دو بجے تہجد کے لئے اٹھتے، فجر کی نماز تک مراقب رہتے، پاس انفاس میں مشغول رہتے
 اول وقت نماز فجر کی امامت خود کرتے پھر سورج نکلنے تک کچھ پڑھتے رہتے، چلے
 پی کر موٹر سے کچھری تشریف لیجاتے، سات بجے سے ایک بجے تک بیان ہوتا رہتا۔
 صنّف و نقاہت بغایت تھا لیکن مکان مطلقاً محسوس نہ فرماتے، تمام رفقاء سفر و
 دیگر علماء کا خوب اہتمام سے نفقہ فرماتے رہتے، مجلس مشاورت میں خاص خاص علماء،
 کو شامل فرماتے۔ احقر پر اتنی نوازشات و عنایات کی بارش ہوتی رہتی تھی کہ بیان
 سے باہر ہے۔ احقر نے قادیانیوں کی کتب سے بعض نئی باتیں نکال کر پیش کیں، بہت
 خوش ہوئے اور بار بار علماء کو بلا کر دکھاتے۔ جب تک احقر مجلس مشاورت میں حاضر نہوتا
 بات شروع نہ فرماتے، تخلیہ میں بھی مشورہ فرماتے اور باصرار فرماتے کہ تیری اس میں
 کیا رائے ہے۔ بھاول پور شہر میں جامع مسجد و دیگر مقامات پر قادیانت کے خلاف
 تقریر کرنے کے لئے علماء کو بھیجتے رہتے تھے، دو دفعہ احقر کو بھی بھیجا، ان ایام میں اس قدر
 حضرت کے چہرہ مبارکہ پر انوارات کی بارش ہوتی رہتی تھی، ہر شخص اس کو محسوس
 کرتا تھا۔ احقر نے بارہا دیکھا کہ اندھیرے کمرے میں مراقبہ فرما رہے ہیں لیکن روشنی
 ایسی جیسے بجلی کے قمقمے روشن ہوں، حالانکہ اُس وقت بجلی گل ہوتی تھی، بھاولپور
 جامع مسجد میں جمعہ کی نماز حضرت اقدسؒ پڑھایا کرتے تھے بعد نماز کچھ بیان بھی ہوتا
 تھا، ہزاراں ہزار کا مجمع رہتا تھا۔ پہلے جمعہ میں فرمایا ”کہ حضرات! میں نے ڈا بھیل
 جانے کے لئے سامان سفر باندھ لیا تھا کہ یکایک مولانا غلام محمد صاحب شیخ الجامعہ
 کا خط دیوبند موصول ہوا، کہ شہادت دینے کے لئے بھاولپور آئیے۔ چنانچہ اس عاجز
 نے ڈا بھیل کا سفر ملتوی کیا اور بھاولپور کا سفر کیا۔ یہ خیال کیا کہ ہمارا نامہ اعمال تو

حضور صلی اللہ علیہ وسلم کے لئے تین طرح کی خاتمیت ثابت فرماتے ہیں، ایک بالذات یعنی مرتبہ حضور کا خاتمیت ذاتی کا ہے کیوں کہ نبی کریم صلی اللہ علیہ وسلم وصفت نبوت کے ساتھ موصوف بالذات ہیں اور انبیاء کرام علیہم السلام موصوف بالعرض اور آپ کے واسطے سے۔ جیسا کہ عالم اسباب میں موصوف بالتوہ بالذات آفتاب ہے اس کے ذریعے سے تمام کو اکب قمر وغیرہ اور دیگر اشیا از ضیہ متصف بالتوہ۔ یہی حال وصف نبوت کا ہے۔ حضور نبی کریم صلی اللہ علیہ وسلم اس سے متصف بالذات ہیں اور اسی وجہ سے آنحضور کو سب سے پہلے نبوت ملی۔ حدیث میں ہے کنت نبیا وادم منجدل بین الماء والظین۔ اور دوسرے حضرات انبیاء علیہم الصلوٰۃ والسلام حضور کے واسطے سے متصف بالنبوة ہوئے، حدیث میں ارشاد ہے ”لو کان موسیٰ حیاً لہما وسعہ الا اتباعی“ اگر موسیٰ علیہ السلام زندہ ہوتے تو ان کو بھی میرے اتباع کے بغیر چارہ نہ ہوتا۔ پارہ ۳ کے آخری رکوع میں ارشاد ہوتا ہے۔ واذاخذ اللہ میثاق النبیین لہما اتیتکم من کتاب وحکمۃ ثم جاءکم رسول مصداق لہما معکم لتؤمنن بہم ولتصرنہن الا یہ۔ اس آیت سے صاف واضح ہے کہ نبی کریم محمد مصطفیٰ صلی اللہ علیہ وسلم جیسا کہ اس امت کے رسول ہیں نبی الانبیاء بھی ہیں، تمام انبیاء علیہم السلام کی جماعت کو ایک طرف رکھا گیا اور نبی کریم صلی اللہ علیہ وسلم کو ایک طرف، اور سب سے حضور صلی اللہ علیہ وسلم پر ایمان لانے اور مدد کرنے کا عہد و پیمان لیا گیا، آیت میں، ثم جاءکم فرما کر تصریح فرمادی گئی کہ حضور صلی اللہ علیہ وسلم کا زمانہ ظہور سب سے آخر میں ہوگا۔ آیت میثاق دروے ثم ہست۔ ایں ہمہ از مقتضائے ختم ہست ثم عربی زبان میں تراخی کے لئے آتا ہے، اسی واسطے علی فترۃ من الرسل الا یہ

و عظ کیا، احقر ندامت سے پینہ پینہ ہو گیا۔

قادیانی مختار نے کہا کہ تحذیر الناس میں مولانا محمد قاسم نانوتوی نے بھی بعد خاتم النبیین بنی کا آنا تجویز کیا ہے۔ فرمایا، حج صاحب لکھئے۔ حضرت مولانا محمد قاسم نے اپنے الہامی مضمون میں نبی کریم صلی اللہ علیہ وسلم کے خاتم النبیین ہونے کے متعلق دلائل و براہین سا طعہ بیان فرمائے ہیں، اور اکثر عبد اللہ بن عباس کی علمی توجیہات فرمائی ہیں ان لوگوں پر حیرت ہے جو تحذیر الناس کو بغور بالاستیعاب دیکھتے نہیں۔ اسی رسالہ میں جا بجا نبی کریم صلی اللہ علیہ وسلم کا خاتم النبیین زمانی ہونا اور اس کا اجماعی عقیدہ ہونا اور اس پر اپنا ایمان ہونا ثابت فرمایا ہے۔ رسالہ کے صلا کی عبارت میں آپ کو لکھوانا چاہتا ہوں، حضرت مولانا فرماتے ہیں ”سو اگر اطلاق اور عموم ہے، تب تو ثبوت خاتمیت زمانی ظاہر ہے ورنہ تسلیم لزوم خاتمیت زمانی بدلالة التراحی ضرور ثابت ہے، ادھر تصریحات نبوی مثل انت منی ہم نزلہ ہارون من موسی الا انت لانی بعدی او کما قال جو بظاہر بطرز مذکورہ اسی لفظ خاتم النبیین سے ماخوذ ہے، اس بات میں کافی ہے کیوں کہ یہ مضمون درجہ تواتر کو پہنچ گیا ہے اور اس پر اجماع بھی منعقد ہو گیا ہے گو الفاظ مذکورہ بسند تواتر منقول نہ ہوں۔ سو یہ عدم تواتر الفاظ باوجود تواتر معنوی یہاں ایسا ہی ہوگا جیسا تواتر اعداد رکعات فرائض و وتر وغیرہ باوجود یکہ الفاظ احادیث مشعر تعداد رکعات متواتر نہیں جیسا اس کا منکر کافر ہے ایسا ہی اس کا منکر بھی کافر ہوگا۔“ اسی رسالہ کے دوسرے صفحات میں بھی جا بجا حضور کی خاتمیت زمانی کا اقرار فرمایا ہے۔ نیز مناظرہ عجیبہ جو صرف اسی موضوع پر ہے۔ نیز آیت حیات، قاسم العلوم، انتصار الاسلام وغیرہ کتب مصنفہ حضرت نانوتوی دیکھنا چاہئے۔ حضرت مولانا مرحوم

(۴) مصدقاً لهما بین یدی من التوراة۔ (۳) ومبشراً برسول یاتنی من بعدی
اسمہ احمد۔ ” میں ایک عظیم الشان رسول برحق کی خوشخبری سنانے آیا ہوں جو میرے بعد
مبعوث ہوں گے اُن کا نام احمد ہے۔“ قرآن عزیز اعلان کرتا ہے کہ وہ رسول برحق جن کے متعلق
عالم ارواح میں انبیاء علیہم السلام سے عہد و پیمانہ ہوا، اور بشارات دی گئی تھیں آچکا۔
”جاء الحق وصدق المرسلین“۔ حدیث شریف میں ہے ”انی اولی الناس بعیسی بن
مریم“ الحدیث۔ ”مجھے زیادہ قرب ہے عیسیٰ علیہ السلام سے نسبت تمام لوگوں کے اور بلاشبہ
وہ نزول فرمائیں گے۔“ انبیاء بنی اسرائیل کے آخری نبی اولوالعزم کا خاتم النبیین علی الاطلاق
کے دین کی نصرت کے لئے تشریف لانا اور شریعت محمدیہ پر عمل فرمانا حضور صلی اللہ علیہ وسلم
کے افضل الانبیاء اور خاتم الانبیاء ہونے کا عملی مظاہرہ ہے، فضیلت محمدیہ کو دنیا پر
واشکاف کر دینا منظور ہے، آپ کا حضور اکرم صلی اللہ علیہ وسلم کے زمانہ میں تشریف لانا
ایسا ہی ہے جیسے ایک بنی دوسرے بنی کے علاقہ میں چلا جائے۔ چنانچہ حضرت یعقوب علیہ
حضرت یوسف علیہ السلام کے علاقہ میں تشریف لے گئے تھے، جب حضرت عیسیٰ علیہ السلام
دوبارہ تشریف لائیں گے تو بنی ہی ہوں گے لیکن بہ حیثیت حکماً عدلاً تشریف آوری ہوگی بطور
جج منٹ فرمانے کے تشریف آوری ہوگی۔ روایات سے پتہ چلتا ہے کہ قرب قیامت میں
عیسائی اقوام کی مسلمانوں سے ٹھہرے گی، لہذا اہل کتاب کی اصلاح کے لئے تشریف
لائیں گے، ثالث وہی ہوتا ہے جو ہر دو فریق کے نزدیک مسلم ہو۔ ہماری کتابیں عقیدۃ الاسلام

۱۔ احمد ابوداؤد ابن ابی شیبہ ابن حبان نے روایت کیا مرفوعاً لانبیاء اخوان لعلات اہمما تھم
شنتی و دینہم واحد و انی اولی الناس بعیسی بن مریم لانہ لم یکن بینی و بینہما
نبی وانہ خلیفتی علی امتی وانہ نازل الخ ۛ

فرمایا۔ حدیث میں ہے ”انا دعوة ابی ابراہیم“ میں اپنے باپ حضرت ابراہیم علیہم السلام کی دعاء ہوں، تمام انبیاء علیہم السلام حضور صلی اللہ علیہ وسلم کی تشریف آوری کی بشارات دیتے آئے۔ چنانچہ توراہ تشریف، انجیل شریف و دیگر صحف میں باوجود تحریف لفظی و معنوی ہو جانے کے اب بھی متعدد آیات موجود ہیں۔ جو حضور کی خاتمیت اور افضلیت کا پتہ دیتی ہیں۔ حضرت عیسیٰ علیہ السلام کا دوبارہ تشریف لا کر اتباع شریعت محمدیہ کرنا اسی فضیلت اور خاتمیت کا عملی مظاہرہ ہوگا۔ لیلۃ المعراج میں انبیاء علیہم السلام کا صف بندی کر کے امام کا منتظر رہنا اور حضور صلی اللہ علیہ وسلم کا امامت کرنا بھی انہی امر کی صراحت کرتا ہے۔ واسئل من اس سلنا من قبلات من سلنا الایہ بھی اسی کی طرف مشیر ہے کہ لیلۃ المعراج میں انبیاء علیہم السلام کا اجتماع حضور صلی اللہ علیہ وسلم کے ساتھ ہوا۔ اور ابن حبیب عبد اللہ ابن عباسؓ سے راوی ہیں کہ یہ آیت لیلۃ المعراج میں نازل ہوئی (اتقان) اور انا خطیبہم اذ انصتوا اور احادیث شفاعت بھی اسی فضیلت محمدیہ کا اعلان کرتی ہیں۔ معلوم ہوا کہ حضور صلی اللہ علیہ وسلم پر نبوت کا اختتام ہوا اور پہلے انبیاء علیہم السلام میں سے کسی نہ کسی کا زندہ رہنا ضروری تھا، تاکہ بطور تماستہ سب کی جانب سے حضور صلی اللہ علیہ وسلم کے دین کی نصرت کریں۔ چنانچہ عیسیٰ علیہ السلام کا انتخاب ہوا، اس لئے کہ آپ انبیاء بنی اسرائیل کے خاتم ہیں اور سلسلہ اسحاقی، اور اسمعیلی کو جوڑ دینا منظور ہے۔ حضرت عیسیٰ علیہ السلام نے تین امور کا اعلان فرمایا۔

(۱) یا بنی اسرائیل انی رسول اللہ الیکم۔ لے بنی اسرائیل میں نقطہ تمہاری طرف مبعوث ہو کہ

”آیا ہوں“

دوسری جگہ آل عمران میں ”ورسولاً الی بنی اسرائیل“ فرمایا گیا ہے ”صرف بنی اسرائیل کی طرف رسول بنا“

امام مالکؒ کا بھی وہی عقیدہ ہو جو ساری امت محمدیہ کا اجماعی اور متواتر عقیدہ ہے ہم نے نتیجہ کیا ہے کوئی تیس اکتیس صحابہ احادیث نزول عیسیٰ بن مریم علیہ السلام کے راوی ہیں، تابعین کا تو احصاء بھی مشکل ہے۔ امام ترمذی نے پندرہ صحابہ گنوائے ہیں، ہم نے مزید پندرہ کا اضافہ کیا۔ چنانچہ مستند احمد و کنز العمال و دیگر کتب حدیث کا مطالعہ کرنے والوں سے مخفی نہیں۔ ہمارا رسالہ التصريح بما تواتر فی نزول المسيح " مطالعہ کیا جائے۔

قادیانی نے سوال کیا، کہ علماء بریلوی، علماء دیوبند پر کفر کا فتویٰ دے رہے ہیں اور علماء دیوبند علماء بریلوی پر۔ ارشاد فرمایا کہ، حج صاحب! احقر بطور وکیل تمام جماعت دیوبند کی جانب سے گزارش کرتا ہے کہ، حضرات دیوبند ان کی تکفیر نہیں کرتے، اہل سنت و الجماعت اور مرزائی مذہب والوں میں قانون کا اختلاف ہے، علماء دیوبند اور علماء بریلی میں واقعات کا اختلاف ہے قانون کا نہیں۔ چنانچہ فقہاء حنفیہ نے تصریحات فرمائی ہیں کہ اگر کوئی مسلمان کلمہ کفر کسی مشبہ کی بنا پر کہتا ہے، تو اس کی تکفیر نہ کی جائے گی، دیکھو رد المحتار، و بحر الرائق +

احقر محمد لائل پوری عرض کرتا ہے کہ حضرت شاہ صاحب قدس سرہ العزیز نے اپنی تقریر بخاری شریف فیض الباری میں فرمایا ہے کہ مقبلی اور محمد بن ابراہیم و زبیر پہلے زیدی تھے اور بعض صحابہ رضی اللہ عنہم پر طعن بھی کرتے تھے سب پر نہیں اور مقبلی نے امام بخاری رحمۃ اللہ تعالیٰ پر بھی طعن کئے ہیں۔ اس پر ایک غیر مقلد صاحب نے براہِ رخت ہو کر اعتراضات کر دیئے کہ دیکھئے صاحب، شاہ صاحب نے علماء احناف کے قدیم اصول کے مطابق علماء اہل حدیث پر اعتراضات فرمادیئے۔ حالانکہ حضرت شاہ صاحب نے

کو ان کا دامن پاک کرنا ضروری ہے۔ البدر الطالع علامہ شوکانی کی تصنیف ہے وہ ان حضرات کی طرف سے جتنی بھی صفائی پیش کریں کم ہے، یہ صاحب (شوکانی) بھی زیدی رہ چکے ہیں۔ افسوس ہے کہ معترض صاحب نے فیض الباری اور افکار الملحدین وغیرہ کتب کا مطالعہ فرمانا گوارا نہ فرمایا، اعتراض کر کے محض اپنا دل ٹھنڈا کیا۔

دوسری بات یہ تھی کہ حضرت رحمۃ اللہ تعالیٰ نے فیض الباری ج ۲ ص ۹۳ میں فرمایا ہے کہ بخاری شریف میں ”أنت ابا جہل“ جو مذکور ہے یہ نظیر ہے امام ابی حنیفہؒ کے ”ولو ضرب بابا جہل“ کی، اور یہ لغت اسماء مستہ مکبرہ میں مطردہ ہے، سو جس کسی نے امام ابی حنیفہؒ رحمۃ اللہ تعالیٰ پر اس کے باعث اعتراض کیا ہے اس کو بخاری شریف سے دیکھ لینے کی توفیق نہ ہوئی۔ چنانچہ ابو العلاء نخویؒ نے یہ نہ ہو سکا کہ بخاری شریف ہی سے دیکھ لیتے معترض صاحب ارشاد فرماتے ہیں:-

”کہ مولانا انور شاہ صاحب مرحوم ابن کو نخوی غلطی بتاتے ہیں اور امام ابی حنیفہؒ سے اعتراض دُور کرنے کی بجائے امام بخاری رحمۃ اللہ علیہ کی غلطی نکال کر جو دراصل ان کی غلطی نہیں ہے، جواب دیا جاتا ہے حالانکہ حدیث کی توجیہ بیان کرنے کے بعد اگر مولانا عبدالحی لکھنوی کی وہ عبارت جو انہوں نے التعلیق المجد کے مقدمہ میں لکھی ہے، لکھ دیتے تو اچھا تھا۔“

حضرت شاہ صاحب قدس سرہ العزیز نے جو کچھ ارشاد فرمایا ہے مجنبہ درج کیا جاتا ہے فیض الباری ج ۲ ص ۹۳:- قوله أنت ابا جہل هذا نظیر قول ابی حنیفہؒ ولو ضرب بابا قبیس وهذه لغت فی الاسماء المستہ المکبرہ مطردہ وجہل من طعن فیہ علی ابی حنیفہؒ ولم یوفق لحفظہ مثلاً فی البخاری کما

توان کے زیدی ہونے کے زمانہ کی بات ذکر فرمائی ہے اور فیض الباری میں متعدد مقامات پر ان کی تعریف بھی فرمائی ہے، چنانچہ مقبلی نے جو طعن امام بخاری پر کئے ہیں اس کے متعلق ص ۲۸۵ ج ۲ فیض الباری میں فرماتے ہیں ”مقبلی کہتے ہیں کہ امام بخاری اپنے تعصب کی بناء پر جھول روایہ سے تو روایات لیتے ہیں لیکن امام محمد رحمۃ اللہ علیہ جیسے امام سے نہیں لیتے اور یہ زیدی صاحب جب اشتغال بالحدیث فرمانے لگے تو زیدیت سے ہٹتے چلے گئے۔“ اور اکفار الملحدین میں کئی مقامات پر محمد بن ابراہیم وزیر یمانی کی ”ایثار الحق“ سے حوالے پیش کئے ہیں اور جابجا ان کی تعریف فرمائی ہے۔ چنانچہ اکفار الملحدین ص ۶۳ پر فرماتے ہیں :-

”لان الکفر هو جحد الضروریات من الدین اوتا ویلہا“

ایثار الحق علی الخلق۔ للمحقق الشہیر المحافظ محمد بن ابراہیم وزیر الیمان ص ۲۲۱، اکفار الملحدین کے ص ۳۳، ص ۳۳ پر متعدد عبارات ”ایثار الحق“ سے نقل فرمانے کے بعد لکھتے ہیں :- ”وقد قال ذلك المحقق محمد بن ابراہیم وزیر الیمان فی کتابہ“
(ایثار الحق ص ۲۲)

علاوہ بریں یہ کہ اتخاف النبلاء میں ان کے زیدی ہونے کی تصریح موجود ہے اس کے بعد اس سے رجوع کرنا بھی مذکور ہے ان حالات میں رجوع کے بعد بھی انسان میں اپنی گذشتہ زندگی کے نشانات رہ جاتے ہیں، الروض الباسم، جو محمد بن ابراہیم وزیر یمانی کی تصنیف ہے، خیال پڑتا ہے کہ اس کے کچھ شواہد اس میں مل سکتے ہیں۔ رہے مقبلی صاحب، تو العلم الشاخص فی ایثار الحق علی الاباء والمشائخ میں امام بخاری پر ان کے مطاعن موجود ہیں چوں کہ ان علماء کو رد تقلید سے شغف تھا، اس لئے غیر مقلدین

آپ بھی فتح الباری سے یہی ثابت کر رہے ہیں کہ تینوں حالات میں منصرف پڑھنا
مطرد ہے شاذ نہیں پھر آپ تو خود حضرت شاہ صاحب نور اللہ مرقدہ کی تائید
کر رہے ہیں۔

”فصل الخطاب فی مسئلہ ام الكتاب“ حضرت شاہ صاحبؒ کی بے نظیر
کتاب ہے، بعض مدعیان عمل بالحدیث نے اس کا جواب بزعیم خود لکھا ہے۔ لیکن
علیٰ دُنیا میں اس کو ایک محدث کے رسالہ کا جواب کہنا خود علم کی توہین ہے، ہاں
عربی زبان میں مختلف عنوانات میں سو قیامت دشنام طرازی کا خوب مظاہرہ کیا گیا ہے
تقریباً دو سو مقام کتاب میں ایسے ملیں گے جہاں سو داہنی کر کے اپنا دل ٹھنڈا
کیا ہے ”سباب المسلم فسوق“۔ از خدا جو سبب توفیق ادب، بے ادب محروم،
ماند لطف رب۔ حالانکہ علماء اہل حدیث تو حضرت مرحوم کا نہایت احترام
کرتے تھے۔ مولانا شاد اللہ صاحب مرحوم نے اپنے اخبار الحدیث میں حضرت
شاہ صاحب مرحوم کے وصال پر ایک طویل مقالہ سپرد قلم کیا ہے اور اس میں اپنے
درد دل کا اظہار کیا، اور حضرتؒ کے مناقب اور علمی فضائل بیان کئے اور محبت بھرے
الفاظ میں متعدد مذاقاتوں کا ذکر کیا۔ اور یہ کہ بے نظیر عالم دین رخصت ہو گیا۔

مولانا محمد ابراہیم میر سیالکوٹی نے قادیان کے پہلے بے نظیر اجتماع میں جب
حضرت شاہ صاحب رحمۃ اللہ علیہ کی تقریر سنی تو فرمایا کہ اگر مجسم علم کسی کو دیکھنا ہو
تو مولانا نور شاہ کو دیکھ لے۔ مولانا عبدالنواب ملتانی تلمیذ رشید حضرت
مولانا عبدالجبار غزنوی نے علماء اہل حدیث کے مجمع میں حضرت شاہ صاحبؒ
کے علمی کمالات اور بزرگی کا برملا اعتراف کیا۔ مولوی محمد اسمعیل صاحب گوجرانوالہ

وقم لابی العلاء المنحوی

معترض صاحب کیا کہا جائے و لکن عین المسخض تبیدی المساکویا کا
کا مظاہرہ اس سے بڑھ کر نہیں ہو سکتا۔ معترض صاحب نے ساری عبارت نقل
نہیں کی، کہیں دیکھنے والے دیکھ نہ لیں کہ حضرت شاہ صاحب امام بخاری رحمۃ اللہ علیہ
پر اعتراض نہیں کرنا چاہتے ہیں بلکہ امام ابی حنیفہ کی تائید میں پیش کرنا چاہتے ہیں،
فرماتے ہیں کہ یہ لغت مطردہ نہیں ہے اور بخاری جیسی کتاب میں موجود ہے۔ معلوم نہیں،
اعتراض کس لفظ سے سبب لیا۔

حضرت شاہ صاحب تقریر ترمذی میں فرماتے ہیں۔ و حقیقۃ الامران فی لغۃ
فصیحۃ من لغات العرب یكون اعراب الاسماء السنۃ بالالف فی الاحوال
الثلاث کما هو من کور فی الکتب المنجوز، و کما قال شاعر
ان اباها و ابا اباها ۛ قد بلغا من المجد غایتاها

(العرف الشذی ص ۱۶)

نطق الا نور قلمی ص ۶۲۹ مرتبہ محمد لائل پوری، وہ صاحب فرماتے ہیں کہ :-
”شاہ صاحب کو چاہئے تھا کہ التعلیق المجد کے مقدمہ میں جو عبارت ہے لکھ دیتے،
اگر جناب ہی ذرا تکلیف فرمالیتے تو سامنے آجاتا کہ التعلیق المجد کے مقدمہ سے زیادہ
زور دار عبارت میں فیض الباری اور تقریر ترمذی میں جناب کے ارشاد کی تعمیل فرمادی ہے
اور اگر کتب نحو متداولہ ہی کا سرسری نظر سے مطالعہ فرمایا ہوتا، تو شاید آپ بھی امام
اعظم رحمۃ اللہ تعالیٰ پر اعتراض کرنے والوں پر تعجب فرماتے۔ دیکھو ابن عقیل شرح الفیہ
ابن مالک ص ۸۱ اشمولی مشرح الفیہ۔

حضرت شاہ صاحب ^{رحمۃ اللہ علیہ} کا تجربہ علمی اور ذوق مطالعہ

(از جناب مولانا سید محمد ادریس صاحب کھر و ڈوی)

حضرت شاہ صاحب رحمۃ اللہ علیہ لیل و نہار صبح و شام کتب بینی میں مصروف رہتے تھے۔ جس وقت بھی کوئی دیکھنا چاہے تو کتاب کے مطالعہ ہی میں دیکھے گا کتاب سے الگ ہو کر بھی فکر خیال کتاب ہی میں رہتا تھا۔ چلتے پھرتے، اٹھتے بیٹھتے، کھاتے پیتے۔ غرضیکہ کوئی ساعت ایسی نہ تھی جس میں خالی الذہن ہو کر وقت گزارتے ہوں۔ شرب میں چند گھنٹوں کے سوا جن میں آپ سو جاتے بیشتر حصہ کنب کے مطالعہ میں ہی صرف ہوتا تھا۔ ابتدائے شرب میں ۱۲ بجے تک کتاب دیکھتے رہتے نیند کے غلبہ سے جب عاجز ہو جاتے سو جاتے اور دو ایک گھنٹہ کے بعد اٹھ کر وضو فرماتے اور کتاب لیکر بیٹھ جاتے۔ صبح صادق ہونے تک مطالعہ میں گزار دیتے۔ اور صبح کی نماز کے بعد بھی پھر کتاب کے مطالعہ میں مشغول ہو جاتے۔ ایک مرتبہ خود ہی مجھ سے فرمایا کہ میں کسی وقت بھی دماغ کو فارغ نہیں چھوڑتا ہوں ان چند گھنٹوں کے سوا جس میں مجھے نوم غرق ہوتی ہے میرا فکر کتاب یا کسی مسئلہ کی تحقیق میں رہتا ہے۔

بارہا ایسا دیکھا گیا کہ نماز کے لئے مسجد جائے ہیں اور کوئی بات کسی حدیث یا کسی مسئلہ

نے اسی مجمع میں کہا تھا کہ ”مولانا انور شاہ صاحب تو حافظِ حدیث ہیں۔“
 مولانا شہداء اللہ صاحب مرحوم تو متعدد بار ملاقات فرما کر حضرت سے علمی
 استفادات فرماتے رہے ہیں۔

حضرت شاہ صاحب امرتسر شریف لاتے رہے، علماء اہلحدیث،
 احناف کی نسبت زیادہ سے زیادہ تعداد میں حضرت کی مجالس میں شریک ہوا
 کرتے تھے، اور اس کا اہتمام خصوصی رکھتے تھے +



طبع ہونے کا علم ہوتا فوراً اس کے حصول کی کوشش فرماتے اور حاصل کر لیتے۔ مستدرک حجت
 حیدرآباد میں طبع ہونی شروع ہوئی، یہ زمانہ مولانا حبیب الرحمن خان شروانی مرحوم و منقولہ کے
 حیدرآباد میں امور مذہبیہ کے عہدہ پر تقرر کا زمانہ تھا کتاب موصوف کے طبع ہونے کا جب علم ہوا
 تو حیدرآباد کے اس ادارہ کو بہت دعائیں دیں۔ مولانا حبیب الرحمن خان مرحوم نے جب ایک
 جلد طبع ہو گئی فوراً بھیج دی اور ساتھ ہی لکھا کہ اگرچہ کتاب پوری طبع ہونے پر شائع ہونے کا
 قاعدہ ہے مگر آپ کے ساتھ خصوصی رعایت کی وجہ سے ایک حصہ بھیج رہا ہوں اور باقی دوسری
 مرتبہ ارسال خدمت کر دی جائے گی۔ مجلد کر اگر بذریعہ جسطری یہ حصہ ارسال کیا۔ کتاب کے
 وصول ہونے پر جو خوشی چہرہ سے نمایاں ہو رہی تھی دیکھنے سے تعلق رکھتی ہی اور جو دعائیں زبان
 مبارک سے جاری تھیں سُننے سے وابستہ ہیں۔

اسی طرح جب طنطاوی کی تفسیر مصر میں طبع ہونی شروع ہوئی ایک ایک پارہ کر کے
 اس کو منگایا۔ جتنا حصہ طبع ہوتا رہا وہ آتا رہا؛ اور جس وقت جو حصہ آتا سب مطالعہ
 چھوڑ کر اس طرف متوجہ ہو جاتے۔

قلمی کتب جو طبع نہ ہوئی تھیں ان کی طبع اور اشاعت کا اشتیاق اکثر ظاہر فرمایا کرتے
 تھے تفسیر منظر ہی کے طبع کے انتظام کی طرف اکثر لوگوں کو توجہ دلاتے تھے اور بہت تعریف
 فرمایا کرتے اور تمنا تھی کہ یہ تفسیر کسی طرح طبع ہو کر معرض وجود میں آجائے۔ الحمد للہ تفسیر
 منظر ہی دس جلدوں میں مکمل ہو کر طبع ہو گئی ہے۔ جسکو نند و المصنفین
 دہلی نے اپنی نگرانی میں طبع کرایا ہے حق تعالیٰ کارکنان ادارے کو جزائے خیر عطا
 فرمائے۔

جو کتاب زبردس ہوتی اس کا مطالعہ محض

درس کی غرض سے کبھی بھی نہیں دیکھتے تھے،

جملہ علوم و فنون میں اقتدار کامل

کے متعلق صراخ ہوئی تو مسکراتے ہوئے تشریف لیا ہے ہیں اور نماز کے بعد فوراً کتاب اٹھائی اور دیکھنا شروع کیا اور مسکراتے ہوئے ہی کچھ لکھنا شروع کر دیا۔ کبھی کبھی بغیر کتاب کے بیٹھے ہوئے کسی فکر میں متفکر دیکھا تو جلدی جلدی کتاب اٹھائی اور مسکراتے ہوئے یادداشت کے طور پر لکھنے لگے۔ غرضیکہ دن رات کی تمام ساعتوں میں آپ کا فکر کتاب اور علمی تحقیق کے باہر نہ ہوتا تھا۔

بڑی بڑی ضخیم کتاب کو ایک مرتبہ ابتداء سے دیکھنا شروع کیا اور ایک ہی دو دن میں از اول تا آخر دیکھ کر ختم کر دیا۔ ہزار ہا صفحات کی کتاب جب تک ختم نہ فرمالتے علیحدہ نہ فرماتے۔ اور بہت جلد ہی ختم کر دیتے۔

میں ۲۸ھ کے ختم پر دارالعلوم دیوبند میں داخل ہوا تھا۔ حضرت شاہ صاحب رح بھی غالباً اسی ۲۸ھ کے ابتداء میں دارالعلوم میں بسلسلہ درس تشریف فرما ہوئے تھے۔ حسن اتفاق سے مجھے خدمت کا شرف مدرسہ میں داخل ہونے کے چند ماہ بعد ہی حاصل ہو گیا تھا۔ میں نے لیل و نہار صبح و شام۔ مرض و صحت، غرضیکہ ہر حال میں کتاب ہی کے ساتھ مشغول دیکھا، آپ کے پاس آنے والے آتے، کوئی بات دریافت کرتے جواب دے کر فوراً ہی کتاب پر نظر فرمالتے۔

جہاں تک یاد کام کرتی ہے، زیرمطالعہ کتب دینیہ

زیرمطالعہ کتب اوشوق کتب مینی

ہی ہوتی تھیں۔ درسیات میں حدیث وفقہ و تفسیر کی کتاب گاہ بگاہ ہی دیکھتے ہوئے پایا۔ بیشتر متقدمین کی کتب شروح احادیث زیرمطالعہ ہوتی تھیں، اور خصوصیت سے حافظ ابن قیم، حافظ ابن دقیق العید اور اسی قسم کے لوگوں کی کتابیں جو جدید طبع ہو کر آتی تھیں ان کو بڑے شغف کے ساتھ مطالعہ فرماتے تھے اور جس کتاب جدید

کسی علم کے کسی مسئلہ پر جب بیان ہوتا تو یہ معلوم ہوتا کہ اس فن کے تمام ائمہ کے اقوال مستحضر ہیں، اور نیز تحقیقی نظر ہے اور حضرت شاہ صاحب کی لائے و تحقیق ان سب پر حاوی ہے اور بہت ہی عمیق نظر ہے۔ طالب علمی میں اسطرلاب اور ربیع مجیب اور ربیع مقنن جیسے فن کے نایاب رسائل لکھے ہوئے قلمی حضرت شاہ صاحب نے احقر کو دیئے تھے جو میرے پاس موجود ہیں۔ علم ریاضی و علم نجوم میں پوری دسترس تھی حتیٰ کہ زحل و جفر کے قواعد کے ماہر تھے۔ چنانچہ ایک مرتبہ پنجاب کے ایک صاحب جو پیری مریدی بھی کرتے تھے، علم جفر کی بعض چیزیں دریافت کرنے کی غرض سے ہی پنجاب سے تشریف لائے اور دو تین روز قیام کرنے کے بعد اپنا مقصد حاصل کر کے واپس تشریف لے گئے۔ علم طب بھی شاہ صاحب نے بعد علوم دینیہ دہلی میں حکیم واصل خاں کے زمانہ میں پڑھا تھا اگرچہ مطب نہیں کیا مگر کتابوں پر پورا عبور تھا نفیسی شرح اسباب خارج اوقات میں دیوبند کے زمانہ قیام میں پڑھائی ہیں ایک مرتبہ دیوبند میں حکیم رضی الدین دہلوی جن کو سفار الملک خطاب ملا تھا، تشریف لائے، حضرت شاہ صاحب نے ایک گھنٹہ سے زیادہ برجستہ تقریر فرمائی۔ جس میں فن طب کے اصول بیان کئے، سننے والے حیرت میں تھے، عربی زبان پر تقریر اور تحریر دونوں طریقوں پر ملکہ و اقتدار تھا، فصاحت و بلاغت کے ماہر تھے۔

حفظ و ذکا حضرت شاہ صاحب رحمۃ اللہ علیہ کا حفظ و ذکا و حق تعالیٰ کی طرف سے ایک خاص مواہبت تھی۔ صدیوں ہی میں کوئی ہستی ایسی پیدا ہوتی ہے۔ ہزاروں صفحات کی کتاب ایک مرتبہ دیکھ لینے کے بعد (جہاں تک آپ کے حالات سے معلوم ہوتا ہے) پھر ہاتھ میں نہیں اٹھاتے تھے۔ سالہا سال کے بعد جب بھی اس کتاب میں کسی مسئلہ کا حوالہ فرماتے تو چند منٹ میں اس مسئلہ پر انگلی رکھ کر فرمادیتے کہ یہ ہے۔ نہ اس کی کوئی یادداشت

اپنے ہی ذوق اور علمی تحقیق کے پیش نظر کتاب کا مطالعہ فرماتے تھے۔ جو مسئلہ زیر تحقیق ہوتا
اُس کی چھان بین میں دن رات ایک فرما دیتے، اور تنقیدی نظر سے دیکھتے۔ قادیانی فتنہ کی
طرف جب توجہ فرمائی تو مسئلہ تکفیر میں "اکفار الملحدین" اور مسئلہ ختم نبوت میں "خاتم النبیین"
مسئلہ حیاتِ عیسیٰ علیہ السلام جیسی کتابیں تصنیف فرمائیں اور ہر مسئلہ کی تحقیق میں
محققانہ بحث کر کے کوئی گوشہ تشنہ نہ چھوڑا، پوری سیر حاصل بحث کی۔ جہاں تک یادداشت کا
تعلق ہے خاتم النبیین ۸۸ گھنٹہ کی میعاد میں اس طرح تحریر فرمایا کہ ایک ساعۃ بھی بستر پر کمر
سیدھی نہ فرمائی، اور اس ۸۸ گھنٹہ کی مدت میں حسب معمول درس بخاری بھی مدرسہ کے
اوقات میں جاری رہا اور ایک منٹ تیند نہیں فرمائی۔ قرأت فاتحہ خلف الامام کے مسئلہ میں
ابتداءً ایک فارسی رسالہ جس کا نام غالباً فاتحہ الخطاب تصنیف فرمایا تھا، پھر زمانہ دارالعلوم میں
دوسری یاد فصل الخطاب تالیف کیا جس میں اس مسئلہ پر پورے بسط و تفصیل سے اس مسئلہ کو
بیان کیا۔ یہ بیان اگرچہ سلسلہ تصنیفات میں ہو گا مگر یہاں یہ دکھلانے کے لئے مذکور ہوا کہ
حضرت شاہ صاحب کا مذاق علمی تحقیقات اور مطالعہ کتب میں کس قدر انہماک سے تھا، اور
آپ کے دن رات دینیات ہی میں مشغول رہتے تھے۔ دوسرے علوم و فنون کی کوئی کتاب کبھی
نہیں دیکھتے تھے، زمانہ قیام دارالعلوم سے پہلے ہی کبھی دیکھی ہوں گی۔ جہاں تک اپنا علم ہی
اُس کے مطابق یہ کہنے کی جرأت ہے کہ کتب منطق و فلسفہ اور اسی قسم کی دوسرے علوم کی کوئی
کتاب آپ کے پاس نہیں دیکھی اور نہ کبھی مطالعہ کرتے ہوئے پایا۔ طالب علمی یا اُس کے مابعد
زمانہ اوقبل از قیام دارالعلوم ان علوم کو دیکھا ہو گا۔ مگر ان علوم میں بھی جس مسئلہ کو کبھی بیان
فرماتے ایسا معلوم ہوتا تھا کہ فنی مسائل کی تحقیقات میں کوئی دقیقہ نہیں چھوڑا ہے، اور ہر علم
کافی دانی عبور ہے، اور محققانہ نظر ہے اور عام علوم پر پورا اقتدار اور حاکمانہ ملکہ حاصل ہے۔

فرمایا، چون کہ مولوی امین الدین صاحب نے زمانہ قیام دارالعلوم میں میری بہت خدمت کی تھی اور مجھ سے مانوس تھے یہ خیال کر کے کہ مدرسہ چلے نہ چلے مگر مولوی صاحب کی دشمنی نہ ہو دہلی کے لئے پجنور سے مولوی صاحب کے ساتھ ہو گئے۔ یہ تو معلوم تھا ہی کہ مولوی صاحب کے پاس کوئی سرمایہ نہیں دہلی پہنچ کر ۱۶ یا ۱۷ روپے اپنے پاس تھے مولوی صاحب کے حوالہ کر دیئے اور کہا مولوی صاحب ان کو خرچ کیجئے، مولوی صاحب نے ان میں سے کچھ کھانے میں خرچ کئے اور کچھ کے کاغذ لاکر باقاعدہ رجسٹر بنوائے جس میں طلبہ کا داخلہ وغیرہ اور حساب وغیرہ لکھنا شروع کر دیا طلبہ بھی اچھی تعداد میں جمع ہو گئے چندہ بھی آنے لگا اور مدرسہ امینیہ کی بنیاد مستحکم ہونے لگی۔ اسی زمانہ کا ایک واقعہ خود حضرت شاہ صاحب نے بیان فرمایا کہ میرٹھ میں ایک مولوی صاحب غیر مقلد تھے غالباً ان کا نام مولوی احمد اللہ فرمایا تھا یہ مولوی صاحب غیر مقلد بیشتر حنفیوں کے ساتھ اُلجھتے اور دعوتِ مناظرہ دیتے رہتے تھے۔ میرٹھ میں حضرت شاہ صاحب کے نام کی شہرت ایک مناظرہ کی وجہ سے ہو چکی تھی جو تھوڑے ہی زمانہ پہلے مقام گلاؤٹھی میں ہو چکا تھا اور غیر مقلدوں کو سخت ہزیمت ہوئی تھی اور ایک ہی نشست کے بعد چپکے سے بھاگ نکلے تھے اس مناظرہ گلاؤٹھی میں دیوبند کے علماء میں سے بڑے بڑے علماء جمع ہوئے تھے اور حضرت مولانا گنگوہی رحمۃ اللہ علیہ کی خاص توجہ اس مناظرہ کی طرف تھی۔ مولانا گنگوہی نے دیوبند سے بحیثیت سرپرست دارالعلوم ہونے کے سبب ہی کو گلاؤٹھی پہنچنے کا امر فرمایا تھا اس کے بعد بھی مولوی احمد اللہ غیر مقلد کا حنفیوں کو دعوتِ مناظرہ دینا باعثِ تعجب تھا۔ میرٹھ کے دو صاحب مولوی احمد اللہ صاحب سے دعوتِ مناظرہ کا کاغذ لے کر حضرت شاہ صاحب کے پاس دہلی سنہری مسجد میں قبل از عشاء پہنچے۔ اور شاہ صاحب کو کاغذ دعوتِ مناظرہ دکھلایا۔ شاہ صاحب اسی شہر میں دہلی سے میرٹھ کے لئے روانہ ہو گئے اور اخیر شہر میں

کہیں لکھی ہوتی اور نہ ہی کہیں نوٹ ہوتا۔ اُس وقت ایسا معلوم ہوتا کہ ابھی کچھ مدت پہلے یہ کتاب نظر سے گزری ہے۔ اور مستحضر ہے۔ اور کتاب کے دائیں بائیں صفحات خیالِ مبارک میں موجود ہیں۔ مناظرہ و مباحثہ کی کسی مہم میں حضرت شاہ صاحب رحمۃ اللہ علیہ کی معیت ایک ضخیم کتب خانہ کی معیت کا کام کرتی تھی۔ کسی بھی مسئلہ کی ضرورت پیش آتی آپ سے دریافت کر لیا جاتا اس میں کسی فن کی خصوصیت نہیں جس فنِ علم کا بھی ہو ہر فن کے مسئلہ میں کیا نیت پائی جاتی تھی۔ ذلک فضل اللہ یؤتہ من یشاء۔ ہر فن میں جامعیت اور پورا اقتدار شاہ صاحب کو حق تعالیٰ نے عطا فرمایا تھا اور حفظ و ذکر کا معنیہ حصہ عطا کیا تھا۔

جس زمانہ میں آپ دیوبند تعلیم کی غرض سے تشریف لائے تو مولوی امین الدین صاحب مرحوم جن کے نام نامی سے مدرسہ امینیہ جو پہلے سنہری مسجد میں تھا اور اب کشمیری گیٹ دہلی میں ہے، اسی زمانہ میں دیوبند تعلیم پاتے تھے، اور حضرت شاہ صاحب رحمۃ اللہ علیہ سے بیشتر استفادہ فرماتے اور خدمت کیا کرتے اور ایک خاص اُس حضرت شاہ صاحب سے رکھتے تھے۔ اور بعض خارجی کتابیں پڑھتے تھے۔ اسی طرح مولانا مشیت اللہ صاحب بجنوری جن کی وفات اسی سال ہوئی (حق تعالیٰ مغفرت فرمائیں) ان کا تعلق بھی اسی زمانہ تعلیم میں حضرت شاہ صاحب رحمۃ اللہ علیہ سے ہو گیا تھا، مولوی مشیت اللہ زمانہ تعلیم میں اکثر شاہ صاحب کو بجنور لیا گیا کرتے اور بعد فراغت مستقل قیام کی غرض سے بجنور لے گئے۔ ادھر مولانا امین الدین صاحب مرحوم نے بعد فراغت تحصیلِ علم سنہری مسجد دہلی میں مدرسہ عربیہ کے قیام کا ارادہ کیا تو درس کے لئے نظرِ انتخاب حضرت شاہ صاحب کی طرف ہوئی اور دہلی سے بجنور پہنچے اور حضرت شاہ صاحب سے اپنے ارادہ قیام مدرسہ کا تذکرہ کیا اور فرمایا کہ آپ دہلی تشریف لے چلئے میں آپ ہی کے لئے بجنور آیا ہوں، شاہ صاحب نے

دن تھا آپ نے جمعہ میرٹھ میں ادا کیا، تمام شہر میں رفتہ رفتہ اس مناظرہ کا چرچا ہو گیا، لوگوں نے جمعہ کے بعد جامع مسجد میں شاہ صاحب کو گھیر لیا اور کہنے لگے کہ باقاعدہ مناظرہ ہو کر اس سے تحریر لی جائے۔ لوگوں کا مجمع کثیر شاہ صاحب کو لے کر مولوی احمد اللہ کے محلہ کی مسجد میں جا پہنچا مولوی احمد اللہ نے لیرت و لعل کر کے پولیس بلوالی اور فتنہ کے خوف سے پولیس انسپکٹر نے مجمع کو منتشر کر دیا۔ یہ واقعہ خود شاہ صاحب کی زبانی سنا ہوا نقل ہے جس سے آپ کی یادداشت و حفظ اور احادیث پر کس قدر وسیع نظری کا پتہ چلتا ہے۔

دوسرا واقعہ جس سے آپ کے حفظ و ذکا کا اندازہ کیا جاسکتا ہے :-

حضرت مولانا شبیر احمدؒ جس زمانہ میں قرآن پاک کے فوائد تحریر فرما رہے تھے یہ وہ زمانہ ہے جبکہ دارالعلوم دیوبند کو چھوڑ کر مقام ڈابھیل ضلع سورت میں حضرت شاہ صاحبؒ اور حضرت مولانا شبیر احمد صاحبؒ وغیرہ تشریف لے گئے تھے اور اسی مقام ڈابھیل میں فوائد قرآن پاک کی تکمیل ہوئی۔

حضرت مولانا شبیر احمد صاحبؒ کی عادت تھی کبھی کبھی فوائد کے متعلق مزید تسکین خاطر و توثیق کے پیش نظر فوائد کے متعلق لکھا ہوا حضرت شاہ صاحبؒ کو سنا دیا کرتے تھے اور اگر کوئی اشکال ہوتا تو دریافت بھی فرمایا کرتے تھے۔

جس دن حضرت شاہ صاحبؒ رحمۃ اللہ علیہ کی وفات کا تار ڈابھیل پہنچا تو حضرت مولانا شبیر احمد صاحبؒ پر بے صبری اور غم کے آثار زیادہ نمایاں تھے، بیساختہ چٹخیں اور دھاڑے مار مار کر رو رہے تھے اور فرما رہے تھے آہ! ہمارے لئے موجب تسکین و طمانیت کون ہے، کس کے پاس جا کر اب تسکین خاطر کریں گے، کس سے اپنے علی اشکالات حل کرائیں گے۔ اس وقت ایسا معلوم ہوتا تھا کہ جو غم و رنج کا پہاڑ مولانا شبیر احمد صاحبؒ پر گرا ہوا وہ غم و رنج کسی دوسرے کو نہیں۔

میرٹھ پہنچ کر مولوی احمد اللہ غیر مقلد کے محلہ کی مسجد میں قیام فرمایا۔ اور صبح قریب ہونے کو تھی لیٹ گئے۔ جو دو صاحب میرٹھ کے ساتھ تھے ان میں سے ایک نے دوسرے سے کہا، کہ شاہ صاحب کے ساتھ کوئی کتاب تو ہے نہیں، دو کرنے جو اب دیا کوئی ضرورت نہوگی۔ جب صبح ہو گئی تو نماز صبح اسی مسجد میں پڑھی، مولوی احمد اللہ بھی نماز میں موجود تھے بعد اختتام نماز مولوی احمد اللہ سے ملاقات کی، اور فرمایا کہ یہ تحریر آپ کی ہے؟ انہوں نے جواب دیا کہ ہاں میری ہے۔ شاہ صاحب نے فرمایا، بسم اللہ میں موجود ہوں بیٹھ جائیے اور مسئلہ معین فرمائیے اور چونسالی بھی مسئلہ آپ چاہیں اختیار کر لیں۔ اور شروع کر دیں۔ مولوی احمد اللہ نے کہا، آپ ہی شروع فرمائیے۔ شاہ صاحب نے فرمایا، فاتحہ خلف الامام کا مسئلہ آپ کے خیال میں زیادہ زور دار ہے اس کو شروع کروں یا کوئی اور مسئلہ جو آپ کہیں؟ جواب دیا کہ اسی مسئلہ کے متعلق فرمائیے۔ جو لوگ نماز میں موجود تھے بیٹھ گئے اور کچھ لوگ جن کو اطلاع ہوئی وہ بھی آگئے۔ حضرت شاہ صاحب نے فرمایا، کہ میں شروع کرتا ہوں، میری طرف سے صرف ایک شرط ہے کہ جب تک میں ختم نہ کروں آپ درمیان میں نہ بولیں جو کچھ اعتراض و سوال ہو بعد میں کہیں۔ حضرت شاہ صاحب نے متواتر دو گھنٹے فاتحہ خلف الامام کے مسئلہ پر پوری بسط و تفصیل کے ساتھ تقریر فرمائی اور کوئی حدیث موافق و مخالف ضعیف و قوی معہ حوالہ کتب نقل کئے بغیر نہ چھوڑی۔ تقریر ختم کرنے کے بعد فرمایا کہ اب آپ کو جو کچھ کہنا ہو فرمائیے۔ (کاتب الحروف نے یہ سن کر عرض کیا کہ اسکو کیا یاد رہا ہوگا فرمایا یوں ہی ہوا) جواب میں کہنے لگا کہ مجھے تو کچھ یاد نہیں رہا۔ شاہ صاحب نے فرمایا، اسی پر حدیث دانی کا دعویٰ کرتے ہو، کہنے لگا، میں نے تو دعویٰ نہیں کیا۔ شاہ صاحب نے فرمایا کہ لکھ دیجئے مجھے حدیث دانی کا دعویٰ نہیں۔ غرض لکھ کر نہ دیا۔ شاہ صاحب نے فرمایا کہ بیشک جو ائمہ کی توقیر نہیں کرتا حق تعالیٰ اس کے حفظ کو سلب کر لیتے ہیں۔ یہ دن جمعہ کا

داؤد علیہ السلام جیسے نبی کے متعلق ان باتوں کا تصور کیا جاسکے مفسرین متاخرین یہ لکھتے ہیں کہ داؤد علیہ السلام کی تنانوں سے بیبیاں تھیں اس کے باوجود داؤد علیہ السلام نے ایک پڑوسی کی بیوی کو اپنے نکاح میں لیا، اس پر متنبہ کرنا مقصود ہے اور اس کے حاصل کرنے کے جو طریقے و واقعات لکھے ہیں وہ ایک صحیح طریق پر چلنے والے انسان کے لئے نامناسب اور صحیح سمجھ والے کے لئے ناقابل تسلیم۔ ان آیات میں داؤد علیہ السلام کو ان کے اس فعل پر متنبہ کرنا ہے متقدمین مفسرین اور ائمہ حدیث ان متاخرین کے درج ذیل آیات واقعات کو یہ کہہ کر رد کر دیتے ہیں کہ یہ اسرائیلیات میں بیان کردہ ہیں جن کی کوئی سند نہیں اور نہ ہی یہ قصے تسلیم کے قابل ہیں۔ اور کوئی بات متقدمین کے یہاں ایسی نہیں ملتی جس سے یہ اشکال حل ہو سکے کہ آخر ان انتظامات کے باوجود کہ دربان مقرر ہیں مکان بند ہے کوئی راہ اندر آنے کی نہیں ہے، اچانک دیوار پھٹ کر چند آدمی کیوں آئے اور اس قصہ میں غرض کیا ہے مولانا شبیر احمد صاحب نے فرمایا کہ میں ۵ دن ان آیات کے متعلق تفتیش و تحقیق میں سرگرداں اور پریشان رہا۔ جہاں تک امکان میں تھا، قدیم و جدید تفسیریں اور شرح حدیث کو چھان مارا اور کوئی بات ایسی قابل تسکین نہ ملی جس سے یہ جلس دور ہوتی کہ بالآخر یہ ایسا کیوں ہوا کہ جس سے داؤد علیہ السلام کی عبادت میں رخنہ اندازی ہوئی اور یکسوئی عبادت میں نہ رہ سکی۔ حضرت شاہ صاحب رحمۃ اللہ علیہ اس وقت بیمار تھے بیماری کا خیال کر کے حضرت شاہ صاحب کے پاس جاتے ہوئے ہچکچاتا تھا، جب دیکھا کہ کوئی صورت تسلی و اطمینان کی نہیں اور ان آیات کے تحت لکھوں تو کیا لکھوں۔ کام اٹکا ہوا، ناچار حضرت شاہ صاحب سے عرض کیا کہ مجھے ۵ دن تفسیروں کے اوراق گردانتے ہوئے ہو گئے مگر ان آیات کا کوئی رُحل نہیں ملتا۔ شاہ صاحب نے فرمایا، بیشک ان آیات میں اشکال ہے البتہ میری نظر سے ایک حدیث گذری ہے جو مستدرک حاکم میں ہے۔ ضعیف ہی کی حالت میں مستدرک اٹھایا اور دو چار ہی منٹ میں کچھ ورق الٹ پلٹ کر انگلی رکھ کر ایک

بعد اوقات ہی یہ واقعہ بیان فرمایا کہ جب میں فوائد لکھتے لکھتے ان آیات پر پہنچا جو حضرت داؤد علی نبینا وعلیہ الصلوٰۃ والسلام کے قصہ میں ہیں :-

وَهَلْ أَتَاكَ نَبِيُّ الْخَصْمِ إِذْ دَخَلُوا عَلَى دَاوُدَ فَفَزَعَهُ مِنْهُمْ قَالُوا
لَا تَخَفْ خَصْمُنْ بِنِعْمِ بَعْضِنَا عَلَى بَعْضٍ فَاحْكُم بَيْنَنَا بِالْحَقِّ وَلَا تَشْطَطْ وَاهْدِنَا إِلَى
سَوَاءِ الصِّرَاطِ. ان لهذا اخي له تسع وتسعون نعجة ولي نعجة واحدة فقال
اكفلينها وعزني في الخطاب قال لقد ظلمك بسؤال نعجاتي الى نعاجه وان كثيرا
من الخطاء ليبغى بعضهم على بعض، الا الذين امنوا وعملوا الصالحات وقليل من
ما هم وذن داود انما فتناه فاستغفر ربه وخر راكعا واناب " حضرت داؤد علیہ السلام
اپنے اوقات کی تقسیم یوں کر رکھی تھی۔ ایک دن لوگوں کے جھگڑوں کا فیصلہ کرنا۔ ایک دن اپنے اہل
و عیال کے لئے، ایک دن اللہ کی عبادت کرنا۔ جس دن اللہ کی عبادت کرتے مکان بند کر دیا جاتا
در بان پہرہ دیتے۔ تاکہ عبادت الہی میں کسی قسم کی کھنڈت نہ ہو۔ عبادت کے دن ہی یہ واقعہ
پیش آیا کہ جب ان انتظامات کے ساتھ عبادت میں مشغول تھے کہ ناگاہ کئی شخص دیوار پھانڈ کر ان کے
پاس آکھڑے ہوئے داؤد علیہ السلام باوجود اپنی قوت و شوکت کے یہ ماجرا دیکھ کر گھبرا اٹھے کہ یہ
آدمی ہیں یا اور کوئی مخلوق، آدمی ہیں تو ناوقت آنے کی ان حالات میں حیرت کیسے ہوئی دربانوں
نے کیوں نہیں روکا، اگر دروازے سے نہیں آئے تو اتنی اونچی دیوار پھانڈ کر آنے کی کیا سبیل کی ہوگی۔
خدا جلنے ایسے غیر معمولی طور پر کس نیت اور کس غرض سے آئے ہیں۔ غرض اچانک یہ عجیب و غریب واقعہ
دیکھ کر خیال دوسری طرف ہٹ گیا اور عبادت میں جسی بیکہ دی کے ساتھ مشغول تھے قائم نہ رہ سکی۔
ان آیات کی تفسیر میں علام مفسرین متاخرین نے اسرائیلیات سے کچھ ایسے واقعات لکھے ہیں جو ایک
نبی کی مشایین شان نہیں بلکہ ایک اچھے آدمی کے متعلق بھی مناسب نہیں خیال کئے جاتے چچائیکر

وغیرہ کے متعلق ہوں گی، اللہ تعالیٰ کو یہ بات ناپسند
 ہوئی، ارشاد ہوا کہ "داؤد یہ سب کچھ ہماری توفیق سے
 ہے، اگر میری مدد نہ ہو تو تو اس چیز پر قدرت نہیں پاسکتا،
 ہزار کوشش کرے نہیں نبھاسکتا، قسم ہے اپنے جلال
 کی میں تجھ کو ایک روز تیرے نفس کے سپرد کردوں گا!
 (یعنی اپنی مدد ہٹالوں گا، دیکھیں اس وقت تو کہاں تک
 اپنی عبادت میں مشغول رہ سکتا اور اپنا انتظام قائم رکھ
 سکتے؟)" داؤد علیہ السلام نے عرض کیا، اے پروردگار
 مجھے اس دن کی خبر کر دیجئے۔ پس اسی دن فتنہ میں مبتلا
 ہو گئے۔ (اخرج هذا الاثر الحاکم فی المستدرک
 وقال صحیح الاسناد واقربہ الذہبی فی التلخیص)۔
 یہ روایت بتلاتی ہے کہ فتنہ کی نوعیت صرف اسی قدر
 ہوئی چاہئے کہ جس وقت داؤد علیہ السلام عبادت میں ہوں
 باوجود پوری کوشش کے مشغول نہ رہ سکیں اور اپنا،
 انتظام قائم نہ رکھ سکیں، چنانچہ آپ پرٹھ چکے کہ کس
 بے قاعدہ اور غیر معمولی طریقے سے چند اشخاص نے اچانک
 عبادت خانہ میں داخل ہو کر حضرت داؤد علیہ السلام کو
 گھبرا دیا، اور ان کے شغل خاص سے ہٹا کر اپنے جھگڑے
 کی طرف متوجہ کر لیا بڑے بڑے پہرے اور انتظامات ان کو

حدیث بتلادی اور فرمایا کہ اس حدیث میں ان آیات کے متعلق حل نکلتا ہے۔ میں نے حدیث پڑھی، پیچھے سے کچھ ورق دیکھے کہ دیکھوں داؤد علیہ السلام کے متعلق کوئی باب کچھ نہ ملا، اور نہ حدیث کو دیکھ کر کوئی بات سمجھ میں آئی۔ حضرت شاہ صاحبؒ تو صرف اتنا ہی کہہ کر خاموش ہو گئے کہ یہ حدیث ہے اور اس میں ان آیات کے متعلق جو اشکال ہے اس کا حل ہے۔ میں نے عرض کیا کہ میں اس کتاب کو لیجاؤں فرمایا، لے جائیے اور دیکھ لیجئے۔ میں کتاب لے کر اپنی جگہ آیا، اور غور کیا تو مطلب کو پالیا۔ حدیث کا مضمون یہ ہے، جس کو مولانا شبیر احمد صاحبؒ نے فوائد میں نقل کیا ہے:-

”ہمارے نزدیک اس قصہ میں اصل بات وہ ہے جو حضرت ابن عباسؓ سے منقول ہے یعنی داؤد علیہ السلام کو یہ ابتلاؤں ایک طرح کے اعجاب کی بنا پر پیش آیا، صورت یہ ہوئی کہ داؤد علیہ السلام نے بارگاہ ایزدی میں عرض کیا کہ ”اے پروردگار! رات دن میں کوئی ساعت ایسی نہیں جس میں داؤد کے گھرانے کا کوئی نہ کوئی فرد تیری عبادت (یعنی نماز یا تسبیح و تکبیر) میں مشغول نہ رہتا ہو، یہ اس لئے کہا کہ انہوں نے روز و شب کے چوبیس گھنٹے اپنے گھر والوں پر نوبت بہ نوبت تقسیم کر رکھے تھے، تاکہ ان کا عبادت خانہ کسی وقت عبادت سے خالی نہ رہنے پائے، اور بھی کچھ اسی قسم کی چیزیں عرض کیں (مثلاً اپنے حُسن انتظام



داؤد علیہ السلام کے پاس پہنچنے سے نہ روک سکے۔ تب

داؤد علیہ السلام کو خیال ہوا کہ اللہ نے میرے اس دعوے کی

وجہ سے اس فتنہ میں مبتلا کیا۔

اس سے آگے مولانا شبیر احمد صاحب نے لفظ فتنہ کی تفسیر میں مزید کچھ لکھا ہے جو ان آیات کے فوائد دیکھنے سے متعلق ہے۔ مولانا موصوف نے جب حضرت شاہ صاحب کی بتلائی ہوئی حدیث سے یہ فوائد لکھ لئے تو حضرت شاہ صاحب کو سنائے، جس پر شاہ صاحب نے تصویب کی اور فرمایا، حدیث کا یہ ہی مضمون ہے اور ان آیات کے درج ذیل یہی مناسبت ہے مولانا شبیر احمد صاحب نے حضرت شاہ صاحب کے حفظ و ذکر دو چیزوں کی داد دی اور فرمایا کہ اس حفظ کا کیا ٹھکانا کہ اتنی بڑی ضخیم کتاب سے ایک ڈومنت میں چند ورق ادھر ادھر کر کے حدیث پر انگلی دکھ کر بتلا دی، گویا ابھی حال میں ہی دیکھی ہے، خدا ہی جانتا ہے کب دیکھی ہوگی، حضرت شاہ صاحب کی عادت تھی (جیسا کہ پہلے لکھا جا چکا) کتاب ہاتھ میں اٹھائی آدھ سے آخر تک دیکھتے رہے جب تک ختم نہ کر لیتے چھوڑتے نہیں تھے۔ یہ سترک غالباً تین چار سال پہلے زمانہ قیام دارالعلوم میں دیکھی تھی۔ اور فرمایا کہ ذکاوت اور سرعت انتقال ذہنی پر بخور کیا جائے تو حیرت ہوتی ہے کہ کتاب دیکھتے دیکھتے جب حدیث سامنے آتی ہے تو فکر کس سرعت سے اس طرف منتقل ہوتا ہے کہ حضرت داؤد علیہ السلام کے متعلق آیات میں مفید مطلب ہوگی (جن کی تفسیر میں حضرت مولانا شبیر احمد صاحب جیسے عالم کو پندرہ دن سرگرداں و پریشان رہنا پڑا) + ذلک فضل اللہ یؤتی من یشاء۔

الخ